

प्रकाशक :

भारतोदय प्रकाशन,  
२०४-ए, वैस्ट एण्ड रोड,  
सदर, मेरठ

प्रथम संस्करण

वीर निर्वाण, सवत् २५००

मूल्य . चालीस रुपये

मुद्रक ,  
निष्काम प्रेस,  
मेरठ




जिनके आशीर्वाद से  
'मित्र' को प्रकाश मिला  
उन आराध्य मुनि  
श्री विद्यानन्द जी महाराज  
को  
सार्चन समर्पित



चलते चलते राह हैं. बढ़ते बढ़ते ज्ञान ।  
तपने तपने सूर्य हैं. 'विद्यानन्द' महान ॥









‘मित्र’

## पूर्वालोक

विवेक जीवन का गुरु है। ज्ञान भगवान् का साक्षात्कार है। धर्म, आदर्शों का आलोक है। धर्म एक है रूप अनेक। मूल उद्गम अनेक धर्म धाराओं में बदल जाता है। धर्म जीवन की पगडण्डियों पर मर्यादाओं का सागर है। धर्म नैतिक नीतियों का सैद्धान्तिक सौन्दर्य है।

धर्म कण कण का संगीत है। धर्म शाश्वत है। धर्म बन्धमुक्त है, धर्म न्याय-युक्त है। धर्म शक्ति और सिद्धि का मन्त्र है। धर्म से कर्म है, धर्म से ज्ञान है, ज्ञान से मोक्ष है। धर्म प्रकाश से, प्रकट जीवन धन है। अणु धर्म से है, विभु धर्म से है। धर्म स्थायी है, अनन्त है। धर्महीन शव है, धर्मवीर शिव है।

एक के अनेक रूप प्रत्यक्ष हैं। स्यादवाद रूप-रूपान्तरो का दर्पण है। अनेकात में मूल की परिवर्तनशील सजाएँ दिखाई देती हैं। व्यष्टि की विविध चित्रशालाओं में सन्दर्भ योग से एक ही रूप अनेक सम्बोधनों से पुकारा जाता है। प्रासंगिक विशेषणों से विशेष्य बदल जाता है।

श्रद्धा में भक्ति है ज्ञान में शक्ति। जीवन सुख की खोज में भटकता रहता है। सुख ऊँचे आदर्शों में है। ससार में कितना भी मिल जाए फिर भी और पाने की इच्छा बनी रहती है। इच्छाओं की पूर्ति और मुक्ति सन्तोष में है।

सन्तोष उत्थान का सूर्य है। सन्तोष लोक में आध्यात्मिक सौरभ है। सन्तोष में सुख है असन्तोष में दुःख। सन्तोष से उत्थान है असन्तोष से पतन। सन्तोष का अर्थ अकर्मण्यता नहीं कर्म करके सुखी होना है। सन्तोष ज्ञान का प्रथम चरण है। फल के लिए निष्फल चिन्ता क्यों करे? भगुर उपलब्धि के लिए दुखी क्यों हो? उपलब्धि के लिए तप किया जाता है। तप भी तब तक किया जाता है जब तक कर्मों का क्षय नहीं होता। कर्मों का क्षय ज्ञान से होता है। ज्ञान से जीव का विकास होता है। ज्ञान से लोक के आनन्द और मोक्ष के प्रकाश मिलते हैं। कैवल्य प्राप्त होता है।

चेतना चिन्मात्र की चमक है। मति की महिमा कमलों पर खेलती है। सरस्वती की सिद्धि लौकिक और पारलौकिक सुखों की निधि है। विद्या ऊँहा की शक्ति है। ऊँहा से अमृत मिलता है। ऊँहा से उत्थान होता है। आप्त वाक्य पथ के प्रकाश है। विद्या धन अक्षय धन है। चेतना ज्ञान चक्षुओं की ज्योति है। ज्ञान सर्वतश्चक्षु है। ज्ञान धर्म का अन्तश्चेतन है। ज्ञान विचारों का आदर्श है। ज्ञान विज्ञान का सूर्य है।

ज्ञान विज्ञान का आध्यात्मिक स्वरूप है। जीव और पुद्गल क्रियाशील द्रव्य हैं। पुद्गल विज्ञान का तत्त्व ज्ञान है। पुद्गल वे द्रव्य हैं जिनके सघात से शरीर मन प्राण आदि का निर्माण होता है। पुद्गल ज्ञान का परमाणु प्रसाद है। ज्ञान-

हीन पुद्गल अचेतन है। चेतनायुक्त पुद्गल चराचर है। ज्ञान, धर्म और क्रिया की सगति से सस्कृति बनती है।

सस्कृति किसी देश एव जाति की जिन्दगी है। सस्कृति के बिना देश प्राण-हीन है। सभ्यता के सहारे अनुशासन, प्रशासन, स्वतन्त्रता एव सिद्धि सुरक्षित है। जो देश और जीवन मस्कृति के सहारे चलते हैं उनका उत्थान शाश्वत है।

असभ्यता और अज्ञान से असन्तोष बढ़ता है। सभ्यता ज्ञान की गरिमा है। भोगो भरी दुनिया भगुर सुखो की दूकान है। ज्ञान और सस्कृति से सजी जिन्दगी आदर्शों की सुगन्ध है। दुर्गन्ध की ओर बढ़ने वाले नरकगामी हैं। सुगन्ध की ओर दौड़ने वाले ज्ञान पुरुष औरों के लिए सुख और स्वयम् के लिए आनन्द रूप है।

ज्ञानियों के आदर्श रास्ते के दीपक हैं। आदर्शों के आइनों में साधुओं की शबले दिखाई देती हैं। आदर्शों पर चलना दीपक की तरह जलना है। आदर्शों को अपनाना आग पर आसन लगाना है। आदर्शों के शिव को विषपान करना पड़ता है। आदर्श चरित्र उत्तम काव्यों के नायक बन जाते हैं। आदर्शों के उदाहरण अमर हैं। आदर्शों के आलम्बन आदित्य हैं। आदर्शों के प्रकाश आर्षेय हैं।

आदर्श धर्म उन समस्त सिद्धान्तों का एकाकार है जो सृष्टियों के तप से प्रकट हैं। धर्म समन्वय का शाश्वत उजाला है। धर्म उपासना का प्यारा भगवान है। धर्म सत्य का अबाध मार्ग है। धर्म विरक्त महात्माओं के आदर्शों का व्याकरण है। धर्म विभिन्न देशों और जातियों का जागरण है। धर्म स्याद्वाद का समन्वय ज्ञान है। स्याद्वाद विविध रूपों का निर्मल दर्पण है। विभिन्नता में अभिन्नता का आदर्श अनेकान्तवाद का कल्पवृक्ष है। स्याद्वाद भीतर और बाहर का उजाला है।

स्याद्वाद से वस्तु की निश्चित अवस्था का बोध होता है। एक ही समय में एक वस्तु के अनेक रूप होते हैं। एक अनार यदि बड़े नारियल और छोटे अनार के पास रखा है तो नारियल से छोटा और अनार से बड़ा कहलायेगा। एक ही समय में एक फल के अलग-अलग रूप हो जायेंगे। एक व्यक्ति अनेक आदमियों के मध्य विविध रूपों में होता है, किसी का भाई, किसी का चाचा, किसी का पिता, किसी का मित्र, किसी का शत्रु और किसी का पुजारी।

स्याद्वाद जिसका जो स्वरूप है वही सामने रखता है। बड़े को बड़ा और छोटे को छोटा मानता है। शुद्ध ज्ञान से सत्य का निरूपण करता है। स्याद्वाद सदा यही कहता है कि जो सत्य है वही सब का है। स्याद्वाद से सत्य में दृढ़ निष्ठा होती है। स्याद्वाद से अहिंसा के आदर्श मिलते हैं, मानसिक अहिंसा की सात्विक प्रेरणा मिलती है, सर्वोन्नत ज्ञान की प्राप्ति होती है।

प्रत्येक वस्तु के आत्मभूत और अनात्मभूत लक्षण होते हैं। अपरिवर्तनीय स्वरूप आत्मभूत लक्षण है। यथार्थ रूप आत्मभूत है, परिवर्तनीय स्वरूप अनात्म-भूत है। स्याद्वाद गुणों का यथार्थ रूप है। स्याद्वाद वास्तविकता का यथार्थ

दर्पण है। एक ही रंग-रूप के व्यक्ति के एक ही समय में अनेक चेहरे होते हैं। दृष्टि भेद और प्रकृति भेद से भाव भेद हो जाता है। भिन्न-भिन्न दृष्टियों में एक ही प्राणी के इसलिए अनेक रूप होते हैं कि उसमें भी रूप भेद होता है। आलम्बन और आश्रय दोनों ही के अपरिवर्तनीय और परवर्तनीय रूप होते हैं। जैसे प्रकृति में अपरिवर्तनीय आकार प्रकार एक होते हुए भी अनेक रूपान्तर होते हैं ऐसे ही धर्म के आकार प्रकार भिन्न भिन्न होते हुए भी आत्मभूत आकार प्रकार एक ही हैं। धर्म धर्म का आत्मभूत रूप अपरिवर्तनशील है। समस्त धर्मों का शाश्वत रूप एक है। एक से अनेक ही स्याद्वाद के प्रतीक हैं। तीर्थंकर समस्त त्यागो एव पवित्रताओं के आत्मभूत ज्ञान हैं। केवल ज्ञान स्वरूप साध्य सारे धर्मों के समन्वय भगवान् हैं।

प्रत्येक प्राणी में आत्मभूत परमात्म तत्त्व एक है। जातियता का धर्म से कोई सम्बन्ध नहीं, वर्ण व्यवस्था कर्मों से उत्पन्न रूढ़ि है। प्रथाएँ प्रचलित होती-होती दैविक कहलाने लगती हैं। धर्म सकुचित सीमाओं में सिमकियाँ नहीं भरता। धर्म असीम आलोक है। धर्म विराट का आत्मभूत विधान है। हँसने और रोने वाली मानव जाति एक है। आत्मभूत एक मानवजाति से ब्राह्मण, क्षत्री, वैश्य शूद्र आदि न जाने कितनी विविध जातियाँ बन गईं। मानवजाति के इन अनेक वर्गों को स्याद्वाद के अन्तर्गत मानना चाहिये, मूलोद्गम से अनेक धाराएँ दीखती हैं। देखना यह है कि धर्म का सम्बन्ध मूलोद्गम से है या अन्य अवस्थाओं से? जो धर्म मानवमात्र के लिए उपादेय एवं हितकर हो सकता है वह मूलोद्गम का आत्मभूत धर्म है, अन्यान्य धाराएँ मूल से उत्पन्न हो परिणाम करती हुई मूल में ही मिल जाती हैं। मूल धर्म ईश्वरीय धर्म है, मूल धर्म परमात्म बोध धर्म है, मूल धर्म में सभी धर्मों का समन्वय है, मूल धर्म किसी धर्म का तिरस्कार नहीं करता, अन्य धर्मों को प्रेरित करता है। समस्त धर्म धाराओं को स्वयं में मिलाकर मंगल मार्ग दिखाता है। मूलोद्गम आत्मभूत ज्ञान से जो धर्म प्रत्यक्ष है वह शाश्वत है, सर्वांगीण है, सब जीवों के लिए हितकर है। वही धर्म आद्रित उपादेय और अमर है जिसमें जीवमात्र की शान्ति निहित है। जिस धर्म में जीव मात्र के शिव की शक्ति है वह धरती का धर्म है। वह धर्म नहीं जो न्याय का ईश्वर नहीं है। धर्म एक सर्वोच्च न्यायालय है जो शाश्वत विधान के अन्तर्गत निर्णय प्रस्तुत करता है। जहाँ प्रत्येक जीव का वाद लिखा रहता है। धर्म औचित्य का उद्गम और विकास है। धर्म सब का ससदीय निर्णय है। धर्म सर्व सम्मति से निर्वाचित प्रकाश पथ है। पथ वही है जिस पर महापुरुष चले हैं। महापुरुष उस पथ पर चले हैं जो सत्यो से निर्मित है। सत्यो से निर्मित वह मार्ग है जिस पर वे चले हैं जो सत्येश्वर हैं। सत्येश्वर वह हैं जो केवल ज्ञान का रूप हैं। केवल ज्ञान जन्म जन्म के तपो से प्राप्त होता है।

लोक भगवान् महावीर केवल ज्ञान को प्राप्त हुए। जन्म जन्म में तपस्या करते हुए वे तीर्थंकर हुए। ज्ञान मुक्तेश्वर महावीर को बारबार नमस्कार ! वे प्रज्ञ प्रभु तपो से प्रवृत्त शाश्वत धर्म हैं। वे तीर्थंकर शास्त्रों के स्वर हैं। वे 'विशाल' नन्दन

तपस्याओं की बाणी हैं। वे 'सिद्धार्थ' सुवन धरती और आकाश के सुमन हैं। वे जिनेन्द्र वर्धमान' इक्ष्वाकुवश, रूप वन में चन्दन वन हैं। उन ज्ञान गौरव के चरण कमलों में सुर और असुरों के मुकुट वन्दना करते हैं। वे मनु वश के अवतस मानव मात्र के आभरण हैं। वे विद्वानों के प्रकाश स्तम्भ हैं। वे सन्मति सूर्य 'नाथ' वश रूपी कमलों को खिलाने वाले हैं। वे 'वासुकुण्ड' के कणकण में क्रीड़ा करने वाले वाल भगवान् अरुणोदय हैं। वे 'लिच्छवी' जाति के सुन्दर छन्द हैं। वे श्रामण्य धर्म के त्रयरत्न हैं। वे ध्वसो पर निर्माणों के ध्वज हैं। वे रीती 'वंशाली' की अद्भुत विभूति हैं। वे गहरे अँधेरे में तपते प्रकाश हैं। वे बिखरे हुए धर्मों में समन्वय के सूर्य हैं। वे दाता हैं, माता हैं, भ्राता हैं, और ज्ञान हैं। ऐसे भगवान् का अर्चन है बार बार। उपवन के सारे फूल चरणों में अर्पित हैं। जन-जन की मालाएँ गीतों में लाया हैं, पहनाऊँ, महकें गीत।

मोक्ष मार्ग रूप रत्नत्रय को प्रत्येक युग नमस्कार करता रहेगा। त्रयरत्न अमोघ अस्त्र हैं। सम्यक्दर्शन सम्यक्ज्ञान और सम्यक्चरित्र से ज्योतिवन्त भगवान् महावीर आराध्यों के आराध्य हैं। अनन्त आराध्य को अन्तरंग श्री प्राप्त थी। अनन्त ज्ञान, अनन्त दर्शन, अनन्त सुख और अनन्त बल विभूषित भगवान् उस लेखनी को शक्ति दे जो उनके गुण गा गा कर यशस्वी होना चाहती हैं। जो पीडाओं के पहाड़ों से टकराती हुई चल रही हैं। जो अभावों को चावों में बदल चुकी हैं। जो द्वार द्वार ठोकर खा खाकर भगवान् महावीर के चरणों में आ पड़ी हैं। जो श्रांसुओं को पीकर जीती हैं। जो प्यासी गंगा और परित्यक्ता 'सीता' हैं। वर्णाका का विरवास है कि चतुपथीप्राप्त महावीर स्वामी सिद्धियों से कृतार्थ करेंगे। 'मिश्र' और दुनियाँ के लिए बीरायन कल्याणक होगा।

शुद्ध चरित्र चन्दन वन हैं। चन्दन वन से आस पास के सभी वृक्ष सुगन्धित होते हैं। शुद्ध चरित्र से देश सुगन्धित होता है, धरती सुगन्धित होती है। उत्तम प्रज्ञा से ब्रह्माण्ड महकता है। विजिता से विजय मिलती है। शुद्ध चरित्र व्यक्ति और समाज का उन्नत ध्वज है। चरित्र का तत्व भी अनेकान्तवादी है। मन की शुद्धि हर दिशा में ज्योति देती है। प्रत्येक आकार में चरित्र के प्रकार रहते हैं। व्यक्तिगत क्षेत्र में चरित्रवान् निर्लिप्त दीखता है। सामाजिक क्षेत्र में वही समाज गुधारक सेवा करता है, राष्ट्रीय क्षेत्र में वही महात्मा होता है। व्यक्ति जब उठाये हुए धन को जेब में रख लेता है तो वह चोर होता है। जब वह वही धन जिसका है उसे दे देता है तो ईमानदार कहलाता है। तात्पर्य यह कि स्याद्वाद बाह्य जगत में ही नहीं अन्तर्जगत में भी प्रत्यक्ष है।

अनुभूति विवेक की जननी है। अनुभूति और ज्ञान की मन्धि से सिद्धि होती है। अनुभूति अनमोल परम है जिसमें रातें छोटे का ज्ञान होना है। अनुभूति गुरुगुरु और विरक्ति भी दिशा है। अनुभूति माहित्य की चेतना है। अनुभूति बाधित की ग्यायी निधि है। अनुभूति अँधेरे में उजाले में जानी है। अनुभूति विनाश अनुनाश और मचायी भावों की आत्मा है। अनुभूति के बिना ज्ञान नहीं,

अनुभूति के बिना कविता नहीं। अनुभूति ललित कलाओं की कलम है। अनुभूति भावनाओं की विभूति है। अनुभूति रस की त्रिवेणीधारा है। अनुभूति में विचारों की सरिताएँ साकार हैं। जल के एक और अनेक रंग स्यादवाद के मन्त्र गाते हैं।

अनुभूति ज्ञान विज्ञान की निर्भरणी है। अनुभूति से वास्तविकता का बोध होता है। भावुकता से उमड़ा हुआ हृदय जो निष्कर्ष प्रस्तुत करता है वह समष्टि का सूर्य होता है। अनुभूति से आवश्यकता या आवश्यकता से अनुभूति का उदय जल में कुम्भ और कुम्भ में जल जैसा है। लहरे, ज्वार भाटा, वर्षा, भरने, कुँएँ, ताल आदि सब में पानी की अनुभूतियाँ और प्यास की भावनाओं के स्वर हैं। अनुभूति भाव पक्ष की कविता और कला पक्ष की मूर्ति है। अनुभूति मनीषा की प्रज्ञा है।

दुनियाँ में भिन्न-भिन्न प्रकृति के व्यक्तियों से अनेकानेक अनुभूतियाँ होती हैं। अनुभूति स्वार्थ की सहचरी नहीं ज्ञान की राह है। किसी की आशा के विरुद्ध यदि कुछ हो तो देखना होगा कि आशा में स्वार्थ था या न्यायोचित चाह थी। स्वप्न की तरह समाप्त होने वाली पूर्ति के भग्न होने पर क्रोध नहीं करना चाहिए, आत्म समीक्षा से न्याय की अनुभूति का आनन्द लेना चाहिए। आनन्द के लिए जीवन है। आनन्द के लिए रस हैं। रस की उत्पत्ति अनुभूति से होती है। साहित्य किसी भी विधा का हो अनुभूति उसकी आत्मा है। अनुभूति भावना की उपलब्धि है। काव्य के नौ रसों में यदि अनुभूति नहीं है तो रस प्राणहीन है। भाषा के शरीर में अनुभूति प्राणवायु है जो जीवन प्लावित करती है।

राग से अनुभूति कविता बन जाती है। वियोग से अनुभूति विरक्ति बन जाती है। राग में होने वाली पीड़ाओं से वैराग्य जागता है। राग, रहते वैराग्य नहीं, वैराग्य के बिना ज्ञान नहीं, ज्ञान के बिना मोक्ष नहीं मिलता। प्रतिक्रिया रूप में जो आभास हो वह अनुभव है। अनुभूत सत्य ज्ञान है। अनुभूति सम्बेदन शील उपलब्धि है। अनुभूति से अमृत और विष की जानकारी होती है। अनुभूति हृदय की उजाली है। अनुभूति सत्यो के मन्दिर में अहिंसा की मूर्ति है।

गुरुओं की विद्या प्रज्ञा है। प्रज्ञा से परम सुख की प्राप्ति होती है। प्रज्ञा सिद्ध होने के लिए अनुभूतियों की मति गति देती है। प्रज्ञा-काय कोई बिरला ही होता है। ज्ञान सिद्ध होने के लिए न तो मात्र मनीषा ही सब कुछ है और न केवल अनुभूति ही पूर्ण पूर्ति है अथि अनुभूति सिद्ध ज्ञान से प्रकट तपस्वी को पूर्ण ज्ञान प्राप्त होता है। हृदय और विवेक जब एकरस हो जाते हैं तब ज्ञान की गरिमा प्रकट होती है। भावना जब विवेक के सूर्य में प्रकाश रूप हो जाती है तो ज्ञान कहलाने लगती है। भक्ति का ज्ञान में और ज्ञान का भक्ति में तादात्म्य पूर्ण प्रकाश है। भक्ति और ज्ञान में कुछ अन्तर नहीं। जब तक अन्तर दीखता है तब तक कुछ और पढ़ने के लिए शेष रह जाता है। भक्त ज्ञान के आराधन से आनन्द मानने वाला आत्मा है। भक्त और भगवान का आत्मैक्य ज्ञान का अद्भुत उजाला है।

सिद्धार्थ-मुवन त्रिशलानन्दन ज्ञान भगवान महावीर बेजोड़ आदर्श हैं।



त्रयरत्न तीर्थकर पूर्ण ज्ञान के प्रकाश है। पूज्य भगवान् सम्यक्दर्शन, सम्यक्-ज्ञान और सम्यक्चरित्र के अमोघ अस्त्र हुए। ब्रह्म गौरव अति वीर को अन्तरंग श्री उपलब्ध रही। उनका अनन्त ज्ञान समय की परिक्रमाओं पर गतिमान है। उनका अनन्त दर्शन कण कण में विद्यमान है। उनका अनन्त बल बड़े बड़े अस्त्र-शस्त्रों को पराजित करने में समर्थ है। उनका अनन्त सुख सृष्टियों को सुख वांट रहा है। चतुपथी महावीर स्वामी समस्त हिंसक शक्तियों पर अजेय आदर्श है।

अहिंसा के आदित्य ज्ञान गौरव भगवान् तब आये जब देश हिंसा से त्राहि त्राहि पुकार रहा था। जब आदमी आदमी को खाये जा रहा था। जब हत्याओं का अन्त नहीं रहा था। जब बिचारे मूक पशुओं की यज्ञों में बलियाँ दी जाती थी। जब समाज आमिष भक्षण करता हुआ अट्टहास कर रहा था। जब अत्याचारों की अति हो गई थी। जब वासनाओं का अन्त नहीं था। जब समाज की व्यवस्था भग्न हो गई थी। जब शासन स्वार्थों का पुतला बन गया था। जब देश दयनीय दशा में था। जब धर्म के नाम पर अनर्थ हो रहे थे। जब धर्म के नाम पर तलवारें चले रही थी। जब रूप और जवानियाँ नीलाम होती थी। जब कन्याओं के आँसूओं से दुःखों को भी दुःख होता था।

आर्ष प्रवृत्तियों पर आसुरी वृत्तियों का नग्न नृत्य हुआ। झूठ, हिंसा, भोग, विलास और हर अति की आग में विभूतियाँ राख होती चली गईं। वह महान् 'वैशाली' जहाँ कभी राज्य भर में सोने, चाँदी और तंबू के घर थे आज टीला बन कर रह गया है। प्रस्तुत काव्य रचना के उद्देश्य से जब मैंने सबधित स्थानों का भ्रमण किया तो 'वैशाली' को देखकर आँखें छलछला आईं। 'वैशाली' की भूमि ने मुझसे चीख चीखकर कहा— "क्यों आये हो यहाँ? अब यहाँ क्या घरा है। क्यों इस टीले पर गीत गाने आये हो। अब यह गढ़ नहीं लाशों से पटा हुआ गड्ढा है। मेरी छाती में धाव की तरह कसकता हुआ यह गर्त अथाह गहरा है। खोदते खोदते थक जाओगे। मर जाओगे फिर भी मेरे वैभव के चमकते हुए कोयले मिलते ही चले जायेंगे। इन कंकड़ों में मेरे वैभव के हीरे जवाहरात मिले पड़े हैं। मेरी मिट्टी में अनगिनत नगर-वधुओं की सुन्दरता चीत्कार कर रही है। मेरा पानी आँखों का खारा जल है। मैं खण्ड खण्ड होकर ध्वस्त हुई हूँ। छल-बल की तलवारों ने मेरी बोटी-बोटी काटी है। मेरी सुन्दर व्यवस्था को इस अवस्था तक पहुँचाने वाले भदान्ध भी आज कहाँ हैं। मिट्टी के कण बनकर भटकते फिर रहे होंगे। तुम मुझमें मेरा इतिहास जानने आये हो। क्यों जगाते हो मेरी सोई पीड़ा। मत कुरेदो मेरे जलमों को। मैं मरी पड़ी हूँ। मैं वह व्यथा हूँ जिसकी कथा तक भर चुकी है। मत रको यहाँ, जाओ यहाँ से। तुम कुछ पाने आये हो तुम्हें कुछ नहीं मिलेगा। इन खाक में तुम भी खो जाओगे।"

'वैशाली' की वेदना ने मुझे भावुक कर दिया। मैंने करुणा और निर्वेद के तीर्थ पर धीरे से कहा— "तुम्हारे जीवन के अधरे में भी अनन्त उजाला मुखर

है। तुम्हारे जितने भी वैभव धूलिधूसरित हुए उन सबसे श्रेष्ठ वैभव था, है और रहेगा। चतुपथी, त्रयरत्न तीर्थकर भगवान् महावीर यही तो अवतीर्ण हुए थे। 'वैशाली' गणराज लोकतन्त्र का प्रथम दिनमान था। भोगों के बादलों ने प्रजातन्त्र के उस आदि सूर्य को ढक दिया। ढाई हजार वर्ष बाद वह सूर्य फिर सम्पूर्ण भारत में उदय हुआ। जैन धर्मों के तत्वों के आदर्श पूज्य महात्मा गाँधी जी ने सम्पूर्ण-प्रभुत्वसम्पन्न लोकतन्त्रात्मक गणराज की स्थापना की। गर्व के साथ कहा जा सकता है कि भगवान् महावीर के आदर्शों ने देश को मुक्त कराया। दुनिया को मानवता का संदेश दिया। भगवान् वीर ने वीर बनाये। भारतमाता के मन्दिरों में मुक्त कण्ठों के भजन गूँज उठे। घरेली के देशों में ज्ञान के बोल फैल गये। जीवन में विचारपूर्वक बढ़ने की प्रवृत्ति आई। निवृत्तिमूलक प्रवृत्ति के दीप जले।

दुनिया कुछ इस तरह परिक्रमा करती है कि उत्थान पतन की ओर आती जाती दीखती है। ससार नीचे ऊपर जाने आने वाला हिंडोला है। अतियों से अव-नतियाँ होती हैं। भौतिक सुखों में जब आध्यात्मिकता नहीं रहती तो दुःख बढ़ते हैं। भौतिकता और आध्यात्मिकता का मेल आवश्यक है। मात्र भोगों में शान्ति नहीं। जिनके जीवन में साधू सत्सग रहता है वे सुखी रहते हैं। भगवान् महावीर ने उस परम्परा को जन्म दिया जिसमें आध्यात्मिकता और भौतिकता की सन्धि है। उस 'अजिंका सघ' की स्थापना की जिसमें निवृत्तिमूलक प्रवृत्ति है। तीर्थकर भगवान् की बाणी जीवन चेतना की बाणी है।

ज्ञान भगवान् महावीर की बाणी मानवता की बाणी है। यह उत्तम अवसर आया कि भगवान् महावीर का पच्चीससाँवा निर्वाण महोत्सव मनाया जा रहा है। यह निर्वाण महोत्सव तब मनाया जा रहा है, जब देश में वैसी ही परिस्थितियाँ उभरना चाहती हैं जैसी 'वैशाली' गणराज्य के काल में थी। नैतिकता तमाच्छन्न होती जा रही है। अनैतिकता ने घर घर में घर कर लिया है। न्याय और व्यवस्था अवस्थाहीन हो रही है। भले आदमी का जीना कठिन हो रहा है। बुराईयों का विप बढ़ता जा रहा है। समाज में ज़हर घुल गया है। रास्ते और उद्देश्य मलिन हो गये हैं। घनयुग में जनयुग जल रहा है।

ऐसे समय में भगवान् महावीर की दिव्य बाणी जन-जन में व्यापक होना मृत्यु में जीवन है। समाज के विप को भगवान् की शिव बाणी ही पी सकती है। तम में भटकने वालों को श्रवण परम्परा के प्रकाश की जलरत है। मेरे मन में बहुत दिनों से चाह थी कि वीर बाणी गाऊँ। इच्छा से नकल्प, सकल्प से साधन मिल जाते हैं।

श्रद्धा ने तपस्या का व्रत लिया, मकल्प किया कि तपोलोक वीर भगवान् पर महाकाव्य रचूँगा। अपनी लघुता और भगवान् महावीर की गुरुता का अरोसा लिया। विज्जाम और भक्ति ने जब कोई पूजा करता है तो भगवान् दया करते हैं। मुक्त पर गुरुजनों की कृपा सदा रहती है। आवश्यकतानुसार आदर्श प्राप्त होते रहे।

आदर्शों की इति नहीं होती। आदर्श युग आदर्श चरित्र काव्यो मे प्रत्यक्ष हैं। काव्य एक ऐसा मन्दिर है जो जनमानस मे स्थापित रहता है। रामचरितमानस द्वारा राम हर समय साकार है। मानवीय आदर्शों के सूत्र मे हमे सन्देश देते रहते है।

‘वीरायन’ काव्य रचने का उद्देश्य जन-जन मे भगवान् महावीर की वाणी का सन्देश देना है। भगवान् सम्मति की महिमा गाकर सुख पाना मेरा लक्ष्य है। कोई बडा धनवान भगवान् महावीर का विशाल मन्दिर बनवाकर पूजा करता है तो कोई कवि कविता से प्रभु की पूजा करता है। मैने ‘वीरायन’ काव्य से भगवान् महावीर का अर्चन किया है। लोक भगवान् को श्लोको की माला पहनाई है।

साहित्य समाज का गुरु है। साहित्य से समाज को ज्ञान मिलता है। साहित्य अन्तश्चेतना का आत्मभूत ज्ञान है। साहित्य की विविध विधाएँ ज्ञान निधि की अनेकानेक क्यारियाँ है। समाज को जीवन की अनेक आवश्यक उपलब्धियाँ साहित्य से प्राप्त है। साहित्य जीवन की विविध दिशाओं के लिए दर्पण है। हमारे अतीत, वर्तमान और भविष्य के ज्ञान का कोष साहित्य है।

साहित्यकार तपते हुए सूर्य की तरह है। कवि आग मे रहता है प्रकाश देता है। साहित्यकार अपनी समस्त शक्तियों को संचित कर तपस्या करता है। कलम का दीपक अथक परिश्रम करता हुआ अनन्त ज्ञान देता है। रचयिता गहरा गहरा जाता है और मन्यन कर जीवन के रत्न निकाल कर लाता है।

साहित्यशून्य समाज अँधेरे मे भटकता हुआ दिग्भ्रान्त पथिक है। साहित्य का आदर करने वाला समाज आगे बढ़ता है आगे बढ़ाता है। साहित्य का सम्मान ज्ञान का सम्मान है। जो किसी के गुणों की प्रशंसा करते है वे स्वयम् कीर्ति को प्राप्त होते है।

साहित्य तप से प्रकट ज्ञान है। साहित्य उत्पत्ति का माध्यम है। श्रेष्ठ साहित्य को प्रणाम करना ईश्वर को प्रणाम करना है। श्रेष्ठ साहित्य लौकिक और पार-लौकिक आनन्द देता है। साहित्य की अनेक विधाओं मे काव्य शाश्वत सत्यो का वैभव है। काव्य मे समन्वय सस्कृति एवं ज्ञान की सूक्तियों का आलोक सुख देता है। काव्य जीवन का सत्य है। काव्य समन्वय का इन्द्रधनुषी प्रकाश है। काव्य ज्ञान का अद्भुत आनन्द है। काव्य ज्ञान भगवान है। वही काव्य शाश्वत है जिसका विद्वान् आदर करें। कविता जन-जन को आनन्द देती है। हर देश, हर जाति, हर युग काव्य मे प्रत्यक्ष है। जो जीवन को अकथनीय आनन्द एवं जागरण दे वह श्रेष्ठ काव्य है। जो जीवन के सत्यो को साकार करे वह मूर्तिमान काव्य है। काव्य जीवन और जगत का कभी न टूटने वाला दर्पण है। काव्य जन-जन मे जन-जन के लिए जन-जन का आदर्श है।

काव्य आदर्शों का दर्पण है और यथार्थ का चेहरा है। काव्य मे अन्तरंग ज्ञान और बाह्य विभूतियों का हिसाब रहता है। यथार्थ जीवन से पृथक् नहीं है। आदर्श

के बिना जीवन अज्ञान में भटकता है। वास्तविक यथार्थ शाश्वत सुख है। अभंगुर आनन्द है। यथार्थ का आदर्श में एकाकार व्यष्टि का समष्टिकरण है। यथार्थ का अर्थ जीवन को नीचे गिराकर दीन-हीन दशा को पहुँचाना नहीं है, यथार्थ का अर्थ जीवन को वास्तविक ज्ञान देना है। जो काव्य जीवन को, मन को व्यष्टि और समष्टि का मार्ग देता है, उसका महत्त्व अमर है। जिस काव्य का अस्तित्व समय के साथ समाप्त हो जाता है वह वाढ में उठने वाली लहर की तरह है। जिस काव्य की गति कलनाद करने वाली गंगा धारा की तरह जीवन और जगत को प्लावित करती है वह शिव के सिर चढ़ी रहती है। काव्य का उद्देश्य शिव होना चाहिए।

शिव ने विष पिया अमृत दिया। कवि भी जहर पीता है सुधा देता है। दुःखों का गरलपान करता हुआ कवि रवि की तरह तपता है। कवि अनुभूतियों से उत्पन्न प्रेरक प्राणी है। कवि दुःख और सुख की अनुभूतियों का निष्कर्ष है। कवि सहता है बहुत सहता है। अभावों में जीता है। कवि के भावों में अभावों के दीपक जलते रहते हैं। कवि की रचना में आँसुओं का अमृत हिलोरे लेता है। कवि भक्ति और शक्ति का प्यासा गायक है।

ससार में सघर्षों का अन्त नहीं, यहाँ सघर्षों में ही सुख और शान्ति है। जब से दुनिया शुरू हुई है तब से ही पहले सघर्ष शुरू हुए। सघर्षों से पलायन करने वाला दुखी होता है। सघर्षों में शान्ति मानने वाला सुखी रहता है। कवि सघर्षों का मोहग्रस्त 'अर्जुन' है। वह अपने पर वाण नहीं चला सकता। कवि को 'कृष्ण भगवान्' उपदेश देने का कष्ट कहीं उठाते हैं। कवि को तो भगवान की ओर वाण पर वाण खाने की आज्ञा होती है। कवि व्यष्टि जगत में अपने और परायों के तीर सह सकता है, तीर चला नहीं सकता। कवि अहिंसा की जलती हुई मोमवत्ती है। अपरिग्रह या तो शिवस्वरूप दिगम्बर मुनि के लिये है या अभावग्रस्त कवि के लिये है। कवि अस्तेय और पवित्रता का प्रतीक है। कवि समन्वय में विश्वास रखता है। शाश्वत सत्यों में कवि की आस्था होती है। पूर्ण कवि केवल ज्ञान है। दोपरहित काव्य ज्ञान का आराधन है।

केवल ज्ञान को प्राप्त भगवान् महावीर पर काव्य रचने की प्रेरणा मुझे उनके ज्ञान तत्त्वों से मिली। भगवान के निर्वाण महोत्सव के अवसर पर प्रभु की पूजा के रूप में मैंने यह अनुष्ठान गुरु किया। तीन वर्ष हो गये मुझे इसी धुन में लगे। मेरी साधना में महामुनि 'विद्यानन्द' जी महाराज का बड़ा योग है। वर्तमान भगवान् के गुण गाने के लिए मुझे मुनि जी का आजातीत सत्सग मिला। मैं प्रायः प्रतिदिन उनके चरणों में स्थान पाता रहा। एकान्त में बराबर उनसे सत्सग करता रहा। जब भी जिसको जी कुछ मिला है सब सत्सग से मिला है। सत्सग ज्ञान का मूल मन्त्र है। सत्सग के बिना विवेक नहीं होता। मुनि महाराज ने बड़े प्रेम से पय-प्रदान किया। ज्ञान के दीपक दिये। रास्ते दिखाये। मैं उनका आभारी हूँ।

मुनिश्री जी के आजीर्वाद से वीर निर्वाण भारती ने 'वीरावन' के प्रकाशन में

सहयोग देकर कृतार्थ किया है। अध्यक्ष श्री सुन्दरलाल जैन और मन्त्री वन्धुवर राजेन्द्रकुमार जैन एव सभी सदस्यों का मैं अत्यन्त आभारी हूँ।

किसी काव्य की सफलता तभी है जब जनता में उसका आदर हो। जो काव्य लोकवाणी नहीं बनता उसका होना न होना एकसा है। माना कि कवि आनन्द-विभोर होकर काव्य रचना करता है। अपने दुःख-सुख की अनुभूतियों की धुन में रोता हँसता गाता है। गोस्वामी तुलसीदास जी ने भी अपनी अनुभूतियाँ स्वान्त सुखाय रूप में प्रस्तुत की थी। लेकिन वे अपने सारे ज्ञान की पूँजी भक्ति के दीपको में जड़-जड़ कर लोक-लोकान्तरो के लिये वितरण कर गये। लोक भगवान् महावीर पर मेरी रचना स्वान्त सुखाय होते हुए भी लोकहितकारी है।

भगवान् महावीर का जीवन लोकोपकारी है। उनका जीवन ज्ञान के तत्त्वों का जीवन है। वे ज्ञान के अमर मन्त्र थे, हैं और रहेंगे। युग-युगान्तरो तक भगवान् सन्मति की महिमा गायी जाएगी। जीवन और जगत को लौकिक एव पारलौकिक उपलब्धियों के लिए तीर्थकर भगवान् सिद्धियों के स्वामी हैं। अमण भगवान् लोकोपकारी चमत्कारों से सिद्ध आराध्य हैं।

आराध्य और आरावक का अन्योन्याश्रय नाता है। उपासक उपास्य पर आँखों से अर्घ्य चढ़ाता रहता है। भावुकता से सुरभित सुमन चरणों में धरता है। सदाचार के दीप प्रज्वलित करता है। ज्ञान के आदित्यों से आरती उतारता है। आराध्य को रिझाने के लिये गाता है, नाचता है। कवि नाचता है, गाता है। दुःख और सुख के साजों पर नृत्य करने वाला पुजारी प्रभु लीला का अनुकरण करता है। भक्त और भगवान् जब तक एक नहीं हो जाते तब तक सफल सृजन नहीं होता।

मेरा यह सृजन वीर भगवान् में एकाकार का निरूपण है। मैंने धर्मों की परिक्रमा की। भगवान् महावीर में मुझे उज्ज्वल तत्वों का रस मिला। उनका धर्म मानव धर्मों का निष्कर्ष है। जैन धर्म देवताओं की पूजा का घन है। इन्द्र आदि देवताओं ने भगवान् महावीर की पूजा की थी। देववृन्द तीर्थकर का आराधन करते हैं। देवता ही नहीं असुर भी जिन भगवान् की पूजा करते हैं।

“पादारविन्द नत मौलि सुरा सुरेन्द्र”

आशुतोष शिव भी सुर और असुर दोनों के पूज्य थे। मित्र ने सृजन के माध्यम से तीर्थकर भगवान् की आरती उतारी है। मैं जानता हूँ मुझे पूजा करनी नहीं आती। अपने अभावों को पहचानता हूँ। न मेरे पास मणिमण्डित रत्नजडित स्वर्णदीप है, न मेरे पास ज्ञान के बोल हैं, फिर भी उत्साह से गाने लगा, मात्र भक्ति और सत्संग के भरोसे मैंने कलम चलाई।

साधुजनों का सहयोग मिला। सरस्वती ने कृपा की। सद्ग्रन्थों ने दीपक दिखाये। मित्रों ने प्रेम दिया, विश्वास ने बल दिया, दिव्यवाणी ने सन्देश दिये, मन ने कहा भगवान् पर काव्य लिखना चाहते हो तो उपासना को उपास्य का रूपक मान कर पूजा करो।

प्रस्तुत काव्य में मैंने भगवान् महावीर की महिमा गायी है, पूज्य तीर्थंकर की पूजा की है। कैवल्य की आरती उतारी है। सर्वशक्तिसम्पन्न के स्याद्वाद को सजाया है। समाज को विविध भावनाओं के पुष्प अर्पित किये हैं।

मैं वहाँ वहाँ गया जहाँ जहाँ वीर भगवान् के चरण गये थे। उस भूमि से वाते की जिस पर मुक्तेश्वर के ज्ञानाक्षर अंकित हैं। उन वृक्षों से सम्भाषण किया जो तपेश्वर पर छाया करते रहे। उन पहाड़ियों पर चढ़ा जिन पर लोक भगवान् की चरणधूलि चन्दन है। उन झरनों में स्नान किया जिनमें वीर बाह्म्य का पवित्र जल है। धन्य है वह धरती जो ज्ञानेश्वर की गरिमा से गौरवान्वित है। श्लाघ्य है वह आकाश जो धर्म ध्वज की ऊँचाई का प्रतिबिम्ब है। पूज्य है वे स्थान जहाँ मोक्षेश्वर पर सुर असुर जड़ जीव पुष्प वर्षा करते हैं।

तात्पर्य यह कि वीरायन के छन्द सूत्र प्रायः वहाँ वहाँ से लिये जहाँ जहाँ भगवान् ने विहार किया। 'वैशाली' के पावन क्षेत्र 'वासुकुड' में मैंने त्रिशलानन्दन वीर के जन्म श्लोक लिखे। दिवंगत राष्ट्रपति राजेन्द्रप्रसाद जी द्वारा २३ अप्रैल १९५६ को वीर जन्मस्थान 'वासुकुड' में महावीर स्मारक का शिलान्यास हुआ। 'वासुकुड' सामाजिक एवं राजकीय मान्यताप्राप्त जन्मस्थान है। यह स्थान पूज्य माना जाता है। शमीण इस भूमि पर खेती नहीं करते, दीपक जलाते हैं। भगवान् महावीर का कुमार काल यहीं व्यतीत हुआ। सिद्धार्थ-सुवन ने युवाकाल में यहीं ज्ञानाक्षर कहे। 'वासुकुड' से ही वीर ने तप के लिए प्रस्थान किया था। 'वैशाली' तत्कालीन 'वासुकुड' पूर्व भारत का सत्यासी शासक है। भगवान् महावीर में अहिंसा की अपार शक्ति थी।

अहिंसा निर्वल की दुर्गा है। अहिंसा तलवार को काट सकती है, तलवार से काट नहीं सकती। अहिंसा पृथ्वी की अजेय शक्ति है। अहिंसा वीर की निधि है। यह वह विधि है जो जान पर खेलकर जान बचाती है। अहिंसा भक्ति की ज्योति है। अहिंसा पवित्रता की पूर्ति है। अहिंसा अन्दर और बाहर के शत्रुओं पर विजय देती है।

अनेक महात्माओं ने भगवान् महावीर की स्तुति की है। मैंने भी 'वीरायन' काव्य के माध्यम से तीर्थंकर भगवान् महावीर की पूजा की है। पूजा के दीपो में जीवन के अनुभव प्रज्वलित हैं। आरती में भगवान् का स्तवन है। अक्षतो में अम्लान मन है। फूलों में भावों की सुगन्धित गूँज है।

आशा है आप अपने और विश्व के शिव के लिए 'वीरायन' के छन्दों से भगवान् की पूजा करेंगे।

—रघुवीर शरण मित्र

## क्रम सन्दर्भ

सर्ग

पृष्ठ

### १. पुष्प प्रदीप

१७

दिव्यादिभ्यो की आराधना। भावनाओं से दृश्यादृश्यो की आरती। शब्दों से स्वरूपों की सस्तुति। अनेकानेक आदर्शों को प्रणाम। ज्ञान निधियों को नमस्कार। चेतना के धमत्कारों पर पुष्प वर्षा। शुभाशुभ समर्थों की मनोती। कवि पीढा की अभिव्यक्ति। अनुभूतियों की मूर्तिया। शक्तियों से निवेदन, दृश्यादृश्य ताकतों से सहयोग का आग्रह। सर्वशक्ति सम्पन्न तीर्थंकर महावीर भगवान की विविध विधा के पुष्प प्रदीपों से पूजा। तीर्थंकर भगवान महावीर, आशुतोष भगवान शिव, शेषशायी भगवान विष्णु, ज्ञानदाता गुरु, सौधर्म इन्द्र, स्वराज्य शक्ति सरस्वती आदि देवी देवताओं की अर्चना, ऋषि मुनि तपस्वी योगियों की वन्दना, प्रकृति के प्रतीकों की मन्त्र, धरती दुनिया और देश को नमन, इतिहास के दयनीय पृष्ठ पर अश्रु अर्थ, सज्जन और असज्जनों से प्रार्थना, विविध रूपों से विविध पुद्गल परमाणु आकारों की रचना साफल्य के लिए उपासना।

जिनेन्द्र ऋषभदेव, माता भस्वदेवी, धर्मराशि नाभि देव, ज्ञानराशि तीर्थंकर एवं शक्तियों को श्रद्धा सुमन।

कर्मक्षेत्र के चरित्रों के चित्र दर्शन, श्रम की महिमा, परदुःखकातरता के प्रतीकों को प्रणाम, खलबन्ध और निन्दक आदि खलपात्रों को नमस्कार।

जीवन पथ पर मिलने वाली मूर्तियों की स्तुति। प्रत्येक से विनयपूर्वक अनुकूल रहने की प्रार्थना। काव्य की सफलता के लिए मनोतिया। सृष्टि के प्रतीकों से प्रार्थनाएँ।

सासारिक सामाजिक भौगोलिक, ऐतिहासिक एवं राष्ट्रीय जीवन से सम्बन्धित स्वरूपों के आकार प्रकारों को नमस्कार जगत के चरित्र चित्रों को 'मित्र' की भावनाजलि।

### २. पृथ्वी पीड़ा

४२

कालचक्र के आख्यानो में दुःख सुख के आमुख, सुपमा दुपमा दो आरों के बीच पृथ्वीचक्र चित्रण। भूमि और कवि के सम्वाद। कालक्रम की तस्वीरें। प्रकृति और पुरुष के प्रश्नोत्तर। पृथ्वी का स्वरूप। पृथ्वी की वाणी, पृथ्वी के मूँह से कथा व्याख्या की अभिव्यक्ति। अधर्मी, अनायों और विघर्मियों के आने से दुर्दशा का चित्रण। अनायों के अत्याचार। विलासिता, रगरलिया, स्वार्थ आदि कुस्त्रों की तस्वीरें। पाप बढ़ने से प्रलय और दुःखों की गति विधिया। स्वार्थों की अति से ध्वंस व्याख्या। नौ रस में धरती द्वारा कालचक्र वर्णन उस युग और इस युग की तुलनात्मक समीक्षा।

आँसुओं और प्रतीकों द्वारा पृथ्वी पीड़ा का वर्णन, प्रकृति पीड़ा, प्रकृति पूजा। ऐतिहासिक परिवेश में भूमि, राजाओं और प्रजाजनों की स्थितियाँ धरती पर प्रलय के कारण स्वार्थों की अति से ध्वंस आदि।

### ३. ताल कुमुदनी

७१

सत्यो के साथ दार्शनिक दृष्टि। कथावस्तु का प्रारम्भ, वन्दनीय 'त्रिषला' और 'सिद्धार्थ' का परिणय। भगवान महावीर के नाना भामा बाबा पिता की कथा के सूत्र। शृंगार की पूर्वानुभूतियाँ, रूप, रस, गन्ध स्पर्श आदि के अकुर। वरयात्रा, स्वागत-मत्कार, आनन्द एवं सुख वर्षा।

जीवन पथ का दर्शन । वैवाहिक आदर्श, विद्या वेदना, उपदेशाभूत सवेदनशील अनुभूतियाँ, प्रकृति वेदना, जड़ चेतन की विद्वानुभूतियाँ । सहचर सहचरी योग । राजाओं की गतिविधियाँ, हस्तिनापुर के जलमग्न होने के बाद क्या ?

#### ४. जन्म ज्योति

८८

त्रिशला सिद्धार्थ प्रकरण, सयोग दर्शन, पति पत्नी प्रसंग, वधू स्वागत, दाम्पत्य जीवन के सुख, रस वार्ता, प्रीति, प्रभा, शृङ्गार, सूक्तियाँ, कामानन्द, सोलह स्वप्न, गर्भ कल्याणक उपलब्धियाँ, भगवान के जन्म से पूर्व का वातावरण । सुख वर्षा, जन्मोत्सव संगीत, इन्द्र, इन्द्राणी द्वारा भगवान का अर्चन, चुर असुर, राजा प्रजा द्वारा वीर पुजा, शिशु के चमत्कार, शिशु का वैराग्य दर्शन, लोरी लालित्या, नाम महिमा, भारत माता द्वारा आनन्द, शिशु क्रीडा, शिशु लीला, शिशु से रीझ खीज, शिशु से सुख, बाल दिगम्बर ।

#### ५. बालोत्पल

११०

बाल जीवन, बाल आदर्श, खेल खेल में ज्ञान, बाल गुरु वीर, बालको में भगवान, बाल परीक्षा, बाल चमत्कार, भक्त्य महिमा, सम्यक् स्वरूप माता पिता, माता का आश्चर्य, माता त्रिशला का सेवादर्श, सब वक्त्रों में समान स्नेह, वीर बाल मित्रों के साथ, त्रिशला माता का वीर सखाओं को बाल भोजन ।

इन्द्रलोक में वीर ज्योति, रूप शक्तियों का आश्चर्य, 'संगम देव' का गर्व 'सगम' का बाल वीर की परीक्षा के लिये प्रस्थान, संगम का नाग रूप धर वीर सखाओं में आगमन । वीर की अन्तरंग शक्ति का प्रकाश ।

अनन्त बल दर्शन, संगम देव का मदचूर, 'सगम' को ज्ञान, 'सगम' का हार कर जाना, बाल महावीर की गरिमा ।

#### ६. जन्म जन्म के दीप

१३२

वीर भगवान के पूर्व जन्मों की कथाएँ, पराजित संगम देव का इन्द्रलोक में आना । इन्द्र द्वारा शका समाधान । जीव के विकास की दिशाएँ और दशाएँ । जन्म जन्म में बढ़ते चरण । भौतिक और आध्यात्मिक सुखों की उपलब्धियाँ । धर्माचरण के चमत्कार ।

#### ७. प्यास और अँधेरा

१६७

पीडा और नश्यप । छोटे छोटे राज्यों में विभक्त भारत के जाँसू, राज्य और रमणी के रूप । राज और रमणी के लिए सधर्म । वैशाली गणराज्य की दशा ।

'आत्रपाली' प्रयोग । बन्धवेदना से पीडित 'आत्रपाली' की आग, विरोधाग्नि से दहक बहक । सधर्म, लूट, अपहरण । सामाजिक प्रहार । प्रतीक मूर्तियों में देश रूपक । कण्ट पर कण्ट, यन्त्रणाएँ । राजकीय, सामाजिक और धार्मिक दशा । स्थितियों के शब्द चित्र । तमिस्रा और श्लिर्मिलाली जलनी भोगवर्तियाँ । ज्योति कण ।

#### ८. संताप

१६३

दुग्धी नष्टतन्त्र । ज्यया से शान्ति, 'वैशाली' पर आक्रमण, ध्वंस, मार, काट, लूट ।

'चन्दना' प्रकरण । राजकन्या चन्द्रमुखी चन्दना का अपहरण, त्रय विक्रय, चाह हाह, 'चन्दना' को सारा यन्त्रणा । 'चन्दना' के जाँसू, आतं पुकार, चन्दनी भारत देवी की मूर्ति, चन्दनी 'चन्दना' को तीर्थंकर दर्शन के लिए सालमा और पुवार ।









स्वयम् बुद्ध आलोक है, तीर्थंकर गुरु ज्ञान ।  
पूजा पूजा में मुखर, महावीर भगवान् ॥

## पुष्प प्रदीप

चिद्रूप तपोधन ब्रह्म नमः, जय महावीर जय शिव अपार ।  
पूजा है पुष्प प्रदीपो से, वर्णाका करती नमस्कार ॥  
पथ जिनकी पूजा करते हैं, उनको हर गीत पुकार रहा ।  
जो तप तप कर भगवान बने, उनकी आरती उतार रहा ॥

जो सद्ग्रन्थों की भाषा हैं, उनकी गति मेरे गीतों में ।  
फूलों में है जिनकी सुगन्ध, वे वर्द्धमान हैं जीतों में ॥  
वे बहते बहते सिन्धु बने, वे चलते चलते राह बने ।  
वे सहते सहते धरा बने, वे चरण सभी की चाह बने ॥

जो कालातीत गीत के धन, वे वन्दनीय जग के चन्दन ।  
चिन्मात्र चराचर सर्वेश्वर, आलोक पुज त्रिशला नन्दन ॥  
जो प्राणों के पथ दीपक हैं, उन सिद्धेश्वर को नमस्कार ।  
जो धरती के ऊँचे ध्वज हैं, अभिवादन उनको बार बार ॥

जय महावीर तीर्थकर की, अर्पित उनको सबकी माला ।  
फँला है सभी दिशाओं में, उनके श्वासों का उजियाला ॥  
गीतों के पावन इत्रों का, अर्द्धा से अर्घ्य चढ़ाता हूँ ।  
आँखों के दीप जलाता हूँ, सिर से पग धूलि लगाता हूँ ॥

मैं दुःखों का विष पी जीता, रक्षक सिर पर भोले शंकर ।  
मेरी आँखों में ज्योति पुज, मेरे गीतों में तीर्थकर ॥  
उन शुद्धात्मा, के स्वर लाया, जो राजाओं के महाराज ।  
उन धर्मचक्र का मन्त्र मित्र, जिनके सिर पर आकाश ताज ॥

जय शंकर ऋषभ देव दाता, जय जन्मजात सुखदाता की ।  
जय हो जिनेन्द्र जग त्राता की, जय हो 'मरु देवी' माता की ।  
जय 'नाभिदेव' जिनके घर में, भगवान् 'विष्णु' ने जन्म लिया ।  
यह धरती जिन से घन्य हुई, मुनियो ने जिन को नमन किया ।

पुष्प समर्पित शुद्ध को, अर्पित गीत प्रदीप ।  
मैं कविता वे भाव है, वे मोती मैं सीप ॥  
नयन दीप स्वर आरती, द्वन्द्व हुए निर्द्वन्द्व ।  
तीर्थकर आराध्य है, पूजा करते छन्द ॥  
विविध रूप पूजा विविध, रग रग के फूल ।  
वे माझी मैं नाव हूँ, मैं सरिता वे कूल ॥  
अन्धकार में सूर्य है, मेरे पूज्य महान ।  
उनका बड़ा प्रसंग है, मेरा छोटा ज्ञान ॥  
भाव कमल गायक अमर, शब्द भजन मुनि साथ ।  
मन्दिर विद्यानन्द है, महावीर है नाथ ॥  
मेरी आँखों में भरा, सद्ग्रन्थों का सार ।  
उनकी आँखों में भरा, इन आँखों का प्यार ॥  
खेले 'सगम' नाग से, दूर किया अज्ञान ।  
खेले मेरे काव्य में, वीर बाल भगवान् ॥  
बसे वचन मन कर्म में, 'वैशाली' के गर्व ।  
लोक त्राण के सूर्य वे, जिनका हर पग पर्व ॥  
गौरव 'नन्द्यावर्त' के, लो श्रद्धा के फूल ।  
क्षमा क्षमा करना क्षमा, अगर कहीं कुछ भूल ॥  
केवल ज्ञान स्वरूप जो, जो जन जन के प्यार ।  
वे मेरी सरकार है, वे मेरी पतवार ॥  
स्वयम् बुद्ध आलोक जो, तीर्थकर गुरु ज्ञान ।  
वे मेरे उत्थान है, वे मेरे सम्मान ॥

धरा गा रही है गगन गा रहा है ।  
 वही पूज्य है त्याग जिसका महा है ॥  
 स्वयम् पर विजय जिस पथिक को मिली है ।  
 उसी से कली हर समय की खिली है ॥  
 तपा वृक्ष सा जो वही छाँह देता ।  
 वही वीर है दुःख जो बाँट लेता ॥  
 वही धीर है दुःख जिसने सहा है ।  
 धरा गा रही है गगन गा रहा है ॥  
 पवन में वही है वही फूल में है ।  
 वही डाल पर है वही मूल में है ॥  
 वही फूल के रूप में खिल रहा है ।  
 वही भाग के रूप में मिल रहा है ॥  
 वही गीत जो ज्ञानियो ने कहा है ।  
 धरा गा रही है गगन गा रहा है ॥  
 उजाला यहाँ ज्ञान के दीपकों का ।  
 उजाला वहाँ ज्ञान के दीपकों का ॥  
 चले वे बने राह हम चल रहे है ।  
 तपस्वी अमर दीप बन जल रहे है ॥  
 अमृत देण में उन स्वरों से बहा है ।  
 धरा गा रही है गगन गा रहा है ॥

इतिहास बना जिनकी गति से, शब्दों में उनके भरे श्वास ।  
 जिनसे हम सबको ज्ञान मिला, वे पूजनीय पथ के प्रकाश ॥  
 जो जन जन के विश्वास वीर, वाणी पर उनका चढा नाम ।  
 जो तन्त्र मन्त्र तप धन चन्दन, उन गुरुओं को करता प्रणाम ॥  
 गुरु का चरणोदक पान किया, अज्ञानी को मिल गया ज्ञान ।  
 पाया गुरु से निगमागम धन, पढने लिखने में लगा ध्यान ॥  
 गुरुवर की पूजा करता हूँ, अर्पित है छन्दों की माला ।  
 गीतों के दीपों में दीपित, गुरु के प्रताप का उजियाला ॥

वे 'चन्द्र' और यह मन चकोर, मैं पूजा हूँ वे फल दाता ।  
 मैं प्यासी तपती घरती हूँ, वे सावन भादो जल दाता ॥  
 मैं 'तुलसी' सा प्यासा चातक, वे स्वाति बूंद वन जाते है ।  
 मैं हृष-तृषा वे 'रत्ना' है, भगुर से मोह हटाते है ॥

गुरु षट् रस, नौ रस, वन रसाल, कविता कोयल की बोली है ।  
 गुरु ऋतुओ के राजेश्वर है, कविता ऋतुओ की रोली है ॥  
 गुरु गंगा की निर्मल धारा, मैं मछली जल के बिना नही ।  
 सब फल है आशीर्वादो का, जब भी जो भी धन मिला कही ॥

पद-चित्त मुखर मैं लिखता हूँ, यह अद्भुत भेद अनोखा है ।  
 कविता वीरो की गाथा है, वाकी जो कुछ है धोखा है ॥  
 वे चले वन गये पथ जग मे, तूफान न उनको रोक सके ।  
 जिनके श्वासो से गीत लिये, दुर्देव न उनको टोक सके ॥

जो बाधाओ मे बढते है, वे वन जाते है बर्द्धमान ।  
 'उर्वशी' 'मेनका' हार गई, तिल भर न वीर का डिंगा ध्यान ॥  
 कांटो मे फूल खिला करते, कविता मे है दीपो के स्वर ।  
 जय आदि अनादि अनन्त सन्त, जय महावीर जय जय शकर ॥

दीपो के स्वर जय तीर्थकर ।

शत शत प्रणाम गुरु आगुतोष । जय तपालोक । जय जय दाता ।  
 जय जय सत्सगो के सूरज । जय योग-सिद्धियो के त्राता ।  
 जय अगम निगम, दुखियो के मन । जय घोर दुपहरी मे छाया ।  
 जय दिव्य ज्योति सम्भूत शिखर । लो गीतो के उपवन लाया ॥

दीपक वन जलता मेरा स्वर ।

दीपो के स्वर जय तीर्थकर ।

अर्चना कीर्तियो के ध्वज से, अर्चना लेखनी के रस से ।  
 अर्चना तुम्हारी तन मन से, अर्चना शहीदो के यश से ॥  
 लार्या तारो से जुडे नयन, लाया गुरुओ के गुण लाया ।  
 लो अर्घ्य दृगो के दीपो का, प्यासा पूजा करने आया ॥

बन गये गीत सत्यो के स्वर ।

दीपो के स्वर जय तीर्थकर !

तुमने कैसा मधु पिला दिया, पी पी कर तृष्णा बढ़ती है ।  
 मैं तो चरणामृत का प्यासा, इच्छा चोटी पर चढ़ती है ॥  
 लो इच्छाओं के गुंथे फूल, लो कर्मों के प्यासे जलधर ।  
 लो ज्ञानोज्ज्वल ! गीतो के स्वर, लो नयन सिद्धियों के शंकर ॥

मैं हूँ भयूर, तुम हो जलधर ।  
 दीपों के स्वर, जय तीर्थकर !

मुझ तुच्छ तिरस्कृत को तुमने,— युग युग की निधियों से पाला ।  
 गूँगे को गीत दिये तुमने, पहनादी आँखों की माला ॥  
 आँखों के कमल न मुरझाये, किरणें काया में बनीं रहे ।  
 जय जय गुरु ! कथा व्यथा के स्वर, तुम कथा कहो, हम व्यथा कहे ॥

तुम मेरे पथ, तुम मेरे घर !  
 दीपों के स्वर, जय तीर्थकर !

तुम शकर, तुमको नमस्कार ! तुम ब्रह्मा, तुमको गुरु प्रणाम ।  
 तुम गुणदायक गणनायक गुरु, तुम विष्णु और तुम सुबह शाम ॥  
 तुमने शकर से मिला दिया, तुमने ब्रह्मा को दिखा दिया ।  
 जो ज्ञान खोजते बड़े बड़े, वह ज्ञान अपढ को सिखा दिया ॥

तुम हो शकर, तुम हो हरि हर ।  
 दीपों के स्वर, जय तीर्थकर !

तुम सत्य अहिंसा के शिव हो ! पी गये क्रोध की ज्वाला को ।  
 कर दिया काम को भस्मसात, त्यागा मणियों की माला को ॥  
 भोले बाबा ने बिना कहे— भर दिये हृदय के सब छाले ।  
 थोड़ी-सी पूजा के बदले— आँखों के आँसू चुग डाले ॥

तुम बोल रहे मुझमें बस कर ।  
 दीपों के स्वर, जय तीर्थकर !

मैं सब मे हूँ सब मुझमें है, फिर भी हम सब में बहुत भेद ।  
 यह मेरा है यह तेरा है, मुझको है इसका बहुत खेद ॥  
 कुछ काँटे बन कर चुभते हैं, कुछ फूल मुगन्ध दिया करते ।  
 दुर्जन शूलों से चुभते हैं, सज्जन दुख वाट लिया करते ॥



सुख देते हैं दुख लेते हैं, मिलते हैं जीवन मिल जाता ।  
 सूरज की किरणें पड़ते ही, पानी में पकज खिल जाता ॥  
 दुर्जन रोगों सा आता है, सज्जन प्राणों सा आता है ।  
 पारस पथरी के छूते ही, लोहा सोना बन जाता है ॥  
 मैं विनती कर कर हार गया, दुष्टों का हृदय नहीं पिघला ।  
 सत्सग मिला जब सज्जन का, काली रातों में दिन निकला ॥  
 जब पाप धरा पर वढ़ते हैं, विज्ञान प्रलय बन जाता है ।  
 जब पुण्योदय तन धरता है, सज्जन सौरभ सा आता है ॥  
 सज्जन से धरती ठहरी है, सज्जन से काल पराजित है ।  
 जो जीवन देकर जीता है, वह काल पुरुष अपराजित है ॥  
 अपराजित है वह दिव्य पुरुष, जिसने अपना मन जीत लिया ।  
 शिव महावीर को नमस्कार, सारा विष पीकर अमृत दिया ॥  
 सब अपने सुख के लिये दुखी, सज्जन पर पीडा का आँसू ।  
 दुर्भिक्ष धरा पर लाता है, दुर्जन की क्रीडा का आँसू ॥  
 पीडा कविता बन जाती है, क्रीडा को दीप दिखाती है ।  
 अनुभूति विभूति वेदना की, वाणी का धर्म सिखाती है ॥  
 तुम ऐसे बोलो मित्र रसिक, जैसे जग में तुलसी बोले ।  
 ऐसे रसना के मोती दो, जैसे कबीर ने स्वर खोले ॥  
 तुम सूरदास की आँखें हो, देखो छवि लिखते रहो गीत ।  
 वाणी वरदा को कर प्रणाम, त्रिशला कुमार की कहो जीत ॥

जय जय जय वाणी कल्याणी ।

पूजा में दीपक हर प्राणी ॥

तुम गीतों में गति वर वाणी ।

हम वीणा हैं तुम जय वाणी ॥

छन्दों में रवि छवि रस गाथा । माता तुम्हें नवाता माथा ॥  
 अलंकार अर्थों के लाया । भावों की माला ले आया ॥  
 शक्ति भक्ति भाषा बन आई । महिमा सब कवियों ने गाई ॥  
 तुम हो हर जीवन की बोली । तुम हो धरती माँ की रोली ॥

तुम लय तुम जीतों की वाणी ।

तुम गूँगे गीतों की वाणी ॥

जय जय जय वाणी कल्याणी ।

पूजा में दीपक हर प्राणी ॥

तुम हो सब ग्रन्थों की भाषा । तुम हो गायक की अभिलाषा ॥

वर दो जय दो गति दो माता । श्रम हो सफल सिद्धि दो दाता ॥

टेक विवेक एक तुम अम्बे ! जय जय जय जय जय जगदम्बे ! !

यश दो रस दो चरण पखाऊँ । आँखों से आरती उतारूँ ॥

तुम त्रैविद्य विधात्री वाणी ।

तुम विधि ऋद्धि सिद्धि की वाणी ॥

जय जय जय वाणी कल्याणी ।

पूजा में दीपक हर प्राणी ॥

कालातीत गीत हो मेरा । सरगम बोले स्वर हो तेरा ॥

वही कहूँ जो कुछ तुम बोलो । रंगों में अपने रस घोलो ॥

चारों ओर रूप हो तेरा । त्रिशला सुत का स्वर हो मेरा ॥

तेरा स्वर मेरा बन जाये । मेरा स्वर हर प्राणी गाये ॥

माँ ! तुम से मुखरित हर प्राणी ।

तुम बीणा हो तुम हो वाणी ॥

जय जय जय वाणी कल्याणी ।

पूजा में दीपक हर प्राणी ॥

चामुडा मे रूप तुम्हारा । ऐंद्री महाशक्ति की धारा ॥

गीत बनो वाराही माता । माहेस्वरी न टूटे नाता ॥

ब्राह्मी हसवाहिनी वर दो । कौमारी ऊँचा ध्वज कर दो ॥

उत्स भरे नयनोत्पल प्यासे । दीप बन गये स्वर जल प्यासे ॥

तुम क्षत्राणी तुम रुद्राणी ।

व्यष्टि समष्टि सृष्टि ब्रह्माणी ॥

जय जय जय वाणी कल्याणी ।

पूजा में दीपक हर प्राणी ॥

क्षमा! शिवा! पूजा लो फलदो। दुर्बल को उठने का बल दो ॥  
 नयनो के जलजात चढाता। थकूं न माँ यश गाता गाता ॥  
 रहे न तनिक निकट की दूरी। कभी न हो कोई मजदूरी ॥  
 सबके गीत गूथ कर लाया। तुम को पालूँ सब कुछ पाया ॥

तुम जग की जयश्री इन्द्राणी ।

तुम वैष्णवी विधात्री वाणी ॥

जय जय जय वाणी कल्याणी ।

पूजा में दीपक हर प्राणी ॥

जिनके श्वासो से दीप जले, उनकी बोली ले आया हूँ ।  
 जो धूप शीश पर सहते हैं, मैं उन तरुओ की छाया हूँ ॥  
 जिनके पदचिह्न बने दीपक, वे चरण न अब मैं छोड़ूँगा ।  
 जो तप से आगे निकल गये, मैं उनसे नाता जोड़ूँगा ॥  
 युग पुरुष योगियो को प्रणाम, भगवान विष्णु को नमस्कार ।  
 देवाधिप इन्द्र सहायक हो, जो नीति निपुण योद्धा अपार ॥  
 ऋषि मुनियो सिद्धो को प्रणाम, भक्तो की चरण धूलि स्याही ।  
 लेखनी साधको की सपा, कविता आँसू से है व्याही ॥  
 इस युग को करता हूँ प्रणाम, जिसमे दुखो का अन्त नहीं ।  
 जो आँसू के आधार बने, अब मिलते ऐसे सन्त नहीं ॥  
 वह कौन आज जिसके मन मे, छल कपट नहीं तम भरा नहीं ।  
 वह कौन सुखी है इस युग मे, जो दुखी नहीं गम भरा नहीं ॥  
 विद्वानो का विश्वास गया, निष्ठा का नाम निशान नहीं ।  
 मन चाहा शासन चलता है, चलता है राज विधान नहीं ॥  
 भोली फैलाये फिरते है, फनकार राज दरबारो मे ।  
 जनता का जीवन भटक रहा, दुतकारो मे अधिकारो मे ॥  
 हम प्रजातन्त्र मे रहते है, जीते है राज-त्रिशूलो मे ।  
 फूलो मे काले नाग छिपे, भारत है आज ववूलो मे ॥  
 पूर्णिमा अमावस्या है अब, जाडे की धूप बनी गर्मी ।  
 डस रही तपस्याओ के फल, यह राजनीति की बेशर्मी ॥

उनको प्रणाम उनकी जय हो, जिनको प्रणाम का ध्यान नहीं ।  
 उन वहरों को भी नमस्कार, खुलते हैं जिनके कान नहीं ॥  
 उनसे भगवान दूर रखना, जिनसे जलते हैं पेड़ हरे ।  
 उनको न करेगा मित्र नमन, फिरते हैं जो अभिमान भरे ॥

उन पर शब्द प्रसून चढ़ाता, जो स्वतन्त्रता लाये ।  
 उन गद्दारों से डरता हूँ, जो बगुले बन आये ॥  
 वे फूलों में वे दीपों में, जो दे गये जवानी ।  
 वे गगाजल वे यमुना जल, वे आँखों के पानी ॥

ऐसे भी थे देशभक्त जो— देश बेच देते थे ।  
 भारत देकर दौलत लेकर, जाने ले लेते थे ॥  
 हिंसा के वृचड़खाने थे, पैसा पैसा पैसा ।  
 कह न सकी पीड़ित 'वैशाली' पतन हुआ था जैसा ॥

काट रहे थे जेव विधर्मी, धन्वे चला रहे थे ।  
 प्रजातन्त्र में लूट मची थी, गोले गला रहे थे ॥  
 उनका जीना व्यर्थ हुआ था, जो न डालते डाका ।  
 स्वर्ण डकैती से मिलता था, कविता करके फाका ॥

देश भक्ति सिसकी भरती थी, मदिरा के प्यालो में ।  
 मानवता आह भरती थी, आपस की ज्वाला में ॥  
 धूप छिप गई थी सूरज में, शर्म उसे आती थी ।  
 देशर्मी की हृद थी, गद्दी भारत को खाती थी ॥

आँखों के मोती रोते थे, शब्दों की झोली में ।  
 कविता भिक्षा तक सीमित थी, विकती थी बोली में ॥  
 दुःख और सुख के प्रदीप हैं, कविता की थाली में ।  
 मन्दिर बना लिया है सक्का, मन की उजियाली में ॥

दशा देश की कहते सुनते, दुःख बहुत होता है ।  
 दो पाटों में वचा न कोई, हर 'कवीर' रोता है ॥  
 तग आ गई थी यह घरती, प्यासे अधिकारो से ।  
 जीता है विश्वास किसी ने, कव कोरे नारो से ॥

~~~~~  
 पुष्प प्रदीप  
 ~~~~~

उन्नति की ऊँची चोटी तक, पतन चढ़ा था ऐसा ।  
 सीता तक साधू रावण का, पैर बढ़ा था जैसा ॥  
 राजाओं ने मनमानी से, देग खरीद लिया था ।  
 हमको अपनी ही आँखों ने, घोखा बहुत दिया था ॥

छीना था विश्वास हमारा, भूठे न्यायालय ने ।  
 पूजा का अपमान किया था, अर्चित देवालय ने ॥  
 ऊँचे पद ऊँची उपाधियाँ, कचन से मिलती थी ।  
 तब गेहूँ की नहीं रोटियाँ, सोने की झिलती थी ॥

प्रजातन्त्र मे राजतन्त्र था, राजतन्त्र में क्रीड़ा ।  
 राजाओं की मनमानी थी, नाच रही थी ब्रीड़ा ॥  
 नमः देग के नये प्रहरियो ! नमः पुरानी छाया ।  
 नाच रही है नचा रही है, अधिकारों की माया ॥

आँसू चरणों पर गिरे,  
 करने लगे प्रणाम ।  
 भारत की पीड़ा हरो,  
 तीर्थकर सुखधाम ॥

जो जलती दीप शिखाओं सी, उन देश ज्योतियो को प्रणाम ।  
 जो रक्त दे गये ध्वज के हित, वे हैं धरती पर सुवह शाम ॥  
 जो आँसू बन कर नहीं बहे, वे गंगा बन कर बहते हैं ।  
 वे उपवन बन कर खिलते हैं, जो दुःख न अपना कहते हैं ॥  
 जो अगारों पर खूब चले, वे मौन गगन के तारों मे ।  
 जो बीज धूलि मे मिले पड़े, वे फूलों मे सत्कारों मे ॥  
 उन बलिदानों की पूजा है, जिनसे यह भारत देश टिका ।  
 उन वीरों को शत शत प्रणाम, आँसू पर जिनका शीश विका ॥  
 यह देग अगेष महेग महा, विष पीकर जीवन देता है ।  
 दुःखों को गले लगाता है, पथ के पत्थर चुग लेता है ॥  
 नरुओं मे भारत मूर्तिमान, फूलों मे भारत मुस्काता ।  
 सरिताओं मे कलरव भारत, कोयल की बोली मे गाता ॥

ऋतुओं में रगों में भारत, ऋतुराज देश प्यारा भारत ।  
 न्यारी भारत माँ की महिमा, न्यारे हम तुम न्यारा भारत ॥  
 धरती की सहन शक्ति इसमें, अम्बर की ऊँचाई वाला ।  
 दुनिया के कमल खिलाता है, तपते सूरज का उजियाला ॥  
 अवतीर्ण हुए है भारत में, शकर तीर्थकर मुनि ज्ञानी ।  
 इन्द्रासन की रक्षा करते, निज अस्थिदान कर ऋषि दानी ॥  
 रूपों रासो में रागो में, त्यागो मे है भारत महान ।  
 अपने से पहले औरो का, भारत को रहता सदा ध्यान ॥  
 ऐसे उत्थानो का भारत, अर्चित है भरनों के जल से ।  
 यह देश महावीरों का है, वट वृक्ष बना तप के बल से ॥  
 यह वन है खिले गुलाबो का, फूलों में काँटे बड़े बड़े ।  
 यह देश सुगन्धित फूलो का, जब फूल छुवे तब शूल गड़े ॥

जय जय भारत देश हमारे,  
 जय जय जय आँखों के तारे ।  
 सन्तो की वाणी से मुखरित,  
 सुमन चढ़ाते सुर तर सारे ॥

सागर चरण पखार रहा है, सुरभित सरिताएँ गाती है ।  
 अम्बर भारत का गौरव है, धरती भारत की थाती है ॥  
 इसका तप यदि पूछे कोई, वर्द्धमान के दीप दिखाना ।  
 गुरुओं के वचनो से ज्ञानी, सीखा इसने ज्ञान सिखाना ॥

तप से प्रकट सिद्धि है भारत,  
 हम न कभी दुःखो से हारे ।  
 जय जय भारत देश हमारे,  
 जय जय जय आँखो के तारे ॥

पृथ्वी नित फल फूल चढाती, करती है रश्मियाँ आरती ।  
 वीणा वजा वजा लिखती है, भारत की कीर्तियाँ भारती ॥  
 शक्ति सजग पहरा देती है, भक्ति मूर्तियों मे आकर्षण ।  
 दीपो में शाश्वत प्रकाश है, वीर गहीदो के प्राणार्पण ॥

धरती के दीपो से अर्चित,  
पूजा करते प्राणी सारे ।  
जय जय भारत देश हमारे,  
जय जय जय आँखों के तारे ॥

उन्नत शीश हिमाश्र हिमालय, सूर्य सुनहरा मुकुट भाल पर ।  
परिक्रमा कर रहा हिमानिल, यहाँ नाचते कृष्ण व्याल पर ॥  
अणुअणुमेविभुका विजयोत्सव, कमल कमल मे युग निर्माता ।  
सन्देशों के दीप जले हैं, दीपो से शलभों का नाता ॥

महावीर के चरण वरण हैं,  
जिनसे जीवन के रिपु हारे ।  
जय जय भारत देश हमारे,  
जय जय जय आँखों के तारे ॥

नमन देश मेरे अमर देश मेरे ।  
यहाँ भी वहाँ भी जले दीप तेरे ॥

दिया ज्ञान तुमने दुखों में सुखों में ।  
गगन दीप हो तुम सुखी तुम दुखों में ॥  
अमर प्राण हो तुम सदा त्राण हो तुम ।  
सतत आत्मबल हो स्वयम् बाण हो तुम ॥

दिशा ज्ञान देते महामन्त्र तेरे ।  
नमन देश मेरे अमर देश मेरे ॥

तुम्हारे सुमन हर तरफ खिल रहे हैं ।  
तुम्हारे चरण मृत्यु पर मिल रहे हैं ॥  
शिखा पर ध्वजा जीत गाती तुम्हारी ।  
सुरभि हर हवा खींच लाती तुम्हारी ॥

पवन गीत गाता सवेरे सवेरे ।  
नमन देश मेरे अमर देश मेरे ॥

सिद्धियों के सुमन विश्व की जीत हो ।  
 कर्म के दीप हो धर्म के गीत हो ॥  
 मित्र हो तेज हो तीर्थ हो ज्ञान हो ।  
 वेणु हो घेनु हो धन्य हो ध्यान हो ॥

सभी दीप तेरे सभी गीत तेरे ।  
 नमन देश मेरे अमर देश मेरे ॥

जो तपःपूत चिद स्वानुभूत, वे आराध्यों के कठहार ।  
 जो कर्मों के जय दीप जीव, वे समय सार वे सृष्टि सार ॥  
 जो काम क्रोध पर जय पाते, वे अमर गीत वे अमर जीत ।  
 क्या लोभ मोह, क्या राग द्वेष ! क्यों हो इनमें जीवन व्यतीत ॥

ऐसे सद् पुरुषों को प्रणाम— जो भोगों के रस त्याग चले ।  
 उन पथिकों को हर वार नमन, जिनके चलने से दीप जले ॥  
 वे कल्पवृक्ष वे कामधेनु, जो जग को ज्ञान दान करते ।  
 वे आत्मोज्ज्वल वे जीवन जल, वे कालातीत नहीं मरते ॥

देते हैं जो अनुभूत ज्ञान— वे ज्ञानोदय सर्वोदय हैं ।  
 खेते हैं जो जग की नौका— वे माँझी वीर तपोमय हैं ॥  
 जो श्रम से जग के जीवन हैं— वे धूलिधूसरित पड़े प्राण ।  
 जो अपने तप के फल देते— वे महावीर हैं लोक-त्राण ॥

तन हाथी है आत्मा अंकुश, मन है सवार आँधियाँ प्रवल ।  
 जो आत्म-तेज से चलते हैं, वे गंगा लाते फोड़ अचल ॥  
 जिनके श्रमकण निर्माणों में, वे तपी मन्दिरों में अर्चन ।  
 जो सैनिक मृत्युञ्जय महान, उनका छन्दो से अभिनन्दन ॥

श्रमिकों के तप के दीप जले, आँधी पानी अंगारों में ।  
 श्रम रूपान्तर से पुजता है, मन्दिर मस्जिद गुरुद्वारों में ॥  
 ये श्रमिक साधुओं के स्वरूप, ये हलधर घरती के हल हैं ।  
 भगवान् परिश्रम में रहते, श्रम दीप दुर्वलों के वल हैं ॥



यह प्यासा श्रम के पानी से— सूरज को ज्वाला पी जाता ।  
 भगवान रूप हो जाता है— दोपहरी में गाता गाता ॥  
 आराध्य काव्य के आलम्बन ! श्रम धन से पूजा करता हूँ ।  
 श्रम के फल फूल चढाता हूँ, आँखों के दीपक धरता हूँ ।

हाथ पैरों के धनेश्वर— भूमि भरते ही रहेगे ।

धर्मयोगी कर्मयोगी, दीप धरते ही रहेगे ॥

आँधियाँ चलती रहेगी, बत्तियाँ जलती रहेगी ।  
 मेघ श्रम करते रहेगे, डालियाँ फलती रहेगी ॥  
 कर्म सूरज कर रहे है, कर्म धरती कर रही है ।  
 भाल पानी दे रहे हैं, भूमि पानी भर रही है ॥

भूमि पर जड़ जीव जंगम, कर्म करते ही रहेगे ।

हाथ पैरों के धनेश्वर, भूमि भरते ही रहेगे ॥

देव दानव ने किया श्रम, रत्न सागर से निकाले ।  
 कर्मवीरो ने धरा पर, सिन्धु गागर से निकाले ॥  
 कर्म करके देश का धन, कर्महीनों से बचाना ।  
 कर्म ईश्वर कर रहा है, रूप ईश्वर का बताना ॥

श्रम सपूतो से सुखी सब त्याग करते ही रहेगे ।

हाथ पैरों के धनेश्वर, भूमि भरते ही रहेगे ॥

श्रम फलेश्वर श्रम जलेश्वर, श्रम जनेश्वर जय श्रमिक की ।  
 विश्व के हर पेड़ से है— जय श्रमिक की वय श्रमिक की ॥  
 भूमि के भगवान की जय, प्राण धन दिनमान की जय ।  
 पूर्ण है ईमान जिसका— उस तपी इसान की जय ।

धूप में जो तप रहे वे— दुख हरते ही रहेगे ।

हाथ पैरों के धनेश्वर, भूमि भरते ही रहेगे ॥

ऐसे त्यागोज्ज्वल धन्य धन्य, जो सुख देते हैं दुख लेते ।  
 जो प्राणों को दे देते हैं, जो धर्म नहीं अपना देते ॥  
 जिनका जीवन जग का जीवन, जो क्रूर नहीं मजबूर नहीं ।  
 अभिवादन उनको वार वार, जो हैं आँसू से दूर नहीं ॥

जो सूक्ष्म और विस्तार स्वयम्, वे हर आँसू की कविता है ।  
 जो ज्ञान विश्व को देते हैं, वे अन्धकार में सविता हैं ॥  
 मित्रो ! जब पुण्योदय होता, तब साधु भाग्य से मिलते हैं ।  
 जो सत्संगो के सूरज हैं, उनसे त्यागोत्पल खिलते हैं ॥  
 साधू जो अलख अगोचर है, वे वर्णाका को वाणी दे ।  
 जो अप्रमेय आलोक लोक, वे महाशक्ति कल्याणी दे ॥  
 जो शास्त्र रूप कवि की सज्ञा, उन सत्यो को मेरा प्रणाम ।  
 जो सुन्दर है, शिव है, चिद् है, उन सबको मेरी राम राम ॥  
 जो मलयज अज अनवरत अर्घ्य, वे आदि अन्त से आगे हैं ।  
 जो युग युग के जागरण गीत, वे जग से पहले जागे हैं ॥  
 जय नारायण प्रतिनारायण, जय नायक, खल-नायक मेरे ।  
 विनती है एक पुजारी की, गति को न कहीं वाधा धरे ॥  
 जो निश्चित है जो नीतिकुशल, उन चक्रवर्तियों को प्रणाम ।  
 जो निराकार साकार सार, अणु अणु में उनका अमर नाम ॥  
 जिनसे मन के रावण हारे, वे राम मुझे मन की जय दे ।  
 जिनकी बासुरी नाग फण पर, वे कृष्ण मुझे अपनी लय दे ॥  
 लो उनकी वाणी का प्रसाद, जो कभी कभी ही आते हैं ।  
 वे सब मेरे मगलाचरण, जो फूलों में मुस्काते हैं ॥  
 जो युगाधार अवतार हुए, वे भावुकता के गान बने ।  
 जो तीर्थंकर भगवान हुए, वे गीतों को वरदान बने ॥

नमः चिदानन्द आनन्द दाता ।

नमः अगोचर नमः छन्द दाता ॥

नमः देव ब्रह्मा नमः तमोहर ।

नमः विष्णु सर्वम् नमः मनोहर ॥

नमः नीलकण्ठाय नमः शिवाय ।

नमः इन्द्र इन्द्रा नमः सूर्याय ॥

नमः शिवा सुत नमः शक्ति माता ।

नमः चिदानन्द आनन्द दाता ॥

जो शेष ज्योति जो देश ज्योति, जो वेश ज्योति वें मेरे वन ।  
जो धरती के धन है वन है, वे धरण वरण वर मेरे मन ॥  
जो स्वयम् सत्य आचरण युक्त, उनकी पवित्रता मुझे मिले ।  
वे चरण चरण में स्वरलय हो, जिनसे चरित्र के फूल खिले ॥

जय उनके चरण चूमती है, जो समझ स्वयम् को चलते है ।  
उन पर परवाने आते है, जो दीपक वन कर जलते है ॥  
पहचान लिया परमेश्वर को, सब अपनों को पहचान लिया ।  
यह दुनिया सिर्फ स्वार्थ की है, मैंने दुनिया को जान लिया ॥

जैसे कीचड़ में कमल खिले— वैसे कवि जग में खिलता है ।  
जलजात रश्मियों से खिलते— जब कोई सूरज मिलता है ॥  
उन कवियों को करता प्रणाम— जो ज्वाला में आग्नेय खिले ।  
कुछ जन पूजा के फूल मिले— कुछ चुम्बने वाले शूल मिले ॥

वे कवि रवि है जो तपते है— जो कहते है वह करते हैं ।  
जो सत्य निडर होकर कहते— उनसे पापोंदय डरते है ॥  
जो शब्द सत्य के चित्रकार— वे किसी काल से मरे नहीं ।  
जो सत्य अहिंसा के प्रतीक— वे तलवारों से डरे नहीं ॥

जो शास्त्रों को श्रद्धा देते— ऐसे आदर्शों को प्रणाम ।  
वे भोज विक्रमादित्य मित्र— जो दे भणियों के सही दाम ॥  
वे मेल न आने दे मुझमें— जो निन्दा करने वाले हैं ।  
जो मेरी त्रुटियों को कहते— वे जीवन के उजियाले है ॥

दलबन्द निन्दकों को प्रणाम— दुष्टों को करता नमस्कार ।  
जो भणि वाले सर्पों से है— वे गुणी सताते वार वार ॥  
भणि रवि पवि फणि भ्रमा तम गम— उर पर तलवारे धरते है ।  
हम है जो इन सब नागों को— वशी से वश में करते है ॥

शूल गड़ते रहे पैर बढ़ते रहे ।  
दुष्ट जलते रहे वैर बढ़ते रहे ॥

हम मनाते रहे वे बिगड़ते रहे ।  
 वे बिना बात भी रोज अड़ते रहे ॥  
 रोकते राह वे रोक पाते नहीं ।  
 कर्म के पेड़ है भीख खाते नहीं ॥  
 दोस्त लड़ते रहे दोष मढ़ते रहे ।  
 शूल गड़ते रहे पैर बढ़ते रहे ॥  
 सामने मित्र है पीठ पीछे छुरे ।  
 जो चरण चूमते वे बताते बुरे ॥  
 बहुत चालाक हैं विप भरे ये घड़े ।  
 कर्म के नीच है दीखते हैं बड़े ॥  
 धूर्त सड़ते रहे मित्र चढ़ते रहे ।  
 शूल गड़ते रहे पैर बढ़ते रहे ॥  
 जो स्वयम्सिद्ध है वे न रुकते कभी ।  
 जो दिगम्बर हुए वे न झुकते कभी ॥  
 त्याग के सामने शस्त्र क्या अस्त्र क्या ?  
 साधुओं के लिये अन्न क्या वस्त्र क्या ?  
 पर्वतो पर तपःपूत चढ़ते रहे ।  
 शूल गड़ते रहे पैर बढ़ते रहे ॥  
 नाग क्यों आग क्या मृत्यु का डर नहीं ।  
 जन्म लेकर मरा कौन सा नर नहीं ?  
 क्यों किसी से डरूँ दाग कोई नहीं ।  
 सत्य को डस सका नाग कोई नहीं ॥  
 फूल खिलते रहे नाग चढ़ते रहे ।  
 शूल गड़ते रहे पैर बढ़ते रहे ॥

जो शुद्ध अहिंसा से सुरभित, सम्यक दर्शन के अमर ग्रन्थ ।  
 वे सब धर्मों के कल्पवृक्ष, उनसे निकले हैं सभी पन्थ ॥  
 उस महावृक्ष को जल देता, जिसकी आखाएँ हैं अनेक ।  
 दीखा करते हैं पेड़ बहुत, पर धरा एक भगवान एक ॥

जो रोग दोह से मुक्त चान, वे धीर धीर भगवान धन्य ।  
 जो ऋषि मुनियों के तिलक बने, वे अमृत कोष वे वर अनन्य ॥  
 जिन स्वर्ग और श्री की विभूति, जिन जगज्जलोक जनार्दन हैं ।  
 जिन की महिमा किरनों गानीं, जिन धनञ्जय आदर्शन हैं ॥  
 जिन से धरती धन से भरती, जिन से कुंठेर धन बरसाता ।  
 जिन के गूण कलाकार गाते, जिन से ब्रह्माण्डों का नाता ॥  
 जिन में जगदीश्वर रहने हैं, जिन में गंगा की धारा है ।  
 जिन में संसार हनारा है, जिन में परलोक हनारा है ॥  
 जिन दण्ड नष्ट कर देते हैं, जिन मंहनगों फल देते हैं ।  
 जिन आँखें पोंछ दिया करते, जिन हर पीड़ा हर लेते हैं ॥  
 जिन हैं विदेह जिन से विदेह, वाणी पाते हैं गाते हैं ।  
 जिन से लंगड़े लूने प्राणी, आकाशों पर चढ़ जाते हैं ॥  
 जिन के चरणों के निलते ही, अश्वों को आँखें मिल जाती ।  
 जिन के कानों को छूने हो, उत्तर में खेती खिल जाती ॥  
 जिन के दर्शन मिल जाने से, संसार तार मिल जाता है ।  
 जिन के आसन के हिलते ही, ब्रह्माण्ड नुरत हिल जाता है ॥  
 जो संकटमोचन महावीर, कर्पाक्ष उनको दासी है ।  
 नीरा सी कलन नाचती है, पूजा करती है प्यासी है ॥  
 दो प्यासी को अपने स्वर को, तुन दोनोंसे वह गायेगी ।  
 लेखनी पुजारिन वर्णन कर, तुन में तुन ही हो जायेगी ॥

न भूलूँ न भट्कूँ न अटकूँ दया हो ।  
 भिगूँ नहीं हूँ न लटकूँ दया हो ॥  
 तुझे राह में भक्ति देना तनोवन !  
 मुझे चाह मैं भक्ति देना यनोवन !  
 सभी संतों से क्वाना क्वाना ।  
 मुझे हर कुप्य से हवाना हवाना ॥  
 तुम्हारे लिये गीत मेरा नया हो ।  
 न भूलूँ न भट्कूँ न अटकूँ दया हो ॥

न मन को गिराऊँ न तन से गिरूँ मैं ।  
 विजय पाप पर हो न घेरूँ घिरूँ मैं ॥  
 मुझे शक्ति देना मुझे ज्ञान देना ।  
 सिखादो सिखादो मुझे दान देना ॥

दया धर्म की हो सहायक जया हो ।  
 न भूलूँ न भटकूँ न अटकूँ दया हो ॥  
 बहुत रो चुका हूँ बहुत खो चुका हूँ ।  
 बहुत सो चुका हूँ बहुत वो चुका हूँ ॥  
 मिला दर्द काफी मिली प्यास काफी ।  
 किया है कलम ने यहाँ रास काफी ॥

दिखादो मुझे पथ जहाँ तक गया हो ।  
 न भूलूँ न भटकूँ न अटकूँ दया हो ॥

तुम जो चाहो दे सकते हो, दो शक्ति मुझे दो भक्ति मुझे ।  
 जय तीर्थकर सम्पन्न गिवम्, दो धर्मों में अनुरक्ति मुझे ॥  
 तुम एक अनेकों के उद्गम, किरणें फूटी रच गये धर्म ।  
 तुम ब्रह्माण्डों के वर मुमुक्षु, दो मुझे विश्व हित पुण्य कर्म ॥  
 निर्धन के धन कवियों के मन, तुम माँझी तुम पथ के प्रकाश ।  
 तुम जप से तप से ढिगे नहीं, जग ने कितने भी किये रास ॥  
 मैं चरित तुम्हारा गाऊँगा, स्वर को अन्तरश्री की लय दो ।  
 मैं धर्मक्षेत्र में उतरा हूँ, पथ की वाघाओं पर जय दो ॥  
 जग कुक्षेत्र में शान्ति मीन, वज्र रहे युद्ध के शस्त्र यहाँ ।  
 हो रहे महाभारत मन के, रचने बैठे हूँ काव्य जहाँ ॥  
 जीवन की विकट समस्याएँ, पल पल आ आ टोका करती ।  
 मैं बार बार मरता रहता, चिन्ताएँ मगर नहीं मरती ॥  
 दो चिन्ताओं से मुक्ति मुझे, दो मुक्ति मुझे हर भिक्षा से ।  
 दूँ दुखी विश्व को शान्ति सौख्य, गुरु महावीर की शिक्षा से ॥  
 बधिकों के पास कुटी मेरी, प्रति पल कटते रहते प्राणी ।  
 शोलों को फूलों का मन दे, मुनि नाथ जिनेश्वर की वाणी ॥

जो वकरी पत्ते खा जीती, इसान उसे भी काट रहा ।  
 प्यालो मे शोणित पीता है, वच्चो की हड्डी चाट रहा ॥  
 मुझको ज्वाला मे पानी दो, धरती की आग बुझा डालू ।  
 जिन आँखो मे अगारे है, उनमे आँखो का जल डालू ॥  
 युद्धो की ज्वाला धधक रही, मन मन मे लपटे वहक रही ।  
 तोपो टैंको को पता नही, सरिताए कितनी दहक रही ॥  
 फूलो को काटा करती है, शोणित की प्यासी तलवारे ।  
 सन्तेश्वर श्री से शिक्षा ले, कुर्सी कुर्सी की तकरारे ॥

तुम्हारे गीत गाने आ गया वरदान दो दाता !

तुम्हारी प्यास पाने आ गया उत्थान दो दाता ॥

हृदय अस्तेय हो मेरा, सदा सम भाव से गाऊँ ।  
 दिये उपदेश जो तुमने, न उनसे दूर मैं जाऊँ ॥  
 धरा को जो दिया तुमने, धरा से कम नही है वह ।  
 वनूँ निष्कम्प लौ स्वामी ! तुम्हारी ज्योति मे रह रह ॥

तुम्हारी जीत से नाता तुम्हारी ज्योति से नाता ।

तुम्हारे गीत गाने आ गया वरदान दो दाता !

न शिक्षित हूँ न दीक्षित हूँ, तुम्हे पढता रहा हूँ मैं ।  
 तुम्हारे पग पकड़ कर शैल पर चढता रहा हूँ मैं ॥  
 सफलता इस लिये निश्चित तुम्हारे गीत गाता हूँ ।  
 मुझे विश्वास पूजा का , फलो के वृक्ष पाता हूँ ॥

मुझे मधु-मास मिल जाते तुम्हारे पास जब आता ।

तुम्हारे गीत गाने आ गया वरदान दो दाता !

न देना स्वर्ग भी मुझको पतन से और चोरी से ।  
 मुझे तुम दूर ही रखना अनय से घूसखोरी से ॥  
 अहिंसा प्रेम के जल से मुझे सिंचित सदा रखना ।  
 अनिश्चयता नही भाँती मुझे निश्चित सदा रखना ॥

तुम्हारे पैर छू पाषाण सागर पार हो जाता ।

तुम्हारे गीत गाने आ गया वरदान दो दाता !

धरा को धूप में देखा बने तुम मेघ की छाया ।  
 तुम्हे छू तक नहीं पाई सुखो की मोह की माया ॥  
 भूमि जब नीर को तरसी बने बरसात मतवाले ।  
 अमृत जग को दिया तुमने पिये है जहर के प्याले ॥  
 तुम्हारी सुरभि से विकराल विषघर दीन बन गाता ।  
 तुम्हारे गीत गाने आ गया बरदान दो दाता !  
 न कविता लिख रहा हूँ अर्चन के दीप धरता हूँ ।  
 हवाएँ चल रही उलटी समय से बहुत डरता हूँ ॥  
 तुम्हारे गुण तुम्हारे पग तुम्हारे प्राण मेरे हैं ।  
 करोड़ो सूर्य जब हो साथ तो फिर क्या अँधेरे हैं !  
 न खाली हाथ जाता है तुम्हारे पास जो आता ।  
 तुम्हारे गीत गाने आ गया बरदान दो दाता !

वे नहीं राह में रुकते हैं, जिनको होता सन्देह नहीं ।  
 मुझको न राह में छोड़ेंगे, पथ निर्माता सन्मार्ग कहीं ॥  
 जो कवि कुल गुरु तुलसी के गुरु, वे महावीर मेरे भी हो ।  
 जो नाम राशि जो रूप राशि, वे धरा धीर मेरे भी हो ॥  
 उन सब की विनती करता हूँ, जो धर्म वीर जो कर्म वीर ।  
 उन सब की पूजा करता हूँ, जो है प्यासो के लिये नीर ॥  
 जिस धरती पर भगवान हुए, उस धरती को करता प्रणाम ।  
 वे मुझे मृत्यु में जीवन दे, वाणी पर जिनका अमर नाम ॥  
 जो निर्विकार जो निराकार, साकार नाम से हैं वे भी ।  
 आकार न जिनका दीख रहा, आकार नाम से हैं वे भी ॥  
 गुण से निर्गुण गुणवान हुए, मैं नाम भज रहा हूँ जिनका ।  
 सागर की लड़रो ने गाया, भारी है पर्वत से तिनका ॥  
 आदर्श रूप है साधू का, आदर्श नाम है साधू का ।  
 हर युग निशान है साधू का, हर गेह ग्राम है साधू का ॥  
 आँखों में सूरत आ जाती, जब नाम किसी का लेते हैं ।  
 आस्था से रच आकार सार, अर्चना नाम को देते हैं ॥



कुछ नाम न चिता जला पाई, कुछ नाम चिता में राख हुए ।  
 कुछ नाम मन्दिरो मे पुजते, कुछ बीज पेड़ की शाख हुए ॥  
 कुछ धीरोदात्त धरा धन है, जो कवियों को सुख देते हैं ।  
 जो गुणदायक नायक महान, कवि उनसे वाणी लेते हैं ॥  
 वाणी को पीड़ा होती है, भगुर भावों को गाने से ।  
 गीतों में गति आ जाती है, ईश्वर के भजन बनाने से ॥  
 मैं कोई सिद्ध समर्थ नहीं, जादू न मुझे कुछ आते हैं ।  
 त्रिशला नन्दन आनन्दकन्द, मेरा उत्साह बढ़ाते हैं ॥

चाह उत्साह से राह मुझको मिली ।  
 राह मुझको मिली हर कली है खिली ॥  
 चाह जब तक नहीं राह तब तक नहीं ।  
 भावना के बिना वन्दना कब कही ॥  
 चल पड़ा मार्ग बनते गये स्वयम् ही ।  
 धूप में मेघ तनते गये स्वयम् ही ॥  
 हिल गई हर शिला जिस समय यति हिली ।  
 चाह उत्साह में राह मुझको मिली ॥  
 प्यास विश्वास से पैर आगे बढ़े ।  
 सागरो में घुसे पर्वतों पर चढ़े ॥  
 मिल गया वह जिसे ढूढ़ने थे गये ।  
 वे पुरातन नये फूल मेरे नये ॥  
 गीत गाने लगी चोट जो थी छिली ।  
 चाह उत्साह से राह मुझको मिली ॥  
 विश्व सग्राम में जीत कर ही रहे ।  
 प्यास के कठ में नीर बन कर बहे ॥  
 दाह को शान्ति का जल पिलाते रहे ।  
 पुण्य दुगने हुए दुख जितने सहे ॥  
 कट कटारे गईं लेखनी जब हिली ।  
 चाह उत्साह से राह मुझको मिली ॥

दीपों के स्वर फूलों के मन, सन्मति की पूजा करते हैं ।  
 जिन की बोली में सुधा भरा, वे जगत सुधा से भरते हैं ॥  
 अर्पित है पुष्प प्रदीप धान ! चरणों में पूजा प्रणत मित्र ।  
 जीवन को ऐसा पानी दो, जैसा गंगा का जल पवित्र ॥  
 मेरे विदेह मेरे स्वामी, उपदेश तुम्हारे मेरे हों ।  
 प्रश्नों के हल नभ के तारे, मेरे ये सभी सर्वरे हो ॥  
 युग युग की कीर्ति पताका दो, ज्वाला पर तपने वाली को ।  
 स्याही दीपक की उजियाली, वरदान बनो उजियाली को ॥  
 दुर्गन्ध सुगन्ध करो मेरी, अक्षर अक्षर मैं इत्र भरो ।  
 उतरा अथाह सागर में मैं, जैसे भी हो प्रभु ! पार करो ॥  
 लिखवा कर काव्य कटखनो पर, पूरा करवा दो अनुष्ठान ।  
 तीर्थकर तीर्थ मिले मुझको, मुनियों का मुझको मिले ध्यान ॥  
 गुणियों के गुण गणनायक दो, दोषों से मुझे बचा लेना ।  
 हर सकट से रक्षा करना, तुम माँगे बिना दया देना ॥  
 इस दुनिया में भक्कार बहुत, मुँह में मधु मन में जहर यहाँ ।  
 तुम दौड़े आना नाथ वहाँ, मैं तुमको भूलूँ नाथ जहाँ ॥  
 मैं जग का मैला कमल एक, चरणों में चढ़ने आया हूँ ।  
 रुखा सूखा सा है प्रसाद, आँखों के दीपक लाया हूँ ॥  
 पूजा के दीप प्रकाश बने, धरती पर अन्धकार फैला ।  
 मैंने उनकी चादर ओढ़ी, जिनका न हुआ आँचल मैला ॥  
 बुध राहु केतु शनि को प्रणाम, बलवान सदा अनुकूल रहें ।  
 मंगल की कृपा रहे मुझ पर, उपवन में खिलते फूल रहें ॥  
 रविशशि खुलती मुँदती आँखें, हो रहे रात दिन के फेरे ।  
 धरती पर आहि आहि करते, जलते दीपों से स्वर मेरे ॥

वे पथ वे छाया वे गति है—

जो धरती की तरह चले ।

तप से परे सिद्धि से आगे—

पथ के गीत प्रदीप जले ॥

आँख उन पर अर्ध्य चढ़ाती,  
 जो तप तप कर चाह बने ।  
 पुष्प प्रदीप समर्पित उनको—  
 जो चल चल कर राह बने ॥  
 यह धरती है इस धरती पर,  
 चलने वाले खूब चले ।  
 उन पर गीत शलभ है मेरे—  
 जो दीपों की तरह जले ॥

लगान जिनको दाग एक भी—  
 स्याही मे घुस कर निकले ।  
 वे पथ वे छाया वे गति है—  
 जो धरती की तरह चले ॥

कोई 'कस' सताता सब को—  
 कोई 'कृष्ण' बचाते है ।  
 जब जब 'रावण' शोर मचाता—  
 'राम' दौड़ कर आते है ॥  
 तब तब 'लव कुश' पैदा होते—  
 जब जब 'सीता' रोती है ।  
 घोर अघमों के बढ़ने पर  
 गीता पैदा होती है ॥

तभी शेषशायी आते है—  
 जब पृथ्वी के नयन ढले ।  
 वे पथ वे छाया वे गति है—  
 जो धरती की तरह चले ॥

स्वतन्त्रता की धूप दुखी है ।  
 पापों के बन्धन भारी ॥  
 किरणों पर तम का शासन है ।  
 फूलों पर चलती आरी ॥

आत्मा की आवाज वन्द है ।  
प्रेतो की <sup>५</sup>मन चाही है ॥  
अन्धकार बढ़ता जाता है ।  
ज्योति कलम की स्याही है ॥

वे मेरी आँखों में वन्दी  
जो आँसु वन नहीं ढले ।  
वे पथ वे छाया वे गति है  
जो धरती की तरह चले ॥

विविध भाव प्राणी विविध, पूजा विविध प्रकार ।  
स्यादवाद के स्वरो से, अर्चन वारम्बार ॥  
सब रूपों की वन्दना, अनेकान्त है मित्र ।  
जग में जितने इत्र है, सब मिट्टी के इत्र ॥  
जितने भी भगवान है, जितने भी इंसान ।  
जड़ चेतन सब जीव जो, वे सब मेरे ज्ञान ॥

## पृथ्वी पीड़ा

हँस रहे फूल । बोलो भी तो, हँस पड़ो भूमि, बोलो बोलो ।  
क्यों मौन ? कौन तुम ? कब से हो ? सब कथा कहो, गति विधि खोलो !  
इस मरती जीती दुनिया में, क्या क्या देखा क्या क्या बीता ?  
वह कौन कि जो रोता रहता ? वह कौन कि जो हँसकर जीता ?

हँसने वालों की खुशी कहो, रोने वालों की व्यथा कहो ।  
कुछ बात करो बोलो बोलो, सब व्यथा कहो सब कथा कहो ॥  
माँ बोलो मौन खोल भी दो, माँ ! हँस दो और बोल भी दो ।  
स्याही को रोली कर भी दो, आँसू में अमृत घोल भी दो ॥

इतना न कभी कोई सहता, माता तुम जितना सहती हो ।  
छाती पर वम वर्षा होती, सह लेती हो, क्या कहती हो ॥  
तुम हो अथाह बल है अथाह, भगवान भूमि पर खेले है ।  
तुमने आँखों से देखे है, जितने भी हुए झमेले है ॥

युद्धों में क्या क्या ध्वस हुए, तलवारों ने क्या क्या खाया ?  
कितने कितने निर्माण मिटे, अगारों ने क्या क्या पाया ?  
सामन्तों और पिशाचों की, क्रीड़ाएँ कितनी देखी है ?  
मरघट में पड़ी चूड़ियों की, पीड़ाएँ कितनी देखी है ?

कितनी अलकों की लाली को, धोया आँखों के पानी ने ।  
कितनी सीताएँ देखी है, अब तक लव कुश की नानी ने ॥  
तुमने ही सबको जन्म दिया, तुम में ही तो सब समा गई ।  
बेटियाँ हिमालय के ऊपर, आँखों का पानी जमा गई ॥

जड़ से चेतन, चेतन से जड़, किसके इंगित से होते हैं ?  
 किसकी इच्छा से हँसते हैं, किसकी इच्छा से रोते हैं ?  
 वह कौन कि जो माँ से महान ? वह कौन कि जो जग चला रहा ?  
 यह कौन वस्तियाँ बुझा रहा, वह कौन वस्तियाँ जला रहा ?

मौन फूलो कहो तप्त तारो कहो ?

गीत लिखने लगा बोलते तुम रहो ॥

किस लिए हँस रहे किस लिए मौन हो ?

बोलते क्यों नहीं कौन हो कौन हो ?

क्या खिले हो भ्रमर के लिए भूमि पर ?

क्यो बसे हो गगन मे घरा छोड़ कर ?

दीपको की कहानी दुलारो कहो ।

मौन फूलो कहो तप्त तारो कहो ॥

मौन है पेड़ क्यो मौन आकाश क्यो ?

मौन है नीर क्यो मौन विश्वास क्यो ?

मैं पगों मे खड़ा बोलते क्यों नहीं ?

भेद भगवान का खोलते क्यो नहीं ?

जन्म किसने दिया है वहारो कहो ?

मौन फूलो कहो तप्त तारो कहो ॥

मौन है दर्द क्यो मौन हैं घाव क्यो ?

मौन है चाव क्यो मौन है भाव क्यो ?

मौन आराध्य क्यो मौन भगवान क्यो ?

भूमि के बोल से मित्र अनजान क्यो ?

क्या कहा मौन हम मौन तुम भी रहो ।

मौन फूलो कहो तप्त तारो कहो ॥

किस किसने फूल खिलाये हैं ? किस किसने दीप जलाये हैं ?

किस किसने हँसी बिखेरी है ? किस किसने अश्रु वहाये हैं ?

वह कौन मौन जो इंगित से, ऋतुओं के रंग दिखाता है ?

वह कौन कर्मयोगी अनन्त, जो अगणित ढग दिखाता है ॥

क्यों चुप है वह जो सृष्टा है, सृष्टियाँ बनाकर खेल रहा ।  
 वह कौन हवा में गति जिसकी ? यह कौन आग पर खेल रहा ॥  
 क्यों मौन कर्मयोगी सूरज, क्यों मौन चाँदनी चमक रही ?  
 माया के आभूषण पहने, यह कौन दामिनी दमक रही ॥

कुछ कहो मेदिनी सुख कितने ? दुखों के कितने आवर्तन ?  
 इस पथ पर आने जाने के, देखे कितने प्रत्यावर्तन ॥  
 अपने अपने युग में सबने, कितनी क्रीड़ाएँ कर डाली ?  
 कितने रावण कर गये राज ? कितनी सीताएँ हर डाली ॥

धरती पर मन मानी की है, कैसे कैसे शैतानों ने !  
 ऋषियों मुनियों को कष्ट दिये, कैसे कैसे हैवानों ने ॥  
 कैसे कैसे इन्सान हुए ? कैसे कैसे भगवान हुए ?  
 मैं वैसे वैसे गीत लिखूँ ? जैसे जैसे भगवान हुए ॥

मन्दिर मन्दिर में रूप बहुत, पूजा पूजा में भेद बहुत ।  
 धात्री ! अम्बर की छाया में, है हर्ष बहुत या खेद बहुत ?  
 उत्कर्ष यहाँ किसका कितना, अपकर्ष यहाँ किसका कितना ?  
 सघर्ष यहाँ किसका कितना ? सघर्ष वहाँ किसका कितना ॥

तारों के और बुदबुदों के, ये खेल हो रहे हैं कब से ?  
 सम्बन्धनों कर्मबन्धनों के, ये मेल हो रहे हैं कब से ॥  
 ये मिलने और विछड़ने के, छन्दों को कब से गाते हैं ?  
 क्यों रोते हुए यहाँ आते, क्यों जाते समय रुलाते हैं ॥

जन्म लिया तो खुद रोया था—

मौत हुई तो दुनिया रोई ।

रोया जन्म मोत भी रोई ॥

रोने हँसने का क्रम क्या है ?

दुनिया में मन का भ्रम क्या है ?

अपना और पराया क्या है ?

ममता क्या है माया क्या है ?

जो मेरी उलझन सुलझा दे—  
ऐसा मुझको मिला न कोई ।

जन्म लिया तो खुद रोया था—  
मौत हुई तो दुनिया रोई ॥  
रोया जन्म मौत भी रोई ।


चले गये रह गये बुलाते ।  
स्वप्न रिझाते स्वप्न रुलाते ॥  
भूल रहे कच्चे घागे पर ।  
जीव कहाँ जाता है मर कर ॥  
मैं मरघट की नयी चिता हूँ,  
मेरी आग न पल को सोई ।

जन्म लिया तो खुद रोया था,  
मौत हुई तो दुनिया रोई ॥  
रोया जन्म मौत भी रोई !

घरती ! मुझसे जल्दी बोलो ।  
आँखें खोलो मुँह भी खोलो ॥  
माता ! मौन न मैं हो जाऊँ ।  
गाता गाता ही सो जाऊँ ॥  
थपकी दो लोरियाँ सुनाओ—  
मेरी पीर न पल को सोई ।

जन्म लिया तो खुद रोया था,  
मौत हुई तो दुनिया रोई ॥  
रोया जन्म मौत भी रोई ।

मेरी पीड़ा से पीड़ित हो, घरती माता साकार हुई ।  
छन्दो ने माँ की पूजा की, मैं, मैं न रहा मिट गई हुई ॥  
घरती का रूप देखने को, सिद्धियाँ तपस्याएं जागीं ।  
माता की छवियों में देखे, पूजा करते ऋषि वैरागी ॥





शोभा अद्भुत सादगी खूब, कृत्रिमता कोई कही नहीं ।  
 हरियाली के रोमांच खिले, झरनों के झूमर कहीं कहीं ॥  
 फूलों का तन सौरभस्मयन, आँखों में पानी प्यास भरा ।  
 अलको में रंगों के नर्तन, सिर पर पर्वत का मुकुट धरा ॥  
 माँ हिमकिरीटनी माथे पर, मोती श्रमिकों के जड़े पड़े ।  
 गालों पर गंगा लहराती, अघरो में कवि है बड़े बड़े ॥  
 पतली लम्बी तरु ग्रीवा में, गीतों की मालाएँ मुखरित ।  
 फल फूलों लदी डालियों में, धरती की वालाएँ मुखरित ॥  
 कण कण में प्राणों की श्री है, श्वासों में जीवन की धारा ।  
 वक्षस्थल में है नीर क्षीर, नाभी में कोष भरा सारा ॥  
 रस बहता चरण किनारों में, उँगलियाँ मनोहर कलियों सी ।  
 हँस पड़ी धरा तितलियाँ बनी, कविताएँ गूँजी अलियों सी ॥  
 रो पड़ी हो गया जलप्लावन, हिल गई हिल गया जग सारा ।  
 खुश हुई भर गये रिक्त कोष, फूटी तो फूट पड़ी धारा ॥  
 धरती माँ मूर्ति अहिंसा की, परिधान दया के पहने थे ।  
 मानो साकार क्षमा वसुधा, शाश्वत सत्यों के गहने थे ॥  
 घात्री की पूजा करती थी, रश्मियाँ आरती गा गा कर ।  
 सुन्दरता से कुछ कहते थे, और कलियों पर आ आकर ॥  
 पृथ्वी के अगणित रूपों में, मुझको अनन्त एकता मिली ।  
 आँसू ने माँ से कथा कही, धरती माता की मूर्ति हिली ॥

आँसुओं ने कहा भूमि सुनने लगी ।  
 आँसुओं के गिरे हार चुनने लगी ॥  
 पीर सुनने लगी वीर के कान ले ।  
 पीर सुनने लगी वीर से ज्ञान ले ॥  
 राम के कान ले बात माँ ने सुनी ।  
 कृष्ण का ध्यान ले बात माँ ने सुनी ॥  
 भाव बढ़ने लगे वीन उगने लगी ।  
 आँसुओं ने कहा भूमि सुनने लगी ॥

वीर प्रह्लाद की याद मुखरित हुई ।  
 धीर ध्रुववाद की याद मुखरित हुई ॥  
 शिव स्वयम् भूमि के स्वर बने उस समय ।  
 लेखनी मे क्षमा हर बने उस समय ॥

मेदिनी पर पड़े फूल चुगने लगी ।  
 आँसुओं ने कहाँ भूमि सुनने लगी ॥

भूमि कोयल बनी गीत गाने लगी ।  
 पीर मेरी तुम्हारी सुनाने लगी ॥  
 भूमि मुखरित हुई सिन्धु के गान में ।  
 भूमि बोली महावीर के ज्ञान में ॥

ज्ञान की तान सुन भूमि उठने लगी ।  
 आँसुओं ने कहा भूमि सुनने लगी ॥

भूमि गाँधी बनी शान्ति का राग ले ।  
 शेषशायी बनी कान्ति का नाग ले ॥  
 भूमि गीता सुनाने लगी मित्र को ।  
 मित्र भरने लगा भूमि के इत्र को ॥

मौन के शब्द की साँस घुटने लगी ।  
 आँसुओं ने कहा भूमि सुनने लगी ॥

घरती बोली मत कहो व्यथा, अवतार यहाँ रोते देखे ।  
 मेरी मिट्टी में बड़े बड़े, राजा रानी सोते देखे ॥  
 होते देखे है युद्ध यहाँ, फिर घट मरघट जलते देखे ।  
 अरबों सूरज उगते देखे, अरबों सूरज ढलते देखे ॥

दुनिया की भीषण बाढों में, मैं बहुत बार तैरी डूबी ।  
 आश्चर्य मुझे है अपने पर, जीवन से कभी नहीं ऊबी ॥  
 मैं ज्वालाओं से जली नहीं, प्रलयंकर जल में गली नहीं ।  
 दिन आते जाते रहते हैं, मैं दिन रातों में डली नहीं ॥

मुझ पर बम वर्षा होती है, मुझ पर तलवारे चलती हैं ।  
 मुझ पर अन्याय हुआ करते, मेरी तस्वीरे जलती हैं ॥  
 मैं व्यभिचारो से व्यथित मौन, मैं हत्याओं से दुखी बहुत ।  
 मेरा तन जमा हुआ लावा, मैं मूक शान्ति से सुखी बहुत ॥  
 मैंने वे भूखे देखे हैं, जो खाते खाते भी भूखे ।  
 ऐसे भी पेड़ यहाँ देखे, जो पानी विना नहीं सूखे ॥  
 मैं इतना देती हूँ फिर भी, भरता मनुष्य का पेट नहीं ।  
 जिस जगह बुलाता श्रम मुझको, भोजन वन पहुँची वही वही ॥  
 मैंने रिश्वत की थैली में, देखे हैं आँखों के मोती ।  
 यह पता नहीं है चोरो को, मुझको कितनी पीड़ा होती ॥  
 यह कौन जानता है जग में, मुझ पर बीती कैसी कैसी ।  
 मेरी आँखों की कविता है, निष्पन्दित दीपशिखा जैसी ॥  
 मैं खुदी फावलो से प्रति पल, खोदा है मुझे खुरपियो ने ।  
 खेतों बागों मैदानों में, गोदा है मुझे खुरपियो ने ॥  
 मैं खोदी गई खतियो से, लोहे के यन्त्रों ने भेदा ।  
 मेरे शरीर को बार बार, पानी कुदालियो ने छेदा ॥

मैं मौन सब सहती रही—

हर आग में हर राग में ।

सरिता बनी बहती रही—

हर खेत में हर बाग में ॥ •

हर दुर्ग में हर नीड में,

मुझको चिना है राज ने ।

मैं गिर पड़ी रौने लगी,

जब घर गिराये गाज ने ॥

मैं मन्दिरों में भक्ति हूँ ।

मैं मूर्तियों में शक्ति हूँ ॥

मैं श्राविका ससार में,

मैं जीव में अनुरक्ति हूँ । •

‘सीता’ रही ‘लवकुश’ दिये,  
 उज्ज्वल रही हर दाग में ।  
 मैं मौन सब सहती रही,  
 हर आग में हर राग में ॥

मरघट बने है वक्ष पर,  
 ज्वाला धधकती देह में ।  
 आँखें बरसती मौन रह,  
 जलती चिताएँ मेह में ॥

विष पी रही हूँ विश्व का,  
 मैं काल से हारी नहीं ।  
 मैं उठ सकूँ यमराज से,  
 ऐसी सरल नारी नहीं ॥

कविता दमकती ही रही,  
 संसार की हर आग में ।  
 मैं मौन सब सहती रही,  
 हर आग में हर राग में ॥

मेरी नशीली गन्ध है—  
 कनौज के हर इत्र में ।  
 मेरे रसीले रूप है—  
 हर मूर्ति में हर चित्र में ॥

मैं भाल पर चन्दन बनी,  
 मैं मेहँदी हूँ हाथ में ।  
 मैं स्वर्ण में, हर रत्न में,  
 मैं हूँ पथिक के साथ में ॥

मैं ताज में, मैं तख्त में—  
 मैं मणि दमकती नाग में ।  
 मैं मौन सब सहती रही—  
 हर आग में हर राग में ॥

मैं साथ सूरज के तपी—  
 मैं साथ जागी मित्र के ।  
 इतिहास मैं लिखती रही,  
 मैं उत्स देती इत्र के ॥  
 मैं दुख में वहकी नहीं,  
 सुख मे कभी डूबी नहीं ।  
 मैं धर्म से ऊँची नहीं,  
 मैं कर्म से ऊँची नहीं ॥  
 मैं हूँ अहिंसा सर्वश्री,  
 हर मार्ग मे हर स्वाग में ।  
 मैं मौन सब सहती रही,  
 हर आग मे हर राग मे ॥

वह कौन कि जिसके पैरो से, मैं दबी नहीं मैं गुदी नहीं ।  
 वह कौन कि जिसके हाथो से, मैं रुँदी नहीं मैं खुदी नहीं ॥  
 मजदूर मुझे पीसा करता, रोदा करता है कुम्भकार ।  
 चोटो से घड़ता रहता है, मुझको हथौडियो से सुनार ॥  
 मैं काष्ठ और मैं लोहा हूँ, मैं चाँदी हूँ मैं सोना हूँ ।  
 मैं तरु हूँ फल हूँ पर्वत हूँ, मैं चोटी हूँ मैं कोना हूँ ॥  
 मैं रेती हूँ मैं खेती हूँ, मैं जीवन हूँ मैं ज्वाला हूँ ।  
 मैं पनघट हूँ मैं मरघट हूँ, मैं हाला हूँ मैं प्याला हूँ ॥  
 मुझसे दौलत पैदा होती, मुझमे दौलत मिल जाती है ।  
 मैं हिलती हूँ तो गर्वोन्नत, ऊँची चोटी हिल जाती है ॥  
 मेरी छाती पर पर्वत है, मेरी छाती पर सागर है ।  
 मेरे सिर पर फल फूल लदे, मेरे हाथो मे गागर है ॥  
 मैं कण से अणु अणु से विभू हूँ, सेवा करके सुख पाती हूँ ।  
 कर्तव्यो की तपती निधि हूँ, मैं अचला धूमे जाती हूँ ॥  
 मेरा विधान शाश्वत विधान, मेरा निसान सबका निसान ।  
 भगवान् रूप हो जाता है, जब तप तप गाता है किसान ॥

मैं दुःशासन के लिये प्रलय, मैं जय धर्मात्मा राजा की ।  
 सेवा मे रत चरणों में नत, मैं वय परमात्मा राजा की ॥  
 मैं भूमि प्रकृति श्री अद्भुत की, मैं नवधा सेवा भाव भरी ।  
 मैं खरी न खोटी होती हूँ, मैं पारस पथरी हरी हरी ॥  
 लोहा जब मुझसे छू जाता, सोना ही सोना हो जाता ।  
 वालों में मोती उग आते, जब कोई दाने बो जाता ॥  
 मैं तब चापी बन जाती हूँ, जब कोई साधू गाता है ।  
 स्वर-लहरी नृत्य किया करती, जब कोई 'सन्मति' आता है ॥

धर्मदूत धरती पर आते ।  
 दुष्टों से भगवान बचाते ॥  
 तीर्थकर शकर सुख देते ।  
 नारायण पीड़ा हर लेते ॥  
 जब पापों की अति होती है ।  
 प्रकट पूर्ण सन्मति होती है ॥  
 हिंसक से प्रह्लाद बचाते ।  
 धर्मदूत धरती पर आते ॥  
 जब जब जैसा राक्षस आता ।  
 तब तब वह वैसा फल पाता ॥  
 शास्त्र शास्त्र से कट जाता है ।  
 रवि आता तम फट जाता है ॥  
 मेरे वच्चे वीर बचाते ।  
 धर्मदूत धरती पर आते ॥  
 कभी 'तारकासुर' चढ आया ।  
 कभी 'वृकासुर' शिवपरछाया ।  
 'कार्तिकेय' पैदा होते है ।  
 असुरों को भू से खोते है ॥  
 जब जब पापी उधम मचाते ।  
 धर्मदूत धरती पर आते ॥

'रावण' गर्ज कया फल पाया ?  
 सारे कुनवे को मरवाया ॥  
 रक्षा 'राम' किया करते है ।  
 धरती की पीडा हरते है ॥  
 महावीर 'सीता' सुधि लाते ।  
 धर्मदूत धरती पर आते ॥  
 जब भी कोई 'कंस' सताता ।  
 'कृष्ण' नाग के फण पर गाता ॥  
 मैं हूँ सती 'द्रोपदी' नारी ।  
 बचा न कोई अत्याचारी ॥  
 मेरी साडी कृष्ण बढाते ।  
 धर्मदूत धरती पर आते ॥  
 मिट मिट गई दुष्ट की माया ।  
 'ध्रुव' का नाम नही मिट पाया ॥  
 शैतानो की नाव न चलती ।  
 पल मे 'लका' धूँ धूँ जलती ॥  
 पुण्य पाप के महल जलाते ।  
 धर्मदूत धरती पर आते ॥  
 जिनके कर्म बिगड़ जाते है ।  
 मद मे अन्धे अड्डाते हैं ॥  
 उनका नाम निशान न रहता ।  
 पापी बनो विधान न कहता ॥  
 विधिके शाश्वत नियम न जाते ।  
 धर्मदूत धरती पर आते ॥  
 अन्त महाभारत का क्या है ?  
 कत महाभारत का क्या है ?  
 तीर्थंकर का श्रीगणेश है ।  
 शेष वीर वह गति अशेष है ॥

रहते धर्म कर्म के नाते ।  
धर्मदूत धरती पर आते ॥

जो त्याग अहिंसा को देता, उसके बल की बलि हो जाती ।  
जो छल करके गर्वान्ध हुआ, उसकी अन्तर श्री खो जाती ॥  
जय सिर्फ शस्त्र की नहीं मित्र ! शास्त्रो की जीत न जाती है ।  
जो वाणी कभी नहीं भिटती, वह कभी कभी ही आती है ॥

सत्युग बीता त्रेता बीता, द्वापर बीता कलियुग आया ।  
सत्युग की महिमा बाकी है, उस युग का सत्य न छिग पाया ॥  
बिक गये स्वयम् राजा रानी, बेचा न धर्म बेचा न कर्म ।  
भारत के गौरव का प्रतीक, 'शिवि' 'हरिश्चन्द्र' का जीव धर्म ॥

धरती 'दधीचि' से धन्य धन्य, भारती 'भारत' से धन्य धन्य ।  
रण रोक भूमि में समा गई, माता सीता सी कौन अन्य ?  
पापो शापो के कारण से, द्वापर मे नर सहार हुए ।  
रोती 'गान्धारी' से पूछो, वे कैसे हाहाकार हुए ?

काले दागों से लिखी हुई, कलियुग की काल कहानी है ।  
बाणी वाणी में है गौरव, आँखों आँखो मे पानी है ॥  
इतिहास रक्त से भरा पडा, कुछ कुछ बाकी खो गया बहुत ।  
हम रहे विदेशी कारा मे, घट घट में बिप हो गया बहुत ॥

जिस असि में नहीं अहिंसा है, वह काट नहीं कर सकती है ।  
जो तेज आत्म बल से प्रेरित, वह प्यास नहीं मर सकती है ॥  
'गांधी' के पास अहिंसा थी, वाणी थी महावीर वाली ।  
जय मिली बदल डाली दुनिया, की मुक्त क़ंद से उजियाली ॥

उजियाली तम के घेरे मे, कलियुग मे कब से घुटती थी ।  
जब से अनार्य आ गये यहाँ, भारत माँ तब से घुटती थी ॥  
आये अनार्य इस धरती पर, राजाओं की मनमानी से ।  
शोणित की धाराएँ खेलीं, गंगा यमुना के पानी से ॥



आये यहाँ अनार्य देश में सकट आये भारी ।  
 एक हाथ मे घर्म एक मे थी तलवार दुधारी ॥  
 शास्त्र जलाने लगे यहाँ के फैल गये पाखंडी ।  
 चडी रुष्ट हुई हम तुम से चढे नये पाखंडी ॥  
 लुटी मडियाँ लुटी बेटियाँ टूटे मन्दिर मेरे ।  
 गिन न सकोगे लिख न सकूंगा डाले कितने घेरे ॥  
 मुट्ठी भर राजा वन बैठे शक्ति बट गई सारी ।  
 आये यहाँ अनार्य देण मे सकट आये भारी ॥  
 छोटे छोटे राज्य रह गये छोटे छोटे राजा ।  
 राज महल मे रास रंग मे खोये खोटे राजा ॥  
 घुस आती दासता देश मे जब न वीरता रहती ।  
 रहती नही अहिंसा जिस क्षण धरती पीडा सहती ॥  
 खेल वन गये भोगी राजा बनी खिलौना नारी ।  
 आये यहाँ अनार्य देश मे सकट आये भारी ॥  
 उनका धर्म प्रचार हमारा ध्यान भोग मे खोया ।  
 उनका राजा जाग रहा था अपना राजा सोया ॥  
 बढ़ती गई फूट घर घर मे अपने हुए पराये ।  
 भटक गया जो अपने पथ से उसको कौन बचाये ?  
 ज्ञान गया विज्ञान खो गया स्वार्थो ने मति मारी ।  
 आये यहाँ अनार्य देण मे सकट आये भारी ॥

जब धर्म न धरती पर रहता, मनमानी होने लगती है ।  
 जब कर्म न धरती पर रहते, जग की श्री खोने लगती है ।  
 जब सत्य छोड देते है हम, आत्मा का बल घट जाता है ।  
 जब सिर्फ स्वार्थ रह जाते हैं, सुख का प्रभात हट जाता है ।  
 अतियो से आँधी आती है, कुदरत करवट बदला करती ।  
 पानी से लपटे उठती हैं, धरती की गति मचला करती ॥  
 मर्यादा के तट तोड़ तोड़, सागर पर्वत पर चढते है ।  
 उत्थान पतन वन जाते है, जब पैर पाप के बढते है ॥

जब प्रकृति रोष में रो पड़ती, तब जल का नग्न नृत्य होता ।  
 पृथ्वी जल में होती विलीन, जब धरती का कण कण रोता ॥  
 जल दावानल बन जाता है, गीतों से आग निकलती है ।  
 मुँह फाड़ फाड़ फेनिल धारा, सारा संसार निगलती है ॥  
 श्वासों से धुवाँ फूटता है, अम्बर से बिजली गिरती है ।  
 सर्पिणी सृष्टि डस लेती है, धरती की छाती चिरती है ॥  
 पशुओं की बलि दी जाती है, यज्ञों से ज्वाला उठती है ।  
 हिंसा खुलकर खेला करती, अलको की लाली लुटती है ॥  
 भूचालों को ला देता है, मृदु फूल पत्तियों का प्रकोप ।  
 जब कोप गगन का होता है, हो जाता है संसार लोप ॥  
 स्वार्थों की तलवारें चलती, विध्वंस धरा पर होते हैं ।  
 जो सता सता कर हँसते हैं, वे हँसने वाले रोते हैं ॥  
 लो देखो धरती की पीड़ा, आ आ भूचालों ने गाया ।  
 प्रलयकर लहरो में देखो, कोमल कलिकाओं की काया ॥  
 क्यों पृथ्वी के आँसू गिरते, क्या पता नहीं भूपालों को ।  
 रोको तुम शस्त्रों से रोको, तूफानों को भूचालों को ॥

धरा के मौन में आवाज होती है ।  
 धरा चुपचाप हँसती और रोती है ॥  
 धरा का रूप धर धरती कभी गाती ।  
 कभी वीणा बजाती भूमि सुख पाती ॥  
 धनुष में राम की टंकार होती है ।  
 वज्र में इन्द्र की ललकार होती है ॥  
 बड़ी बेहोशियों में लाज रोती है ।  
 धरा के मौन में आवाज होती है ॥  
 धरा मुरली बनी जब 'कृष्ण' ने गाया ।  
 धरा ने गल ध्वनि कर युद्ध मचवाया ॥  
 धरा 'गाँडीव' के स्वर में यहाँ बोली ।  
 धरा चीत्कार के स्वर कर कभी डोली ॥

गदा के घोष में भी भूमि होती है ।  
 घरा के मौन में आवाज होती है ॥  
 भूमि में वीर रस भरपूर होता है ।  
 घरा में हास्य रस अगूर होता है ॥  
 कलम को शोक होता रस करुण होता ।  
 यहाँ पर भय भयानक भूत का पोता ॥  
 यहाँ शृङ्गार रस में बात सोती है ।  
 घरा के मौन में आवाज होती है ॥  
 भभकते क्रोध से ज्वाला घघकती है ।  
 हृदय की आग से बिजली दमकती है ॥  
 सड़ा शव गिद्ध खाते राह रोती है ।  
 चिता को देख सबकी चाह सोती है ॥  
 बड़े अन्दाज से यह भूमि रोती है ।  
 घरा के मौन में आवाज होती है ॥

नौ रस में घरती बोल उठी, कवि! कालचक्र चलता रहता ।  
 चलता रहता ससार सदा, दीपक बुझता जलता रहता ॥  
 जितना जो कुछ जिसने वोया, उतना वह सब उसने भोगा ।  
 काँटों का अन्त नहीं होगा, फूलों का अन्त नहीं होगा ॥

अपने अपने अधिकार यहाँ, अपने अपने है रूप यहाँ ।  
 कोई होता है भूप यहाँ, कोई होता है सूप यहाँ ॥  
 कर्मों से काल चक्र चलता, कर्मों से है विधि का विधान ।  
 कर्मों से भुक्ता है निसान, कर्मों से उठता है निसान ॥

जब सर्व प्रथम शुभ कर्म किये, उस भूमि बनाने वाले ने ।  
 हर प्राणी को फल फूल दिये, सब पेड़ लगाने वाले ने ॥  
 जिसमें कोई भी आँसू हो, ऐसा कोई भी देश न था ।  
 जिससे मनुष्यता मुखर न हो, ऐसा कोई भी वेश न था ॥

दुःखों का लेश नहीं था तब, सुख ही सुख थे सर्वत्र यहाँ ।  
 ऐसा न कही कोई मन था, टिक पाता पल को पाप जहाँ ॥  
 था दुखी न कोई भी प्राणी, दुःखो का नाम निशान न था ।  
 इन्सान राह पर चलता था, अकुश का कही विधान न था ॥  
 कोई भी लक्षण हीन न था, कोई भी नेत्र विहीन न था ।  
 पशु पक्षी बातें करते थे, कोई भी प्राणी दीन न था ॥  
 दैहिक दुःखो का नाम न था, दैविक दुःखों के रूप न थे ।  
 भौतिक दुःखो की बात न थी, भगवान राज था भूप न थे ॥  
 प्रतिकूल पवन का पता न था, तूफानों का था नाम नहीं ।  
 बरसात न उलटी होती थी, मतलब से थे तब काम नहीं ॥  
 धरती पर थी तब धर्म ध्वजा, शीतल समीर सुख देता था ।  
 सुख के सागर लहराते थे, अब जैसा बना न नेता था ॥

कालचक्र मे श्रेष्ठ है, सुषमा सुषमा काल ।  
 शिशु सिंहों से खेलते, अमृत पिलाते व्याल ॥  
 सुषमा सुषमा काल में, कल्पवृक्ष हर पेड़ ।  
 सुख से खाती खेलती, साथ शेर के भेड़ ॥  
 नदियाँ थी घी दूध की, कामधेनु थी गाय ।  
 माँस न विकता था कही, कही नहीं थी चाय ॥  
 तोते मैना प्रेम से, पढते थे श्री शास्त्र ।  
 शास्त्र नहीं थे शास्त्र थे, श्री थी कविता मात्र ॥  
 घर घर में मणि रत्न थे, थे सोने के पात्र ।  
 शुभ कर्मों के पुण्य थे, बाणी पर थे शास्त्र ॥  
 सिर्फ सत्य था सृष्टि मे, शिव था पूरा ज्ञान ।  
 प्रकृति सिद्धि थी सभी की, सब थे सब के ध्यान ॥  
 सुषमा सुषमा काल में, कही नहीं थे रोग ।  
 भडारे भरपूर थे, घर घर मे थे भोग ॥  
 कही नहीं दुर्गन्ध थी, दिशा दिशा थी इत्र ।  
 तन वेले के फूल थे, मन थे बड़े पवित्र ॥

सुषमा सुषमा काल की बड़ी अनोखी बात ।  
 खूब सुहाते दिवस थे, खूब सुहाती रात ॥  
 ग्रन्थ कठ मे थे सभी, वाणी पर था ज्ञान ।  
 उस युग में जन्मा नहीं, शब्द कही अज्ञान ॥  
 सब के सुन्दर रूप थे, सब मे थी शुचि प्रीति ।  
 सब के सुन्दर गीत थे, सब मे सुन्दर नीति ॥  
 प्रेम परस्पर था बहुत, थे सुख के सब साज ।  
 सुषमा सुषमा काल पर, है धरती को नाज ॥  
 अनावृष्टि तब थी नहीं, मन चाही बरसात ।  
 मेघ बरसते प्रेम से, कृषि से करते बात ॥  
 धर्म धुरधर श्रुति निपुण, कण कण था उस काल ।  
 परमसुखी चिद्रूप थे, मानव व्याल मराल ॥  
 पूर्ण धर्म हर व्यक्ति था, कही नहीं था पाप ।  
 सब ऋषियों के रूप थे, अपनी श्री थे आप ॥  
 अल्प मृत्यु तब थी नहीं, इच्छित अमर शरीर ।  
 आँसू जन्मा था नहीं, कही नहीं थी पीर ॥  
 बुद्धिहीन कोई नहीं, कोई दुखी न दीन ।  
 उस युग मे जन्मा नहीं, कोई लक्षण हीन ॥  
 कोई नहीं दरिद्र था, सम्यक् चारु चरित्र ।  
 मानो युग का रूप धर, सुषमा प्रकट पवित्र ॥  
 दम्भ किसी मे था नहीं, कही न कोई भ्रान्त ।  
 मानो मानव रूप धर, प्रकट हुआ रस शान्त ॥  
 वन उपवन मे फल सदा, सुरभित पवन बहार ।  
 अभय सभी, आनन्द सब, अनुचित नहीं अहार ॥  
 कलाकार पंडित सुखी, सागर देते रत्न ।  
 अब कवि को कौड़ी नहीं, कर कर हारे यत्न ॥  
 हिल मिल लाती तितलियाँ, फूल फूल के रंग ।  
 सुषमा सुषमा काल मे, मधु मिश्रित सत्संग ॥

कृत युग में चिन्ता नहीं, बिना दाम हर चीज ।  
बीज बीज से चीज थी, चीज चीज से बीज ॥

भावो से सौरभ उड़ता था, मुस्कानो मे थी नयी कला ।  
वोलो में रस के सागर थे, जीवन, जैसे हो दीप जला ॥  
गति गगा लहरी जैसी थी, सुन्दरता उपमा हीन मित्र ।  
छन्दों के मन्दिर मे मुखरित, उसयुगके अद्भुतशिवम् चित्र ॥

वह युग मुस्कानो का युग था, यह युग आँसू का काल रूप ।  
उस युग में हर प्राणी प्रभु था, इस युग मे है कंगाल भूप ॥  
उस युग में भय का नाम न था, इस युग मे रक्षक से भी भय ।  
उस युग में भोल न होते थे, इस युग में केवल क्रय विक्रय ॥

उस युग में कोई अपढ़ न था, इस युग में पढ़े लिखे खोये ।  
वह युग धर्मात्माओं का था, इस युग मे धर्मात्मा रोये ॥  
तब कोई प्रज्ञाचक्षु न था, अब आँखों वाले भी अन्धे ।  
तब कोई चोर डकैत न था, अब जेब काटने के धन्धे ॥

अब कोई ऐसा क्षेत्र नहीं, जिसमें चलती हो घूस नहीं ।  
वेश्या जैसी है राजनीति, नाचा करती है कही कही ॥  
सुपमा सुषमा युग सर्वश्रेष्ठ, दुपमा काल कलियुग कराल ।  
इस युग के प्राणी विपथर हैं, उस युग के प्राणी थे मराल ॥

इस कालचक्र के आरे मे, परिक्रमा भेदनी करती है ।  
इच्छा जब पापिन वन जाती, तब करनी का फल भरती है ॥  
उस युग के प्राणी पारस थे, इस युग के प्राणी पत्थर हैं ।  
तब श्रम में श्रद्धा का सुख था, अब सब औरो पर निर्भर हैं ॥

होते रहते उत्थान पतन, चलता रहना है कालचक्र ।  
कर्मों के भोग नहीं टलते, हो तुच्छ जीव या सिद्ध शक्र ॥  
निष्काम तपस्याओं से ही, सुपमा सुपमा युग आता है ।  
जब कर्म पवित्र नहीं रहते, दुख आना है सुख जाता है ॥

अग्ने मुख ने किनी की, किनको है परवाह ।  
 अपनी अपनी राह है, अग्नी अपनी चाह ॥  
 समय समय के दिन यहाँ, समय समय की रात ।  
 बृहन्ना 'अर्जुन' बना, समय समय की बात ॥  
 देख समय के फेर को, साधू रहते नीन ।  
 खान गये वक्ता जहाँ, मुने मित्र की कौन ॥  
 समय बड़ा बलवान है, राजा बने फकीर ।  
 नारायण वन वन फिरे, भटके 'पाण्डव' वीर ॥  
 मनय फिरे सब कुछ फिरे, राजा हो या रंक ।  
 कभी कौनि मिलनी यहाँ, लगता कभी कलक ॥  
 क्या से क्या होना यहाँ, होते अद्भुत खेल ।  
 'नल दनदन्ती' के हुए, कैसे कैसे मेल ॥  
 सब कर्मों के खेल हैं, सब कर्मों के फेर ।  
 कर्मों से लगती नहीं, समय बदलते ढेर ॥  
 कर्मों में फल निहित हैं, फल हैं कल या आज ।  
 द्वार 'मुद्योवन' की हुई, धर्मराज का राज ॥  
 पुण्य बटे बटना गया, नृपना नृपमा काल ।  
 तर्क बुद्धि में था गया, उलझे मुन्दर बाल ॥  
 कानचक्र क्रम पर चढ़ा, आय नृपना काल ।  
 ननियों में ज्योतिन हुए, मनियों वाले व्याल ॥

नृपमा नृपना युग चला गया, दृष्टी पर नृपना युग आया ।  
 पहले अग्ना मुख प्रमुख हुआ, फिर मुख औरों को पहुँचाया ॥  
 कुछ भेद भाव ना प्रकट हुआ, अग्ने में और पराये ने ।  
 सर्वोत्तम से उत्तम युग था, नव थे ऋषियों के साथे में ॥  
 गत था प्रकाश का प्रथम काल, इनरे काल ने चरण घरे ।  
 सम्यक् दर्शन में मन आया, सब एक हय ये हरे हरे ॥  
 हर समय उजाला नहीं रहा, हर उक्ति श्रुति भी नहीं रही ।  
 थोड़ी थोड़ी आ गई हुई, फिर भी निष्ठा थी सही सही ॥

कर्तव्यहीन इंसान न थे, अधिकारों में अन्याय न थे ।  
 सब स्वस्थ सुखी थे उस युग में, लँगड़े लूले क्रशकाय न थे ॥  
 सुषमा युग में स्वर सुन्दर थे, जग में सक्तामक रोग न थे ।  
 सन्तोष सभी को सुख से था, उलटे सीधे तब भोग न थे ॥  
 धीरे धीरे ईर्ष्या जागी, सेवा भावों के रूपों से ।  
 छोटे अधिकारी चाह भरे, ईर्ष्या कर बैठे भूपों से ॥  
 यह है समाज इसमें सब के, क्या एक रूप है हो सकते ।  
 आसन मिलते कर्मानुसार, क्या सभी भूप है हो सकते ॥  
 सेवा करता मजदूर यहाँ, सेवा राजा भी करता है ।  
 तपता है एक खेत पर तो, दूसरा खेत पर मरता है ॥  
 सेवा के क्षेत्र बहुत से हैं, सिंहासन पर सीमाओं पर ।  
 कैसा भी कोई दर्शन हो, कर्मों में होगा ही अन्तर ॥  
 आराध्य देश है हम सब का, आराध्य घरा है हम सब की ।  
 हम सभी पुजारी मन्दिर में, आरती गा रहे सब रव की ॥  
 मरघट में कोई भिन्न नहीं, आत्मा से कोई गैर नहीं ।  
 हम सब के है सब अपने हैं, दो प्यार सभी को वैर नहीं ॥

प्यार के बोल दो वैर को छोड़ दो ।  
 टूट जो दिल गये प्यार से जोड़ दो ॥  
 जोड़ दो तार टूटे हुए साज के ।  
 जोड़ दो साज बिखरे हुए राज के ॥  
 गीत दो प्यार के राग दो प्यार के ।  
 फूल खिलते रहे शुभ्र संसार के ॥  
 पाप का हर घड़ा पुण्य से फोड़ दो ।  
 प्यार के बोल दो वैर को छोड़ दो ॥  
 छोड़ दो हर कुपथ सब सुपथ पर चलो ।  
 फूल बन कर खिलो दीप बन कर जलो ॥  
 वीर वाणी सुनो वीर वाणी कहो ।  
 कर्म करते रहो वाटते सुख रहो ॥



श्रम करो श्रम करो भूमि को गोड दो ।  
 प्यार के बोल दो बैर को छोड़ दो ॥  
 धार वहती रहे नीर आता रहे ।  
 हर पुरातन नया गीत गाता रहे ॥  
 हर हवा मे सुरभि हर दिशा की मिले ।  
 हर निशा मे कुमुदनी हृदय की खिले ॥  
 तोड़ दो तोड़ दो जाल को तोड़ दो ।  
 प्यार के बोल दो बैर को छोड़ दो ॥

घूसा आगे को काल चक्र, सुषमा युग पीछे छूट गया ।  
 मद लोभ मोह मे पथ भूले, स्वर ऋद्धि सिद्धि का टूट गया ॥  
 सुषमा युग मे जब अति आती, दुःपमा काल पग धरता है ।  
 सुषमा दुःषमा काल मे मन, पापो को करता डरता है ॥  
 कुछ देशद्रोहियो की गति से, दुष्टो को पथ मिल जाता है ।  
 पृथ्वी को पीड़ा पहुँचाने, कोई खलनायक आता है ॥  
 आते है चरण पापियो के, पर जीत पुण्य की रहती है ।  
 सुषमा दुःषमा काल मे महि, सुख अधिक दुःख कम सहती है ॥  
 धीरे धीरे राक्षस लाते, दुःपमा और सुषमा के पग ।  
 सुख कम होते जाते जग मे, दुःखो से घिरने लगता जग ॥  
 जग मे पापी बढ जाते हैं, सज्जन घटने लग जाते हैं ।  
 दुःषमा और सुषमा युग मे, निकृष्ट कर्म चढ आते है ॥  
 पीड़ित होती है वसुन्धरा, आता है जब दुःपमा काल ।  
 दुःखो की गति बढ जाती है, सबका होता है बुरा हाल ॥  
 दुःषमा काल पाँचवाँ पथिक, ऊपर से गिर नीचे आता ।  
 प्राणी स्वार्थो मे मार्ग भूल, पृथ्वी को पीड़ा पहुँचाता ॥  
 फिर आता है सर्पिणी काल, डसता है गरल उगलता है ।  
 गर्वान्ध दुष्ट राजा वनते, मद मे इन्सान उछलता है ॥  
 हमने सर्पो से प्रश्न किया, क्यो मुँह से जहर उगलते हो ?  
 क्यो फण फैला फुकार मार, बल खाते और उछलते हो ?

अजगर बोला निज दाँतों में, मैं जहर मनुज से लाता हूँ ।  
 दबने पर काटा करता हूँ, वचता हूँ और वचाता हूँ ॥  
 मेरा काटा बच भी जाता, वचता न मनुज के काटे से ।  
 सज्जनता को गर्वान्वि दुष्ट, उत्तर देता है चाँटे से ॥

आदमी मे आदमी रहा नहीं ।

स्वार्थ जिस जगह है आदमी वही ॥

मनुष्य सर्प बन गया मनुष्य इवान हो गया ।  
 मनुष्य गिद्ध बन गया दुखी जहान हो गया ॥  
 मनुष्य बन गया बधिक वसुन्धरा पुकारती ।  
 आसुओ से आरती स्ववेश की उतारती ॥

प्यास लग रही है नीर है कही ?

आदमी में आदमी रहा नहीं ॥

मनुष्य माँस खा रहा मनुष्य काट काट कर ।  
 मनुष्य हाय हँस रहा हुराम चाट चाट कर ॥  
 न शर्म है न धर्म है न देश है न वेश है ।  
 हाय हाय काँय काँय आदमी मे शेष है ॥

स्वर्ग में नरक है दुख है यही ।

आदमी में आदमी रहा नहीं ॥

मनुष्य बोझ ढो रहा गधा बना हुआ यहाँ ।  
 मनुष्य खूब सो रहा सड़ा सना हुआ यहाँ ॥  
 न नीति है न रीति है न राय है न न्याय है ।  
 न शान्ति है न कान्ति है कठोर भाँय भाँय है ॥

द्रोपदी को नग्न कर रहे यही ।

आदमी मे आदमी रहा नहीं ॥

न प्यार है न सार है न साज है न राज है ।  
 समाज कोढ़ से घिरा अराज राज आज है ॥  
 न कौन झूठ खा रहा न कौन लूट ला रहा ।  
 न कौन रक्त पी रहा न कौन माँस खा रहा ॥

बालकों का माँस बेचते यही ।  
आदमी मे आदमी रहा नहीं ॥

आदमी आदमी रहा नहीं, घिर गई घरा घर्मान्धो से ।  
अपने अपने अभिमान बढे, भर गया विश्व गर्वान्धो से ॥  
छोटे छोटे कट गये राज, बट गई जातियाँ भेद बढे ।  
आपस में तलवारे खनकी, भारत पर भारत वीर चढे ॥  
भाई के आगे बहिन लुटी, हत्यारो को कुछ होश न था ।  
शिशुओ को भालो से गोदा, तलवारो को कुछ होश न था ॥  
मानवता नगी कर डाली, घर्मान्धो की मनचाही ने ।  
भारतमाता को घेर लिया, घर्मों की घोर तबाही ने ॥  
आतंक अनार्यों का फैला, सस्कृति पर अत्याचार हुए ।  
माँ बहिनो की अस्मते लुटी, दुष्टो द्वारा सहार हुए ॥  
व्यभिचार हुए है सरे आम, सडको पर प्यासे बलात्कार ।  
हिंसा की अन्धी ज्वाला में, जल गये करोड़ो कलाकार ॥  
सामूहिक भेदभाव फैला, सामूहिक अत्याचार हुए ।  
सामूहिक नगे नाच हुए, सामूहिक हाहाकार हुए ॥  
हम है तुम क्यो ? तुम क्यो हम है, यह जहर बाढ बन कर आया ।  
धरती माँ ने चीत्कार किया, विधि का ब्रह्मासन थरिया ॥  
हिल गया इन्द्र का सिंहासन, लक्ष्मीपति की निद्रा खोयी ।  
शकर समाधि से जाग गये, जब धरती फूट फूट रोयी ॥  
आँसू बोले तुम सोते हो, ऋषि मुनियो के वध होते है ।  
हत्यारो की मनचाही है, वे हँसते है हम रोते है ॥

आसुओं ने कहा संकटो को हरो ।  
भूमि डूबी नदी पार नौका करो ॥  
पार नौका करो बाढ मैंझ धार से ।  
नाथ ! रक्षा करो पाप के वार से ॥  
कृष्ण ! शिशुपाल को कस को मार दो ।  
पाप मन के कहे सत्य दो सार दो ॥

संकटों को हरो नाथ रक्षा करो ।  
आँसुओं ने कहा संकटों को हरो ॥

हिसकों से घरा डगमगाने लगी ।  
डायनों की तृषा जगमगाने लगी ॥  
ताड़काएं तड़कने भड़कने लगी ।  
कच तखों की कलाएं मड़कने लगी ॥

घोर अज्ञान में ज्ञान की जय करो ।  
आँसुओं ने कहा संकटों को हरो ॥

डूब नारद रहे मोह की धार में ।  
घोर हिंसा भरी प्यार पतवार में ॥  
ज्ञान दो ज्ञान दो तेज तलवार को ।  
काट दो काट दो काम के वार को ॥

बढ़ गये दुष्ट फिर एक फेरा करो ।  
आँसुओं ने कहा संकटों को हरो ॥

भगवान् विष्णु के खुले नयन, छूटी समाधि शंकर जागे ।  
पार्वती शारदा दुर्गा श्री, आ बोली धरती के आगे ॥  
मत रोओ दिव्य ज्योतियों की, आभा धरती पर आयेगी ।  
आयेगी अद्भुत शक्ति देवी, तेरी गोदी भर जायेगी ॥

धरती का लाल वही है जो, पर नारी को माता माने ।  
हर उपवन का आधार बने, हर आँसू को अपना जाने ॥  
फिर दिव्य ज्योति सम्भूत सिद्ध, पृथ्वी पर आने वाला है ।  
फिर पूर्व वन्ध से धरती पर, जैनेश्वर आने वाला है ॥

जिसमें अनन्त दर्शन होगा, वह वीर चतुष श्री आयेगा ।  
जिसमें अनन्त सुख की निधियाँ, वह विभु प्रकाश फैलायेगा ॥  
जो है अनन्त ज्ञानोज्ज्वल श्री, वह अपराजित आ जय देगा ।  
जो अन्तरंग श्री वीर्यवान्, वह तप तप पीड़ा हर लेगा ॥

दुनिया को दीप दिखायेगी, जलधार अहिंसावादी हो ।  
 सत्यो की सुरभि उढायेगी, तकरार अहिंसावादी हो ॥  
 जो अन्धकार में भटक रहे, उनको प्रकाश मिल जायेगा ।  
 आयेगा ऐसा एक वीर, उपवन उपवन खिल जायेगा ॥  
 जैसे सूर्योदय होते ही, तम की विभीषिका फट जाती ।  
 जैसे पुण्योदय होते ही, दुखो की खाई पट जाती ॥  
 ऐसे ही जब विभु आयेगा, अणु अणु में उजियाला होगा ।  
 वह वीरेश्वर विश्वास रूप, जीवन देने वाला होगा ॥  
 वह विष्णु रूप वह शिव स्वरूप, वह राम रूप उज्ज्वल होगा ।  
 वह दुनिया से ऊपर होगा, वह सत्यो का उत्पल होगा ॥  
 सम्यक अमोघ अस्त्रो का स्वर, वह वीर रत्न त्रय आयेगा ।  
 उस वाणी का नर्तन होगा, रत्नो से जग भर जायेगा ॥

वह आयेगा वह आयेगा,  
 गूज उठी नभ वाणी ।  
 धैर्य रखो धरती बदलेगी,  
 बदलेगा हर प्राणी ॥

बदलेगा इतिहास नाश पर,  
 नया सृजन फिर होगा ।  
 देर हुई अन्धेर नहीं है,  
 भोगा जो दुख भोगा ॥

जन्म जन्म के पुण्य फलेगे,  
 सर्वोपरि प्राणी से ।  
 दुनिया भर को ज्ञान मिलेगा,  
 कल्याणी वाणी से ॥

पूर्व वन्ध उज्ज्वल कर्मों से,  
 ईश्वर होगा प्राणी ।  
 वह आयेगा वह आयेगा,  
 गूज उठी नभ वाणी ॥

तप से परे सिद्धि से आगे,  
मानव का यश होगा ।  
उस अनन्त अद्भुत आभा में,  
त्यागो का रस होगा ॥  
कालातीत तपस्वी योगी,  
वर विदेह आयेगा ।  
आयेगा वह यह सारा जग,  
धन से भर जायेगा ॥

अन्तरंग श्री सिद्ध रत्न त्रय,  
होगा अद्भुत प्राणी ।  
वह आयेगा वह आयेगा,  
गूज उठी नभ वाणी ॥

पृथ्वी की पीडा को कवि ने, कविताओं से कुछ धैर्य दिया ।  
फूलों पर गिरे आँसूओं को, कुछ किरणों ने पहचान लिया ॥  
मानव महान् से है महान्, मुझमें 'कवीर' आकर बोला ।  
चादर को दाग न छू पाये, निर्द्वन्द्व एक गाकर बोला ॥  
पत्नी खा दूध पिलाती जो, तुम उसकी खाल खींचते हो ।  
गउओं की हत्याएं करते, गोणित से यज्ञ सींचते हो ॥  
पापों की गठरी सिर धरते, पशुओं की बलि देने वाले ।  
माताओं को विष देते हैं, ये दूधामृत लेने वाले ॥  
ये जीव असंख्य जगत में जो, जलचर थलचर नभचर नाना ।  
कर्मों के फल से दुखी सुखी, कर्मों से है खोना पाना ॥  
कर्मों से उन्नति होती है, कर्मों से भाग्योदय होता ।  
उसको उतना ही मिलता है, जिसने जितना बोया जोता ॥  
पृथ्वी का कवि पृथ्वी का रवि, जग में आता है कभी कभी ।  
जब धर्म न घरती पर रहना, आता है वीर विदेह तभी ॥  
पिछले जन्मों के पुण्योदय, नर को नारायण कर देते ।  
आते हैं तीर्थकर तप कर, जग में उजियाला भर देते ॥

जो आये आकर चले गये, दे गये जगत को उजियाला ।  
 अपने शब्दों में लाया हूँ, उनके स्वर सुमनों की माला ॥  
 इन स्वर सुमनों को कह सुनकर, दुर्गन्धित मन सुरभित होगा ।  
 जो तन्मय होकर गायेगा, धरती सा उसका चित होगा ॥  
 मनवाञ्छित फल मिल जायेंगे, दुःखों से छुटकारा होगा ।  
 मन सौरभ शुद्ध बुद्ध होगा, सुख पृथ्वी का नारा होगा ॥  
 आत्मा का उजियाला होगा, कर्मों के बन्धन टूटेंगे ।  
 मेरे स्वर में तुम सब गाओ, दुःखों से हम सब छूटेंगे ॥

जिनके शुद्ध चरित्र हैं,  
 गाओ उनके गीत ।

जो जन करते नमन है,  
 होती उनकी जीत ॥

दया अहिंसा के बिना,  
 जीत सका है कौन ।

दया धर्म की मूर्ति है,  
 जयश्री पृथ्वी मौन ॥

धरा धर्म से कर्म से,  
 जीवन श्रम का मूल ।

खिले मरण के वक्ष पर,  
 शुभ कर्मों के फूल ॥

जो सुख की इच्छा तुम्हें,  
 अगर चाहता नाम ।

बीस उँगलियों को चला,  
 है आराम हराम ॥

कर्म करो विश्वास से,  
 कर्म करो निष्काम ।

वन जाओगे 'कृष्ण' तुम,  
 वन जाओगे 'राम' ॥

दुःख न आये है स्वयम्,  
 बुला लिये है दुःख ।  
 लालच दे दे चुखो ने,  
 बहुत दिये है दुःख ॥  
 इच्छाएं बढ़ती गई,  
 कहीं चाह का अन्त ।  
 चाहो मे फँसते नहीं,  
 ज्ञानी साधू सन्त ॥  
 जग मे इतना जोड़िए,  
 कभी न फैले हाथ ।  
 कदम कदम पर कर्मफल,  
 सदा रहेगे साथ ॥  
 कर्महीन के खेत में,  
 उल्लू करे पुकार ।  
 खेत मर गया ठुट पर,  
 शोक मनाओ यार !  
 शक्ति अहिंसा में बहुत,  
 सर्व सिद्धियाँ प्राप्त ।  
 धरती दुर्गा शारदा,  
 एक शक्ति मे व्याप्त ॥  
 सदा यहाँ रहना नहीं,  
 सदा नहीं जलजात ।  
 भेडक टर टर कर रहे,  
 दो दिन की बरसात ॥  
 सद्गुण सदावहार हैं,  
 सद्गुण अपने मित्र ।  
 मूअर खत्ता खा रहे,  
 अमर सूषते इत्र ॥



हाथो में सब देव है,  
 हाथो मे भगवान ।  
 भाग्य वनेगा हाथ से,  
 हाथो को पहचान ॥  
 पैर बढे विश्वास से,  
 जय चूमेगी पैर ।  
 जिसका मन नीचे गिरा,  
 उसकी कही न खैर ॥  
 धनुष बाण ले 'राम' ने,  
 'रावण' डाला मार ।  
 जिन बाणी से मर गये,  
 मन के 'रावण' हार ॥  
 जो तप तप भगवान है,  
 जो चल चल कर राह ।  
 वे युग युग के गीत है,  
 वे जन जन की चाह ॥

## ताल कुमुदिनी

पृथ्वी पर आते जाते हैं, कितने राजा कितनी रानी ।  
अम्बर गाता गगा गाती, आता पानी जाता पानी ॥  
वर्तुलाकार लहरे उठती, काँटे चुभते कलिका खिलती ।  
जिससे पृथ्वी को शान्ति मिले, वह वाणी कभी कभी मिलती ॥

उपकारी गोलाकार घरा, पानी में डूबी तैरी है ।  
कोई धरती का मित्र रहा, कोई धरती का वैरी है ॥  
क्या क्या मिट्टी में मिट्टी है? क्या क्या पानी में पानी है ?  
आओ हँस ले आओ गा ले, यह दुनिया आनी जानी है ॥

जो कहते थे वह करते थे, वे 'हरीश्चन्द्र' अब नहीं रहे ।  
कवि किससे अपनी व्यथा कहे, कवि किससे अपनी कथा कहे ॥  
कहदे किससे सुनले किसकी, सब कथा भरे सब व्यथा भरे ।  
जिनसे भी जग में वाते की, वे बोले हम से 'हाय मरे' ॥

कुछ 'शिवि' 'दधीचि' से होते हैं, तन देते धर्म नहीं देते ।  
अपने प्राणों की आहुति दे, पृथ्वी के प्राण वचा लेते ॥  
वे राजा रानी कहाँ गये, जो वचन नहीं जाने देते ।  
आते हैं कभी कभी वे भी, जो पाप नहीं आने देते ॥

अपने चरित्र अपने तप से, भारत का मान बढ़ाते हैं ।  
पृथ्वी की पूजा करते हैं, पृथ्वी की ज्ञान बढ़ाते हैं ॥  
धरती के पैर पखार रहे, अगणित पर्वत अगणित सागर ।  
ऊँचे नीचे में सँभल सँभल, नाचा करते हैं नट नागर ॥

भारत में पैदा 'राम' हुए, भारत में पूज्य महान् हुए ।  
 इस धरती पर इस भारत में, श्री महावीर भगवान् हुए ॥  
 उनका चरित्र उनकी महिमा, सब सुनो शान्ति से गाता हूँ ।  
 पूजा के दीप जलाता हूँ, श्रद्धा के मुमन चढाता हूँ ॥

नयन कमल अर्पित, समर्पित दीपो की माला ।

गीत गीत अर्पित, समर्पित मैं गीतो वाला ॥

शब्द शब्द में तुम, भाव भाव में तुम ।

वात वात में तुम, चाव चाव में तुम ॥

अलकार तुम हो, युगाधार तुम हो ।

सृष्टिसार तुम हो, कलाकार तुम हो ॥

अमर गीत लिख दो, दीप हो मेरा मन काला ।

नयन कमल अर्पित, समर्पित दीपो की माला ॥

जन्म ज्योति दाता, वाञ्छित फल पाता ।

सर्व सिद्धि दाता, दीपक बन गाता ॥

पूजा सफल करो, सब की पीर हरो ।

मेरी वाणी पर, अपने दीप धरो ॥

भव्य भाव भर दो, पहन लो गीतो की माला ।

नयन कमल अर्पित, समर्पित दीपो की माला ॥

जन्म गीत गाऊँ, बाल गीत गाऊँ ।

लोरी में तुम हो, लोरी बन जाऊँ ॥

पगपग की ध्वनि दूँ, श्वासश्वास लिख दूँ ।

दीपो के स्वर दूँ, प्यासप्यास लिख दूँ ॥

जाल समेटूँ मैं, हटा दो मकड़ी का जाला ।

नयन कमल अर्पित, समर्पित दीपो की माला ॥

पहले भारत के वीरो का, उत्थान 'हस्तिनापुर' में था ।

विद्वान 'हस्तिनापुर' में थे, विज्ञान 'हस्तिनापुर' में था ॥

ये 'कृष्ण' वहाँ थे 'व्यास' वहाँ, ये वीर वहाँ रणधीर वहाँ ।

सब मिट्टी में मिल जाता है, रहता है नहीं विवेक जहाँ ॥

विज्ञान गया खो गया ज्ञान, रह गई चिन्ता की राख शेष ।  
 ऐसे अधर्म के कदम बढे, हो गया नष्ट सम्पन्न देश ॥  
 था क्रोध बहुत था लोभ बहुत, राजा तक बढे जुवारी थे ।  
 खिचती थी लाज 'द्रोपदी' की, जड़ जैसे खड़े जुवारी थे ॥  
 बल में मतवाले दीवाने, युवतियाँ हरण कर लेते थे ॥  
 'अर्जुन' से वीर धनुर्धर तक, कर हरण वरण कर लेते थे ।  
 'लाक्षागृह' बना 'पांडवों' को, जलवाने वाले स्वयम् जले ।  
 'धृतराष्ट्र' ! नतीजा देख लिया, 'गांधारी' ! कभी न पाप फले ॥  
 सब स्वाहा किया कामियो ने, भारत माँ का सब कुछ खोया ।  
 शव ढोने वाले नहीं रहे, युद्धोपरान्त मरघट रोया ॥  
 भूखा हड्डियाँ चवाता था, हर गली नगर घर में मरघट ।  
 ओठों के लिये तरसते थे, जल भरे हुए प्यासे पनघट ॥  
 छलछिद्रों और अधर्मों ने, वैभव विद्वान वीर खोये ।  
 अब तक उनका विष गया नहीं, जो विष के बीज यहाँ बोये ॥  
 परिणाम यही जब हम डूबे, धरती पानी से डूब गई ।  
 ध्वराकर घोर अहिंसा से, अपने जीवन से ऊब गई ॥  
 राजा 'निचक्षु' के शासन में, जल बढ़ा 'हस्तिनापुर' डूबा ।  
 बाढे आई गंगा गर्जी, जल चढा 'हस्तिनापुर' डूबा ॥  
 भागा 'निचक्षु' 'कौशाम्बी' को, फिर बना राजधानी जागा ।  
 जागा पापों में पुण्य भाव, अस्थिरमन इधर उधर भागा ॥

विकास डूबा ऋतुराज डूबा ।  
 विधान रो रो कर गा रहा था ।  
 न धर्म बाकी हर ओर पापी ।  
 उद्यान डाकू दल से बचाओ ।  
 नृपस स्वार्थी हर ओर छाये ।  
 विद्वान ज्ञानी पग चूमते थे ।  
 विचित्र क्रीडा उस राज की थी ।  
 गुलाब काँटों पर भूलते थे ।

कर्तव्य भूले अधिकार भोगी ।  
 अज्ञान मे थे पथ भूल योगी ।  
 समुद्र आगे बढ़ बोलते थे ।  
 पहाड़ नीचे घस डोलते थे !

जब दैहिक दैविक तापो से, हम तुम पर बहुत कष्ट आये ।  
 तब कष्ट निवारण करने को, कुछ धर्मात्मा हमने पाये ॥  
 राजा 'निचक्षु' की पीढी में, क्रमशः छब्बीस नरेश हुए ।  
 फिर 'शतानीक' द्वितीय हुआ, फिर 'उदयन' नृपति विशेष हुए ॥  
 'श्रावस्ती' शस्यश्यामला मे, राजा 'प्रसेनजित' की जय थी ।  
 कौशलपति निपुण नरोत्तम की, आदर्शों से सिंचित लय थी ॥  
 मगधापति सरल 'रिपुजय' था, जिसको मन्त्री ने मार दिया ।  
 नृप का विश्वास 'पुलिक' पर था, उसने धोखे से वार किया ॥  
 'प्रद्योत' पुत्र का गद्दी पर, आमात्य 'पुलिक' ने तिलक किया ।  
 अपने बेटे का तिलक किया, अपने राजा का रक्त पिया ॥  
 करनी का फल मिलता ही है, कुछ दिन को पाप फला करते ।  
 जिनमे हिंसा की हँसी भरी, वे लका महल जला करते ॥  
 कुल पाँच पीढ़ियों तक आगे, 'प्रद्योत' वंश का राज चला ।  
 फिर 'शैशुनाभ' राजाओं का, सम्पूर्ण मगध मे दीप जला ॥  
 वशानुकूल आगे चलकर, फिर 'विम्बसार' का राज हुआ ।  
 यह राजा बड़ा प्रतापी था, तलवार प्यार का राज हुआ ॥  
 उस समय 'अवन्ती' का राजा, क्रोधी था 'चण्ड' मदान्ध बड़ा ।  
 नृप 'महासेन' क्रोधी प्रचण्ड, अद्भुत योद्धा था खूब लड़ा ॥  
 'वासवदत्ता' का पिता 'चण्ड', वीणा वादक से हार गया ।  
 बन्दीगृह से 'उदयन' प्रवीण, ले राजसुता उस पार गया ॥  
 'कौशाम्बी' लाकर व्याह किया, फिर मगध राजकन्या पाई ।  
 'वासवदत्ता' चाँदनी रात, 'पद्मा' सुगन्ध वन कर आई ॥  
 इस तरह 'अवन्ती' और 'मगध', 'कौशाम्बी' के हो गये भक्त ।  
 तलवार प्यार ने बन्दी की, बढ गई शक्ति मिल गया रक्त ॥

जिसका मन जिससे मिला,  
 उसको उससे प्यार ।  
 'वासवदत्ता' उड़ गई,  
 धरी रही तलवार ॥  
 'वासवदत्ता' को हुआ,  
 कलाकार से प्यार ।  
 मधुर मिलन से खुल गये,  
 कारागृह के द्वार ॥  
 जब तक होता है नही,  
 तन का मन का मेल ।  
 तब तक हम तुम खेल ले,  
 छुवा छूत के खेल ॥  
 क्या होगी क्या त्रिषमता,  
 सब मनुष्य है एक ।  
 गगन सभी पर छाँह है,  
 धरती सब की टेक ॥  
 व्याह करें तो पूछते,  
 जाति पाँति की बात ।  
 गोरी हो तो काट दे,  
 बेइया के घर रात ॥  
 रूप मिले तो जाति क्या,  
 पूर्ण करेगे चाह ।  
 वैसे करने के नही,  
 अन्य जाति में व्याह ॥  
 आडम्बर अन्याय को,  
 जो तोड़े वह घन्य ।  
 टूटे फूटे देन को,  
 जो जोड़े वह घन्य ॥

विखरे भारत के राज्यों में, छोटे छोटे राजागण थे ।  
कुछ शुद्धात्मा कुछ धर्मात्मा, कुछ माँ की छाती में ब्रण थे ॥  
छोटे छोटे थे राजतन्त्र, छोटे छोटे गणराज्य बने ।  
सबके अपने अपने ध्वज थे, सबके ही अलग वितान तने ॥

इन राजाओं में 'शुद्धोदन', गणधर शाक्यों के नेता थे ।  
ये शासक 'कपिलवस्तु' के थे, सच्ची सगठन प्रणेता थे ॥  
तप करती थी व्रत रखती थी, 'शुद्धोदन' की रानी 'माया' ।  
इस रानी 'माया देवी' से, जग ने 'सिद्धार्थ' सुवन पाया ॥

वन में 'गौतम' का जन्म हुआ, धरती माता ने धैर्य धरा ।  
वह आया जिसके आने से, सूखा कानन हो गया हरा ॥  
'सिद्धार्थ' गोद में क्या खेला, खिल गया गगन खिल गई धरा ।  
मकरन्द चुवा फल-फूलों से, कलियों में अतुल पराग भरा ॥

धरती पर ऐसे क्षण आये, जब दो अद्भुत गौरव आये ।  
साधना सफल मिल गया साध्य, 'त्रिशला' के चरण कमल पाये ॥  
'चेतक' राजा की कन्या का, वचन प्रकाश था, ध्यान सद्र ।  
'लिच्छवि गणराज्य' कुमारी के, योद्धा भाई थे 'सिंहभद्र' ॥

सुख से रहते थे 'सिंहभद्र', भौतिकता में आध्यात्मिक थे ।  
तन सुन्दर था मन था पवित्र, फूलों में सौरभ सात्विक थे ॥  
कवियों जैसा मन पाया था, माता थी खिले फूल जैसी ।  
मन के ज्वारों ने रत्न दिये, क्रीड़ा की ऐसी ऐसी ॥

'त्रिशला' के भाई सात गुणी, वहिने थी सात फुहारों सी ।  
सुन्दर थी इन्द्रधनुष जैसी, सुरभित थी पूर्ण सुधारों सी ॥  
'चन्दना' 'चेलनी' 'प्रभावती', जगज्योति वनी 'ज्येष्ठा' त्रिशला ।  
छवि प्रभावती थी मृगावती, शुचि प्रभा खिली सूरज निकला ॥

त्रिशला तपस्या से प्रकट, कोई अनोखी सिद्धि थी ।  
त्रिशला अहिंसा से प्रकट, कोई अनोखी ऋद्धि थी ॥

सौन्दर्य उमड़े सिन्धु में, जैसे उछलते रत्न हों ।  
 निष्कम्प ऐसे ज्योति थी, जैसे सफल सब यन्त्र हो ॥  
 हर बात सुन्दर सृष्टि थी, सद ग्रन्थ की उपलब्धि थी ।  
 जो लोक दे परलोक दे, उस पन्थ की उपलब्धि थी ॥  
 त्रिशला सुरभि श्री से प्रकट, अद्भुत अनन्तर वृद्धि थी ।  
 त्रिशला तपस्या से प्रकट, कोई अनोखी सिद्धि थी ॥  
 वे नेत्र थे या भूमि के, पानी भरे जलजात थे ।  
 वे ओठ थे या दुःख से, निकली हुई हर बात थे ॥  
 वे गाल सोने के कलश, वे बाल मेघों के नयन ।  
 वे हाथ सब के हाथ थे, वह वक्ष सद्गुण का चयन ॥  
 त्रिशला करोड़ों हाथ की, पूजा भरी श्रीवृद्धि थी ।  
 त्रिशला तपस्या से प्रकट, कोई अनोखी सिद्धि थी ॥  
 वह रागनी थी कंठ में, वह रोशनी थी रात में ।  
 वह साधकों की शक्ति थी, वह स्वाति जल बरसात में ॥  
 उपदेश के आलोक से, निर्मित मनोहर मूर्ति थी ।  
 श्रम से प्रकट श्री से प्रकट, संसार भर की पूति थी ॥  
 त्रिशला अमर नेतृत्व से, जीती हुई जय वृद्धि थी ।  
 त्रिशला तपस्या से प्रकट, कोई अनोखी सिद्धि थी ॥  
 उस क्रांति ने उस कांति ने, दीपक जलाये शान्ति के ।  
 उस बात ने उस बात ने, शोले बुझाये भ्रान्ति के ॥  
 उस रूप ने उस रश्मि ने, तम को पराजित कर दिया ।  
 उस पूति ने उस मूर्ति ने, संसार घन से भर दिया ॥  
 त्रिशला सुखी संसार की, ज्ञानोज्ज्वला अभिवृद्धि थी ।  
 त्रिशला तपस्या से प्रकट, कोई अनोखी सिद्धि थी ॥  
 वह दीप्ति थी कोमल कली, सौरभ भरी सुषमा भरी ।  
 वह कीर्ति थी ऊँची ध्वजा, वह ज्योति विजली की परी ॥  
 वह मूर्ति मन्त्रों से बनी, वह पूति तीर्थों की कला ।  
 मानो करोड़ों पुण्य से, वह रूप का दीपक जला ॥



कर्माज्ज्वला सुफला कला, संसार की समृद्धि थी ।  
त्रिशला तपस्या से प्रकट, कोई अनोखी सिद्धि थी ॥

वह सूरज से पहले जागी, फुसंत न उसे दिन रात मिली ।  
वह ऐसी रजनीगन्वा थी, जो दूर दूर दिन रात खिली ॥  
स्वर्णिम तलाव चाँदी का जल, वह कमल कुमुदनी लहर लहर ।  
सुन्दरता के गुण गाता था, वैशाली का ध्वज फहर फहर ॥

पृथ्वी की दीपशिखाओं ने, राजा के घर में जन्म लिया ।  
'चेतक' थे पिता प्रवीण वीर, सन्तानों ने आनन्द दिया ॥  
त्रिशला के भाई 'धन' 'प्रभास', 'कभौज' 'अकेजक' दत्तभद्र ।  
योगांग योग्य भाई उपेन्द्र, धन धन्य 'तुपंतुम' पुण्य सद्र ॥

'चेलनी' मगध की महारानी, वैशाली की मणि मगध गई ।  
वह ऐसी रस की सरिता थी, जैसी रस की हर बात नई ॥  
'तदतन' राजा की पटरानी, त्रिशला की अनुजा 'प्रभावती' ।  
उस 'कच्छ' राज रानी की श्री, परदेशी अब कर रहे सती ॥

त्रिशला की अनुजा 'प्रभा' भक्ति, 'दर्शणा' देश की रानी थी ।  
वह रूपराशि की नयी कथा, सुन्दर से ज्यादा ज्ञानी थी ॥  
मृग जैसी अनुजा 'मृगावती', नृप 'शतानीक' को व्याही थी ।  
हिरनी जैसी बिजली जैसी, दोनों घर की मनचाही थी ॥

'शाकवी' नरेश की पटरानी, मूर्ति थी ललित कलाओं की ।  
वीणा की ध्वनि कविता की लय, पूर्ति थी ललित कलाओं की ॥  
वह प्यास और वह सरिता थी, वह दीपक थी वह ज्वाला थी ।  
वह थी सितार वह थी कटार, वह हाला थी वह बाला थी ॥

'शाकवी' पटरानी 'मृगावती', 'उदयन' की माता न्यारी थी ।  
वीणा में थी तलवार नयी, नारी तलवार दुधारी थी ॥  
माँ 'मृगावती' की गोदी में, सुत वत्सराज 'उदयन' आया ।  
सुन्दर चरित्र से सब प्रसन्न, माँ और पिता ने सुख पाया ॥

कही कहीं पर ताल थे,  
कही कही जलजात ।  
'दधिवाहन' 'चेतक' चतुर,  
रवि छवि कन्या सात ॥

चम्पापति के वाग की,  
अद्भुत कलियाँ सात ।  
'दधिवाहन' के ताल में,  
फूलों की वरसात ॥

छोटे छोटे राज्य थे,  
बड़ी बड़ी थी वात ।  
कही कही दिन दीप्त था,  
कही कही थी रात ॥

धिर धिर आई आँधियाँ,  
डिगा नहीं विश्वास ।  
अन्धकार बढ़ता गया,  
बढ़ता गया प्रकाश ॥

समय नहीं अनुकूल था,  
लहरे थी प्रतिकूल ।  
स्वप्नों में भूले हुए,  
सूत्र रहे थे फूल ॥

कही कही पर सत्य था,  
कही कही पर भूठ ।  
कही कही पर न्याय था,  
कही कही पर लूट ॥

कही कही पर फूट थी,  
कही कही पर मेल ।  
राजा वच्चो की तरह,  
खेल रहे थे खेल ॥

'त्रिशला' ने भारत को देखा, 'त्रिशला' ने आँसू को देखा ।  
 छोटी छोटी सीमाएँ थी, थी एक नहीं सीमा रेखा ॥  
 मेरा घर लुटता रहता था, हँसता रहता था प्रतिवेशी ।  
 आक्रमण देश पर होते थे, घुसता आता था परदेशी ॥  
 छोटे छोटे राजाओं के, उद्देश्य बहुत ही छोटे थे ।  
 तब नगर नगर वधुओं के थे, सोने के जेवर खोटे थे ॥  
 शैतान सड़क पर छुरा दिखा, युवतियाँ उठा ले जाते थे ।  
 परदेशी ऐसे भी आये, जो माँस मनुज का खाते थे ॥  
 कर हरण भोग कर युवती को, दूसरे रोज खा जाते थे ।  
 फिर नयी किसी कन्या को ला, वे पहला खेल जमाते थे ॥  
 ये नृत्य रात दिन होते थे, ये काण्ड रात दिन होते थे ।  
 हत्यारे हिंसा करते थे, 'त्रिशला' के अक्षर रोते थे ॥  
 'त्रिशला' ने तकली कातकात, अपने परिधान बुने पहने ।  
 'त्रिशला' के अंग अंग पर थे, अन्तर के सत्यो के गहने ॥  
 वह कभी बाग को सींच सींच, फूलों से शिक्षा लेती थी ।  
 वह कभी धर्म के खेल दिखा, बच्चों को शिक्षा देती थी ॥  
 उसका बचपन था भोर सदृश, यौवन जाड़े की धूप सदृश ।  
 उपमा विहीन हर क्षण नवीन, वह रूप स्वयम् के रूप सदृश ॥  
 अनुरूप सुता के 'चेतक' नृप, वर खोज रहे थे यहाँ वहाँ ।  
 जिसकी बेटी हो ब्याह योग्य, उसको आती है नीद कहाँ ?  
 यह भारत है इस भारत में, लड़की का जन्म मरण जैसा ।  
 बेटी का ब्याह समस्या है, है प्रश्न प्रथम, कितना पैसा ?  
 अपनी सूरत है तारकोल, लड़की बिजली सी चाह रहे ।  
 पीछे लड़की पहले दहेज, भारत में किससे कौन कहे ॥

वे भी पहले माँगते—  
 पूरे बीस हजार ।  
 जिनको मिलता है नहीं—  
 आटा दाल उधार ॥

पिता कहे प्यासा कहे—  
 लडकी वड़ी ववाल ।  
 उलटा घन दे विक रहा—  
 वेशकीमती माल ॥

कन्या की चिन्ता वड़ी—  
 यह पर घन यह दीप ।  
 प्यासी बूंद कपूर है—  
 मोती देती सीप ॥

राजा 'चेतक' को चिन्ता थी, 'त्रिशला' का किससे व्याह करूँ ।  
 यह युग युग की उजियाली है, किस मन मन्दिर को सौप धरूँ ॥  
 जब से 'त्रिशला' का जन्म हुआ, जय पर जय पाता जाता हूँ ।  
 इच्छा से अधिक प्राप्त सब कुछ, भोगों से ज्यादा पाता हूँ ॥  
 'त्रिशला' जिस घर में जायेगी, वह घर आलोक लोक होगा ।  
 'त्रिशला' जिस घर में जायेगी, उस घर में नहीं शोक होगा ॥  
 'त्रिशला' से पिता पूछ बैठे, वोली वेटी! कैसा वर हो ?  
 वेटी वोली क्या कहूँ पिता, 'त्रिशला' वेटी जैसा वर हो ॥  
 पति मुझको दीनदयालु मिले, पति देवभक्त हो दाता हो ।  
 अधिकार भोगने से पहले, अपना कर्त्तव्य निभाता हो ॥  
 मेरी इच्छा है मुझे मिले, निष्काम कर्म करने वाला ।  
 मेरी इच्छा है मुझे मिले, सारे भारत का उजियाला ॥  
 सिद्धान्त हीन भारत बिखरा, भोगों में खोया हुआ दुखी ।  
 तन मन की सुधि भूला भूला, रोगों में खोया हुआ दुखी ॥  
 कितने कितने हैं धर्म यहाँ, कैसे कैसे विश्वास यहाँ ।  
 वह देश दुखी आश्चर्य बड़ा, ऋषि मुनि ज्ञानी भगवान जहाँ ॥  
 जो मार्ग दिखाए दुनिया को, वह ईश्वर फिर कब आयेगा ।  
 फिर कब तीर्थकर का जीवन, जीवन का दीप दिखायेगा ॥  
 मेरा मन जैन धर्म में है, मेरा मन पिता ! कर्म में है ।  
 जितने भी धर्म कर्म जग में, सब का रस इसी मर्म में है ॥

मेरे इवासो मे 'ऋपभनाथ', मेरे प्राणो में 'अजितनाथ' ।  
 श्री 'सभवनाथ' दृगो मे है, मेरे अभिनन्दन नाथ साथ ॥  
 मैं 'सुमतिनाथ' की सेवा हूँ, मैं सदा 'पद्म प्रभ' की दासी ।  
 मैं भक्ति 'सुपाश्वनाथजी' की, मैं सदा चन्द्र प्रभ की प्यासी ॥

'पुष्प दन्त जी' की कथा, गति है 'शीतल नाथ' ।  
 स्वामी श्री 'श्रेयास जी', 'वासु पूज्य जी' हाथ ॥  
 'विमल नाथ' जी साथ है, श्री अननन्त जी नाथ ।  
 'धर्म नाथ' जी की दया, शान्ति नाथ है साथ ॥  
 'कुन्तु नाथ जी' की कृपा, आँखे है 'अरनाथ' ।  
 'मल्लि नाथ जी' के भजन, गाये हम सब साथ ॥  
 'सुव्रत नाथ मुनि' को नमन, लाल कमल नमि नाथ ।  
 'नेमि नाथ जी' जीत है, सदा शख है साथ ॥  
 'पाश्व नाथ जी' सर्प का, करते है विष पान ।  
 धर्म तीर्थ जो तपोधन, उनमे मेरा ध्यान ॥  
 मुझको जीवन ज्योति दे, धर्म तीर्थ के ज्ञान ।  
 गर्भ जन्म तप ज्ञान गति, कल्याणक भगवान ॥  
 जो सुख है सत्सग में, कही नहीं है तात !  
 जो इच्छा हो वह करो, कह दी अपनी बात ॥

सुनकर बेटी की बात पिता, बोले बेटी ! है भाग्य बडा ।  
 बेटी बोली है कर्म बडा, दुर्भाग्य डूवता खडा खडा ॥  
 हूँस पडे पिता ऐसे जैसे, बच्चे के मुँह से फूल भडे ।  
 त्रिशला की अद्भुत बातो को, सुनते थे राजा खडे खडे ॥  
 इतने मे मन्त्री ने आकर, करके प्रणाम सन्देश दिया ।  
 सन्देश लिया या राजा ने, सन्देश श्रवण कर अमृत पिया ॥  
 सन्देश पत्र नृप को देकर, मन्त्री बोले अच्छा वर है ।  
 सिद्धार्थ 'कुडपुर' का राजा, क्षत्रिय वीर सुन्दर नर है ॥

चिट्ठी के अक्षर अक्षर में, सिद्धार्थ धर्म से बोल रहे ।  
 'त्रिशला' से प्रकट प्यार मुखरित, कवियों की भाषा खोल रहे ॥  
 यह अवसर चला नहीं जाये, सिद्धार्थ हमारा हो जाये ।  
 जिसकी बहुतो को इच्छा है, वह वर त्रिशला बेटी पाये ॥  
 मन्त्री ने त्रिशला को देखा, लज्जा से थी छवि झुकी हुई ।  
 मन्त्री के स्वर में मुखर हुई, राजा की वाणी रुकी हुई ॥  
 आये हँसते खिलते गाते, त्रिशला के भाई वहिन सभी ।  
 सबकी राजी में राजी से, पक्की कर डाली बात सभी ॥  
 हीरे मोती में जडा हुआ, नारियल कुडपुर भेज दिया ।  
 शृंगार कुडपुर से आया, त्रिशला छविका शृंगार किया ॥  
 जो त्रिशला पर विजली चमकी, वह दमक न देखी जाती थी ।  
 जो रूप बढ़ा जो रंग बढ़ा, वह गमक न देखी जाती थी ॥  
 त्रिशला सबसे थी बड़ी वहिन, सब वहिनो को थी खुशी बड़ी ।  
 त्रिशला इन अद्भुत खेलों को, देखा करती थी खड़ी खड़ी ॥  
 कुछ चाव बढ़े कुछ भाव बढ़े, कुछ जीवन को संगीत मिला ।  
 त्रिशला के मन की सुरभि उड़ी, त्रिशला के मन का फूल खिला ॥

चाव मन में उठे भाव मन के खिले ।  
 गूजता था अमर फूल तन के खिले ॥  
 ओठ गाने लगे मन धिरकने लगा ।  
 स्वप्न उठने लगे तन धिरकने लगा ॥  
 एक अनजान सी जान आने लगी ।  
 एक मुस्कान मन को लुभाने लगी ॥  
 ओठ खुलने लगे सृष्टि के स्वर मिले ।  
 चाव मन में उठे भाव मन के खिले ॥  
 आग उठने लगी जो सुहाने लगी ।  
 एक लज्जा हृदय को लुभाने लगी ॥  
 चाँदनी रात के स्वप्न आने लगे ।  
 आयु फल बात रस की बताने लगे ॥

उम्र चढ़ने लगी देह को फल मिले ।  
चाव मन में उठे भाव मन में खिले ॥

रूप की ज्योति रमणी प्रकृतिकी कली ।  
जो न बुझती कभी वतिका वह जली ॥  
दो हृदय का मिलन सृष्टि का मूल है ।  
दो हृदय का जलज धर्म का फूल है ॥

वक्ष के वायु से नासिका पुट हिले ।  
चाव मन में उठे भाव मन में खिले ॥

दिन जाते देर नहीं लगती, परिणय की बेला आ पहुँची ।  
शहनाई और बासुरी की, ध्वनियाँ 'वैशाली' जा पहुँची ॥  
अद्भुत वरात अद्भुत वर था, अद्भुत बाजे, अद्भुत 'त्रिशला' ।  
मानो ऐरावत हाथी पर, दूल्हा 'देवेन्द्र' इन्द्र निकला ॥  
देखने योग्य थी वह वरात, देखने योग्य था वह स्वागत ।  
देखने योग्य थी वैशाली, देखने योग्य थे अभ्यागत ॥  
सौरभ उड़ता था सड़को पर, इत्रों की वर्षा होती थी ।  
हरलहर हृदय की उमड़ उमड़, हीरो के हार पिरोती थी ॥  
स्वागत में भाई 'सिंहभद्र', हर ऋतु के फूल गुथ लाया ।  
बहिनो के मंगल गीतो ने, आनन्द अनोखा बरसाया ॥  
ऋतु ऋतु के फल व्यजन परोस, राजाओं ने सत्कार किया ।  
भर गया इमलियो में मिठास, भोजन में इतना प्यार दिया ॥  
नारियाँ सीठने देती थी, गालियाँ सुहानी लगती थी ।  
फैला फैला कर वाकजाल, अधखिली सालियाँ ठगती थी ॥  
सज्जा अनूप अद्भुत मंडप, वर कन्या फेरो पर बैठे ।  
मानो धरती के दो प्रहरी, जीवन के घेरो पर बैठे ॥  
मंडप में स्वर्ण अग्नि जागी, अधिकार और कर्तव्य मिले ।  
दूल्हा दुलहिन ने वचन भरे, दो कूल मिले दो फूल खिले ॥  
आनन्द और आलोक मिले, श्रद्धा को मिल विश्वास गया ।  
मिल गई प्यास से तृप्ति सृष्टि, गति विधि को मिला प्रकाश नया ॥

‘त्रिशला’ ने गुरूओं की वाणी, बाँधी स्वासो के आँचल में ।  
 ‘त्रिशला’ ने मन्त्रों की शिक्षा, बाँधी विन्दी में पायल में ॥  
 सिद्धार्थ मनोहर दूल्हा ने, ‘त्रिशला’ का जीवन थाम लिया।  
 छवि ने प्रियतम के चरणों में, श्रद्धा से दीपक जला दिया ॥

आँगन तज कर चली चाँदनी,  
 आँखें भर भर आई ।

प्रियतम के घर चली चाँदनी,  
 माँ आँखें भर लाई ॥

पिता फूट कर ऐसे रोये,  
 जैसे सावन भादो ।  
 लाडो विटिया हुई पराई,  
 बेटी को समझा दो ॥  
 रोते रोते कहा पिता ने,  
 सब की सेवा करना ।  
 चलना धर्म मार्ग पर बेटी,  
 अनुचित कदम न धरना ॥

कहते कहते कठ रुक गया,  
 बहिने पानी लाई ।

आँगन तज कर चली चाँदनी,  
 आँखें भर भर आई ॥

बहिने लिपट गई त्रिशला से,  
 कन्धे मिल मिल रोई ।  
 रोके रुके न आँसू उनके,  
 मानो जल में खोई ॥  
 भाई ने त्रिशला को देखा,  
 गव्व न मुँह से निकला ।  
 पल भर में त्रिशला का सारा,  
 जीवन घूमा पिछला ॥



त्रिशला के बचपन की बातें,  
 घूम घूम कर आई ।  
 आंगन तज कर चली चाँदनी,  
 आँखें भर भर आई ॥

माता पिता और बहिनो से,  
 मिल मिल त्रिशला रोई ।  
 जिसके पास न रोई त्रिशला,  
 बचा न ऐसा कोई ॥  
 घर का पत्थर पत्थर रोया,  
 रोयी क्यारी क्यारी ।  
 आशीर्वाद दिया वृक्षों ने,  
 खुश रह बेटी प्यारी ॥

त्रिशला के बचपन की सखियाँ,  
 भेटे भर भर लाई ।  
 आंगन तज कर चली चाँदनी,  
 आँखें भर भर आई ॥

घर की दीवारे बोल उठी, बेटी ! इस घर की लाज रहे ।  
 आमो पर कोयल ने गाया, 'त्रिशला वाणी से अमृत वहे ॥  
 फूलो ने वर के पग चूमे, फिर कहा कि 'त्रिशला है सुगन्ध ।  
 जो हमको जीवन देती थी, वह हँगला पिँगला है सुगन्ध ॥  
 हमने अपने इस उपवन की, तुमको यह राजकुमारी दी ।  
 तुम इसको अपना मन रखना, हमने यह राजदुलारी दी ॥  
 उपवन के पक्षी बोल उठे, अब हमको कौन पढायेगा ?  
 गजओं ने आँचल थाम कहा, वोलो मन कौन लगायेगा ?  
 सिद्धार्थ कुडपुर के राजा ! रानी को ले जल्दी आना ।  
 हे राजा ! राजमुखो मे तुम, हम सबको भूल नही जाना ॥  
 फूलो पर विजली दमक उठी, वोली पूजा का दीपक धर ।  
 मुस्कान हमारे अधरो की, मुस्कान तुम्हारे अधरो पर ॥

'त्रिशला' किरणों की काया है, बर्फीली हवा भूम बोली ।  
 सबकी आँखों की पुतली है, गोरी गरिमा 'त्रिशला' भोली ॥  
 'त्रिशला' बोली मैं जाती हूँ, तुम सबको कभी न भूलूंगी ।  
 यह भूला इधर उधर का है, दोनों पटरी पर भूलूंगी ॥  
 शृंगार करुण रस में वरसा, सयोग वियोगी का मन था ।  
 'त्रिशला' में अणुअणुकी गति थी, 'त्रिशला' में कणकणका तन था ॥  
 'त्रिशला' में थे सिद्धार्थ मुखर, स्वर गूँजे ताल कुमुदिनी के ।  
 जल में तुपार भीगे पकज, मानो थे भाल कुमुदिनी के ॥  
 धरती की बेटी विदा हुई, मन उमड़ा तन में ताल बने ।  
 अधरो पर थे इतिहास नये, आँखों में थे भूचाल घने ॥  
 सुन्दर सकल्पो की गगा, क्यारी क्यारी को सींच चली ।  
 तन का दीपक मन की वत्ती, पूजा करती थी गली गली ॥

## जन्म ज्योति

नम परमेष्ठी पच प्रकाश ।

नमन करता दासों का दास ॥

सिद्धो अरहतो को प्रणाम, आचार्यों के पग दीप गीत ।  
सब ज्ञान उपाध्यायो का है, वे वर्तमान वे है अतीत ॥  
मेरी रचना मे ओंकार, मेरी वाणी पर 'णमोकार' ।  
अवतरण वरण तीर्थकर के, स्वर लाया भज कर णमोकार ॥

नम परमेष्ठी भू आकाश ।

नम. परमेष्ठी पच प्रकाश ॥

णमो अरहताणम जय जय ।

णमो सिद्धाणम् सुन्दर लय ।

णमो आइरियाणम् श्रीस्वर !

णमो मानव धन साधू वर !

त्याग आया मै विष वाताश ।

नमः परमेष्ठी पच प्रकाश ॥

'सिद्धार्थ' व्याह कर 'त्रिशला' को, निज राज्य कुडपुर मे आये ।  
जब से 'त्रिशला' व्याही आई, घर घर मे मंगल सुर लाये ॥  
'त्रिशला' व्याही ऐसे आई, जैसे पहले युग की सुपमा ।  
'त्रिशला' कानो मे ऐसे थी, जैसे सब कवियों की उपमा ॥

नम कवियों के स्वर की प्यास ।

नम परमेष्ठी पच प्रकाश ॥

‘त्रिशला’ आई वर्षा आई, प्यासी मिट्टी की बुझी प्यास ।  
 खेतियाँ वहू के स्वागत में, गा गा कर करने लगी रास ॥  
 बालियाँ भाल के भूमर सी, शोभा देती थी भूम भूम ।  
 देता था आशीर्वाद पवन, दुलहिन का माथा चूम चूम ॥

‘त्रिशला’ ने जब गउ ग्रास दिये, गउओ के थन से चुआ दूध ।  
 पीते पीते छक गये सभी, भारत में इतना हुआ दूध ॥  
 संगीत पक्षियों का स्वर था, वीणा थी पवन झकोरो की ।  
 सडके थी इन्द्रधनुष जैसी, गलियाँ थी नर्तित मोरों की ॥

नहलाया मधुर चाँदनी ने, फूलों ने जेवर पहनाये ।  
 साडी पहनाई किरणों ने, कालीनों ने पग सहलाये ॥  
 देवों ने भेटे भेजी थी, वर दिये देववालाओं ने ।  
 जीवन के फूलों को चूमा, उर पडी कठमालाओं ने ॥

‘त्रिशला’ रानी के आने से, जल आया सूखी नदियों में ।  
 दुनिया में ऐसी वधू मित्र ! दर्शन देती है सदियों मे ॥  
 घर में मंगल बाहर मंगल, वन मे मंगल आहा हा हा !  
 वर वधू एक रस सब रस में, रति ने गति को चाहा आहा !!

रस मे सरिता सागर में थी, सुख मे दो तन थे एकरूप ।  
 तन के महलों में लीन हुए, रानी मे खोये हुए भूप ॥  
 रानी राजा के चरण चूम, बोली प्रियतुम जल में प्यासी ।  
 पर प्यास हमारी नीर बने, उपवन के फूल न हों वासी ॥

दासी की विनती है स्वामी ! भगवान प्रजा को मत भूलो ।  
 मैं सदा तुम्हारे पास नाथ ! जितना मन हो उतना भूलो ॥  
 पर तब जब जनता राजा की, सुख से पूजा कर सुख माने ।  
 राजा आनन्दविभोर हुए, सुन सुनकर ‘त्रिशला’ के ताने ॥

मन उमड़ा तन उमड़ा भचला ।

रति की गति में आई सजला ॥

फूलों की आँखें बन्द हुई ।  
 तन मन की वाते छन्द हुई ॥  
 उपदेश अवर पर प्यार बने ।  
 दुःखों के धन धनसार बने ॥  
 मन के समुद्र में ज्वार उठे ।  
 तन की वूरा में तार उठे ॥  
 ह्वासीं में थे तूफान मधुर ।  
 अवरो पर थी मुस्कान मधुर ॥

कम्पन से धूम गई अचला ।

मन उमड़ा तन उमड़ा मचला ॥

राजा पीते थे रूप सोम ।  
 नद में कम्पित था रोम रोम ॥  
 उपवन के पत्ते हिलते थे ।  
 कलियों से भीरे मिलते थे ॥  
 संगम करते थे कमल ताल ।  
 तन पर बिखरे थे स्वर्ण बाल ॥  
 वह रात बड़ी ही प्यासी थी ।  
 गाथा है बात जरासी थी ॥

वर्षा से भीग गई सजला ।

मन उमड़ा तन उमड़ा मचला ॥

तन पर चलते थे पुष्प बाण ।  
 रस गन्ध उड़ाती रूप घ्राण ॥  
 सीने पर बात चक्र सा था ।  
 सीधा 'सिद्धार्थ' वक्र सा था ॥  
 वृक्कवृक्ककर आगसुलगती थी ।  
 उलझन में प्रिया उलझती थी ॥  
 भोली अवोध को बोध हुआ ।  
 कुछ खट्टा मीठा क्रोध हुआ ॥

नारी ने सीखी नयी कला ।

मन उमड़ा तन उमड़ा मचला ॥

प्रियतम! यह शोध अनोखा है ।

राजा ! यह अद्भुत धोखा है ॥

प्रिय प्यास बढ़ा डाली तुमने ।

डाली लूटी माली तुमने ॥

रस भीगी कविता गूज उठी ।

लुटती थी नूतन लुटी लुटी ॥

जीती थी कलिका मरी मरी ।

रीती थी गगरी भरी भरी ॥

प्रिय! प्यास काम की बढ़ी बला ।

मन उमड़ा तन उमड़ा मचला ॥

गोरी सूरत हो गई लाल ।

मन की मछली पर पड़ा जाल ॥

कुछ पता जोश में रहा नहीं ।

था हाथ कही तो पाँव कही ॥

मन चलता था तन चलता था ।

दीपक से दीपक जलता था ॥

सहसा गति में अवरोध हुआ ।

कुछ मिचलाया सा बोध हुआ ॥

मीठा रस खट्टे मे बदला ।

मन उमड़ा तन उमड़ा मचला ॥

चंचलता कुछ गम्भीर हुई ।

हो गई नवेली छुई मुई ॥

मन में मर्यादा सी आई ।

हर ओर उजाली सी छाई ॥

‘त्रिगला’ को थी अनुभूति नई ।  
 वह रात वात में बीत गई ॥  
 प्रातः प्रसाद लेकर आया ।  
 सूरज ने सोना बरसाया ॥

प्यासी चाहो से पुण्य फला ।  
 मन उमड़ा तन उमड़ा मचला ॥

प्रियकारिणी ‘त्रिगला’ प्रिया, चुग इमलियाँ खाने लगी ।  
 कुछ उबकियाँ आने लगी, जम्भाड़ियाँ आने लगी ॥  
 कुछ भुक गई कुछ तन गई, कुछ भर गई रस पूतियाँ ।  
 पूजा सफल करने लगी, तीर्थकरो की मूर्तिधायी ॥

एकान्त में कुछ गुनगुना, सीने लगी वृन्ने लगी ।  
 वाते कही कुछ और थी, वह लोरियाँ सुनने लगी ॥  
 वह जूगनुओ से बोलती, कहती खिलाना लाल को ।  
 चन्दा ! खिलौना वन सुधा, सुख पा पिलाना लाल को ॥

सुन्दर भविष्यत की किरण, हर फूल पर आशा बनी ।  
 सोना उगल गाने लगी, फूली फली खेती घनी ॥  
 रोगी दुखी अच्छे हुए, रीते कुएँ भरने लगे ।  
 दृग दीप ‘त्रिशला’ भावना, नित आरती करने लगे ॥

कभी कभी तो वासना,  
 वन जाती बरदान ।  
 कभी कभी तो काम से,  
 आते हैं भगवान ॥

कभी कभी सौन्दर्य से,  
 आता सत्य स्वरूप ।  
 ऐसे भी आते चरण,  
 भरते खाली कूप ॥

कभी कभी तो प्यास से,  
 पैदा होता नीर ।  
 गंगा लाता भूमि पर,  
 कोई पर्वत चीर ॥  
 इच्छा से संकल्प से,  
 मिल जाते भगवान ।  
 बिना भाव के भक्ति कव ?  
 बिना धर्म कव ज्ञान ॥  
 बिना चाव के प्यार क्या ?  
 बिना प्यार क्या सार ?  
 प्यार सृष्टि का मित्र है,  
 बढ़ता जाये प्यार ॥

डाली वीरों से भुकी हुई, फल की आग मे था माली ।  
 सारा जग ज्योतिर्मय होगा, आयेगी ऐसी उजियाली ॥  
 आशा विश्वास और श्रद्धा, आ गई भूप के चावों मे ।  
 तीर्थकर का आलोक उतर, आ गया रूप के भावों मे ॥  
 'त्रिशला' की अद्भुत आँखों में, आश्चर्य अनोखा बोल उठा ।  
 'त्रिशला' के मन्त्रों से स्वर मे, ब्रह्मा का यग भूगोल उठा ॥  
 'त्रिशला' के दर्शन करने से, भय के बादल फट जाते थे ।  
 'त्रिशला' की वाणी से भू पर, सत्यों के भरने आते थे ॥  
 'त्रिशला' जब एक रात सोयी, वह अद्भुत स्वप्नों में घूमी ।  
 प्रातः तक प्रियकारिणी प्रभा, सुन्दर शुभ गकुनों में भूमी ॥  
 हाथी आ चार दाँत वाला, 'त्रिशला' के पग छू चला गया ।  
 वह हाथी उन्नत हाथी था, उस हाथी का था रूप नया ॥  
 देखा फिर वैन सफेद एक, प्रत्यक्ष धर्म का कर्म रूप ।  
 भूखो को रोटी देता था, मानो वरती का श्रमिक भूप ॥  
 फिर श्री लक्ष्मी प्रत्यक्ष हुई, 'त्रिशला' के सिर पर मुकुट धरा ।  
 मानो आगन्तुक राजा का, अभिषेक किया आनन्द भरा ॥



फिर एक उछलता हुआ सिंह, चन्दा भामा छूता देखा ।  
 दो कमल भृग से दूध चुवा, खिच गई वीरता की रेखा ॥  
 पहनाई दिव्य देवियो ने, सुन्दर मदार की मालाएँ ।  
 भर गई रक्त मे पूर्ण सुरभि, सुरभित आलोकित वालाएँ ॥  
 देखे उदस्त शशि सूर्य तूर्य, मछलियाँ दृगो में दो झलकी ।  
 दो घटे और सरोवर मे, कल कल करती लहरे ललकी ॥  
 देखा समुद्र देखा विमान, सिंहासन नाग भवन देखा ॥  
 थी आग, धुवाँ था कही नही, रत्नागर मे थी गति रेखा ।

जागरूक 'प्रियकारिणी', देख रही थी स्वप्न ।  
 सोलह स्वप्नो में मिले, सब तीर्थों के रत्न ॥  
 स्वप्नमयी 'प्रियकारिणी', बनी ज्ञान की मूर्ति ।  
 जागी लगी विचारने, क्या लक्षण क्या पूर्ति ?  
 देख प्रिया को सोचते, बोल उठे 'सिद्धार्थ' ।  
 आँखों मे लाखो कथा, पूजा आज यथार्थ ॥  
 बहुत बहुत खुश दीखती, बोलो क्या है बात ?  
 रात करोडो रग के, मुंहपर थे जलजात ॥  
 'त्रिशला' ! तुम सोती रही, मैंने देखे रूप ।  
 सब रातों का चाँद था, तेरा रूप अनूप ॥  
 मुस्काई 'प्रियकारिणी', बोली देखे स्वप्न ।  
 द्वासी मे वे स्वप्न हैं, आँखो मे वे रत्न ॥  
 कहो कहो मृगलोचनी, क्या क्या देखे स्वप्न ?  
 क्या क्या सुख तुमने लिये, क्या क्या पाये रत्न ?  
 'त्रिशला' ने प्रिय से कहे, सारे सोलह स्वप्न ।  
 नाच उठे 'सिद्धार्थ' सुन, कहा प्राप्त सब रत्न ॥  
 स्वप्न मूर्तियाँ दे गई, रात हमे यह ज्ञान ।  
 'त्रिशला' तेरी कोख मे, तीर्थकर भगवान ॥  
 'त्रिशला' ! तेरे दृगो मे, धर्मवीर की ज्योति ।  
 जग मे होगी अवतरित, कर्मवीर की ज्योति ॥

राज्यो से अर्चित सुवन, होगा वीर अजेय ।  
 तेरे मेरे पुत्र के, यहाँ वहाँ गुण गेय ॥  
 पुत्र यशस्वी गुणी गुरु, नीर क्षीर वरदान ।  
 'त्रिशला' ! तेरी कोख मे, सुभित है भगवान् ॥  
 नष्ट करेगा मोह मद, धन्य हमारे भाग ।  
 उदित करेगा ज्ञान रवि, धो देगा सब दाग ॥  
 पुत्र हमारा रत्न त्रय, सुख अनन्त श्री सार ।  
 सुन्दरतम ध्यानी धरुण, अमृत कुड जलधार ॥  
 होगा सिन्धु अथाह सुत, ज्ञानवान धनवान ।  
 अप्रमेय अद्भुत शिवम्, सुख देगी सन्तान ॥  
 प्रिये बहाना पेट का, सुत हित सजा विमान ।  
 चढ विमान पर स्वर्ग से, आयेगे भगवान् ॥  
 शुभे ! जन्म की ज्योति से, तीर्थ बनेगा गेह ।  
 'त्रिशला' ! तेरी गोद में, लेगा जन्म विदेह ॥  
 मानवीय गुरु गुणों से, पूर्ण पुत्र सर्वज्ञ ।  
 जग मे करने आ रहा, जीवन के सब यज्ञ ॥  
 बिना धुँए की आग का, मैं समझा यह अर्थ ।  
 कर्मों का क्षय करेगा, तेरा पुत्र समर्थ ॥

शुभ शकुन हुए सुरभित समीर, सौरभ बिखेरता वह निकला ।  
 जीवन के सुन्दर सत्यों का, इतिहास सुनाता था पिछला ॥  
 आनन्द वरसता था ऐसे, जैसे मन चाहा आता हो ।  
 ऐसे गाता था पवन झूम, जैसे 'कवीर' तब गाता हो ॥  
 निर्मल अम्बर सुन्दर समीर, फैला वसन्त वन वागो मे ।  
 मंगल ध्वनियाँ मनहर वाजे, पक्षी गाते सब रागो में ॥  
 नक्षत्र सभी अनुकूल हुए, शुभ घडियों की आ गई घडी ।  
 उस क्षण की पूजा करने को, सिद्धियाँ खडी थी वड़ी वड़ी ॥

चन्द्रमा फाल्गुनी रेखा पर, चमका सूरज के तप जैसा ।  
 जैसा त्रयोदशी को शशि था, हमने न कभी देखा ऐसा ॥  
 वह सोम चैत्र शुक्ला का था, वह घड़ी ज्योति की भापा थी ।  
 वह था मुहूर्त सब घर्मों का, वह गति जग की अभिलाषा थी ॥  
 गा उठी धरा गा उठा गगन, तीर्थकर आने वाले है ।  
 वह ज्योति जन्म जल्दी लेगी, हम दर्शन पाने वाले है ॥  
 रत्नों ने वरस वरस गाया, यह युग यह जग है धन्य धन्य ।  
 जो ज्योति जन्म ले आयेगी, वह है अनन्त वह है अनन्य ॥  
 वैशाली मे दीवाली थी, लद गये वृक्ष फल फूलों से ।  
 बालक भर भर कर लाते थे, मोती कुंडों के कूलों से ॥  
 वृग गिराहीन गूंगे मधुकर, रस लेते थे कहते कैसे ?  
 जो वसुकुंड मे सुख देखे, न अभी तक फिर वैसे ॥  
 अवतीर्ण हुई वह दिव्य ज्योति, जो युग युग के तम पर प्रकाश ।  
 घर घर मे थे आह्लाद नये, घर घर मे धन घर घर प्रकाश ॥  
 वह प्रकट हुआ जो धरा वन, वह प्रकट हुआ जो गगन वना ।  
 वह आया जो ब्रह्माण्ड ईश, 'त्रिशला' ने अमर सपूत जना ॥

जननी मुस्काती रही, खिले जन्म से फूल ।  
 प्रसव वेदना का कही, चुभा न कोई शूल ॥  
 दिव्य ज्योति सम्भूत सुत, अद्भुत अनुपम रूप ।  
 सुखी राजमाता हुई, सुखी हुए सब भूप ॥  
 'कुंड ग्राम कोल्लाग' मे, 'वामु कुंड' के पास ।  
 जन्म हुआ था वीर का, फैला पूर्ण प्रकाश ॥  
 जातृकुल मे वीर वर, वैशालिय अवतीर्ण ।  
 अणु अणु कण कण में हुई, सुरभित ज्योति विकीर्ण ॥  
 व्याप्त हुए ससार मे, वणिय ग्राम के गीत ।  
 गीत गीत मे मुखर थी, मानवता की जीत ॥  
 ऋतु निर्मल हो गई, बाबा बने 'सवार्थ' ।  
 दादी श्री थी श्रीमती, उदित हुआ परमार्थ ॥

धन्य धन्य 'सिद्धार्थ' ने, पाया पुत्र विदेह ।  
 याचक दाता बन गये, बरसा ऐसा मेह ॥  
 भू पर भरे कुबेर ने, रत्नों के भंडार ।  
 मित्र ! मोतियों के लगे, घर घर में अम्बार ॥  
 महिमा चौथे काल की, कृत युग के आभास ।  
 तीर्थकर के जन्म से, बुझी भूमि की प्यास ॥  
 रत्न लुटाये सिन्धु ने, हुआ नाथ कुल हंस ।  
 इच्छवाकु के वंश में, हुआ वश अवतस ॥  
 जननी त्रिशला धन्य है, गोदी में भगवान ।  
 भारत माता धन्य है, जन्मा सिंह महान ॥  
 वीतराग शिशु को नमन, जय जय 'त्रिशला' भक्ति ।  
 धरती माँ की शक्ति है, माता ! तेरी शक्ति ॥

'त्रिशला' ने भारत माँ बनकर, शिशु गोद खिलाया दूध पिला ।  
 मन में लहरे जग में लहरे, हर प्राणी को आनन्द मिला ॥  
 भ्रमरो से भरे फूल नाचे, सुरवालाएँ तितलियाँ बनी ।  
 जन्मोत्सव में सुख वर्षा थी, बन्दी छूटे, थी खुशी घनी ॥  
 घर में उत्सव बाहर उत्सव, उत्सव थे धरती अम्बर में ।  
 कुछ ऐसा अद्भुत रंग उड़ा, खिल गई उजाली घर घर में ॥  
 जितने न गलभ तारे उतने, उत्सव उत्सव में दीप जले ।  
 शिशु पर न्यौछावर होने को, सजकर इन्द्राणी इन्द्र चले ॥  
 त्रिशलानन्दन के दर्शन को, धरणेन्द्र चले 'देवेन्द्र' चले ।  
 'सिद्धार्थ' सुवन के बन्दन को, धरती अम्बर में दीप जले ॥  
 दर्शन को जन सागर उमड़ा, अभिनन्दन को आलोक चले ।  
 आँसू गीतों में बदल गये, जाने कब कब के पुण्य फले ॥  
 भारत का कण कण बोल उठा, यह जन्म मुक्ति का उजियाला ।  
 जिसमें हिम की शीतलता हो, ऐसी भी होती है ज्वाला ॥  
 जो पशु बल पर अकुश अजेय, अवतीर्ण हुआ वह बलशाली ।  
 रीता न रहा कोई दीपक, रीति न रही कोई थाली ॥

दिनमान भाल पर था शिशु के, गालों पर चाँद खिलौना था ।  
 करते थे सिंह प्रणाम जिसे, वह शिशु ऐसा मृग छौना था ॥  
 मलमूत्र रहित था देह दिव्य, तन पर न पसीना आता था ।  
 था दूधामृत सा रक्त माँस, हँस हँस सौरभ वरसाता था ॥  
 एक सौ आठ शुभ लक्षण से, सुन्दर शरीर सुरभित मन था ।  
 अद्भुत दाता अद्भुत वक्ता, गम्भीर धीर जन्मा जन था ॥  
 जन्मा था वृषनाराज वज्र, जन्मी विशेषताएँ सारी ।  
 उल्लास अनोखा था सब में, उत्सव मे भीड़ लगी भारी ॥

आ इन्द्राणी इन्द्र ने, लिया गोद मे लाल ।  
 रत्नों की वर्षा हुई, भरे सभी के थाल ॥  
 आये योगी सन्त जन, आये सिद्ध महान ।  
 गोदी के भगवान मे, मुनियो का था ध्यान ॥  
 आये आर्य अनार्य नर, आये सुर गन्धर्व ।  
 ऐसा सम्मेलन हुआ, धर्म मिल गये सर्व ॥  
 धर्म वृषभ पर शिव चढ़े, डाल गले में नाग ।  
 वेष बदल आनन्द मे, सुनते थे सब राग ॥  
 लक्ष्मी दुर्गा शारदा, उमा भूमि के साथ ।  
 'त्रिशला' सुत को चूमती, पकड़ पकड़ कर हाथ ॥  
 त्रिशलानन्दन देखकर, धरा रह गई मौन ।  
 मुस्काने कहने लगी, ऐसा होगा कौन ?  
 रूप विष्णु जैसा सुखद, अग अग मे तेज ।  
 रग रग मे ज्योति थी, रग रग मे तेज ॥  
 गणनायक शकर सुवन, गौरीपुत्र गणेश ।  
 वाँट रहे थे सिद्धियाँ, ज्योतिवन्त था देश ॥  
 तीर्थंकर को गोद ले, सुला पास शिशु एक ।  
 चले सुमेरु गैल पर, करने को अभिषेक ॥  
 लिये गोद में वाल प्रभु, चले इन्द्र सुरराज ।  
 मानो सब कुछ मिल गया, इन्द्राणी को आज ॥

रत्नमयी पांडुक शिला, अद्भुत जहाँ प्रकाश ।  
 मन्त्र अहिंसा के वहाँ, भजते है वाताश ॥  
 इन्द्राणी ने चाव से लिया गोद में वीर ।  
 वीर शची के अङ्क में, मिटी विश्व की पीर ॥  
 शची लाल के गाल से, उड़ा रही थी भृङ्ग ।  
 गाल भाल पर भृमर थे, दृग पुतली के रङ्ग ॥  
 बार बार क्यों पोंछती, शची ! लाल के गाल ।  
 पगली ! यह पानी नहीं, यह गहनो की भाल ॥  
 बालो पर बिजली नहीं, हो मत शची अचेत ।  
 कुडल तेरे कान के, दमक रहे है श्वेत ॥  
 नजर न लग जाये कहीं, तिलक लगादे श्याम ।  
 मुँह पर मेरी पुतलियाँ, सदा श्याम सुखधाम ॥  
 रत्न शिला पर इन्द्र ने, लगा पूज्य मे ध्यान ।  
 सुरभित जल से तिलक कर, पूजे श्री भगवान् ॥

सुरपति ने माला पहनाई, फिर कहा 'वीर' । जय हो जय हो ।  
 ज्वाला जिसके तन पर जल है, तुम वह जय हो तुम वह लय हो ॥  
 जल तुमको गला न पायेगा, तुम भ्राता हो तुम त्राता हो ।  
 तुम पिता भुवन भर के दाता, तुम हर अनाथ की माता हो ॥  
 सौधर्म इन्द्र लाये प्रकाश, कुछ चमत्कार ऐसा फैला ।  
 तन का न रहा कोई मैला, मन का न रहा कोई मैला ॥  
 'त्रिशला' । यह तेरा होनहार, वीरो में महावीर होगा ।  
 यह पुण्य जन्म जन्मान्तर का, वालक गम्भीर धीर होगा ॥  
 इसमे वे सब शुभ लक्षण है, जिनसे आगे शुभ शेष नहीं ।  
 यह जन्मोत्सव तीर्थकर का, ये युगादित्य भगवान् यही ॥  
 तीर्थकर के पथ पर चलकर, नर नारायण बन जाता है ।  
 यह सब धर्मों का धर्मेश्वर, यह सब धर्मों का दाता है ॥

शिशु खेला शिशु के दाँतो से, हो गया उजाला यहाँ वहाँ ।  
 'सिद्धार्थ' ! तुम्हारा सुत सन्मति, सत्यो का सतत प्रकाश यहाँ ॥  
 यह वर्द्धमान यह ज्ञानवान, यह अद्भुत ईश्वर का स्वरूप ।  
 यह अपराजित यह सर्वाधिक, यह महाकूप यह महाभूष ॥  
 तीर्थकर शिशु का अर्चन कर, वात्सल्यामृत का पान किया ।  
 वारी वारी राजाओं ने, शिशु की आँखों से अमृत पिया ॥  
 त्रिशला की गोदी से शिशु ले, इन्द्राणी ने मनुहार किया ।  
 फिर बड़े प्यार से 'त्रिशला' की, गोदी में उसका लाल दिया ॥  
 यह मेरा तेरा सुत 'त्रिशला' !, शिशु पर न्योछावर हो बोली ।  
 रस और दूध से भीग गई, दोनों माताओं की चोली ॥  
 लगता था स्वर्ग और धरती, हो गई एक उस क्षण रस से ।  
 गति में गति थी गति में लोरी, सुख बड़ा समन्वय के यश से ॥

सोजा लाल ! रात यह प्यारी ।  
 गाने लगी चाँदनी न्यारी ॥

सोजा सुबह खिलीना दूंगी ।  
 सोने का मृग छौना दूंगी ॥  
 दूंगी मिसरी और मलाई ।  
 थपकी दे दे लोरी गाई ॥

दूंगी तुझे मिठाई सारी ।  
 सोजा लाल रात यह प्यारी ॥

सोजा सोजा राजा बेटे !  
 माँ गाती थी लेटे लेटे ॥  
 सोजा सुबह परी आयेगी ।  
 तेरे लिए चाँद लायेगी ॥

सोजा मैं तेरे से हारी ।  
 सोजा लाल रात यह प्यारी ॥

सो मेरे अधरों की भाषा ।  
 सो मेरी सुन्दर अभिलाषा ॥  
 सो मेरी आँखों की बोली ।  
 सो मेरे भारत की रोली ॥  
 सोजा सोये सब नर नारी ।  
 सोजा लाल रात यह प्यारी ॥  
 सो सोने की चिड़िया दूँगी ।  
 गुड्डा दूँगी गुड़िया लूँगी ॥  
 अगर न सोया तो क्या लेगा ?  
 हँसता है कितना सुख देगा ?  
 इन आँखों में दुनिया सारी ।  
 सोजा लाल रात यह प्यारी ॥  
 सोजा मुझे नीद आती है ।  
 तेरी नीद उड़ी जाती है ॥  
 सोजा इतिहासों की आशा ।  
 सोजा मानव की परिभाषा ॥  
 तेरी नीद उड़ गई सारी ।  
 सोजा लाल रात यह प्यारी ॥  
 सोजा शुद्ध सिद्ध निर्मल सुत ।  
 सो निलिप्त निरंजन संयुत ॥  
 सो सम्यक् चरित्र जगन्नाता ।  
 गाती चूम चूम मुख माता ॥  
 निधियाँ पड़ी गोद में सारी ।  
 सोजा लाल रात यह प्यारी ॥  
 लोरी 'प्रियंवदा' ने गाई ।  
 किन्तु वीर को नीद न आई ॥  
 दुनिया सोई वीर न सोया ।  
 दुनिया रोई वीर न रोया ॥



मुझ से रात भर गई सारी ।

सोजा लाल रात यह प्यारी ॥

गिरु ने चन्दा से नुवा पिया, तारो ने फूलों को चूमा ।  
‘त्रिगला’ नाता के तन मन ने, कुछ अद्भुत चमत्कार घूमा ॥  
जितना न किसी को कभी मिला, माँ को इतना आनन्द मिला ।  
जैसा न कभी भी कहीं खिला, गोदी में ऐसा फूल खिला ॥

देवो ने मानव को पूजा, उत्थान धरा का वीर हुआ ।  
घरती पर अद्भुत वीर हुआ, अम्बर में अद्भुत धीर हुआ ॥  
गिरु पर बरसाते हुए फूल, नुर देवलोक को चले गये ।  
अवतीर्ण वीर अनिवार हुए, प्रतिदिन उत्सव थे नये नये ॥

दुन्दुभी वजाते आये थे, दुन्दुभी वजाते चले गये ।  
जयकारे गाते आये थे, जयकारे गाते चले गये ॥  
आनन्द मनाने आये थे, आनन्द मनाते चले गये ।  
सुर सोने जैसे आये थे, पारस वन गाते चले गये ॥

तन की जय पर नन की जय थी, लोहे पर फूलों की जय थी ।  
जय महावीर जय महावीर, नुरपति नरपतियो की लय थी ॥  
जय बोल उठे खग कुल नर कुल, जय बोल उठे जलचर थलचर ।  
जय बोल उठे फूलों के स्वर, जय बोल उठे दीपों के स्वर ॥

जय हो जय हो जय हो जय हो, इतिहासों की वाणी बोली ।  
भगवान वीर की अरगाई, स्वर्णिम अम्बर मुन्दर रोली ॥  
झर झर करते करने बोलें, आलोक पुज अम्बर की जय ।  
कलकल करती नदियाँ बोली, लहरों में तीर्थकर की लय ॥

हिनगिरि की ऊँचाई बोली, वे पग ऊँचे मेरे सिर से ।  
सागर की गहराई बोली, गम्भीर वीर आया फिर से ॥  
जल बोल उठा ज्वाला बोली, सद्गुरु मूरख बन जाते हैं ।  
पृथ्वी की गरिमा ने गाया, तीर्थकर राज न आते हैं ॥

नमः तीर्थकर वीर अजेय !  
 नमः युग युग के अदभुत श्रेय !  
 नमः वैशालिय माँ के मान !  
 नमः त्रिशलानन्दन भगवान !  
 नमन देवों के देव विदेह !  
 नमन सन्मति तुम सबके गेह !  
 वीर ! तुम हो हम सबके प्रेय ।  
 नम. तीर्थकर वीर अजेय !  
 नमन सिद्धार्थ सुवन श्री वीर !  
 नमः धरती माता के धीर !  
 धन्य है महावीर का ज्ञान ।  
 हमारे तीर्थकर भगवान ॥  
 जिनेश्वर जैन धर्म के देय ।  
 नमः तीर्थकर वीर अजेय !  
 वीर वैशालिक वर सद्ग्रन्थ ।  
 नमन लो जैन धर्म के पन्थ ॥  
 हमारे' वर्द्धमान अतिवीर ।  
 वीर तुम महावीर गम्भीर ॥  
 तुम्हारा शब्द शब्द है गेय ।  
 नमः तीर्थकर वीर अजेय !  
 नाथ कुल नन्दन की जय कहो ।  
 धरा पर गंगा बन कर बहो ॥  
 दयामय दाता वीर विच्छेद ।  
 सीप मे मोती तप का स्वेद ॥  
 जगत के नाथ काव्य के श्रेय !  
 नम. तीर्थकर वीर अजेय !

भारतमाता ने 'तिलक' किया, आरती उतारी ग्रामो ने ।  
 उद्धार कर दिया दुनिया का, भगवान तुम्हारे नामो ने ॥  
 जो दीप धर्म के जलते हैं, प्रभु ! उनमें नेह नाम का है ।  
 भगवान नाम का भजन करो, यह मेला सुबह शाम का है ॥  
 युग बीत गये वे चले गये, पर गया धरा से नाम नहीं ।  
 जिनकी वाणी पर नाम नहीं, मिलता उनको आराम नहीं ॥  
 जो आये आकर चले गये, रहते हैं वे भगवान यही ।  
 जब तक न नाम तब तक अवोध, गुण बिना नाम पहचान कही ॥  
 लोहा सोना बन जाता है, यह महिमा वीर नाम की है ।  
 यह गुथी हुई है नामो से, यह माला बड़े काम की है ॥  
 श्रद्धा बन्धन से मुक्त हुई, मिल गये चरण उद्धार हुआ ।  
 चन्दना सदृश कविता श्री को, मिल गई मुक्ति सत्कार हुआ ॥  
 जब नाम भजा गुणवान हुए, लाखों कारा से मुक्त हुए ।  
 यह महिमा नाम और गुण की, हम मुक्त हुए सयुक्त हुए ॥  
 कितनी ही दुखी 'चन्दनाएँ', ले नाम और गुण हुई सुखी ।  
 जब जब न नाम रहता मुँह में, तब तब होता है जीव दुखी ॥  
 जब नाम लिया तब ध्यान हुआ, पहचान लिया मन भाये को ।  
 जब ध्यान किया तो जान लिया, पूजा, आँखों में आये को ॥  
 जो मुक्त हुई अंग्रेजों से, वह नाम वीर का गाती है ।  
 चन्दना वनी भारतमाता, जन्मोत्सव दिवस मनाती है ॥  
 इस युग में महावीर स्वामी, गाँधी जी के मुँह से बोले ।  
 बेडियाँ अहिंसा से काटी, भारत माँ के बन्धन खोले ॥  
 वह धर्म नहीं जो भगुर हो, वह राग नहीं जो सदा नहीं ।  
 जन्मे सुन्दर जन्मे महान, पर जन्मी ऐसी अदा नहीं ॥

'त्रिशला' माँ की गोद में, सिद्ध सात का अंक ।  
 ब्रह्मरथ में अमृत घट, उज्ज्वल वीर भयक ॥  
 महाकालनिधि कालनिधि, पिगलनिधि भरपूर ।  
 सर्व रत्न निधि पद्मनिधि, कव कविता से दूर ॥

प्राप्त माणवक निधि अतुल, प्राप्त शंखनिधि मित्र ।  
 मिली पाण्डु निधि सभी को, शिशु श्री वड़ी विचित्र ॥  
 प्राप्त हुई नैसर्ग निधि, नौ निधियाँ सुख ज्ञान ।  
 जल अथाह नौका चली, माँझी ज्ञान महान ॥

शिशु कभी गोद में हँसता था, गोदी से कभी निकलता था ।  
 ऊपर को कभी उछलता था, शैया से कभी फिसलता था ॥  
 जो आती वह शिशु को लेती, हर माता को सुख देता था ।  
 वह सुधा सभी को देता था, वह भेंट प्रेम की लेता था ॥  
 मैं लूंगी पहले मैं लूंगी, शिशु सबकी गोदी का धन था ।  
 वह सब जीवों का जीवन था, सब जीवों का उसमें मन था ॥  
 जिसकी गोदी में वीर गया, वह गोद भर गई गीतों से ।  
 जिसने भी शिशु का वदन छुवा, वह हाथ भर गया जीतों से ॥  
 जिसने माथे को चूम लिया, उस जन का भाग्य महान बना ।  
 जो चला 'सुदामा' वहाँ गया, वह निर्धन से धनवान बना ॥  
 जिन आँखों ने वे दृग देखे, उनकी न कभी भी ज्योति गई ।  
 जिन कानों ने वे बोल सुने, वे कविता देते नई नई ॥  
 वे इन्द्र धनुष से गाल देख, तितलियाँ रंगी प्यारी प्यारी ।  
 तितलियाँ सुनहरी रंगों की, फूलों पर है न्यारी न्यारी ॥  
 वह फूल अनोखा गोदी का, वह फूल अनोखा डाली का ।  
 हर गोदी स्वागत करती थी, उपवन उपवन के माली का ॥  
 शिशु मुकुल शीश का मुकुट मित्र, शिशु चांद खिलौना शिशुओं का ।  
 वह वीर कल्पतरु था सब का, वह शिशु मृगछौना शिशुओं का ॥  
 शिशु के खेलों में 'प्रियंवदा', खाना पीना सब भूल गई ।  
 सेविका लोरियाँ गाती थी, लोरियाँ सुनाती नई नई ॥  
 पंखा भलती थी आँखों से, आँखों में उसे सुलाती थी ।  
 आँखों से झोटे देती थी, आँखों से उसे झुलाती थी ॥  
 आँखों से बातें करती थी, आँखों से उसे खिलाती थी ।  
 आँखों के दीप जलाती थी, आँखों में उसे हिलाती थी ॥

आँखों में वस गया है,  
शिशु सिंह वीर प्यारा ।  
आँखों की पुतलियों में,  
संसार है हमारा ॥

आँखों की रोगनी है,  
'त्रिशला' कुमार मेरा ।  
तिथियों में पूर्णिमा है,  
यह विश्व का सबेरा ॥

आँखों का रूप धन है,  
ऐसा हुआ न होगा ।  
प्यासा नहीं है कोई ?  
ऐसा हुआ न होगा ॥

तारों में वीर ध्रुव है,  
शिशु सत्य का सहारा ।  
आँखों में वस गया है,  
शिशु सिंह वीर प्यारा ॥

आँखों का यह कमल है,  
आदित्य इत्र में है ।  
आँखों की यह कला है,  
हर गन्ध मित्र में है ॥

आँखों में ये नयन हैं,  
ये गीत मित्र के हैं ।  
प्राणों में ये पवन हैं,  
ये स्वर पवित्र के हैं ॥

आँखों का देवता है,  
यह सत्य का सहारा ।  
आँखों में वस गया है,  
शिशु सिंह वीर प्यारा ॥

आँखों से बोलता है,  
 यह रूप का वतासा ।  
 आँखों को खोलता है,  
 यह बाल विभु जरासा ॥  
 आँखों में गा रहा है,  
 आदर्श की कथाएँ ।  
 आँखों से शान्त करता,  
 विष से भरी प्रथाएँ ॥  
 तीर्थकरो की भाषा,  
 यह मुक्त धन हमारा ।  
 आँखों में बस गया,  
 शिशु सिंह वीर प्यारा ॥

शिशु धीरे धीरे मुस्काया, विजली खिल गई चाँदनी पर ।  
 चन्दा में ज्योत्स्ना सिमट गई, भर गये ज्योति से सब के घर ॥  
 शिशु निष्कलक मुक्त में स्याही, कह चूमा भाल कलाधर ने ।  
 विद्युत से मुख पर डाल लिये, माता के बाल कलाधर ने ॥  
 बोली शिशु की मुस्कान मधुर, सब के कलक मैं धो दूंगी ।  
 शिशु के अन्तर की गंगा से, माथो की स्याही खो दूंगी ॥  
 यह गंगा धर्म भगीरथ की, मुस्कान जिसे तुम जान रहे ।  
 यह साध्य साधनाओं का है, लिखनेवालो! यह ध्यान रहे ॥  
 पग छूकर नवधा ने गाया, सिद्धेश्वर शिशु भोला प्यारा ।  
 घरती ने खिला खिला गया, शिशु है दुलार मेरा सारा ॥  
 माँ देख देख खुश होती थी, जग देख देख सुख पाता था ।  
 जब मोह घेरता था माँ को, शिशु सम्यक चक्षु चलाता था ॥  
 कहती थी त्रिशला पियवदे! यह अद्भुत ओर अनोखा है ।  
 यह जब गोदी में होता है, मन कहता है जग घोखा है ॥  
 हँसता है मेरी बातों पर, वैरागी मुझे बनाता है ।  
 आँखों से बातें करता है, आँखों से ज्ञान वताता है ॥

ले इसको गोदी में तू ले, यह मुझे न करदे सन्यासी ।  
 यह मुझको बहुत हँसता है, तू इसको वग मे कर दासी !  
 मुख चूम चूम रस पीती हूँ, पर मैं हूँ प्यासी की प्यासी ।  
 भगला न पहनता है मुझसे, तू भगला पहना दे दासी !  
 'त्रिशला' माता ने दृग तारा, दे दिया गोद मे दासी की ।  
 पर प्यास बुझाता रहा वीर, आँखो से माता प्यासी की ॥  
 भगला पहनाया दासी ने, भगला तन पर से फिसल गया ।  
 भगला फिसला सुन्दर तन से, या शिशु भगले से निकल गया ॥

दिशाये वस्त्र है दिग्बस्त्र पहने है ।  
 धरोहर है यहाँ हम सब न रहने है ॥  
 त्वचा के वस्त्र तन पर पहन कर आया ।  
 न लाया वस्त्र आया धर्म धन लाया ॥  
 न पेड़ो को किसी ने वस्त्र पहनाये ।  
 न कपडे पहन कर पक्षी यहाँ आये ॥  
 देह पर भावना के भव्य गहने है ।  
 दिशाये वस्त्र है दिग्बस्त्र पहने है ॥  
 धरा ने धूलि के ये वस्त्र पहने है ।  
 भूमि की हर दिशा के फूल गहने है ॥  
 दिगम्बर नभ दिगम्बर रवि दिगम्बर धन ।  
 दिगम्बर गौर से देखो सभी के मन ॥  
 हमारे वस्त्र स्वर सिद्धान्त गहने है ।  
 दिशाये वस्त्र है दिग्बस्त्र पहने है ॥  
 ढका तन नग्न मन नगी दिशाएँ है ।  
 नशे मे नग्न जग नगी निशाएँ है ॥  
 यहाँ पर रूप धन नीलाम होते थे ।  
 यहाँ पर जिन्दगी के दाम होते थे ॥  
 चिता पर रेशमी कपडे न रहने है ।  
 दिशाये वस्त्र है दिग्बस्त्र पहने है ॥

बड़े वेशर्म वे जो बेचते बेटे ।  
 बड़े वेशर्म वे जो खा रहे लेटे ॥  
 न उनको लाज है जो ले रहे रिक्कत ।  
 न उनको शर्म है जो दे रहे रिक्कत ॥  
 मुझे रोते दृगों के बोल कहने है ।  
 दिशायें वस्त्र है दिग्बस्त्र पहने है ॥  
 दिगम्बर चाँद तारे मौन गाते है ।  
 दिगम्बर सिन्धु मथ ऋषि रत्न लाते है ॥  
 दिगम्बर देह में शिव साधु रहते है ।  
 दिगम्बर वीर को भगवान कहते है ॥  
 गले के गीत के भगवान गहने है ।  
 दिशायें वस्त्र है दिग्बस्त्र पहने है ॥



## बालोत्पल

बालारुण की रश्मियाँ, खेल खिल रहे फूल ।  
एक फूल ऐसा खिला, रही न कोई भूल ॥  
सत्य अहिंसा से प्रकट, बालवीर भगवान !  
ज्योति दान दो मित्र को, तपता दीपक जान ॥  
राजाओं की मुकुट मणि, ऋषि मुनियों के ध्यान ।  
मेरी हर पीडा हरो, महावीर भगवान !  
गुरु है नवधा भक्ति के, नाम भिन्न गुण एक ।  
महावीर हनुमान दो, एक गीत दो टेक ॥  
ज्ञान धर्म शास्त्र विधा, उत्थानों का मूल ।  
खिला रहे मन बाग में, सदा धर्म का फूल ॥  
एक धर्म के अंग है, सारे धर्म अनेक ।  
एक रूप में रूप सब, सब रूपों में एक ॥  
आदर्शों का आदि है, धर्म दीप विख्यात ।  
मानवता के धर्म में, सब धर्मों की बात ॥  
यह अथाह सागर महा, इसमें रत्न अनन्त ।  
पाता है यह रत्न धन, कोई विरला सन्त ॥  
सन्मति ! सन्मति दो मुझे, दूर करो ' अज्ञान ।  
प्रभु ! अपने उद्बोध के, दे दो मुझको गान ॥  
श्रम के बिना न सुख यहाँ, धर्महीन जन दीन ।  
सन्मति बिना न शान्ति है, मानव के गुण तीन ॥

कर्म सृष्टि का सार है, धर्म धरा की टेक ।  
 मणि विषधर के शीश पर, श्रद्धा बिना विवेक ॥  
 पर उपकारी जीव जिन, दया धर्म के मूल ।  
 महा प्रलय की बाढ़ में, धर्म कर्म दो कूल ॥  
 प्राणी कीचड़ में सना, पकिल जग जजाल ।  
 निर्मल जल से धुल गया, शुद्ध हो गई खाल ॥  
 पानी पंक अथाह है, तीर्थ राह है एक ।  
 तीर्थकर बढ़ते गये, देते गये विवेक ॥  
 कविता पूजा बन गई, बना पुजारी मित्र ।  
 शब्द शब्द के सुख बने, महावीर के चित्र ॥

सिद्धार्थ सुवन कुछ बड़ा हुआ, गोदी से भू पर खड़ा हुआ ।  
 माता की आँखों का तारा, आँगन का चन्दा बड़ा हुआ ॥  
 वह कभी बाग के फूलों में, फूलों के राजा सा खेला ।  
 त्रिशलानन्दन के आस पास, जुड़ता था बच्चों का मेला ॥  
 वह वर्द्धमान था बच्चों की, शोभा उससे बढ़ जाती थी ।  
 अवनति न वहाँ टिक पाती थी, उन्नति ऊँची चढ़ जाती थी ॥  
 जो गाय पास आई उसके, वह गाय बन गई कामधेनु ।  
 जब चाहो जितना दूध दुहो, क्षीरोदधि आठों याम धेनु ॥  
 बढ़ गई पिता की कीर्ति खूब, दौलत बढ़ गई खजानों में ।  
 खेतों में इतना नाज बढ़ा, मस्ती आ गई जवानों में ॥  
 औषधियों में वे तत्त्व बढ़े, बूढ़े जवान बन भूम उठे ।  
 सागर पग छूने को उमड़ा, वादल चरणों को चूम उठे ॥  
 हर बालक में उत्साह बढ़ा, हर गुरु का गौरव चमक उठा ।  
 घर घर का अन्धकार भागा, सन्मति का सूरज दमक उठा ॥  
 औचित्य बढ़ा आनन्द बढ़ा, बढ़ गई धर्म की उजियाली ।  
 डायन औंधियारी के सिर पर, चढ़ गई धर्म की उजियाली ॥

वच्चो में वीर खेलता था, वच्चो को पाठ पढ़ाता था ।  
 त्रिशलाकुमार वचपन में ही, गुरुओं की बात बताता था ॥  
 सुख में सत्यो में खेलो में, वच्चे अपना घर भूल गये ।  
 वह अमर ज्ञान का भूला था, वच्चे बूढ़े सब भूल गये ॥

बाग में भूला पड़ा भूलो ।  
 प्यार के झोटे गगन छूलो ॥  
 धर्म का तरु ज्ञान की रस्सी ।  
 तोड़ दो अभिमान की रस्सी ॥  
 प्यार अपरिग्रह बुलाता है ।  
 सत्य का भूला भुलाता है ॥  
 सर्प है ससार मत भूलो ।  
 बाग में भूला पड़ा भूलो ॥  
 पटरियाँ पावन कमल दल की ।  
 चातको! हो प्यासशुचिजल की ॥  
 श्राविकार्यें सत्य की भाषा ।  
 ये अहिंसा है अमृत प्यासा ॥  
 दे रही झोटे चरण छूलो ।  
 बाग में भूला पड़ा भूलो ॥  
 साथ भूलो शान्ति पाओगे ।  
 जिन्दगी की कान्ति पाओगे ॥  
 बालको के साथ भूलेगे ।  
 ज्ञान का आकाश छूलेगे ॥  
 चार दिन का अडगड़ा भूलो ।  
 बाग में भूला पड़ा भूलो ॥

रस भरी वीर की बातें थी, बोली थी अमृत धार जैसी ।  
 जैसी ज्ञानी बातें करते, वह बातें करता था ऐसी ॥  
 माँ मीठी बातें सुनने को, बालक को खीज रिभाती थी ।  
 सुत को गुरु मान चकित होती, जब सुत को ज्ञान सिखाती थी ॥

यह बालक बड़ा हमारा है, माता सखियों से कहती थी ।  
 जब बालक मन्त्र बोलता था, मन मन में हँसती रहती थी ॥  
 कुछ मित्र वीर के एक रोज, आये, पूछा, है वीर कहाँ ?  
 माँ बोली ऊपर बैठा है, जाओ ले आओ उसे यहाँ ॥  
 खेलो कूदो हिलमिल गाओ, एकान्त योग कर चुका बहुत ।  
 दुनिया में उसे खींच लाओ, दुनिया से वचकर लुका बहुत ॥  
 तुम उसके प्यारे सखा सभी, हिलमिल खेलो हँस हँस खेलो ।  
 लो फल खाओ, लो दूध पियो, लो किसमिसलो, बदाम ले लो ॥  
 बच्चे बोले, माँ खायेगे, साथी को तले बुला लाये ।  
 माँ वीर मित्र सच्चा अपना, वह आजाये तब सब खाये ॥  
 खटखट भटपट सारे बच्चे, नीचे से चट ऊपर आये ।  
 सिद्धार्थ पिता मिल गये वहाँ, पर वीर न मित्रो ने पाये ॥  
 पूछा राजा से वीर कहाँ, बोले नीचे, यह जीना है ।  
 नीचे ऊपर की एक राह, जब तक जीना है सीना है ॥  
 नीचे से ऊपर, ऊपर से, फिर मँझली मजिल पर आये ।  
 बच्चे जिनको थे ढूँढ रहे, वे प्रभु पूजा करते पाये ॥  
 बच्चो की किलकारी सुनकर, उठ गये वीर फिर गले मिले ।  
 आओ आओ, आये आये, कहते कहते सब कमल खिले ॥  
 बोले बच्चे, नीचे माँ ने, जाओ ऊपर है वीर, कहा ।  
 हम ऊपर पहुँचे पिता मिले, जाओ नीचे है धीर, कहा ॥

वीर ! बताओ तोल कर, किसका कहना ठीक ।  
 कहा वीर ने सुनो सब, दृष्टि भेद से लीक ॥  
 आस पास तुम सब यहाँ, मेरे मित्र अनेक ?  
 सोम सखा बैठा कहाँ, और कहाँ पर नेक ?  
 कहो हर्ष ! बोलो सुमन ! दिशा बताओ मित्र !  
 उत्तर था, पूरव दिशा, था पश्चिम का चित्र !  
 समझे, मैं बैठा वही, एक जगह सब मित्र ।  
 पूरव पश्चिम दिशा में, दिशा एक दो चित्र ॥

मित्र तुम्हारा एक है, अनेकान्त हैं रूप ।  
 सूरज नभ मे दीखता, धरती पर है धूप ॥  
 बोध कराया वीर ने, दिया ज्ञान का दीप ।  
 अहि मुख में है बूंद विष, मुक्ता की माँ सीप ॥  
 अर्थ यहाँ सन्दर्भ से, समय समय का भेद ।  
 कभी यहाँ पर हर्ष है, कभी यहाँ पर खेद ॥  
 आम एक गुण भेद से, खट्टा मीठा रूप ।  
 दाह भरी गर्मी भरी, ज्योति भरी है धूप ॥

बच्चे बोले प्रिय वीर कहो, ये रत्न कहाँ से लाये तुम ?  
 गुरुओ जैसे तुम बोल रहे, क्या पुस्तक पढ़कर आये तुम ?  
 क्या ज्ञान शास्त्र रट कर आये, या तुम धर्मों के इत्र मित्र ।  
 प्रिय प्रतिभावान मित्र हो तुम, तुम हो जल धारा से पवित्र ॥  
 हम पढ़ते पढ़ते भी भूले, तुम बिना पढ़े ही ज्ञान ग्रन्थ ।  
 सन्मति ! तुम सरस्वती के मुख, तुम मानव के उत्थान ग्रन्थ ॥  
 तुम खेल खिलाया करो हमें, तुम पाठ पढ़ाया करो हमें !  
 दायें बायें आगे पीछे, तुम राह बताया करो हमें ॥  
 यह दुनिया टेडी मेडी है, हम अक्षर समझ नहीं पाते ।  
 पुस्तक बढ़ती ही जाती है, हम पढ़ते पढ़ते थक जाते ॥  
 हम शिष्य तुम्हारे बनते हैं, गुरुवर ! अब हमें पढ़ाओ तुम ।  
 हम करके याद सुना देंगे, प्रभु ! पहला पाठ पढ़ाओ तुम ॥  
 बालक गुरु महावीर बोले, सब णमोकार का जाप करो ।  
 पूजो परमेष्ठी पच सूर्य, अपना जग का अज्ञान हरो ॥  
 अरहतो सिद्धो को प्रणाम, आचार्यों से गुण लो पग छू ।  
 श्रद्धा दो पूज्य साधुओ को, तुम जय पाओगे पग नग छू ॥  
 यह मन्त्र पाप के लिये आग, मगल दाता है णमोकार ।  
 जो शुद्धात्मा गुणवान ध्यान, वे परमेष्ठी ससार सार ॥  
 सर्वज्ञ न जब तक सिद्ध विज्ञ, तब तक शरीर तब तक व्याधा ।  
 अरहत सिद्ध परिपूर्ण शब्द, जिनको न यहाँ तन की बाधा ॥

बालक बोले परमेष्ठी का, क्या अर्थ हमें गुरु ! समझाओ ?  
 गुरु वीर बालको से बोले, यह पाठ प्रथम समझो आओ ।  
 परमेष्ठी मे हैं पाँच रूप, अरहत सिद्ध आचार्य साधु ।  
 परमेष्ठी उपाध्याय ज्ञानी, ये पच रत्न है आर्य साधु ॥

जो अरहत महान है, देते ज्ञान विदेह ।  
 वे आत्मा में पूर्ण है, वे है सब के गेह ॥  
 वीतराग साधु सरल, जिनका शुद्ध चरित्र ।  
 मित्रो वे आचार्य, जो, देते ज्ञान पवित्र ॥  
 ज्ञान सिखाते साधु को, उपाध्याय वे साधु ।  
 शुद्ध सूर्य वे सृष्टि के, शुद्ध न्याय वे साधु ॥  
 वीत राग जो सन्त श्री, शुद्ध साधु निर्लिप्त ।  
 लिप्त न होना स्वाद में, मत होना विक्षिप्त ॥  
 सिद्ध शुद्ध सर्वज्ञ है, मौन पूर्ण आनन्द ।  
 मित्र! सिद्ध के पगों मे, हम तुम सब सानन्द ॥  
 हरे पराई पीर जो, देश भक्त वह सन्त ।  
 मिलता जीवन ग्रन्थ से, अद्भुत ज्ञान अनन्त ॥  
 तीन तरह के बुद्ध है, मित्रो ! समझो सार ।  
 स्वयं बुद्ध बोधित अपर, इतर बुद्ध गुरु द्वार ॥  
 मित्रो ! इस ससार मे, मिट्टी सोना एक ।  
 वे रत्नों के रूप है, जो मनुष्य है नेक ॥  
 निडर नेक समरस सजग, शान्त सरल चित धीर ।  
 धीर वीर गम्भीर वे, कुँएँ कुँएँ के नीर ॥  
 उद्यम से उत्थान है, उद्यम करो अगेप ।  
 उद्यम विना न जिन्दगी, उद्यम विना न देश ॥  
 उद्यम करता है पवन, श्रम रत सूर्य महान ।  
 ऊबड़ खाबड़ गर्त है, श्रम के विना जहान ॥  
 सत्य सर्वतोमुखी सुख, सुख दाता करतार ।  
 चन्दन वन मंगल भवन, सत्य सतत सरकार ॥

सगति रखना साधु की, कल्पवृक्ष सत्संग ।  
 अभिमत फल दातार है, सत्सगति के रंग ॥  
 जो कुसंग मे फंस गया, उसे डस गया नाग ।  
 मरा नहीं जिन्दा नहीं, दाग दाग पर दाग ॥  
 क्रोध पाप का भूत है, कभी न करना क्रोध ।  
 सब से ऊँचा धर्म है, अपने मन का शोध ॥  
 शान्ति सुधा सन्तोष में, असन्तोष में आग ।  
 निकल रहे है बिलो से, असन्तोष के नाग ॥  
 प्यास न बुझती आग से, आग फूस का बैर ।  
 ब्रह्मचर्य मे अमृत है, पड़े न उलटा पैर ॥  
 खैर चाहते हो अगर, चाहो सब की खैर ।  
 खैर न उनकी मित्र है, बढा रहे जो वैर ॥  
 बिना कर्म इच्छा दुःखी, कदम कदम पर शूल ।  
 कर्म ज्ञान इच्छा जहाँ, वहाँ सुखो के फूल ॥

देता था बालक वीर ज्ञान, सब सखा शान्ति से सुनते थे ।  
 आत्मा का ताना बाना था, जीवन की चादर बुनते थे ॥  
 सुनती थी माँ चुपके चुपके, वे गीत शान्त रस के प्यारे ।  
 खो गये ज्ञान की गीता मे, 'त्रिशला' की आँखो के तारे ॥

रुक गई गिरा माता चौकी, मैं माँ हूँ । माँ को बोध हुआ ।  
 माता 'त्रिशला' की आँखो मे, सहसा फिर लाल अवोध हुआ ॥  
 सामने वीर के आ बोली, गुरु जी बच्चो को पढा चुके ?  
 जितने बालक थे उन सब के, माँ के चरणो मे शीश झुके ॥

मुस्काया वीर, पूर्णिमा की—चाँदनी खिल गई सारे में ।  
 सत्यो की वाणी मुखर हुई, दृग तारो में ध्रुव तारे मे ॥  
 माँ ! आओ बैठो सुनो शास्त्र, मैं मुनि की कहूँ कहानी माँ ।  
 या ऋषभ देव की कथा कहूँ, अथवा वीरो का पानी माँ !!

माँ बोली ज्ञानी बड़ा बना, तू तीर्थकर के चिह्न बता ?  
 श्री ऋषभनाथ श्री अजितनाथ, इनके निशान क्या तुझे पता ?  
 श्री ऋषभनाथ का चिह्न बैल, श्री अजितनाथ का 'हाथी' माँ !  
 श्री पार्श्वनाथ का चिह्न, बोल ? मैं दूँ उत्तर, या साथी माँ ?

माँ बोली तेरे साथी भी, क्या सब के चिह्न बता देगे ।  
 सब नहीं किन्तु कुछ मेधावी, इतना तो ज्ञान पढ़ा देगे ॥  
 वोलो 'सुमेरु' ! क्या है निशान, श्री पार्श्वनाथ का ? सर्प वीर !  
 बोलो क्या धर्म नाथ का है ? है 'बज्रदंड' क्या ठीक धीर ?

सुनकर त्रिशलेश वहाँ आये, बोले त्रिशला ! है चमत्कार ।  
 ये बालक होनहार अपने, इनकी बातों में बड़ा सार ॥  
 प्रियतम ! मैं इनकी बातों में, खो गई, काम सब भूल गई ।  
 बच्चों के मीठे गानों में, मैं भूल गई, मैं फूल गई ॥

नहीं नहायी हूँ अभी, पड़े हुए सब काम ।  
 काम करेगी सेविका, रानी ! कर आराम ॥

मैं रानी वह सेविका, उसका अपना काम ।  
 शोभा देता है नहीं, रानी को आराम ॥

जब तक अपने पैर है, जब तक अपने हाथ ।  
 हाथ हाथ पर घर रहूँ, यह न ठीक है नाथ ॥

अपनी सेवा आप कर, जो हरते पर पीर ।  
 वे प्यासों के लिये हैं, शुद्ध कुएँ के नीर ॥

मुझको सब सुख प्राप्त है, बहुत बड़ा सुख एक ।  
 भोजन देती साधु को, नाथ हाथ से सेक ॥

नाथ आपके साथ है, कानन में भी राज ।  
 'कुडलपुर' में प्राप्त है, सुख के सारे साज ॥

त्रिशलानवधा भक्तिथी, सर्व सुखी 'सिद्धार्थ' ।  
 सुख देते थे सभी को, महावीर परमार्थ ॥



राजा बोले रानी बोली, आओ वच्चो ! कुछ खा पी लो ।  
 गुरुजी ! आओ करलो अहार, आओ अब चलकर खा भी लो ॥  
 बच्चे बोले माता जी- हम, गुरु जी को यही खिला देंगे ।  
 गुरुजी को कष्ट नहीं देंगे, सेवा का अमृत पिला देंगे ॥  
 उठ चला वीर बोला मित्रो ! मैं माँ को दुःख नहीं दूँगा ।  
 नीचे भोजन तैयार जहाँ, आहार वही मैं कर लूँगा ॥  
 चल पड़े साथ साथी सारे, हँसते गाते आनन्द भरे ।  
 आँगन में 'त्रिशला' माता ने, बच्चो के आगे थाल घरे ॥  
 फुलके पापड़ मिष्टान खीर, हलवा पूरी नाना व्यजन ।  
 सन्तरे सेव केले अनार, मीठे रसाल तन मन रजन ॥  
 जल छना हुआ, घर का पीसा, आटा था मधुर पूरियाँ थी ।  
 भोजन में थे पटरस पदार्थ, दीपो के पास दूरियाँ थी ॥  
 खाना खाते थे सखा सभी, त्रिशलाकुमार सुख पाते थे ।  
 भोजन करते थे शुद्ध बुद्ध, खाने के ढंग बताते थे ॥  
 थोड़ा थोड़ा धीरे धीरे, खाते थे चवा चवा कर वे ।  
 वत्तीस बार हर गस्से को, खाते थे दवा दवाकर वे ॥  
 सात्विक भोजन सात्विकजीवन, भोजन पवित्र तो मन पवित्र ।  
 मन के हारे है हार मित्र ! मन के जीते है जीत मित्र !  
 जो वेईमानी का खाते, वे खाते खाते भी भूखे ।  
 खोते है जो ईमान नहीं, वे खुश है, खा रूखे सूखे ॥  
 नाना प्रकार के व्यजन थे, पर सब से मीठा मन फल था ।  
 जीवन के शुभ आदर्शों का, 'त्रिशला' के हाथोकाजल था ॥  
 बच्चो से माँ सुख पाती थी, बच्चो को माँ सुख देती थी ।  
 माता बच्चो के हाथो से, मुँह में गस्सा ले लेती थी ॥

प्यारे प्यारे हाथ थे, प्यारे प्यारे बोल ।  
 माता देती थी अमृत, दूध दही में घोल ॥  
 माता अपने हाथ से, कभी खिलाती आस ।  
 आसस्वयम् खाती कभी, मुँह में लेजाकर पास ॥

भोजन में आनन्द तब, जब हों साथी चार ।  
 भोजन विष से भी बुरा, अगर न उसमें प्यार ॥  
 खाने पीने को न थी, जिनके पास छदाम ।  
 महावीर के प्रेम से, उनको मिले बदाम ॥  
 बिना खिलाये मित्र को, करो न भोजन मित्र ।  
 ठूस रहा जो आप ही, उसका भ्रष्ट चरित्र ॥

स्वादिष्ट स्वच्छ भोजन करके, बालक उछले बालक कूदे ।  
 आनन्द देखकर बच्चों का, स्वर्गाधिप जगपालक कूदे ॥  
 बच्चो मे बच्चे बन खेले, उछले कूदे राजा रानी ।  
 आओ मित्रो ! खेले कूदे, यह दुनिया है आनी जानी ॥

हम हँसे हँसो तुम भी साथी, हम जिये जियो तुम भी साथी ।  
 हाथी पर बकरी बैठी है, मोटी चीटी पतला हाथी ॥  
 हाथी आया बकरी कूदी, बच्चे हाथी पर बैठ गये ।  
 हाथी बच्चों में बच्चा था, नाटक करता था नये नये ॥

हाथी ने अपनी सूड उठा, ऊँचे तरु से तोड़े अनार ।  
 बारी बारी से हाथी ने, हर बच्चे को फल दिये चार ॥  
 सन्मति ने ले मीठे अनार, भर पेट खिलाये हाथी को ।  
 हाथी ने पहले साथी को, बच्चो ने पहले साथी को ॥

आत्मैक्य खिलाता था सब को, हाथी बच्चो मे भेद न था ।  
 कोई न किसी से डरता था, सन्मति के सम्मुख खेद न था ॥  
 फिर कहा वीर ने मित्रो से, हम एक रूप है या अनेक ?  
 उनमें से चतुर प्रेम बोला, सब है अनेक कुछ नहीं एक ॥

यह हाथी है पर कान भिन्न, ये सुनते सुनती नाक नहीं ।  
 आँखो का ज्ञान देखना है, आँखे कह सकती वाक नहीं ॥  
 तुम शब्द बोलते हो मुँह से, तुम गन्ध नासिका से लेते ।  
 हाथो से तोला करते हो, तरु को हाथो से जल देते ॥

पैरो से चलते हो साथी, महसूस खोपड़ी से करते ।  
तन है अनेक मन है अनेक, प्राणी अनेक दीपक धरते ॥  
जीवन के रहते शिव प्राणी, जीवन न रहा तो शव वाकी ।  
हम देख रहे है दुनिया मे, इसकी भाँकी उसकी भाँकी ॥

उसके रूप अनेक है, उसके हाथ अनेक ।  
रग रग मे विविधता, विविध रग मे एक ॥  
अलग अलग सब अंग है, अलग अलग है धर्म ।  
हाथ पैर मुँह शीश के, अलग अलग है कर्म ॥  
जड चेतन जो कुछ जहाँ, सब मे तत्त्व अनन्त ।  
भिन्न भिन्न है दृष्टियाँ, जग मे स्वत्व अनन्त ॥  
भिन्न भिन्न गुण धर्म है, जितने यहाँ पदार्थ ।  
दृष्टि भेद से अर्थ है, सब में स्वार्थ परार्थ ॥  
समय समय की बात है, समय समय का धर्म ।  
भोजन बलवर्धक कभी, करता विष का कर्म ॥  
मित्रो प्राणी के यहाँ, देखे चित्र अनेक ।  
पोज एक रहता नहीं, नहीं कैमरा एक ॥  
खीर भगोने में भरी, पिस्ता किसमिस क्षीर ।  
चम्मच भर भी खीर है, उँगली भर भी खीर ॥  
मित्रो ! पुद्गल एक है, लेकिन धर्म अनेक ।  
खाद आम मे मयूर रस, खट्टे में अतिरेक ॥  
जड चेतन मे शक्तियाँ, मित्र अनन्तानन्त ।  
प्रति पदार्थ मे बहुत गुण, योग भेद अत्यन्त ॥

वे छोटे छोटे बालक थे, बातें करते थे बड़ी बड़ी ।  
सिद्धार्थ मुन रहे थे मुख से, माता मुनती थी खड़ी खड़ी ॥  
मुख कमल देव मुख पाती थी, वात्सल्य लुटाती थी ऐसे ।  
करता हो गुप्तदान धन मन, कोई साधु दानी जैसे ॥

नयनो में था निर्वेद सिन्धु, जिह्वा पर सरस्वती माता ।  
 उर मे शिव दाता का निवास, थे दानवीर विद्या दाता ॥  
 उन दयावीर के दर्शन कर, रोना हँसने मे बदल गया ।  
 वह परम पुरातन आदि धर्म, बच्चों में था उपदेश नया ॥  
 माता बोली अब छुट्टी दो, पक्षी नीड़ों में चले गये ।  
 ढल गये सूर्य हो गई शाम, कल पाठ पढ़ाना नये नये ॥  
 फिर कहा पिता ने छोटे गुरु, आओ गोदी में आजाओ ।  
 हो गई रात सो जाओ अब, सोने से पहले कुछ खाओ ॥  
 सुन कर सन्मति बोले बापू ! मैं नहीं रात को खाऊँगा ।  
 जिस पथ से हिंसा होती है, उस पथ पर कभी न जाऊँगा ॥  
 जो खाते भक्ष्य अभक्ष्य पिता ! वे नर पिशाच हत्यारे हैं ।  
 जो निशि दिन खाते ही रहते, वे जन रोगो के मारे हैं ॥  
 हर समय ठूसते रहने से, तन मे खत्ता सब जाता है ।  
 वह सुखी शान्त नर निर्विकार, जो कम खाता गम खाता है ॥  
 गन्दा जीवन वासी भोजन, देते प्राणी को नरक यही !  
 जीवन पवित्र जल से धुलता, मल से धुलता है मैल कही ?  
 उपदेश पिता सुनकर बोले, अच्छा बाबा ! सो तो जाओ ।  
 माँ की आँखो में नींद देख, सन्मति बोले सोये आओ ॥  
 फिर देखा बाल सखाओ को, जो जाते जाते रुकते थे ।  
 वे जाते जाते रुकते थे, रुक रुक पैरों मे झुकते थे ॥

सब सुख आशीर्वाद से ।  
 टलती मृत्यु भाग जाते हैं—  
 सब दुख आशीर्वाद से ॥

दैहिक दुःख नहीं रहते हैं,  
 भौतिक दुःख नहीं रहते ।  
 दैविक शूल फूल बन जाते,  
 आँसू कभी नहीं बहते ॥

सर्व सम्पदायें मिलती है,  
 मुनियों के पग छूने से ।  
 मार्ग वही जिस पर मुनि चलते,  
 जय मिलती डग छूने से ॥  
 जब भी जो कुछ मिला किसी को,  
 पाया साधूवाद से ।  
 सब सुख आशीर्वाद से ॥  
 जिसको आशीर्वाद मिल गया,  
 बुरी घड़ी टल जाती है ।  
 जन्म मरण के दुख न छूते,  
 कालरात्रि ढल जाती है ॥  
 'मार्कण्डेय' नमन के फल से,  
 दीर्घ आयु को प्राप्त हुए ।  
 ऋषि महान् विद्वान् अनोखे,  
 इतिहासों में व्याप्त हुए ॥  
 डरकर रहना, वचकर रहना,  
 विषधर सदृश प्रमाद से ।  
 सब सुख आशीर्वाद से ॥  
 जो गुरुजन के पग छूते हैं,  
 श्रद्धा से विश्वास भरे ।  
 उनको चारों फल मिलते हैं,  
 वे जीवन तरु सदा हरे ॥  
 माता और पिता की आज्ञा—  
 जो सुत पालन करते हैं ।  
 आशीर्वादों के फल पाते,  
 वे न काल से मरते हैं ॥  
 मनवाञ्छित फल मिल जाते हैं,  
 आशीर्वाद प्रसाद से ।  
 सब सुख आशीर्वाद से ॥

जो श्रद्धाहीन दुखी वे है, पीड़ित वे जिनको है प्रमाद ।  
 जो पुत्र पिता को सुख देते, उनको रखते इतिहास याद ॥  
 वे पुत्र राम बन जाते है, वे पुत्र कृष्ण बन जाते है ।  
 वे कल्प वृक्ष आनन्द रूप, सुख देते है सुख पाते है ॥  
 लेटे माता के पास वीर, बोले मै सोता, सो माता ।  
 माता के साथ सपूत वीर, सो गया भजन गाता गाता ॥  
 सूर्योदय से पहले जागा, उठ बैठा जप मे लीन हुआ ।  
 माँ निद्रा में सुख की श्री थी, हर आँसू दुखविहीन हुआ ॥  
 फिर नित्य कर्म से निवृत्त वीर, शिव शुद्ध बुद्ध अरुणोदय थे ।  
 माता के नयन खुले, देखा, धरती के घन जप मे लय थे ॥  
 माता की आँखो मे सुख थे, पूजा मे वीर दिगम्बर थे ।  
 बाणी रटती थी नमोकार, आभाओं में तीर्थकर थे ॥  
 'सिद्धार्थ' और 'त्रिशला' दोनों, आनन्द भरे थे निर्निमेष ।  
 जो सुख था आँखो आँखो मे, वह अकथनीय अद्भुत विशेष ॥  
 आँखो के पथ से मन मे आ, बालक ने माँ को ज्ञान दिया ।  
 राजा रानी ने स्नान किया, फिर परमेष्ठी का ध्यान किया ॥  
 जब नहा ध्यान से निवृत्त हुए, सन्मति के माथे को चूमा ।  
 धरती सुत वीर विदेह धन्य, गुण गा गा मगन गगन भूमा ॥  
 रत्नों मणियो से जडे हुए, कुडल पहनाये माता ने ।  
 रत्नों की दमक मन्द करदी, क्षण को मुस्काकर दाता ने ॥  
 बेटे के सिर पर मुकुट धरा, मणियो का और मोतियों का ।  
 भानो सिर पर था सूर्य प्रकट, मुस्काती हुई ज्योतियों का ॥  
 वह रूप देख सुर नर मुनिजन, चौंके, यह ज्योति कहाँ की है ।  
 प्रतिध्वनि गूजी हर ज्योति जहाँ, यह अद्भुत ज्योति वहाँ की है ॥

सभी इन्द्र की सभा मे, देख हजारो सूर्य ।  
 उछले कूदे गा उठे, वजा वजा कर तूर्य ॥  
 सुरवालार्थें मग्न थी, बोली देख प्रकाश ।  
 ज्योति कहाँ से प्रकट यह, रहे ज्योति का वास ॥

गन्धर्वों में हर्ष था, धन्य हमारा स्वर्ग ।  
 प्रकट स्वर्ग मे आज है, सब स्वर्गों का सर्ग ॥  
 'तिलोत्तमा' 'रम्भा' 'प्रभा', रूख रागिर्याँ भूल ।  
 प्रतिविम्बित उस ज्योति पर, थी पूजा के फूल ॥  
 कहा इन्द्र से सभी ने, यह कैसा आनन्द ।  
 फूट रहे हैं हृदय से, बात बात में छन्द ॥  
 कहा इन्द्र ने मुनो सब, क्या है ज्योति अपार ।  
 त्रिगलानन्दन भूमि पर, प्रतिविम्बित यह सार ॥  
 आज 'उर्वशी' को लगा, हुई हमारी हार ।  
 कहाँ ज्योति उस रूप की, कहाँ हमारा सार ॥  
 कहा 'मेनका' ने भुलस, अरी गई तू हार ।  
 मैंने 'विश्वामित्र' को, लूट लिया कर प्यार ॥  
 सब भूपो का भूप है, मेरा तेरा रूप ।  
 महावीर के तेज पर, घेरा डाले रूप ॥  
 फँसे न मेरे जाल मे, ऐसा योद्धा कौन ।  
 कहा इन्द्र ने 'मेनका' ! अच्छा है रह मौन ॥  
 जीत सके जो वीर को, ऐसा नहीं समर्थ ।  
 सब रागों का त्याग है महावीर का अर्थ ॥  
 जिसमे दर्शन ज्ञान सुख, जिसमे वीर्य अनन्त ।  
 महावीर भगवान है, ऐसे अद्भुत कन्त ॥  
 इन्द्र सभा मे इन्द्र की, सुनकर उक्ति विचित्र ।  
 बोला 'सगम देव' उठ, क्या है वीर पवित्र ?  
 मैं देखूँगा वीर को, कितना है बलवान ।  
 उसको मेरी शक्ति का, हो जायगा जान ॥  
 मैं 'सगम' जीते मुझे, तब है उसकी बात ।  
 होगा मेरी जाड़ मे, वीर पान का पात ॥  
 हरा सकोगे वीर को ? बोले हँस कर इन्द्र !  
 कहूँ पराजित वीर को, सर्प रूप घर इन्द्र !

जाओ संगम देव! मद, हो जायेगा चूर ।  
 तीनों लोकों में नहीं, महावीर सा शूर ॥  
 वह सागर गम्भीर है, वह आकाश महान् ।  
 मानव देवों को मुकुट, महावीर भगवान् ॥  
 चला गर्व में ऐठता, सगम देव दुरत ।  
 जहाँ बाल भगवान थे, आया वहाँ तुरत ॥  
 बालवीर के साथ सब, खेल रहे थे मित्र ।  
 तरह तरह के फूल थे, तरह तरह के चित्र ॥

उपवन में फूलों की बहार, वृक्षों की अद्भुत क्रीड़ा थी ।  
 वे मुकुल मनोहर सुन्दर कवि, कलियों के मुख पर ब्रीडा थी ॥  
 बेलों के श्वेत फूल जैसे, तारे धरती पर गाते थे ।  
 मेघों में आँख मिचौनी थी, चन्दा लुक छिप शमति थे ॥  
 केले के वृक्ष रसालों पर, कोयल की कूक मनोहर थी ।  
 पुरुषा ब्रह्मर्षि गौरी ध्वनि, सूरज की तरह तमोहर थी ॥  
 तरु तरु पर फल ढालियाँ झुकी, वे क्षमा दया दानी निधि थी ।  
 कुछ देवदार वट वृक्ष बड़े, विटपों में युग युग की विधि थी ॥  
 चम्पा के फूलों की सुगन्ध, कामनी वृक्ष इत्रों जैसे ।  
 सौरभ के भरनो जैसे थे, बालक सच्चे मित्रों जैसे ॥  
 कलियों की मालाओं से थे, अँगूरों के गुच्छों जैसे ।  
 जैसे वसन्त ऋतु की बहार, वे प्यारे बालक थे ऐसे ॥  
 वे कभी भागते दधर उधर, वे कभी दौड़ते यहाँ वहाँ ।  
 जाती थी युग युग की निधियाँ, बालक जाते थे जहाँ जहाँ ॥  
 विजली की तरह उछलते थे, विजली की तरह कूदते थे ।  
 चुपके से एक दूसरे के, छिप छिपकर नयन मूँदते थे ॥  
 पहचान लिया 'विक्रम' मैया, विक्रम ने आँखों को छोड़ा ।  
 'कुन्दन' घोड़े पर चढ़ता था, 'बुद्धन' को बना बना छोड़ा ॥  
 वे कभी बनाकर वर्षा में, कागज की नाव चलाते थे ।  
 किलकारी कभी मारते थे, मन मन के दीप जलाते थे ॥



घारा में कूद तैरते थे, ववलू को पकड़ खींचते थे ।  
 पानी में वीर खेलते थे, धरती के खेत सींचते थे ॥  
 फिर एक बहुत ऊँचे तरु पर, चढ़ गये वीर फल खाने को ।  
 चढ़ गये चतुर बालक सारे, फल खाने को फल पाने को ॥

जल कर सगम देव ने, बदला अपना रूप ।  
 बन कर काला नाग वह, गया जहाँ थे भूप ॥  
 आग उगलने लगा फणि, बार बार फुकार ।  
 लगे खेलने आग से, बाल वीर हुकार ॥  
 सखा वीर के पेड़ पर, डरे देख कर काल ।  
 कहा वीर ने मत डरो, क्या कर लेगा व्याल ॥  
 विपधर लिपटा पेड़ पर, गिरे पेड़ से बाल ।  
 सब से ऊँचे तने पर, चढ़े वीर विकराल ॥  
 फण फैलाये सर्प था, काप रहे थे बाल ।  
 तरु के ऊँचे तने पर, बहुत शान्त थे लाल ॥  
 डसने को विपधर बढ़ा, चढ़ा तने की ओर ।  
 तम से काले नाग पर, उतरा स्वर्णिम भोर ॥  
 लगे उतरने पेड़ से, जैसे जैसे वीर ।  
 वैसे वैसे नाग वह, होने लगा अधीर ॥  
 रखा सर्प के शीश पर, बाल वीर ने पैर ।  
 लगा सर्प को मर गया, किससे ठाना बैर ॥  
 खैर न प्राणों की यहाँ, कहाँ फँस गए प्राण ।  
 पग है या कि पहाड़ है, त्राहि त्राहि हा त्राण ।  
 पैर वीर का शीश पर, दबा भूमि तक सर्प ।  
 पल में सगम नाग का, चूर हो गया दर्प ॥  
 आया असली रूप में, सगम देव कठोर ।  
 हाथ जोड़ माँगी क्षमा, भुका पगों की ओर ॥  
 स्वामी । तुम अति वीर हो, मैं हूँ पापी नीच ।  
 नाथ कमल के फूल तुम, मैं हूँ काली कीच ॥

दया करो कर दो क्षमा, गर्व हो गया चूर ।

ले लो अपनी शरण में, समझ मुझे मजबूर ॥

तालियाँ बजा बालक कूदे, जय बोले त्रिशला-नन्दन की ।  
दुनियाँ के काले विषधर ने, महिमा पहचानी चन्दन की ॥  
चन्दन सब को देता सुगन्ध, चन्दन को जहर न चढता है ।  
जो दयावान दाता महान, उनका गौरव नित बढ़ता है ॥

बालक ऐसे हँसते जैसे, रश्मियाँ खेलती पाटल पर ।  
सामने वीर के झुका रहा, विष तजकर सगम शर्मा कर ॥  
कहती थी आँखें क्षमा करो, कहती थी वाणी क्षमा करो ।  
गर्विले का मद उतर गया, कहता था प्रभु जी । पीर हरो ॥

निर्लिप्त विदेह निरजन तुम, मैं दोषों का भडार नाथ !  
तुम शान्त सनातन धीर सिन्धु, मैं मद्यप पापागार नाथ ।  
मेरा मन विष से भरा हुआ, तुम अमृत कुड कुडलपुर के ।  
तुम नादों में हो शान्तिनाद, सारे सुर हैं प्रभु के सुर के ॥

श्री वीर अहिंसा के प्रतीक ! तुम हिंसा पर वशी के स्वर ।  
तुम पूज्य देवताओं से हो, देखा न कही तुम जैसा नर ॥  
अर्चना तुम्हारी करता हूँ, फिर कभी न गर्व करूँगा मैं ।  
जो बड़े बड़े अणु बाण पास, चरणों में सभी धरूँगा मैं ॥

मैं हिंसा त्याग अहिंसा के— पथ पर चल, दीप जलाऊँगा ।  
जो ज्योति मिली मानवता से, वह देवों तक ले जाऊँगा ॥  
घरती के बेटे के बल का, हो गया बोध मैं हार गया ।  
यह पुण्य प्रताप तुम्हारा है, जो बिना बार ही मार गया ॥

मेरे सब अस्त्र शस्त्र हारे, प्रभु ! अद्भुत शक्ति तुम्हारी है ।  
तुम पञ्चशील परमेष्ठी हो, भक्तों में भक्ति तुम्हारी है ॥  
सर्वज्ञ ! तुम्हारे सौरभ से, दुर्गन्ध हमारी दूर हुई ।  
वाणी गूँजी जा अभय अभय, पक्की स्याही सिन्दूर हुई ॥

अभय तुम रहो मत सताना किसी को ।  
 सदय तुम रहो धर्म मानो इसी को ॥  
 रुलाना किसी को बहुत दुख देगा ।  
 तुम्हारे किये पुण्य तक छीन लेगा ॥  
 जियो और जीने सभी जीव को दो ।  
 बड़े देव हो तुम अमृत बीज बो दो ॥  
 बुरा है बहुत, मत रुलाना किसी को ।  
 अभय तुम रहो मत सताना किसी को ॥  
 सताये तुम्हे जो उसे यह बताना ।  
 बुरा है बुरा है बुरा है सताना ॥  
 न माने अगर खेल फिर तुम खिलाना ।  
 मिला जहर मे भी अमृत तुम पिलाना ॥  
 न जलना स्वयम् मत जलाना किसी को ।  
 अभय तुम रहो मत सताना किसी को ॥  
 जहर से जहर को रहो मारते तुम ।  
 सदा दुर्बलो से रहो हारते तुम ॥  
 न फुकारना गर्व के फण उठा कर ।  
 नही सार है प्यार के क्षण लुटा कर ॥  
 बढ़ाते रहो मत घटाना किसी को ।  
 अभय तुम रहो मत सताना किसी को ॥

प्रभु बालवीर की वाणी से, विष अमृत धार मे बदल गया ।  
 सगम प्रयाग के सगम मे, गोता खा कर था पुण्य नया ॥  
 प्रायश्चित्त के स्वर भजन बने, प्रभु बालवीर नुम महावीर ।  
 तुम अवनि हिमाद्रि समुद्रवीर ! तुम शान्त, कान्त गम्भीर धीर ॥  
 हम स्वर्गाकुल मतवाले है, प्रभु के मन में सब स्वर्गिक सुख ।  
 जिन जगदालोक जनेश्वर प्रभु, जिन की आँखो मे सब के दुख ॥  
 जिन जननायक वरदायक हो, मन के सागर मथने वाले ।  
 शाश्वत सत्यो के रत्न कोष, तीनों लोको के उजियाले ॥

जयजय जिनेन्द्र जय बालवीर ! जयजय विषघर पर विजय ध्वजा ।  
 जय जय बालोदय सर्वोदय ! सौधर्म इन्द्र ने तुम्हे भजा ॥  
 मैं तो विष लेकर आया था, चन्दन से लेकर सुरभि चला ।  
 मैं ज्वाला बनकर आया था, पग छू कर बनकर दीप जला ॥  
 यह सत्सगति की महिमा है, वदव सुगन्ध में बदल गई ।  
 गर्वान्ध बुद्धि गिरती गिरती, चरणो को छू कर सँभल गई ॥  
 मैं लोहा था पारस को छू, स्वामी ! सोना अनमोल बना ।  
 मैं डडीमार मनस्वी था, कांटे पर पूरी तोल बना ॥  
 तुम सूर्य लोक से भी ऊपर, तुम स्वर्गलोक से भी आगे ।  
 अस्तित्व तुम्हारा पाते ही, सब टूट गये कच्चे धागे ॥  
 जो सार शान्तिमय जीवन में, वह सार वहाँ इन्द्रासन पर ।  
 वह जन सब भवनो का मालिक, जिसके घर है जन जन के घर ॥  
 मिल गया नाथ से अभय दान, अज्ञान निशा का अन्त हुआ ।  
 वह राजाओं का राजा है, जग में जिसका मन सन्त हुआ ॥  
 जो भय फैलाता आया था, वह जय जय गाता चला गया ।  
 जो दीप बुझाता आया था, वह दीप जलाता चला गया ॥

न वह इंसान है जो फूल पर अंगार धरता है ।  
 न गुरु द्रोही क्षमा पाता किये का दड भरता है ॥

सताना पाप है भारी  
 अनय हिंसा भयकर है ।

रुलाना मत किसी को भी,  
 रुलाना नाश का घर है ॥

यहाँ जो कर रहे हिंसा,  
 बहुत दुष्कर्म करते हैं ।

यहाँ पर रोज जीते हैं,  
 यहाँ पर रोज मरते हैं ॥

फँसा जो रूप जाले में यहाँ वह रोज मरता है ।  
 न वह इंसान है जो फूल पर अंगार धरता है ॥

न छूना फूल से मन को,  
 न खेलो भावनाओं से ।  
 न उलझो शान्त श्वासो से,  
 न जूझो कामनाओं से ॥  
 बहुत प्यासे अधर मे भी,  
 भयकर आग होती है ।  
 प्रलय तब प्यास बनती है,  
 कभी जब शान्ति रोती है ॥  
 न डरता है किसी से वह स्वयम् से जो न डरता है ।  
 न वह इसान है जो फूल पर अगार घरता है ॥  
 भलाई कर भला होता,  
 बुराई कर बुरा होता ।  
 रुलाता है किसी को जो,  
 किसी दिन वह स्वयम् रोता ॥  
 किसी की देखकर उन्नति,  
 जलोगे तो मिनेगा क्या ?  
 खिलेगा ताप से उत्पल,  
 झुलसता मन खिलेगा क्या ?  
 न जलता आग से सूरज निरन्तर कर्म करता है ।  
 न वह इसान है जो फूल पर अगार घरता है ॥

'सगम' सन्मति से हार मान, नीची गर्दन कर चला गया ।  
 बालक को छलने आया था, छलने वाला ही छला गया ॥  
 सगम तम था उजियाला वन, आया स्वर्गाधिप के समक्ष ।  
 स्याही का टीका चाँद बना, सगम सन्मति से था बलक्ष ॥  
 कर नमन इन्द्र को हाथ जोड़, बोला, सन्मति है महावीर ।  
 वे पृथ्वी और हिमालय है, वे है सागर से अधिक धीर ॥  
 उनके पग का प्रकाश पाकर, मैं पकज जैसा खिला नाथ ।  
 मैं रागी था वैरागी हूँ, सन्मति ने सिर पर धरा हाथ ॥

आश्चर्य नया मैंने देखा, मैं लडा और वे नही लड़े ।  
 जिस जगह वीर के चरण पड़े, जलजात खिल गये वड़े वड़े ॥  
 मैं फुंकारा वे मौन रहे, मैं हुंकारा वे मौन रहे ।  
 जिसका पानी ज्वाला पी ले, उस गुरु की महिमा कौन कहे ॥  
 वे रत्नोदधि वे शीलोदधि, वे अपराजित मैं मान गया ।  
 स्वर्गिक सुन्दरियों से सुन्दर, 'त्रिशला' कुमार को जान गया ॥  
 पहचान गया वह सदा सत्य, जो वज्र देह अद्भुत निधि है ।  
 क्या कही वही तो नही वीर, प्रभु ! जिनकी शैया जलनिधि है ?  
 फणि का विष उनको अमृत बना, वे वीर शेषशायी हैं क्या ?  
 या सभी तपस्याएँ मिलकर, तीर्थकर वन आयी है क्या ?  
 मैंने उनमें शिव को देखा, उनमें भगवान विष्णु देखे ।  
 उनमें ब्रह्मा की रचना थी, उनमें गतिवान जिष्णु देखे ॥  
 उनका पग सिर पर वज्र लगा, वे लगे फूल जैसे हलके ।  
 वे और मित्र वालक सारे, शाश्वत मुस्कानों से झलके ॥  
 मैंने कन्धो पर बिठा लिया, उन प्यारे प्यारे बच्चों को ।  
 प्रभु ! उर की माला बना लिया, मैंने उन सारे बच्चों को ॥

## जन्म जन्म के दीप

मेरे मद का विष पिया, दिया अमृत का दान ।  
 कही वीर शिव तो नहीं, करते है विष पान ॥  
 देवासुर सग्राम मे, मैं जीता हर बार ।  
 सगम हारा वीर से, हार गए सब बार ॥  
 सगम आया ज्योति में, पाया अद्भुत ज्ञान ।  
 क्षमा दया के रूप हैं, त्रिशलासुत भगवान ॥  
 वीर सुगन्धित फूल है, वीर शान्त ललकार ।  
 तैर रहा वह सिन्धु में, पीता है मंभदार ॥  
 वीर अमृत का कुड है, वीर चांद का सार ।  
 वीर सूर्य की ज्योति है, वीर विश्व पतवार ॥  
 हृदय अहिंसा से बना, वसी बुद्धि में शान्ति ।  
 देह ज्ञान का गगन है, गति है सुरभित कान्ति ॥

मन सौरभ का तन विजली का, माथा पूनो का चांद नाथ ।  
 रोमावलिर्याँ लहरो जैसी, किरणों कलियो से मृदुल हाथ ॥  
 श्वासो से इत्र वरसते है, आँखो मे देखे नन्दन वन ।  
 वक्षस्थल खिले कमल सा है, अधरो से उडता है चन्दन ॥  
 चरणो के चिह्न सिंह से है, साकार सत्य से मधुर बोल ।  
 दर्शन जाडे की धूप सदृश, निष्कर्ष न्याय की पूर्ण तोल ॥  
 मिलता है साक्षात्कार जिसे, उसको सब सुख मिल जाते है ।  
 मिट जाते पिछले पाप सभी, आगे अच्छे दिन आते हैं ॥

जिस ओर वीर के पैर वढे, वढ गये करोड़ों पुण्य वहाँ ।  
 खिल गये फूल ही फूल वहाँ, वे बालक खेले जहाँ जहाँ ॥  
 उस एक अनोखे बालक में, भौंकियाँ आपकी सारी थी ।  
 वापिस आने को मन न हुआ, वे बाते इतनी प्यारी थी ॥  
 मुझको तो अपना बना लिया, उस बालक के आकर्षण ने ।  
 पूजा का दीपक जला दिया, दे दिया अमृत सघर्षण ने ॥  
 देवेन्द्र ! दया कर कहो भेद, कैसे बालक में इतना बल ?  
 वह कौन पूज्य वह कौन वीर, जिस पर न चल सका मेरा छल ॥  
 स्वामी ! मैं जिससे हारा हूँ, वह कौन वीर बलशाली है ?  
 वह कौन कि जिसकी दुनिया में, हमसे भी अधिक उजाली है ?  
 मेरे मन में है शान्ति नहीं, आश्चर्य मुझे अब भी भारी ।  
 वह अप्रमेय मानव अजेय, शक्तियाँ वीर में है सारी ॥  
 वह कौन जीव वह कौन देव ! कब क्या था कहो कथाएँ सब ?  
 यह भेद बताओ देवराज ! ऐसा मानव होना कब कब ?  
 वह देवों का भी देव कौन ? पिछले जन्मों की कथा कहो ?  
 कैसे तीर्थकर हुआ वीर ? कैसे जीवन को मथा कहो ?

मानवता के मान की, कहो कथा सुरनाथ !  
 कहा इन्द्र ने सुनो सुर, कथा जोड़ कर हाथ ॥  
 त्रिशलानन्दन आज जो, तीर्थकर भगवान ।  
 बढ़ते बढ़ते बध से, वे हैं केवल ज्ञान ॥  
 'जम्बू द्वीप विदेह' में, सीता सरिता शेष ।  
 उसके उत्तर पुलिन पर, मधुवन 'पुष्कल' देश ॥  
 पुरी वहाँ 'पुंडरीकिणी' बसे वहाँ थे भील ।  
 व्याधाधिप थे 'पुरुवा' व्याध प्रकृति थी चील ॥  
 भीलराज की सगिनी, प्रिया 'कालिका' साथ ।  
 स्वामी के हर काम में, रखती अपना हाथ ॥  
 मांसाहारी 'पुरुवा', करता था मद पान ।  
 मद्यप को रहता नहीं, भले बुरे का ज्ञान ॥



मार्ग भूल उस राज में, आये सागर सेन ।  
 प्रकट दिगम्बर ज्योति थी, विधि की अद्भुत देन ॥  
 मुनिवर को मृग समझकर, भरा जोश में भील ।  
 झपटा ऐसे व्याध वह, जैसे भूखी चील ॥  
 तीर चढ़ाया धनुष पर, प्रत्यचा ली तान ।  
 बाण चलाने को हुआ, मुनिवर को मृग जान ॥  
 तभी कालिका ने धनुष, लिया हाथ से छीन ।  
 बोली, प्रिय ! वनसूर्य ये, इनमे 'दददे' तीन ॥  
 दया दान के दीप ये, दमन दीप मुनि नाथ ।  
 बाण छोड़ पकड़ो चरण, जोड़ो जाकर हाथ ॥  
 बाण फेंक कर 'पुरुवा', गिरा पगो मे दौड़ ।  
 पूर्व बध से आ गया, नीर दृगो मे दौड़ ॥  
 पैर पकड़ कर भील ने, कहा, क्षमा मुनिराज ।  
 चल जाता प्रभु ! भूल से, तीर आप पर आज ॥  
 सब पापों से बड़ा है, साधू का अपमान ।  
 प्रिया 'कालिका' ने दिया, नाथ ! व्याध को दान ॥  
 जग के गुरु मुनि आप है, मैं हूँ पापी व्याध ।  
 बंधा प्रकृति के धर्म से, क्षमा करो अपराध ॥  
 भूले से भी साधु का, तिरस्कार है पाप ।  
 मेरी भारी भूल को, क्षमा करे मुनि आप ॥  
 मुनिवर 'सागरसेन' ने, कहा उठा कर हाथ ।  
 कर्म बध रहते सदा, हर प्राणी के साथ ॥  
 बोध वताने से हुआ, जागे शुभ संस्कार ।  
 जग मे जान अजान जो, उनका क्या संसार ?  
 तेरी तामस देह में, उज्ज्वल आत्मा वास ।  
 पूर्व जन्म के पुण्य है, निश्चित तेरे पास ॥  
 आत्मा का उत्थान कर, तज हिंसा की राह ।  
 जिसमे अपना तेज है, उसको क्या परवाह ॥

व्रत से तप से ज्ञान से, करले वह पद प्राप्त ।  
 नश्वर सुख से मोह तज, पाते जो पद आप्त ॥  
 व्रत से व्यसन समाप्त हो, आते है सद्भाव ।  
 भवसागर से तारती, सद्कर्मों की नाव ॥  
 तीन मूढ़ता अष्ट मद, अनायतन शकादि ।  
 व्यसनसात भयसात अति, अष्ट दोष पंचादि ॥  
 व्यसन छोड़ मत मास खा, मत शराब पी भील !  
 व्याध कर्म चोरी जुआ, त्याग रूप की चील ॥  
 चढ़ चल व्रत सोपान पर, व्रत है तप की राह ।  
 मरने वाला क्यों करे, व्यर्थ व्यथा की चाह ॥  
 ले जाते जो नरक में, उनका पीछा छोड़ ।  
 व्यसन सात दुश्मन बड़े, व्यसनो से मुँह मोड़ ॥  
 सदा यहाँ रहना नहीं, भूठे बधन तोड़ ।  
 चोरी मास शराब तज, हिंसा से मुँह मोड़ ॥  
 तजते पच विकार जो, करते नहीं शिकार ।  
 मानवता के मार्ग है, उनके पूज्य विचार ॥

जो तीर चलाने वाला था, वह विधा ज्ञान की वाणी से ।  
 व्याधाधिप का मिट गया मोह, आत्मैक्य हुआ हर प्राणी से ॥  
 धर दिया धनुष, त्यागा तुणीर, शस्त्रों को शास्त्रों में बदला ।  
 जिसके मुँह को था रक्त लगा, वह भक्त बना, वन दीप जला ॥  
 चन्दन के वन में कीकर भी, चन्दन का तरु वन जाता है ।  
 सत्संग अगर मिल जाता है, लोहा सोना कहलाता है ॥  
 ज्वाला पानी में बदल गई, पतझड़ वसन्त में बदल गया ।  
 मिल गये दिगम्बर दिव्य देव, 'पुरुषदा' फिसलकर सँभल गया ॥  
 'यमपाल' रोज नर हत्या कर, बोटी खा शोणित पीता था ।  
 चण्डाल कर्म करने वाला, हत्याएँ करके जीता था ॥  
 उपदेश एक मुनि से पाया, व्रत लिया हो गया देव वही ।  
 सत्संगामृत का करो पान, मानव जीवन का सार यही ॥

ऐसे ही 'खदिरसार' हिसक, मासाहारी व्यसनी पापी ।  
 बस एक काक का मास त्याग, हो गया एक दिन सुरव्यापी ॥  
 अच्छे कर्मों के करने से, पापी पुण्यात्मा होता है ।  
 जागो जागो मत पल खोओ, जो सोता है वह खोता है ॥  
 'पुरुष' जाग कर देव बना, वनवासी भील यहाँ आया ।  
 सगम ! उसने तप व्रत करके, सुरपुर मे ऊँचा पद पाया ॥  
 सागर पर्यन्त भोग कर फल, फिर मृत्युलोक मे चला गया ।  
 पुण्यो की पूंजी बीत गई, जन्मा जग मे वह जीव नया ॥  
 उत्थान पतन की गतिविवि मे, कोई आता कोई जाता ।  
 आता कोई रोता रोता, जाता कोई गाता गाता ॥  
 कोई जन ऐसा आता है, जो भूत भविष्यत् वर्तमान ।  
 था एक बार पुरुष वही, जो वीर आज है वर्द्धमान ॥

कर्म बन्ध से जीवन की,  
 प्रगति अगति है मित्र ।  
 जैसे जैसे रग है,  
 वैसे वैसे चित्र ! !

फिर 'भरत' चक्रवर्ती का सुत, पुरुष मरीचि कुमार हुआ ।  
 नाती भगवान ऋषभ जी का, वह जीव दूसरी बार हुआ ॥  
 मुख से अनन्तमति ने मुक्त को, वाघा का दर्शन समझाया ।  
 चरणों मे पूज्य पितामह के, दीक्षा लेकर पोता आया ॥  
 कुछ कदम बढ़ाते हैं आगे, पर फिर पीछे हट जाते हैं ।  
 जब कष्ट सहन करने पड़ते, अच्छे अच्छे छट जाते हैं ॥  
 इग मुक्ति यज्ञ मे बड़े बड़े, बलवान यहाँ रोते देगे ।  
 जब जग बजा तो बड़े बड़े, मुँह ढक टककर गोते देगे ॥  
 अब जो ठपे को ओढ़े हैं, तब सिर पर टोपी रग न मके ।  
 जो न्यतन्त्रता को भोग रहे, वे श्राव्यों का जल चग न मके ॥  
 कुछ धमा मगने वान भी, अब देशभक्त कहलाने हैं ।  
 जा काग ने नव कन्ने ये, वे अब भी टोकर गाने हैं ॥

पर कर्म बंध के अकुश से, कोई न अधिक बच पाता है ।  
 जो दुःखो से अपराजित है, वह आगे बढ़ता जाता है ॥  
 दीक्षा तो ली पर कष्टो से, बदला मरीचि कपडे पहने ।  
 'परिव्राजक' मत के नेता ने, पहने भौतिक सुख के गहने ॥  
 फूलों में रहने वालों को, बीजों के तप का पता नहीं ।  
 यदि बीज न मिट्टी में मिलते, खिलते गुलाब के फूल कहीं !  
 साधू कहलाना सरल मित्र ! साधू बनना है कठिन मित्र !  
 ज्वाला में तिल तिल तप तप कर, देते हैं सुन्दर फूल इत्र ॥  
 तप तब मरीचि से हो न सका, पूजा बन गया कलाओ मे ।  
 नृत्यो आनन्दो मे खोया, सुख समझाकर बलाओ मे ॥  
 बाबा के पथ से भटक गया, भौतिक रंगो मे अटक गया ।  
 फैलाने लगा जमाने मे, अपने रस का सिद्धान्त नया ॥

तरह तरह के लोग हैं,  
 तरह तरह के भाव ।  
 छिछले पानी मे कभी,  
 नहीं तैरती नाव ॥  
 अपने अपने देव हैं,  
 अपने अपने रंग ।  
 तरह तरह के सघ हैं,  
 तरह तरह के ढंग ॥  
 अपने अपने धर्म हैं,  
 अपने अपने कर्म ।  
 धर्म धर्म सब गा रहे,  
 नहीं जानते मर्म ॥  
 पूजा पाने के लिये,  
 धारण करते वेश ।  
 साधू स्वादक हो गये,  
 मित्र ! बड़ा यह क्लेश ॥

रस में मद में नृत्य में,  
 लगा रहे जो भोग ।  
 कलियुग में साधू बने,  
 ऐसे स्वादक लोग ॥

ऐसे असाधुओं ने मित्रों ! उजियाली को वदनाम किया ।  
 धारण कर वेश साधुओं का, जलते ओठों का जाम पिया ॥  
 माया 'मरीचि' की मधुर मधुर, कुछ काल बाद अभिशाप बनी ।  
 मरने जीने के बन्ध लगे, भगुर सुख की गति पाप बनी ॥  
 'परिव्राजक' होकर 'भरत' पुत्र, अभिमान भरा मद में डोला ।  
 गेरुवे वस्त्र में सज सज कर, मैं बड़ा पूज्य, सबसे बोला ॥  
 प्यासा मन मरुमरीचिका में, रेतों को जल कहता भटका ।  
 बोला यह धरती भोग्या है, बेघडक जियो कंसा खटका ?  
 वह स्वयम्पतित हो, औरों को— उपदेश पतन का देता था ।  
 परिव्राजक मत का मतवाला, बन्धन पर बन्धन लेता था ॥  
 जैसी पूजा वैसे फल ले, जग से 'मरीचि' का जीव गया ।  
 जब तक कर्मों के बन्धन हैं, मिलता रहता है जन्म नया ॥  
 कुछ पूर्व तपस्या के फल से, पाँचवे स्वर्ग में देव बना ।  
 फिर कभी मनुज फिर कभी देव, छलनी छलनी में जीव छना ॥  
 सुख भोगे जब तक पुण्य रहे, जब पुण्य घटे तो दुख भरे ।  
 उत्थान पतन की गतियों में, बन्धन से अग्नित बार भरे ॥  
 मिथ्यात्व उदय से पतन हुआ, मिथ्या का क्या अस्तित्व भला ?  
 वह लक्ष्यहीन भटका करता, जो बिना बिचारे हुए चला ॥  
 उनकी दूरी बढ़ती जाती, चलते हैं राह अधूरी जो ।  
 दूरी न हाथ आती उनके, नापा करते हैं दूरी जो ॥  
 भटके जन्मों की कथा व्यथा, देवों से कही देवपति ने ।  
 धीरे धीरे उत्थान किया, पिछले जन्मों में सन्मति ने ॥  
 फिर पुण्योदय से वही जीव, पर्यायो में होता होता ।  
 हो गया 'अर्धचक्री त्रिपुण्ड्र', शुभ कर्मों को बोता बोता ॥

मिला उसे उस जन्म में,  
 तीन खड का राज ।  
 पुण्योदय से जीव को,  
 मिलते है सुख साज ॥  
 नृप त्रिपृष्ठ अति शौर्य से,  
 जय पर जय कर प्राप्त ।  
 रूपसियो में रास मे,  
 नृपति हो गया व्याप्त ॥  
 प्रतिनारायण उस समय,  
 'अश्वग्रीव' था एक ।  
 उस पर जय पा पुष्ट ने,  
 जीते राज अनेक ॥  
 प्रतिनारायण ने किया,  
 घोर चक्र से वार ।  
 चक्र छीन उसका उसे,  
 डाला क्षण मे मार ॥  
 जब त्रिपृष्ठ अधिपति हुआ,  
 बड़ा मोह मद काम ।  
 प्यास बढ़ी बढ़ती गई,  
 क्या प्रातः क्या शाम ?

भोगो में अधिपति मस्त हुआ, खो गया रूप के प्यालो मे ।  
 मधुवालाओ ने चषक दिये, बल उलझा स्वर्णिम वालो मे ॥  
 दिन बीत गये राते बीती, हों, हों, ना, ना, की बातों मे ।  
 हर रग पिलाता था यौवन, राजा को प्यासी रातो मे ॥  
 कोई खजन से नयनो से, चंचल को चित कर देती थी ।  
 कोई हिरनी सी गतिवाली, मन का प्याला भर देती थी ॥  
 कोई कहती आओ आओ, कोई कहती जाओ जाओ ।  
 आओ जाओ की क्रीडा मे, कहता त्रिपृष्ठ गाओ गाओ ॥

वैभव में प्रभुता में 'त्रिपृष्ठ', मनचाहे स्वादों में खोया ।  
 जो वैभव पाकर तरु न बना, वह आज नहीं तो कल रोया ॥  
 नृप संचित पुण्य लुटाता था, मीठी रगीन निशाओं में ।  
 रूपसियाँ बाते करती थी, राजा की सभी दिशाओं में ॥  
 नृप की आँखों में आँखें थी, शासन था स्वर्णिम रातों में ।  
 पुण्यों के घट पनघट सूखे, रस की अलवेली बातों में ॥  
 जो नेत्र शौर्य से रक्तिम थे, वे रूप तृषा से लाल हुए ।  
 जो तलवारों से कटे नहीं, वे फूलों से बेहाल हुए ॥  
 भौरा फूलों में उलझ गया, फँस गया रूप के जालों में ।  
 भौरा ही क्या मतवाले हैं, दुनियावाले रस प्यालों में ॥  
 पीते पीते थक गये अघर, तृष्णा त्रिपृष्ठ की बुझी नहीं ।  
 आकर्षण है सुन्दरता में, वन्दी है मन के धनी यही ॥  
 पुण्योदय जब तक बने रहे, छूटे न प्रणय के राजभोग ।  
 पुण्यों की बेला बीत गई, बीता त्रिपृष्ठ का राजयोग ॥  
 बीती न लालसा मृत्यु हुई, परिग्रह का यह परिणाम हुआ ।  
 सातवे नरक में जीव गया, काला तम गोरा चाम हुआ ॥

गया दुःख के सिन्धु में,  
 हुआ सुखों का अन्त ।  
 जरा मृत्यु की बाढ़ में,  
 सजनी रही न कन्त ॥  
 नरक 'महातमप्रभा' में,  
 गिरा 'त्रिपृष्ठ' अधीर ।  
 सुख जितना भोगा न था,  
 पाई जितनी पीर ॥  
 जिसके जैसे कर्म हैं,  
 उसके वैसे भोग ।  
 दुःख भोगने के लिये,  
 आते जाते लोग ॥

नरक स्वर्ग है भूमि पर,  
 दुखी सुखी है लोग ।  
 अन्धा कोढी एक है,  
 प्राप्त एक को भोग ॥  
 उस त्रिपुष्ट के जीव ने,  
 भोगे दुख अनेक ।  
 बार बार मर मर हुआ,  
 जीव सिंह फिर एक ॥

वह जीव सिंह गिरि पर जन्मा, जीवों का वध करने वाला ।  
 पापों को सचित करता था, वह शेर प्राण हरने वाला ॥  
 फल मिला मर गया शर खाकर, जैसी करनी वैसी भरनी ।  
 सागर पर्यन्त नरक में रह, हँसते रोते भोगी करनी ॥  
 फिर निकल नरक से वही जीव, पर्वत पर भारी शेर हुआ ।  
 हिमवान शैल की चोटी पर, वन का अधिकारी शेर हुआ ॥  
 वह सिंह राज जिसके भय से, हाथी तक काँपा करते थे ।  
 जब शेर दहाड़ा करता था, वन वन में वनचर डरते थे ॥  
 हाथी वन छोड़ छोड़ भागे, रीछो ने जंगल छोड़ दिये ।  
 तरु तक मृगेन्द्र से डरते थे, योद्धाओं के मुँह मोड़ दिये ॥  
 भैंसों को चीर फाड़ डाला, खा डाले अजगर विष वाले ।  
 बलवान शेर ने जंगल की, आँखों के लाल चबा डाले ॥  
 वह क्रूर महाभीषण कराल, यमराज सदृश मृगराजसिंह ।  
 वह वज्र दाढ़ खूँखार खोल, मृग खाता था तज नाज सिंह ॥  
 देवों! मृगेन्द्र की गर्जन सुन, वीरों के अस्त्र शस्त्र गिरते ।  
 वनराज दहाड़ा इधर, उधर, हिसक पशु यत्र तत्र गिरते ॥  
 गतंक सिंह का भारी था, हत्याओं से घरती डोली ।  
 हड्डियाँ निरीह बिचारों की, पृथ्वी की वाणी बन बोली ॥  
 पृथ्वी दो मुनिशो के स्वर में, अपनी बोली को घोल गई ।  
 हो साधु दिगम्बर 'अमितकीर्ति', हो भूमि 'अमितप्रभ' बोल गई ॥



मुनि शान्त दिगम्बर तपोमूर्ति, तेजस्वी उस वन में आये ।  
 सौभाग्य पुराने पुण्यो का, सिद्धेश्वर के दर्शन पाये ॥  
 वनदेव युगल श्री शुद्ध बुद्ध, निर्भय मृगेन्द्र से आ बोले ।  
 जिसको अपना कुछ बोध न था, उसके उर के कपाट खोले ॥

‘अजितअमित’ गुणमुखरहो,  
 बोले सुन मृगराज ।  
 तू भावी भगवान है,  
 पाप न कर तू आज ॥  
 जन्म जन्म के बन्ध से,  
 भोग भोग कर भोग ।  
 शुद्ध सिद्ध सम्यक सफल,  
 होगा तेरा योग ॥  
 सुन मृगराज ! भविष्यफल,  
 ‘कमलाधर’ का घोष ।  
 भावी तीर्थकर ! तजो,  
 रक्तपान के दोष ॥  
 हम से कहा जिनेन्द्र ने,  
 तुम भावी भगवान ।  
 तीर्थकर चौबीसवे,  
 हो मृगराज महान् ॥  
 बैठ शिलापर ‘अमित’ मुनि,  
 देते थे उपदेश ।  
 वाणी सुन मृगराज मे,  
 हिंसा रही न शेष ॥  
 नभवाणी भगवान की,  
 मुनिवर का सत्संग ।  
 सारा क्रोध मृगेन्द्र का,  
 हुआ निमिष मे भग ॥

रंग सत्य का अमिट है,  
 चढा सत्य का रंग ।  
 मुनियों का मन बन गया,  
 मुनियो का सत्संग ॥  
 महाभयंकर सिंह था,  
 बदला सुन उपदेश ।  
 भूखा व्रत करने लगा,  
 प्रायश्चित था शेष ॥  
 सिंह भला इतना बना,  
 लगे काटने कीट ।  
 पत्थर पानी बन गया,  
 कोई मारो ईट ॥

हिंसक पशुओ ने उछल कूद, नोचा मृगेन्द्र को दाँतों से ।  
 सज्जन शूलो पर चलते है, काँटे न मानते बातों से ॥  
 सूधापन भी है दोष बड़ा, टेढे चन्दा को ग्रहण कहाँ ?  
 जो अधिक भले बन जाते है, उनको मिलते है दुःख यहाँ ॥  
 जो दुःख नहीं सह सकते है, वे बड़े नहीं बन पाते है ।  
 जो सुख देते दुख लेते है, वे प्राणी पूजे जाते है ॥  
 भगवान 'कृष्ण' से 'कुन्ती' ने, दुःखों का था वरदान लिया ।  
 उसका जीना क्या जीना है, जो अग्निपान कर नहीं जिया ॥  
 आसन पर बैठ अहिंसा के, तप व्रत मृगेन्द्र ने बहुत किये ।  
 तन सूख गया तज दिये प्राण, पर आमिष खाकर नहीं जिये ॥  
 तप के प्रसाद व्रत के फल से, मृगराज जीव सुरराज हुए ।  
 सौधर्म स्वर्ग में 'सिंहकेतु', धरती माता के ताज हुए ॥  
 'हरिध्वज' ने स्वर्गिक भोगों में, व्रत कर जिनेन्द्र के गुण गाये ।  
 हम सब देवों के साथ साथ, नारायण के दर्शन पाये ॥  
 तार्थकर की पूजा करके, हम सभी इन्द्र सज सज आते ।  
 हाथी घोड़े रथ यानों मे, जाते पूजा कर सुख पाते ॥

सुर होकर हसारूढ गूढ, फल फूल चढा पूजा करते ।  
 जो जीव वीर तीर्थकर है, गुरु के चरणों में पग धरते ॥  
 पूजा करता करता प्राणी, दुनिया से पुजने लगता है ।  
 भगवान स्वयम् बन जाता है, जब ऊपर उठने लगता है ॥  
 यह दुनिया है इस दुनिया में, गड्डे ही गड्डे मिलते हैं ।  
 मिलते है कांटे पग पग पर, पाटल कांटों में खिलते हैं ॥  
 जब जीव सुखों में होता है, पाता पाता खो जाता है ।  
 जो खो जाता है खेलों में, वह जीवित मृत हो जाता है ॥

उदय अस्त का क्रम यहाँ,  
 सुबह शाम है रोज ।  
 मन के राजा मौज ले,  
 किसे रहा तू खोज ?  
 खोज रहा हूँ मैं उसे,  
 जो है मेरा मित्र ।  
 मेरा मित्र चरित्र है,  
 जीवन रहे पवित्र ॥  
 कभी मित्र ! उत्थान है,  
 पतन कभी है मित्र ।  
 तरह तरह के रूप है,  
 एक व्यक्ति का चित्र ॥  
 'सिंहकेतु' का जीव भी,  
 मित्र ! स्वर्ग सुख भोग ।  
 देव देह तज नर हुआ,  
 बदला जीवन योग ॥  
 'सिंहकेतु' ने शान्ति से,  
 छोड़ा देव शरीर ।  
 मृत्यु नीद सी आ गई,  
 हुई न बिल्कुल पीर ॥

गिर पड़ता है डाल से,  
जैसे सूखा फूल ।  
फूल जन्म का रूप है,  
मृत्यु फूल की धूल ॥

मोह नहीं ममता नहीं,  
नहीं राग या द्वेष ।  
उसको होता है नहीं,  
जन्म मरण का क्लेश ॥

जन्म मरण निश्चित यहाँ,  
जन्म मरण दिन रात ।  
लिखते गाते हैं सभी,  
जन्म मरण की बात ॥

हो गई मृत्यु व्याकुल न हुआ, 'हरिध्वज' ने जीर्ण वस्त्र त्यागे ।  
कुछ रोते रोते मर जाते, कुछ मरते मरते भी जागे ॥  
वे हँसते और हँसाते है, जो ज्ञान ध्यान से जीते है ।  
वे शंकर पूजे जाते है, जो परहित में विष पीते है ॥  
फिर 'सिंहकेतु' तज देव देह, 'कनकोज्ज्वल' राजकुमार हुआ ।  
विजयार्ध शैल पर कनकनगर, दीपक से जहाँ दुलार हुआ ॥  
विद्याघर राजा 'कनक पुख्य', रानी थी सुमति 'कनक माला' ।  
'कनकाभ' 'कनक माला' के घर, जन्मा वह जीव दयावाला ॥  
धार्मिक भावों से भरा हुआ, सब जीवों को सुख देता था ।  
माता की सेवा करता था, आसीस सभी से लेता था ॥  
सम्यक्त्व भाव से जनता में, उसको दुलार के दीप मिले ।  
उसके श्वासो से पग पग पर, समता के सुन्दर फूल खिले ॥  
वह होनहार बढ़ता बढ़ता, सब का प्यारा गुणवान हुआ ।  
मुनि दीक्षा लेकर पिता गये, 'कनकोज्ज्वल' नृपति महान हुए ॥  
शासन था सत्य अहिंसा का, कनकोज्ज्वल सेवा करते थे ।  
जब प्यारी प्रजा जीम चुकती, तब कही पेट वे भरते थे ॥

~~~~~  
जन्म जन्म के दीप

धर्मात्मा राजा एक रोज, बैठे अनोक के पेड़ तले ॥  
 तले तले एक मुनिवर आये, नानो हों लाखों दीप जले ॥  
 राजा मुनीन्द्र को कर प्रणाम, बोला, दर्शन कर धन्य हुआ ।  
 मुनि बोले कर्मों का क्षय हो, 'कनकोज्ज्वल' भक्त अनन्य हुआ ॥  
 मुनि ने नृप को उपदेश दिया, जीवन पाया है वर्न करो ।  
 क्षय करो कर्म, बढ़ते जाओ, तम में प्रकाश के दीप धरो ॥  
 कुछ साथ नहीं जाता जग से, वस साथ धर्म ही जाता है ।  
 जो अटल धर्म का सूरज है, वह मोक्ष एक दिन पाता है ॥

कनकोज्ज्वल मुनि वचन से,  
 बदल गये तत्काल ।  
 दीक्षा ले वन में गये,  
 छोड़ जगत जंजाल ॥

राज त्याग तप को गये,  
 राजा तज कर भोग ।  
 भोग उसे भाते नहीं,  
 जिसे भागये योग ॥

कुम्भकार के चक्र सा,  
 डोल रहा संसार ।  
 वह क्यों नाचे चक्र पर,  
 जिसे मोक्ष से प्यार ॥

जहाँ मित्र भी मित्र से,  
 करते रहते घात ।  
 मित्र वहाँ से मोह तज,  
 चलो मार कर लात ॥

यह जग हूला रेत का,  
 काल खा रहा खेत ।  
 बाल श्वेत सिर के हुए,  
 चेत भ्रमर तू चेत !

मित्र रेत पर चिन रहा,  
 जीवन की दीवार ।  
 वह जाती हैं बाढ़ में,  
 बड़ी बड़ी मीनार ॥

पता नहीं किस क्षण विदा,  
 कब ले जाये काल ।  
 क्षणभंगुर जीवन यहाँ,  
 बड़े बड़े जंजाल ॥

सारी दुनिया स्वार्थ की,  
 मतलब बिना न मित्र ।  
 ऊपर उज्ज्वल देह है,  
 अन्दर स्याह चरित्र ॥

परमात्मा के रूप वे,  
 जिनका शुद्ध चरित्र ।  
 मैला होता है नहीं,  
 वहता नीर पवित्र ॥

जन्म जन्म के पुण्य हैं,  
 महावीर भगवान ।  
 कनकोज्ज्वल के देह में,  
 हुआ जीव को ज्ञान ॥

शान्त अहिंसा के सुमन,  
 दिव्य रूप श्रद्धेय ।  
 कनक देह तज जो चले,  
 वे अब वीर अजेय ॥

पुनः देव पद प्राप्त कर,  
 प्राप्त किया आनन्द ।  
 'कनकोज्ज्वल' का जीव ही,  
 सुर या देवानन्द ॥

पुण्यों का मधुर प्रसाद मिला, 'कापिट्ट स्वर्ग' में जन्म लिया ।  
 जैसा बोझ था वैसा फल, कर्मों की गति ने उसे दिया ॥  
 सुन्दर मुर देवानन्द सौम्य, सब देवों को सुख देते थे ।  
 वे सब की पूजा करते थे, वे सबकी पूजा लेते थे ॥  
 मानस मन्दिर में वीतराग, आँखों में वे जिनेन्द्र स्वामी ।  
 मिथ्यात्व मलिनता से वचकर, रस लेते थे वे निष्कामी ॥  
 जैसे कीचड़ में कमल मित्र, वैसे वे रागी वैरागी ।  
 वे हैं विदेह जो रंगों में, रहते हैं रंगों के त्यागी ॥  
 जब तक रहता है राग भाव, कर्मों का भोग नहीं मिटता ।  
 गर्भों के दुःख भोगता है, प्राणी निज प्राणों से पिटता ॥  
 जड़ में जंगम में स्थावर में, आता जाता है जीव मित्र ।  
 प्रत्यक्ष देखते जीवों के, हम नरक स्वर्ग में यहाँ चित्र ॥  
 निष्काम कर्म तप का पथ है, जग के बन्धन कट जाते हैं ।  
 जो जग में जग से दूर दूर, वे हँसते हँसते गाते हैं ॥  
 जब तक है पुण्यों का प्रसाद, रहता है बना प्रताप मित्र !  
 जब पुण्य क्षीण हो जाते हैं, जीवन का रहता नहीं इत्र ॥  
 वे ऊँचे उठते जाते हैं, वे पुण्यः बढ़ाते हैं अपने ।  
 स्वप्नों के भंगुर भोग छोड़, वे पाप घटाते हैं अपने ॥  
 चोला तज देवानन्द देव, मानव के चोले में आये ।  
 वैक्रियिक देह को त्याग दिया, नर तन पाया नव निधि लाये ॥  
 वह है मनुष्य जो नर तन पा, जीता है जीने देता है ।  
 ऋषियों की मुद्रा धारण कर, निर्वाण प्राप्त कर लेता है ॥  
 जीवन के सागर को मथ मथ, रत्नों को बाहर लाता है ।  
 जो जीवन में तप करता है, वह कल्पवृक्ष बन जाता है ॥

मित्र ! 'अवन्ती' देश में,  
 जन्मा देवानन्द ।  
 जय जय जय गिप्रा नदी,  
 आवत जिसके छन्द ॥

'वज्रसेन' नृप के यहाँ,  
 पुत्र हुआ 'हरिषेण' ।  
 सुखी 'सुशीला' माँ हुई,  
 मन में स्वर्णिम फेण ॥  
 पिता सुखी सत्पुत्र से,  
 जननी सुखी महान ।  
 याचक दाता बन गये,  
 बरसा इतना दान ॥  
 किसी किसी के जन्म से,  
 मिलते हैं वे भोग ।  
 भोग न पाते भोग जो,  
 बड़े बड़े कर योग ॥  
 कहो मित्र ! सत्पुत्र से,  
 सुखी न होता कौन ?  
 जन्मा जहाँ कपूत हो,  
 वहाँ न रोता कौन ?  
 मित्रो ! जिसके पुत्र का,  
 यश गाये संसार ।  
 राजसुखो की है नहीं,  
 उसको कुछ दरकार ॥  
 धन्य धन्य वह पुत्र जो,  
 सुखी करे परिवार ।  
 मित्रों 'श्रवण कुमार' से,  
 होते नहीं हजार ॥  
 देवो ! 'त्रिशला' धन्य है,  
 जन्मा वीर सपूत ।  
 शुद्ध जीव 'हरिषेण' का,  
 दिव्य ज्योति सम्भूत ॥



निर्विकार 'हरिषेण' को,  
 मिला प्रजा का प्यार ।  
 युवा हुए राजा हुए,  
 बनी श्रेष्ठ सरकार ॥  
 शान्त धीर 'गम्भीर' ने,  
 किया त्याग से राज ।  
 तब ऐसा शासक न था,  
 जैसा शासक आज ॥  
 राजा भोगी था नहीं,  
 योगी था हर स्वास ।  
 पी पी कर बुझती नहीं,  
 अब राजा की प्यास ॥  
 राज अहिंसा से किया,  
 पञ्चशील व्रत धार ।  
 देवो! नृप 'हरिषेण' ने,  
 लिया दिया सत्कार ॥  
 घष दीप नैवेद्य फल,  
 गन्ध पुष्प जय गीत ।  
 पूजा में 'हरिषेण' थे,  
 अपने मन को जीत ॥  
 जीत नृपति 'हरिषेण' की,  
 जन मन गण की जीत ।  
 गीत मित्र के बन गये,  
 नीति निपुण के गीत ॥  
 बहुत काल तक राज कर,  
 पा जन जन का प्यार ।  
 मुनि से दीक्षा ग्रहणकर,  
 छोड़ दिया घरबार ॥

बहुत दिनों तक तप किया,  
 लगा धर्म में ध्यान ।  
 कर्म क्षीण होते गये,  
 'श्रीप्रतिष्ठ' थे ज्ञान ॥  
 'सुप्रतिष्ठ' गुरु ने दिया,  
 पुद्गल को उपदेश ।  
 पाप पंक में धस गये,  
 पुण्य कमल थे शेष ॥  
 आई वेला मृत्यु की,  
 चिन्ता रहित यतीश ।  
 चिर निद्रा में सो गये,  
 दीप बनाकर शीश ॥  
 क्या चिन्ता है चित्ता की,  
 मरना निश्चित मित्र !  
 किन्तु न बीतेगा कभी,  
 इन गीतों का इत्र ॥  
 बना रहा हूँ भक्ति से,  
 तप के जप के चित्र ।  
 लगता है उस जन्म में,  
 मैं था उनका मित्र ॥

तप से उज्ज्वल 'हरिषेण' हुए, पार्थिव शरीर को त्याग दिया ।  
 फिर शोभा हुए हमारी वे, इस शुक्र स्वर्ग में जन्म लिया ॥  
 वे थे 'प्रीतिकर' देव यहाँ, वे थे स्वर्गों के अलंकार ।  
 'सगम' ! तब तुमसे कहीं अधिक, प्रीतिकर मे था बल अपार ॥  
 तप से देवत्व प्राप्त होता, तुमको भी तप से स्वर्ग मिला ।  
 वह नरक भोगता है जग मे, जिसके न हृदय का कमल खिला ॥  
 तुमको दुःखों की याद न है, तुम पीर पराई क्या जानो ?  
 देते हैं जिनको दुःख सुखी, उनकी पीड़ा को पहचानो ॥

यह स्वर्ग यहाँ सारे सुख हैं, दुनिया में दुःखों का रेला ।  
 देवों की चिन्ता नहीं तनिक, दुनिया में गुडों का मेला ॥  
 भोजन की चिन्ता यहाँ नहीं, दुनिया में हर घर में श्रमाव ।  
 हमको फल देते कल्प वृक्ष, राशन न वहाँ मिल रहा पाव ॥  
 घी दूध नहीं चावल न रहे, पी गये तेल रेंती के घट ।  
 प्यासे पनघट प्यासी नदियाँ, मरघट में नाच रहे हैं नट ॥  
 कोई धर्मात्मा पुण्य बढ़ा, घरती को स्वर्ग बनाता है ।  
 वह स्वर्ग भूमि पर लाया था, जो 'त्रिशला' सुत कहलाता है ॥  
 'प्रीतिकर' देव स्वर्ग में भी, सम्यग्ज्ञानी से रहते थे ।  
 देवों की महासभाओं में, सम्यक्त्व ऋचाएँ कहते थे ॥  
 सम्यग्दर्शन के स्वामी थे, सम भाव सिखाते थे सुख से ।  
 देवासुर युद्ध रोकते थे, वे दीप दिखाते थे सुख से ॥  
 रत्नात्मा परमात्मा स्वरूप, थे जीव 'पद्मलेश्या' वाले ।  
 'प्रीतिकर' देव दयानिधि थे, थे मर्त्यलोक के उजियाले ॥  
 सोलह सागर तक यहाँ रहे, फिर आया उनका मरणकाल ।  
 चल दिये समाधि लगाकर वे, तज दिये स्वर्ग के मोह जाल ॥

जब तक सुख से राग है,  
 तब तक मोक्ष न मित्र !  
 कर्म शत्रु बाँधे खड़े,  
 बन्दी जीव अमित्र ॥  
 समय से सतोष से,  
 कर विषयो का त्याग ।  
 बच नागों के नगर से,  
 भाग यहाँ से भाग !  
 पड़ी रूप की वेडियाँ,  
 कैसे भागे यार !  
 जीतो जीतो काम को,  
 चंचल मन को मार ॥

सदा न यौवन रूप पर,  
रौनक है दिन चार ।  
जिसे कामिनी कह रहे,  
वह नंगी तलवार ॥

मत अटको उलझो नही,  
जग गुलाब की डाल ।  
डाली में काँटे भरे,  
फूल फूल में ब्याल ॥

प्रीतिकर की तरह तुम,  
छोड़ो सब जंजाल ।  
वे मेरी बाधा हरे,  
जो 'त्रिशला' के लाल ॥

जो जिनेन्द्र की भक्ति कर,  
मित्र बने सुख भोग ।  
मेरे मन के गीत जो,  
वे काटे सब रोग ॥

प्रीतिकर 'प्रियमित्र' फिर,  
हुए 'धनजय' पूत ।  
'प्रभावती' की कोख से,  
जन्मा सजग सपूत ॥

मित्र 'क्षेमद्युति' नगर के,  
महाराज 'रणधीर' ।  
तब उनके घर लाल था,  
अब जो बालक वीर ॥

मित्रो! पूर्व विदेह मे,  
'कच्छ' समुन्नत देश ।  
शोभा धर्म समान सुख,  
सम्यक तन मन वेश ॥

ललित कलाओं की जहाँ,  
कृतियाँ थी हर ओर ।  
पूर्व जीव से वीर के,  
वहाँ हुआ था भोर ॥  
श्रम के हाथो कल्पतरु,  
पग पग पर थे मित्र ।  
श्रम की महिमा स्वर्ग से,  
ऊँची और पवित्र ॥  
कवियो को माँगे बिना,  
मिलता था धन मान ।  
सेव्य विज्ञ विद्वान थे,  
सेवक थे विद्वान ॥  
सेवा से सम्मान से,  
राजभक्त थे लोग ।  
शुभ सामाजिक कर्म थे,  
राजधर्म था योग ॥

अरुणोदय का फैला प्रकाश, 'प्रियमित्र' कुशल युवराज हुए ।  
जन जन के राजदुलारे वे, भारत माता के ताज हुए ॥  
सम्राट 'धनजय' के सपूत, सब ओर वढाई पाते थे ।  
'प्रियमित्र' सभी के प्यारे वे, तरु पल्लव तक गुण गाते थे ॥  
'प्रियमित्र' समर्थ सुयोग्य हुए, घर त्याग 'धनजय' चले गये ।  
बेटे को सिंहासन देकर, स्वाधीन पेड़ के तले गये ॥  
क्या महल और क्या सिंहासन, ये सदा किसी के नहीं मित्र ।  
कुछ साथ नहीं जाता अपने, जाता है बस जीवन पवित्र ॥  
मित्रो ! मरने से पहले ही, वह तज दो जो अपना न यहाँ ।  
उस पथ पर आगे बढे चलो, खिल रहे मोक्ष के फूल जहाँ ॥  
प्रिय मित्र राजसिंहासन पर, सम्राटो के सम्राट बने ।  
मिल गया चक्रवर्ती का पद, खिल गये विश्व मे फूल घने ॥

जनता की, भारत की, जग की, सेवा की तप से राज किया ।  
 फिर मोह छोड़ गद्दी त्यागी, दीक्षा लेकर सन्यास लिया ॥  
 'प्रियमित्र' हो गये वीतराग, सलग्न तपस्या में त्यागी ।  
 आनन्द बनो मे लेते थे, सिंहासन तजकर वैरागी ॥  
 आ पहुँची निकट मरण वेला, मरने की थी परवाह नहीं ।  
 वह जन्म मरण में एकरूप, जिसको कुछ भी है चाह नहीं ॥  
 जो ज्ञानवान विद्वान साधु, उनको न कभी भी भय होता ।  
 जिसको है आत्मबोध मित्रो ! वह प्राणी कभी नहीं रोता ॥  
 रह गया देह उड़ गया हस, दीपक बुझते दीपक जलते ।  
 पानी के बुदबुद से प्राणी, घुल जाते हैं चलते चलते ॥  
 लेकिन कुछ ऐसे जाते हैं, जो याद सभी को आते हैं ।  
 कुछ रोते रोते जाते हैं, कुछ हँसते हँसते जाते हैं ॥

साधुराज सुरराज हो,  
 गये स्वर्ग प्रिय मित्र !  
 सहस्रार स्वर्गेश थे,  
 गत प्रियमित्र पवित्र ॥

प्रियमित्र स्वर्ग में पुण्यो से, सुरराज सूर्यप्रभ ज्योति बने ।  
 उनकी उन्नति का अन्त नहीं, जिनके होते हैं पुण्य घने ॥  
 वन्दना देवताओं ने की, सुरवालाओं ने गुण गाये ।  
 फल फूल दीप अक्षत चन्दन, सोलह स्वर्गों के सुर लाये ॥  
 तपवान सूर्यप्रभ थे सुरेन्द्र, स्वर्णिम विमान शुक्लाभ रंग ।  
 छवि अद्भुत अनुपम आकर्षक, मुखमंडल पर अगणित अनग ॥  
 प्रीतिकर देव पूर्व थे थे, अब अधिक ज्ञानसम्पन्न सूर्य ।  
 पहले सुर थे अब थे सुरेन्द्र, वास्तव में वे थे ज्ञान तूर्य ॥  
 बाह्य वैभव अन्तर सम्यक, देवों को विस्मय होता था ।  
 भावी तीर्थंकर की गति से, गत कर्मों का क्षय होता था ॥  
 जीवों की गत आगत गतियाँ, कर्मों से घटती बढ़ती हैं ।  
 कुछ पग पग पर मरते जीते, कुछ सतियाँ ऊपर चढ़ती हैं ॥

यह मत समझो तुम जो करते, उसका फल 'नहीं' भोगना है ।  
 जैसा करते है वैसा फल, जीवो को यही भोगना है ॥  
 कोई राजा कोई भिक्षुक, कोई कुत्ता कोई कीड़ा ।  
 वैसे वैसे है दुख सौख्य, जैसी जैसी जिसकी क्रीड़ा ॥  
 यह जीव कभी माँ कभी बाप, पति कभी, कभी पत्नी प्राणी ।  
 फिरती है बहुत योनियो में, पुद्गल युत आत्मा कल्याणी ॥  
 सब जीव भटकते रहते है, चक्कर कर्मों का घूम रहा ।  
 उसको दुखो का पता नहीं, जो आज नशे मे भूम रहा ॥  
 जो भक्त जिनेश्वर के प्राणी, वे आगे बढ़ते जाते है ।  
 खाई चट्टानो पर चल चल, चोटी पर चढ़ते जाते है ॥  
 तपपुज 'सूर्यप्रभ' ध्यानमग्न, कर्मों का क्षय कर और बढ़े ।  
 तत्त्वज्ञ 'सूर्यप्रभ' देह त्याग, चोटी से चोटी और चढ़े ॥

देह त्याग कर 'सूर्यप्रभ',  
 जन्मे भूपक मित्र !  
 'वीरवती' की गोद मे,  
 खेला पुत्र पवित्र ॥  
 मित्र! 'नन्दिवर्धन' पिता,  
 जम्बूद्वीप महान ।  
 भव्य छत्रपुर नगर में,  
 नन्दन 'नन्द' महान ॥  
 राजा रानी प्रजा जन,  
 धन्य धन्य सब लोग ।  
 जीव सभी अर्चक बने,  
 मानो जन्मा योग ॥  
 जन्म जन्म के पुण्य से,  
 ऊँचे थे सस्कार ।  
 युवा हुए करने लगे,  
 शासन राजकुमार ॥

जन जन की उन्नति हुई,  
 बहुत सुखी सब लोग ।  
 घर घर में दीपक बना,  
 राजा का उद्योग ॥  
 मित्र ! 'नन्द' के राज में,  
 कही न था अन्याय ।  
 वर्षा थी घी दूध की,  
 कही नहीं थी हाय ॥  
 चिन्तारहित मनुष्य था,  
 बाघारहित समाज ।  
 तब ऐसा पापी न था,  
 जैसा आज अराज ॥  
 याचक कोई था नहीं,  
 कोई दुखी न दीन ।  
 कलियुग की क्या बात है,  
 जल में प्यासी मीन ॥  
 संन्यासी राजा जहाँ,  
 बड़ी वहाँ की बात ।  
 मित्रोदय है जिस जगह,  
 वहाँ न रहती रात ॥  
 तब सब न्यायाधीश थे,  
 अब राजा ले लोट ।  
 गड़बड़ अब हर बात में,  
 खोट खोट में खोट ॥  
 वडे वड़े लेलोटा अब,  
 वड़ो वड़ों में खोट ।  
 तब चोरी डाके न थे,  
 अब है लूट खसोट ॥



विश्वास 'नन्द' में सब का था, गुणमयी कीर्ति सब गाते थे ।  
 आध्यात्मिक धार्मिक शासन था, सुखदाता से सुख पाते थे ॥  
 वैभव मे राजा 'नन्द' कभी, चैतन्य ज्योति से हटे नहीं ।  
 बढ़ते ही गये धर्म पथ पर, जन जन के मन मे घटे नहीं ॥  
 जिनको स्वर्गों के आसन भी, बन्धन में बाँध न रख पाये ।  
 क्या राजसुखों मे वैध जाते, वे 'वीरवती' माँ के जाये ॥  
 वे चिन्तन, करते थे प्रतिपल, कब मोक्ष मिलेगा जय होगी ।  
 जग मे फँसते रहते भोगी, जग से हटते रहते योगी ॥  
 योगी थे राजा 'नन्द' निपुण, वैराग्य भाव से राजा थे ।  
 वे बड़े चाव से साधू थे, वे अल्प चाव से राजा थे ॥  
 वे वर्द्धमान थे गति पथ पर, जग युद्धक्षेत्र में थे रथ पर ।  
 वे सोचा करते थे प्रतिपल, कब दीप वनूँगा तप तप कर ॥  
 कब कामधेनु होगा यह मन, कब कल्पवृक्ष बन जाऊँगा ।  
 कब होगा पूर्ण समाधि मरण, जो मरकर पुन. न आऊँगा ॥  
 वाणी में शान्ति मुखर कर दो, हे नाथ दया मन में भर दो ।  
 मैं राजा हूँ पर मेरा मन, दुखियो के आँसू का कर दो ॥  
 मैं बना चक्रवर्ती राजा, पा लिया इन्द्रपद भी मैंने ।  
 मैं निर्विकार मैं निर्विकल्प, भोगे है सब मद भी मैंने ॥  
 दो मुझे भक्ति अब ऐसी दो, सारे द्वन्दो का त्याग करूँ ।  
 फिर जन्म न लूँ मैं बार बार, मैं मरूँ नाथ! इस तरह मरूँ ॥  
 मैं त्यागूँ रूप सुगन्ध सभी, वन्दी न कमल मे हो भौरा ।  
 ये फल रसीले भगुर है, जिन पर दुनिया का मन वीरा ॥  
 मतवाला भ्रमर अपरिचित है, रसपान विपैला करता है ।  
 पीता पीता वन्दी होता, दम घुट जाता है मरता है ॥

दुःख विपुल मुख न्यून हैं,  
 मत फूलों पर भूल ।  
 पल दो पल की गन्ध है,  
 पल दो पल के फूल ॥

जलता मरघट देख कर,  
 मिला बहुत सन्तोष ।  
 मन वैरागी बन गया,  
 त्याग दिये सब दोष ॥  
 उड़ा यान में मटक कर,  
 अर्थी देखी एक ।  
 मित्र ! मिलेगी एक दिन,  
 दो बाँसो की टेक ॥  
 देख बुढ़ापा रो पड़ा,  
 हँसा जवानी देख ।  
 कविताएँ लिखने लगा,  
 भग कहानी देख ॥  
 एक लाश कहने लगी,  
 यह है तेरा अन्त ।  
 मौत सभी का अन्त है,  
 राजा रहे न सन्त ॥  
 जीवन तारा भोर का,  
 जीवन जलता रेत ।  
 जीवन उठती पैठ है,  
 जीवन खाली खेत ॥  
 ज्ञान बिना सब शून्य है,  
 भक्ति बिना क्या अर्थ ।  
 पूजा बिना न कुछ मिला,  
 मर मर गये समर्थ ॥  
 'कस' मिटे 'रावण' मिटे,  
 'कौरव' रहे न शेष ।  
 शेष सर्व रक्षक सदा,  
 'ब्रह्मा' 'विष्णु' 'महेश' ॥

जिसका मन वैराग्य में,  
उसे न भाता राज ।  
मुनी के चरणों में गये,  
'नन्द' त्यागकर ताज ॥  
'पौण्डिल' मुनि के पगों में,  
बैठे 'नन्द' महान ।  
ली मुनीन्द्र से देशना,  
लगा ज्ञान में ध्यान ॥  
अवधि ज्ञान सम्पन्न थे,  
'पौण्डिल' मुनिवर विज्ञ ।  
'नन्द' कमल से खिल गये,  
साधु बने नितिज्ञ ॥  
रत्न-रश्मियों से प्रखर,  
साधु-सरोवर मित्र !  
मुनि मानस की दमक थी,  
या रत्नों का इत्र ॥  
कहा 'नन्द' ने घन्य हूँ,  
मुझको मिले मुनीन्द्र ।  
दीक्षा दो गुरुवर मुझे,  
कर दो दया यतीन्द्र ॥  
दस हजार नृप साथ में,  
दीक्षा हित नत शीश ।  
दाता दे दो देशना,  
आप हमारे ईश ॥  
दीक्षा दी ऋषिराज ने,  
दिया ज्ञान का कोष ।  
मिली धर्म निधियाँ विपुल,  
वाकी रहा न दोष ॥

'पीठिल' मुनि ने उपदेश दिया, भावी तीर्थंकर व्रती बने ।  
 एकान्त साधना कर साधू, व्रत पर व्रत करते गये घने ॥  
 संयम के बाधक राग द्वेष, अनशन से स्वाहा होते है ।  
 व्रत 'कनकावली' किये मुनि ने, तपवान् मुक्ति मणि बोते है ॥  
 फिर 'रत्नमालिका' व्रत करके, 'निष्क्रीडित' तप कर ज्ञान लिया ।  
 तदनन्तर मुक्ति प्राप्ति के हित, 'भौक्तिकावली' तप पूर्ण किया ॥  
 तन पर न तनिक भी मोह रहा, मन में न'लोभ का नाम रहा ।  
 सन्ताप न कोई शेष रहा, तप की धारा में काम बहा ॥  
 उपवासों पर उपवास किये, केवल बकरी का अमृत पिया ।  
 फिर दुग्ध पान भी छोड़ दिया, बस पत्ती खाना शुरू किया ॥  
 व्रत किया कि जल ही पीऊँगा, वर्षों तक केवल नीर पिया ।  
 व्रत लिया अखंड तपस्या का, तब पानी को भी छोड़ दिया ॥  
 जाने कब तक वायवी देह, केवल समीर पर टिका रहा ।  
 या तप ने मुनि का तन पाया, कवि ऋषि के तप पर बिका रहा ॥  
 चाहों की परियाँ गा गाकर, थक थक कर हार हार भागी ।  
 सुन्दरता की रमणियाँ निपुण, तज तज शृंगार प्यार भागी ॥  
 भय हुआ मुझे यह व्रती तपी, इन्द्रासन छीन न ले मेरा ।  
 मेरी सब सुन्दरताओं ने, उन मुनि पर डाल दिया घेरा ॥  
 नर्तकियाँ कला प्रदर्शन कर, जय जय गाती वापिस आई ।  
 तप भस्म न कर डाले हमको, कहती थी परियाँ घबराई ॥  
 करता है पवन प्रहार मित्र ! तट से न सिन्धु आगे बढ़ता ।  
 जब अति होती है धरती पर, मर्यादा छोड़ जलधि चढ़ता ॥  
 संगम ! मत समझो शान्त सन्त, बलहीन, हरा दोगे उसको ।  
 अपना विकराल रूप धर कर, फुकार डरा दोगे उसको ॥

देख लिया बल वीर का,  
 'जन्म जन्म का दीप ।  
 मोती वीर सपूत है,  
 'त्रिशला' माता सीप ॥

~~~~~  
 जन्म जन्म के दीप  
 ~~~~~

मित्र ! महामुनि 'नन्द' ही,  
 वर्द्धमान है आज ।  
 'तीर्थकर' के बध हित,  
 त्याग दिया था राज ॥  
 जीवन का कूड़ा हटा,  
 मिला ज्ञान का सूप ।  
 जन्म जन्म का पुण्य है,  
 वर्द्धमान का रूप ॥  
 शुद्ध सिद्ध निर्ग्रन्थ ने,  
 धारण कर सन्यास ।  
 जीवन को तप कर दिया,  
 इत्र बन गये श्वास ॥  
 'तीर्थकर' का बध कर,  
 ले समाधि थे पार ।  
 पहुँचे अच्युत स्वर्ग मे,  
 हुए 'सुरेन्द्र' अभार ॥  
 'अच्युतेन्द्र' आनन्द निधि,  
 विद्या के आगार ।  
 तब 'सुरेन्द्र' थे अब हुए,  
 धरती के शृङ्गार ॥  
 वे देवों के देव हैं,  
 जो त्रिशला के लाल ।  
 उनके बडे जलाल हैं,  
 उनके बडे कमाल ॥

तप के प्रसाद से 'नन्द' बडे, मुनि 'अच्युतेन्दु' सुरराज हुए ।  
 पुरुरवा भील बढते बढते, धरती के नभ के ताज हुए ॥  
 सब सत्सगति की महिमा है, श्रद्धा श्रद्धेय बनाती है ।  
 जिसमे विश्वासो की गति है, वह गति सन्मति बन जाती है ॥

जो भाव भक्ति से बढ़ता है, उनकी पूजा छोटी करती ।  
 जो चलते चलते थके नहीं, उनकी पग धूलि अचल धरती ॥  
 जो राजा होकर भी साधू, उनको अवतार नमन करते ।  
 जो शुद्ध अहिंसावादी है, वे पूज्य न बाणों से मरते ॥  
 सगम ! जिनको है आत्मबोध, वे शुद्ध प्रबुद्ध न रुकते है ।  
 दुर्बलताएँ मर जाती है, बढ़ते राही कब भुक्ते है ॥  
 यह स्वर्ग यहाँ वे आते है, जो धरती पर तप करते हैं ।  
 जो तप न स्वर्ग में भी तजते, वे दुःख हरण दुख हरते है ॥  
 तुम भोग रहे हो स्वर्ग सखे । रत्नों का यहाँ उजाला है ।  
 संगत को सुर बालाएँ है, आनन्दो की मणि माला है ॥  
 ऐसा कोई भी सुख न सखे, जो इन स्वर्गों में प्राप्त नहीं ।  
 जो निधियाँ वैभव कला यहाँ, ससारो में है नहीं कही ॥  
 सब भोग सुलभ सिद्धियाँ प्राप्त, यह स्वर्ग यहाँ पर दुःख नहीं ।  
 सब कार्य प्रकृति करती रहती, ऐसी सुन्दरता नहीं कही ॥  
 तरुओ पर व्यंजन लदे पडे, शीतल समीर सुख देते है ।  
 पर 'अच्युतेन्द्र' वैरागी है, सुख देते है तप लेते है ॥  
 इन जन्म जन्म के दीपो पर, मेरा मन परवाना खोया ।  
 जिनको न स्वर्ग की इच्छा है, उनका आना जाना खोया ॥  
 ये 'अच्युतेन्द्र' सुरराज सखे, ये जन्म जन्म के उजियाले ।  
 जिन बालवीर की पूजा की, वे 'अच्युतेन्द्र' है कल वाले ॥

जन्म जन्म के दीप का,  
 संगम ! वीर प्रकाश ।  
 वे धरती वे सूर्य है,  
 वे है मुक्ताकाश ॥  
 सुख में जो भूले नहीं,  
 रहा मुक्ति का ध्यान ।  
 वे जन जन के भक्त है,  
 सीखो उनसे जान ॥

जन्म जन्म के दीप

चाहों के संसार में,  
 त्याग चुके जो चाह।  
 चलते चलते वन गये,  
 वे जन जन की राह ॥  
 स्वर्ग मिला भूले नहीं,  
 मानवता की राह।  
 वे मेरे आराध्य है,  
 वे जन जन की चाह ॥  
 क्षमा बड़ी हर पुण्य से,  
 क्षमा कवच है मित्र !  
 क्षमा सुरभि उन सभी की,  
 जितने भी हैं इत्र ॥  
 क्रोध शत्रु सब से बड़ा,  
 कर्ज कृशानु प्रचंड।  
 उनका निश्चित पतन है,  
 जिनको बड़ा धमंड ॥  
 अगर मित्र है अमृत क्या,  
 यदि विद्या क्या माल ?  
 दुर्जन विषधर से बड़ा,  
 सत्य न डसता काल ॥  
 चलो चलो बढ़ते चलो,  
 क्या सागर क्या शैल ?  
 सावुन चमड़ी पर मला,  
 धुल, न मन का मैल ॥  
 मन मे गगा ज्ञान की,  
 वहे न काले पाप।  
 जन्म जन्म की धार में,  
 नहीं नहाये आप ॥

जैसे गहरे नीर में,  
 तैरे वीर महान ।  
 कब आयेगे तैरने,  
 फिर ऐसे भगवान ॥

जन्म जन्म के दीप है,  
 जन्म जन्म के फूल ।  
 जन्म जन्म के कूल है,  
 जन्म जन्म के मूल ॥

जन्म जन्म के दीप,  
 चाँद सूरज तारे प्यारे ।  
 जन्म जन्म के सूर्य धरा पर,  
 तीर्थकर सारे ॥

जन्म जन्म के धर्म कर्म से धरती ठहरी है ।  
 स्वतन्त्रता की ध्वजा मुक्त आत्मा से फहरी है ॥  
 ग्रीष्म शीत आँधी पानी सह तरु फलवान हुए ।  
 जन्म जन्म के तप के फल से जन भगवान हुए ॥

दीपक ऐसे जले,  
 बुझ गये पथ के अंगारे ।  
 जन्म जन्म के दीप,  
 चाँद सूरज तारे प्यारे ॥

यह मत समझो मित्र ! डाल पर फूल सदा रहते ।  
 आँसू लेने वालो ! आँसू सदा नहीं बहते ॥  
 पाप प्रलय का पानी बनता, पुण्य सृष्टि सुन्दर ।  
 युग युग के तप से होती है स्वर्ण वृष्टि सुन्दर ॥

मजिल उनके पैर पूजती,  
 जो न कभी हारे ।  
 जन्म जन्म के दीप,  
 चाँद सूरज तारे प्यारे ॥



कर्मों का क्षय जन्म जन्म के पुण्यो से होता ।  
 वह हर ऋतु का राजा है जो हर ऋतु मे बोता ॥  
 खोता है जो समय जगत मे वह रोता रहता ।  
 सोता रहता जो जीवन मे वह खोता रहता ॥

जो आगे बढ़ते जाते वे,  
 बालक ध्रुव तारे ।  
 जन्म जन्म के दीप,  
 चाँद सूरज तारे प्यारे ॥

मुझे जागता देखकर,  
 बोली प्यासी सीप ।  
 मोती तेरे भाव है,  
 स्वर है स्वर्णम दीप ॥  
 आँसू मोती सीप का,  
 दीप यशस्वी वीर ।  
 मित्र दीप घर घर घरो,  
 बढ़लेगी तकदीर ॥  
 जो सूरज के रूप है,  
 जो घरती के गीत ।  
 वे तारो के बोल है,  
 वे जन जन की जीत ॥  
 फूल अर्चना मे खिले,  
 भूम रही है डाल ।  
 पूजा उनके पगो की,  
 भुके न जिनके भाल ॥  
 जन्म जन्म के दीप है,  
 जन्म जन्म की जीत ।  
 मेरी माला मे गुथे,  
 जन्म जन्म के गीत ॥

## प्यास और अँधेरा

हर फूल गा रहा है,  
हर दीप गा रहा है।  
आकाश गा रहा है,  
जो भूमि ने कहा है ॥

पर्वत तपस्वियो के,  
तन मूर्त हो खड़े हैं।  
जो उत्स फूटते हैं,  
वे अर्घ्य के घड़े हैं ॥

कलकलकरो न नदियो।  
तप जल न सूख जाये।  
उनको नमन सभी का,  
जो वीर सूर्य लाये ॥

जो दूर है गगन में,  
वह मित्र आ रहा है।  
हर फूल गा रहा है,  
हर दीप गा रहा है ॥

ये स्वाति बूँद तन की,  
श्रमकण समझ रहे हो।  
वे उत्स से भरे हैं,  
तुम अश्रु से वहे हो ॥

पाषाण बोलते हैं,  
जो बोल सुन रहे हो ।  
तुम हार गूथ पहनी,  
हम फूल चुन रहे हैं ॥

सुन्दर सुगन्ध उनकी,  
हर गीत ला रहा है ।  
हर फूल गा रहा है,  
हर दीप गा रहा है ॥

भगवान भूमि के वे,  
हर पुष्प मे खिले हैं ।  
त्रिशला कुमार हमको,  
हर भोर में मिले हैं ॥

वे इत्र मेदनी के,  
वे चित्र क्रान्तियों के ।  
भागे अरुण उदय से,  
तमदूत आन्तियों के ॥

यह ज्ञान वीर का है,  
जो मित्र ने कहा है ।  
हर फूल गा रहा है,  
हर दीप गा रहा है ॥

तारे उनकी महिमा गाते, जो है आँखों के तारों में ।  
पर्वत उनकी पूजा करते, जो खेले हैं अगारों में ।  
किरणे उनकी मुस्काने हैं, जो कमल ज्ञान के खिला गये ।  
यह कथा वीर त्रिशलासुत की, जो सुधा सभी को पिला गये ।  
यह 'वासुकुड' भगवान यहाँ, अवतीर्ण हुए हिल मिल खेले ।  
यह जन्म भूमि उनकी जिनको, जग के न कभी भाये मेले ॥  
यह धरती वीर तपस्वी की, यह मिट्टी चन्दन तिलक करो ।  
यह मन्दिर सत्य अहिंसा का, यात्री ! आओ लो दीप धरो ॥

यह पावन भूमि यहाँ पर हम, हल नहीं चलाया करते हैं ।  
 हम बोते नहीं यहाँ कुछ भी, हम दीप यहाँ पर घरते हैं ॥  
 हिंसा न यहाँ पर होती है, मछली न पकड़ता है कोई ।  
 आम्रिष न यहाँ पर खाते हैं, इस जगह तपस्या श्री बोई ॥  
 इस वासुकुंड की घरती पर, डाकू भी साधू बन जाता ।  
 मिलती है उसको शान्ति बहुत, जो प्राणी श्रद्धा से आता ॥  
 हमने न कभी इस घरती पर, कोई अन्धा बहरा देखा ।  
 इस घरती पर है खिची हुई, 'त्रिशला' नन्दन की जय रेखा ॥  
 इस मिट्टी को छूने वाले, रोगी अच्छे हो जाते हैं ।  
 इस पानी को पीने वाले, वाणी में जीवन पाते हैं ॥  
 इन भरनों में सगीत सुधा, ये स्रोत अमृत देते रहते ।  
 ये सालवृक्ष ये कदली तरु, वाणी का रस लेते रहते ॥  
 भिक्षुक न यहाँ भूखे न यहाँ, रोगी न यहाँ भोगी न यहाँ ।  
 देखो यह तीर्थ भूमि वह है, अवतीर्ण हुए ये वीर जहाँ ॥  
 यह जन जन के गुरु का प्रसाद, यह अन्वकार में उजियाला ।  
 यह कभी नहीं घटने वाला, यह कभी नहीं मिटने वाला ॥

घरा धन्य है यह गगन धन्य है यह ।

सुरभि में बसा जो यहाँ पर हुआ वह ॥

यहाँ जन्म उसका दिया ज्ञान जिसने ।

यहाँ ज्ञान उसका किया ध्यान जिसने ॥

यहाँ अर्चना के दिये हम जलाते ।

महावीर के गीत हम रोज गाते ॥

डिगा जो न पथ से यहाँ पर हुआ वह ।

घरा धन्य है यह गगन धन्य है यह ॥

यहाँ बकरियाँ घूमती हैं न चरती ।

यहाँ सिंह साधू हिरनियाँ न डरती ॥

यहाँ पर ततैये नहीं काटते हैं ।

न खटमल यहाँ खून को चाटते हैं ॥

प्यास और अँधेरा

न यह फूल है खिल रहा रूप है वह ।

धरा धन्य है यह गगन धन्य है यह ॥

यहाँ फूल है शूल होते नहीं है ।

तपे जो यशस्वी यही है यही है ॥

कुलक्षण न कोई विलक्षण धरा है ।

हरा पेड़ है यह अमृत से भरा है ॥

न सोया न रोया यहाँ पर हुआ वह ।

धरा धन्य है यह गगन धन्य है यह ॥

यह जन्म भूमि उज्ज्वल पवित्र, श्रद्धा से पूजी जाती है ।

इस 'वासुकुंड' के कण कण में, सारी धरती की थाती है ॥

मैं हवा व्यजन करने वाली, तब से हूँ जब से वे आये ।

मैं सुन्दरता हूँ तब से हूँ, जब से है त्रिशला के जाये ॥

मैं हूँ सुगन्ध उन श्वासों की, जो सुरभि लुटाते चले गये ।

मैं शीतलता उन बोलों की, जो बोल भूमि पर सदा नये ॥

मैं हरा पेड़ वह जीवन हूँ, जो विश्वासों के फल देता ।

मैं बादल हूँ उन आँखों का, जो हर प्यासे को जल देता ॥

यह है प्रताप इस धरती का, इस धरती में विश्वास मौन ।

जो बिना शस्त्र के जग जीते, बोलो है ऐसा वीर कौन ?

'त्रिशला' नन्दन सिद्धार्थ सुवन, जय पाने वाले वीर हुए ।

जो किसी प्रलय से मिटी नहीं, वे ऐसी अमिट लकीर हुए ॥

यह महावीर की जन्म भूमि, मान्यता प्राप्त जन जन की निधि ।

यह है मानवता की प्रतीक, यह अचला सद्ग्रन्थों की विधि ॥

यह घोर निशा में उजियाली, यह स्वतन्त्रता की वाणी है ।

यह 'प्रथम राष्ट्रपति की पूजा', यह सर्वशक्ति कल्याणी है ॥

ये देश रत्न के हाथों से, अर्चित अक्षर जो लिखे यहाँ ।

आये 'राजेन्द्र प्रसाद' यहाँ, तुम पूजा करते मित्र जहाँ ॥

जो महावीर की राह चले, जो गाँधी जी की वाणी थे ।

वे प्रथम राष्ट्रपति भारत के, छन्दों से अर्चित प्राणी थे ॥

वे बोली महावीर की थे, जो स्वतन्त्रता के भाल बने ।  
 वे खाल दिगम्बर तन की थे, जो भारत माँ की ढाल बने ॥  
 वे ब्रती अहिंसा के स्वर थे, जो चले वीर के चरणों पर ।  
 सब शब्द इसी धरती के हैं, जो दीप बने जलते घर घर ॥

‘वासुकुड’ की भूमि यह,  
 महावीर की याद ।  
 मिट्टी माथे पर मलो,  
 सुनो वीर का नाद ॥

‘वासुकुड’ के पास हम,  
 पास हमारे वीर ।  
 पग चिह्नो पर चढ़ गया,  
 इन आँखों का नीर ॥

साल वृक्ष कहने लगे,  
 अब न रहे वे गीत ।  
 जिन गीतों में मुखर थी,  
 प्रजातन्त्र की जीत ॥

जिनमें खिलते थे कमल,  
 अब न रहे वे ताल ।  
 जाने क्या क्या खा गये,  
 हृदयों के भूचाल ॥

तन ऊँचा नीचा हृदय,  
 जैसे ऊँचा ताड़ ।  
 सब वादों से विकट है,  
 पापी मन की वाढ ॥

मित्रों! मन की वाढ से,  
 बड़ी न कोई बाढ ।  
 माँझी! मन की नाव का,  
 पानी जल्दी काड़ ॥

कुछ कथा सुनाई तस्त्रो ने, कुछ बातें कही पक्षियो ने ।  
 कुछ गउएँ गाथा गाती थी, घटनाएँ कही यक्षियो ने ॥  
 हाथी बोले घोड़े बोले, टमटम बोली इक्के बोले ।  
 हम दिखा रहे उनको जिनके, बोली से राख हुए शोले ॥  
 कुछ गाँव वहाँ के गाइड थे, कुछ गड्डे घावों से देखे ।  
 भौपड़ियो मे वरसाते थी, निर्धन निज भावों से देखे ॥  
 खेतों मे आग बोलती थी, उस वीते हुए जमाने की ।  
 मैं घूम रहा था इच्छा थी, सोने के अक्षर पाने की ॥  
 मैंने नदियों से प्रश्न किये, लहरे कलकल करती आई ।  
 बुलबुले दीख कर डूब गये, सीपियाँ गीतिकाये लाई ॥  
 गखों मे गंखनाद बोले, वे मगर मर गये बड़े बड़े ।  
 वे राजा नहीं रहे यात्री !, जो देश खा गये खड़े खड़े ॥  
 ये शिलालेख ये चित्र मित्र ! इनमें भारत की तस्वीरे ।  
 'नालन्दा' मे वैगाली मे, खंडित उन्नति की तकदीरे ॥  
 मुखरित हैं अद्भुत मिट्टी मे, कुछ शिल्पकार कुछ मूर्तिकार ।  
 टूटी फूटी प्रतिमाओं मे, अकित युग युग के मूर्तिकार ॥  
 यह पेड़ करोड़ों वर्षों का, पानी मे जम पाषाण बना ।  
 हमने 'विहार' मे देखा है, पाषाण पेड़ का एक तना ॥  
 यह तना तरेपन फुट लम्बा, टुकड़ा है किसी जमाने का ।  
 यह चीड़ वृक्ष पाषाण बना, या तन है तप जम जाने का ॥  
 यह महावीर की प्रतिमा है, इसमे उजियाली के अक्षर ।  
 प्रतिमा प्रतिमा मे यह प्रतिमा, इसमे हर माली के अक्षर ॥  
 'नालन्दा' के पाषाणों मे, हमने प्राचीन मूर्ति देखी ।  
 आक्रान्ताओं से नष्ट हुई, गरिमा से पूर्ण पूति देखी ॥

'नालन्दा' को देखकर,  
 रोये मेरे नेत्र ।  
 विश्व ज्ञान का केन्द्र था,  
 मेरा खंडित क्षेत्र ॥

शोर बढ़ा हिंसक बढ़े,  
 तिमिर ढस गया भोर ।  
 नालन्दा खंडहर हुआ,  
 घुसे देश में चोर ॥  
 ताड़ तपस्वी तप रहे,  
 आये वही अतीत ।  
 गूजे फिर से विश्व में,  
 नालन्दा के गीत ॥  
 मूक पेड़ तप कर रहे,  
 लेते नहीं अहार ।  
 आग्नोफल दो आ मिलो,  
 बीती हुई बहार !  
 जैन बौद्ध का केन्द्र था,  
 धर्म कर्म का मेल ।  
 'खिलजी' खेले थे यही,  
 तलवारों का खेल ॥

आक्रमण अधर्मी करते थे, तलवारे लहू चाटती थी ।  
 परदेशी हत्या करते थे, छुरियाँ उँगलियाँ काटती थी ॥  
 हम शान्ति शान्ति में मौन रहे, सज्जनता भी अभिशाप बनी ।  
 अत्याचारी पर दया मित्र ! जीवन को भारी पाप बनी ॥  
 यह अर्थ अहिंसा का कब है, वे मारे हम मरते जाये ।  
 यह शास्त्र शान्ति का मित्र नहीं, अन्यायी के कोड़े खाये ॥  
 जो अनुचित सहन किया करता, वह प्यार आग बन जाता है ।  
 जो अधिक भला होता जग में, वह बोली गोली खाता है ॥  
 सीधे को सभी सताते हैं, टेढ़े से दुनिया डरती है ।  
 जब वक्र चन्द्रमा होता है, राहू की नानी मरती है ॥  
 हम शान्त रहे या भ्रान्त रहे, यह हमें सोचना ही होगा ।  
 खंडित प्रतिमाएँ बोल रही, नालन्दा ने क्या क्या भोगा ?



भारत माता वन्दिनी बनी, नस्जिदें बनों मन्दिर तोड़े ।  
 मुरझित कलियों को रौंद गये, 'खैबर' के थोड़े से घोड़े ॥  
 जो गोणित के प्यासे उनको, गंगाजल देना व्यर्थ मित्र !  
 जो हत्यारे वे समझे, पाने तीरों का अर्थ मित्र !

भावुकता बड़ी खराबी है, जो भावुक है वह रोता है ।  
 विश्वास किसी का करके ही, भोला अपने को खोता है ॥  
 यह दुनिया है व्यवहारो की, आदर्श सताये जाते हैं ।  
 जो भावुकता में रहते हैं, पग पग पर ठोकर खाते हैं ॥

वरदान 'वृक्षामुर को देना, विषवर को दूध पिलाना है ।  
 जो मिल मिल कर करते प्रहार, उनसे क्या हृदय मिलाना है ॥  
 घर में बाहर दाये बायें, पहचान किसी की सरल नहीं ।  
 हम घाट घाट पर गये मित्र ! जल पिया जहाँ था गरल वहीं ॥

यहाँ रोज होते तमांगे बहुत हैं ।

हमारे कलेजे तरांगे बहुत हैं ॥

जुवा खेलने के तरीके बहुत हैं ।

यहाँ के नये रंग फीके बहुत हैं ॥

जहाँ पर कभी स्वर्ग के मुख सभी थे ।

वहाँ पर मिले मित्रवर ! दुख सभी थे ॥

घरा में वहाँ की घरा से बहुत हैं ।

यहाँ रोज होते तमांगे बहुत हैं ॥

यहाँ रूप के रोज होते तमांगे ।

नये भूष के रोज होते तमांगे ॥

तमांगे यहाँ हर दिना में नये हैं ।

यहाँ छोड़ टीले तमाने गये हैं ॥

यहाँ फूट ने घट तरांगे बहुत हैं ।

यहाँ रोज होते तमांगे बहुत हैं ॥

हजारों वहाने यहाँ चल रहे हैं ।  
 हिमालय यहाँ धूप में गल रहे हैं ॥  
 यहाँ राज को खा रहे रोज राजा ।  
 बिना ही लिये ऋण यहाँ है तकाजा ॥

यहाँ जहर भीगे वतागे बहुत है ।  
 यहाँ रोज होते तमाशे बहुत है ॥

निर्माण यहाँ होते रहते, निर्माण यहाँ पर जलते है ।  
 वे गिरते है वे मिटते है, जो नही सँभल कर चलते है ॥  
 जब मन न होश में रहता है, उत्थान पतन बन जाते है ।  
 वे राजा देश डुबा देते, जो पीते है जो खाते है ॥

रण में तलवार सजा करती, शृगार कथा निस्सार वहाँ ।  
 जिस जगह आग के गोले हो, रस की वाते है हार वहाँ ॥  
 सोचो यह प्यारा देश मित्र ! कैसे कैसे बर्बाद हुआ ?  
 किस किसने इसका लहू पिया, किस किसने है आबाद किया ॥

तुम भूले हो वैशाली को, सब स्वर्ग जहाँ शमति थे ।  
 दर्शन करने पूजा करने, देवता जहाँ पर आते थे ॥  
 उस समय बुद्ध की आँखों में, वैशाली के विभु छाये थे ।  
 वैशाली के गण पुत्रों में, देवों के दर्शन पाये थे ॥

अपने गिण्यो से बोले थे, देखे है क्या देवता कभी ?  
 तुम देखो लिच्छवियो को जा, देवता मिलेगे सभी अभी ॥  
 वह वैशाली जिसका गौरव, आकाश बना था धरती है ।  
 यह धरती है इस धरती पर, हर इच्छा 'सीता' हरती है ॥

उन हाथो को क्या कहूँ मित्र ! जो वाग उजाड़ा करते है ।  
 तुम स्वयम् समझलो वे क्या है, जो कपड़े फाड़ा करते है ॥  
 ये हाथ पैर इसलिये मित्र ! अपना जग का शृगार करे ।  
 हम जिये सभी को जीने दे, क्यों फूलो से तकरार करे ॥

अधिकार मिला अधिकारों का, जीवों के हित उपयोग करें ।  
जितना जितना है भाग यहाँ, उतना उतना ही भोग करे ॥  
पर एक दूसरे का हिस्सा, मन के पिशाच खा जाते हैं ।  
उन जीवों से पत्थर अच्छे, जो जग के काम न आते हैं ॥

क्या क्या हुआ और क्या होगा ?  
भारत माँ ने क्या क्या भोगा ?

अपनों ने अपमान किया है ।  
घूट घूट में लहू पिया है ॥  
राख हुए हैं सोने के घर ।  
जश्न मनाये हैं लाशों पर ॥

हमने पापों का फल भोगा ।  
क्या क्या हुआ और क्या होगा ?

दीपों ने घर राख कर दिया ।  
मन ने मन में जहर भर दिया ॥  
मित्र हमारे शत्रु बन गये ।  
सुरभि रहित थे सुमन तब नये ॥

कारा-कण्ट देश ने भोगा ।  
क्या क्या हुआ और क्या होगा ?

जलता रहा पड़ोसी का घर ।  
देखा खूब तमाशा हँस कर ॥  
उसी आग ने हमें जलाया ।  
हमने करनी का फल पाया ॥

आपस में लड़ लड़ दुख भोगा ।  
क्या क्या हुआ और क्या होगा ?

नालन्दा के ग्रन्थ जल गये ।  
 उगते उगते सूर्य ढल गये ॥  
 वैशाली के महल कहाँ है ?  
 अब तो उनकी याद वहाँ है ॥

‘वैशाली’ ने क्या क्या भोगा ?  
 क्या क्या हुआ और क्या होगा ?

यह धूलि-धूसरित ‘वैशाली’, इसमें इतिहास हमारा है ।  
 भू-लुठित भवन हमारे है, लाशों पर लास हमारा है ॥  
 गणतन्त्र विधात्री वैशाली, भारत की गौरव गाथा है ।  
 इस लोकतन्त्र का सूर्योदय, उस ‘वैशाली’ का माथा है ॥

मैंने ‘वैशाली’ से पूछा, तेरा वह गौरव कहाँ गया ?  
 सोने चाँदी के महलों का, मिट गया कहाँ वह रूप नया ?  
 परियों सी नर्तकियाँ न रही, मदभरी जवानी कहाँ गई ?  
 बलखाते नखरे कहाँ गये ? रसभरी कहानी कहाँ गई ?

आँखों की लाली कहाँ गई ? गालों की लाली कहाँ गई ?  
 अधरो की तृष्णा कहाँ गई, तबलों की ताली कहाँ गई ?  
 वे छल छवीले कहाँ गये, जो निर्वाचित मद पीते थे ।  
 वह वैभव अपना कहाँ गया, जिसमें कुछ आसू जीते थे ॥

गंगा की धारा वोलो तो, बलखाती अलके कहाँ गई ?  
 रेती की लहरें वोलो तो, कजरारी पलके कहाँ गई ?  
 वे सत्य कहाँ जिनसे निर्मित, ‘वैशाली’ की थी धूम कभी ?  
 कुछ कहो ‘आम्रपाली’ के कण, कितनी वाकी वह क्रान्ति अभी ?

‘गढ़’ की गीली आँखे वोलो, वह वेश कहाँ वह देश कहाँ ?  
 बीते इतिहासों के दिन की, फिर बढ़ती जाती प्यास यहाँ ॥  
 फिर चुने हुए मेरे प्रतिनिधि, आक्रमण कर रहे हैं मुझ पर ।  
 फिर वर्ग जातियों के झडे, फहराये जाते हैं तुझ पर ॥

~~~~~  
 प्यास और अँधेरा  
 ~~~~~

किर न्याय नीतियों के ऊपर, चलने न देह के निमाँट।  
 शीतों से रहे नहीं बरने, मैं हार रहा राता राता ॥  
 दुर्भाग्य देह का बड़ा मित्र ! मारी पवित्रता नष्ट हुई।  
 जो संगोपन मे जीई थी, वह स्पर्शन कुर्मी भ्रष्ट हुई ॥

प्यास प्यास की बाढ़ें आई,  
 डूब गई उजियाली।  
 मारत नाता की उजियाली,  
 रक्त डूब गई काली ॥

'बैदाली' गरिमा मरत की गति की उजियाली थी।  
 प्रजातन्त्र की प्रथम किरण थी बरती की लाली थी ॥  
 उगवन उगवन के काँटों में धूलों की डाली थी।  
 मारत नाता की आँखों में मृज की लाली थी ॥

कहाँ गई वह स्पर्शन आभा,  
 कहाँ गई वह लाली।

प्यास प्यास की बाढ़ें आई,  
 डूब गई उजियाली ॥

खोशो छीने गहो खोशो बैदाली डोलेंगी।  
 राजतन्त्र में प्रजातन्त्र की अमर ज्योति डोलेंगी ॥  
 निकलेंगे वे रक्त यहाँ जो मुकुटों के अक्षर हैं।  
 सोने चाँदी नाहे बने रहें के नीचे बर हैं ॥

बने बने के नाव बर गई,  
 प्यासी नापा काली।

प्यास प्यास की बाढ़ें आई,  
 डूब गई उजियाली ॥

सिसक सिसक नर गई विचारी जाने जानूँ मैं।  
 अग्ने हाथों नरे विचारी जाने जानूँ मैं ॥  
 एक दुसरे की ज्वाला ने जला जिसे गविल।  
 'बैदाली' मिल गई बलि में नष्ट रह गये गीले ॥

जिसकी ज्योति जगत की जय थी,

टूट गई वह प्याली ।

प्यास प्यास की बाढ़े आई,

डूब गई उजियाली ॥

योगी जब भोगी बन जाते जीत हार बनती है ।

जब भारत माता रोती है भूमि वीर जनती है ॥

रक्षक जब भक्षक बन जाते पतन हँसा करता है ।

जिसका जन्म मृत्यु उसकी पर सत्य नहीं मरता है ॥

उस उपवन को कौन बचाये,

जिसको डस ले माली ।

प्यास प्यास की बाढ़े आई,

डूब गई उजियाली ॥

भारत के स्वप्नों की रानी, 'वैशाली' एक कहानी है ।

यह नयी कहानी है उसकी, जिसकी आँखों में पानी है ॥

लो सुनो कहानी कहता हूँ, उस गरिमा की जो राख हुई ।

स्वाधीन देश भारत में वह, देशी गुलाब की शाख हुई ॥

सोने के लाखों घर जिन पर, गणतन्त्र लिखा है हीरो में ।

गंगा धारा का पानी था, 'वैशाली' के वर वीरों में ॥

जलजात खिले थे नयनों के, जलजात खिले थे तालों में ।

कुदरत ने मोती गूँथे थे, उस सुन्दरता के वालों में ॥

'वैशाली' को पहनाई थी, सागर ने रत्नों की माला ।

चन्दा ने शीतलता दी थी, माथा सूरज का उजियाला ॥

पख झलता था पवन वहाँ, सौरभ की वर्षा होती थी ।

आँखों की भाषा कविता थी, पूर्णिमा बिखर मुँह धोती थी ॥

जन-मत की मतवाली आभा, अधरों की मीठी भाषा थी ।

सारे भारत की आशा थी, युग युगकी शुभ अभिलाषा थी ॥

जाने किसने उन अलकों में, सिन्दूर लहू का लगा दिया ।

जाने किस किसने प्याली को, झूठे अधरों से लगा लिया ॥

~~~~~  
प्यास और अधर  
~~~~~

‘वैशाली’ वयशाली न रही, वैशाली की लाली न रही ।  
हम अपने घर में गैर हुए, इन हाथों में ताली न रही ॥  
जन जन की निधि वैशाली से, मतवालों ने खिलवाड़ किया ।  
जो सुधा पिलाने वाली थी, उसके हाथों से जहर पिया ॥  
विजली के तारों सी टूटी, सुन्दरता की रस भरी कली ।  
मधु मास ‘आम्रपाली’ अद्भुत मन की ज्वाला से घघक जली ॥  
तन वेच दिया मन विका नहीं, तन क्रय कर लिया जवानो ने ।  
दीपक पर अपने प्राण दिये, ‘वैशाली’ के परवानो ने ॥

‘आम्रपाली’ ‘आम्रपाली’ ।

रात की पहली खुशी थी, भोर की स्वर्णिम उजाली ॥

चाँद सूरज से प्रकट थी ।

साज सज धज से प्रकट थी ॥

फूल फूलों का खिला था ।

प्यास को पनघट मिला था ॥

लाल विजली की दमक थी, आरती की भव्य थाली ।

रात की पहली खुशी थी, भोर की स्वर्णिम उजाली ॥

आम्रपाली आम्रपाली ।

बोल कोयल ने दिये थे ।

नेत्र खजन के लिये थे ॥

भाल था चन्दा खिलौना ।

ओज था मृगराज छौना ॥

वाल धुँधराले भँवर थे, चाल हसो सी निराली ।

रात की पहली खुशी थी, भोर की स्वर्णिम उजाली ॥

आम्रपाली आम्रपाली ।

लाल गालों पर उषा थी ।

ओठ प्यालों पर उषा थी ॥

नील भृगों पर अदा थी ।

श्याम अंगों पर अदा थी ॥

भुक् रही थी उठ रही थी, एक प्याली एक डाली ।  
रात की पहली खुशी थी, भोर की स्वर्णिम उजाली ॥  
आम्रपाली आम्रपाली ।

प्यास बालों पर रुकी थी ।  
तृप्ति गालों पर रुकी थी ॥  
चाह आँखें चूमती थी ।  
आह मुँह पर झूमती थी ॥

लाल परियों की परी थी, कुदरती अनमोल लाली ।  
रात की पहली खुशी थी, भोर की स्वर्णिम उजाली ॥  
आम्रपाली आम्रपाली ।

चेतना की दिव्य निधि थी ।  
भूमि पर विधुरूप विधि थी ॥  
रूप का वरदान थी वह ।  
चेतना की ज्ञान थी वह ॥

भक्ति पूजा से प्रकट थी, ज्योति नयनों की निराली ।  
रात की पहली खुशी थी, भोर की स्वर्णिम उजाली ॥  
आम्रपाली आम्रपाली ।

जलजले मुस्कान लाते ।  
रूप से तूफान आते ॥  
चाह में ज्वाला बड़ी है ।  
प्रीति अद्भुत हथकड़ी है ॥

बाग में बेला खिला था, सर्पिणी थी रात काली ।  
रात की पहली खुशी थी, भोर की स्वर्णिम उजाली ॥  
'आम्रपाली आम्रपाली ।'

'वैशाली' का विध्वंस हुआ, पीड़ित नारी तलवार बनी ।  
जो दीपशिखा थी भारत की, वह धक्क धक्क अंगार बनी ॥  
जो प्यार जलाया जाता है, वह दावानल बन जाता है ।  
नारी की आँखों का आँसू, जल-प्लावन बनकर आता है ॥



जो खेल खेलते आँसू से, उनको नागिन डस जाती है ।  
 जब प्रीत सताई जाती है, आँधी अम्बर से आती है ॥  
 मतवालो की मनमानी को, यह मित्र बताये देते है ।  
 कोई आँसू का गुणग्राहक, आँसू का बदला लेता है ॥  
 जो दुनियावाले धरते है, प्यासे अवरो पर अगारे ।  
 जो अलग कर दिया करते है, आँखों से आँखो के तारे ॥  
 जो तोड़ दिया करते है दिल, जो साथी छुड़ा दिया करते ।  
 प्यासे तो मर ही जाते है, जो दुख देते वे भी मरते ॥  
 यह दुनिया है इस दुनिया में, राजाओ को कुछ दोष नहीं ।  
 धन के मद में मतवालो को, परिणामो का कुछ होश नहीं ॥  
 जो है समर्थ दुनिया उनकी, असमर्थ विचारा रोता है ।  
 जो है समर्थ हर समय यहाँ, उसका मनचाहा होता है ॥  
 यह दुनिया साहस वाले की, जो रुका नहीं वह पार गया ।  
 वह अपना दुश्मन आप मित्र, जो अपने मन से हार गया ॥  
 सुन्दरता तब तब आग बनी, जब जब भी मनचाहा न मिला ।  
 जब अपने ही अपने न यहाँ, क्या करे किसी से मित्र गिला ॥  
 सब स्वार्थ भरे अपने अपने, हमने अपने को देख लिया ।  
 जो अमृत पिलाने आये थे, उनके हाथो से जहर पिया ॥  
 प्रतिशोध प्यार के आँसू का, फूलो से शीश काटता है ।  
 यह मत भूलो दुनियावालो !, आँसू भी लहू चाटता है ॥

आँखो का मोती है आँसू,  
 अन्तर की भाषा है ।  
 टूक टूक अभिलाषा आँसू,  
 चूर चूर आशा है ॥  
 टूटे हुए हृदय के जल से,  
 सागर बन जाता है ।  
 सागर गगन एक होते है,  
 जब आँसू आता है ॥

मन की ज्वाला दावानल है,  
हृदय तोड़ने वालो !  
आँसू पीछे पड़ जायेगा,  
साथ छोड़ने वालो !

अन्तर का अंगारा आँसू,  
पनघट पर प्यासा है ।  
आँखो का मोती है आँसू,  
अन्तर की भाषा है ॥

तब तब प्रलय हुई धरती पर,  
जब जब धरती रोई ।  
बिजली तब कड़का करती है,  
जब रोता है कोई ॥

ज्वार भाट मन में उठते है,  
सागर फण फैलाता ।  
तब तब आँधी शोर मचाती,  
जब जब पीड़ित गाता ॥

आँसू पूर्ण गीत आँखो का,  
आँसू 'दुर्वासा' है ।  
आँखो का मोती है आँसू,  
अन्तर की भाषा है ॥

पीड़ा से पृथ्वी फूटी थी,  
जब 'सीता' रोई थी ।  
धरती माता की गोदी में,  
धरा-सुता सोई थी ॥

बड़े बड़े राजा मिट जाते,  
जब रोती है नारी ।  
नारी के आँसू से हारे,  
बड़े बड़े अधिकारी ॥

~~~~~  
प्यास और अँधेरा  
~~~~~

आँसू में विरहन की गीता,  
 आँसू मे प्यासा है ।  
 आँखो का मोती है आँसू,  
 अन्तर की भाषा है ॥

आँसू गिरा 'आम्रपाली' का,  
 घघक उठे अगारे ।  
 'वैशाली' के फूल वन गये,  
 माँ के आँसू खारे ॥

प्यार बना विद्रोह महल में,  
 चोर घुसे दिन डूबा ।  
 आँसू बनकर चाँद रूप का,  
 तारे गिन गिन डूबा ॥

ध्वसो का विष एक हृदय का,  
 घाव जरासा सा है ।  
 आँखो का मोती है आँसू,  
 अन्तर की भाषा है ॥

नारी के उर का एक घाव, विष बनकर कण कण में फैला ।  
 गढ़ के टीले मे मिले पड़े, 'वैशाली' के बाँके छैला ॥  
 'वैशाली' की सुकुमार कली, लपटो की तेज कटार बनी ।  
 मन की उजियाली नगर बधू, तन दे ले कर तलवार बनी ॥  
 कारण है मित्र ! 'आम्रपाली', नर से नर को कटवाने में ।  
 मन का प्रतिशोध 'विभीषण' है, हिंसा का चरण बढ़ाने मे ॥  
 हिंसा के भीषण कदम बढ़े, भिड़ गया 'मगध' वैशाली से ।  
 अगारो का सग्राम छिड़ा, भारत माँ की उजियाली से ॥  
 बट गये राज्य छोटे छोटे, कट गये वीर माँ के बाँके ।  
 फट गया कलेजा घरती का, जल गया अन्न घर घर फाके ॥  
 अपना पर अपने टूट पड़े, खो गया होश मतवालो का ।  
 भर गया रक्त से चंचल मन, मन की मदिरा के प्यालो का ॥

वह जोश स्वयम् को डसता है, जिसको रहता है होश नहीं ।  
 भाई भाई का रहा नहीं, था एक कही तो एक कही ॥  
 सब समय समय की बात मित्र! कुछ दोप किसी का क्या कहदे ।  
 कर्मों के फल के भोग मित्र! आक्रोश किसी का क्या कहदे ॥  
 कुछ पता नहीं कब अपने ही, अंगारे बन कर टूट पड़े ।  
 कुछ पता नहीं कब पेड़ गिरे, कुछ पता नहीं कब पात झड़े ॥  
 कुछ पता नहीं कब नयन लड़े, कुछ पता नहीं कब नयन गड़े ।  
 यह पता नहीं कब आँख लड़े, यह पता नहीं कब मित्र लड़ें ॥  
 हमने उनको लड़ते देखा, जो रोते रोते गले मिले ।  
 डाली विधवा हो कर बोली, प्रिय फूल गिर गया बिना खिले ॥  
 मैंने यह दुनिया देखी है, हँसता हँसता रो पड़ता हूँ ।  
 लड़ने वालो! यह ध्यान रहे, मैं नहीं किसी से लड़ता हूँ ॥

अपनी अपनी 'रामायण' है,  
 अपनी अपनी 'गीता' ।  
 अपने अपने 'राम' यहाँ है,  
 अपनी अपनी 'सीता' ॥

'राम' न 'सीता' के रह पाये,  
 'कृष्ण' नहीं 'राधा' के ।  
 कही कही वे जनता के है,  
 कही कही 'राधा' के ॥

समय समय का प्यार यहाँ है,  
 समय समय की भाषा ।  
 मललव की दुनिया है मित्रो!  
 पूर्ण न होती आशा ॥

जीत जीत कर हारा है कवि,  
 हार हार कर जीता ।  
 अपनी अपनी 'रामायण' है,  
 अपनी अपनी 'गीता' ॥

यह मेला है इस मेले में,  
 सरकस नाटक स्वप्ने ।  
 अपने कभी पराये होते,  
 कभी पराये अपने ॥  
 सजी हुई दुकानों में है,  
 भगुर खेल खिलौने ।  
 काल व्याध के सरसर पर है,  
 भाग रहे मृग छौने ॥  
 कोई रक्तपान करता है,  
 कोई आंसू पीता ।  
 अपनी अपनी 'रामायण' है,  
 अपनी अपनी 'गीता' ॥  
 आदर्शों के खेल हो रहे,  
 सत्यो के घेरे मे ।  
 प्यार स्वार्थ का सरस गीत है,  
 जग मेरे तेरे मे ॥  
 जुड़ते और टूटते जीवन,  
 जन्मो के फेरे मे ।  
 नाच रहे मन नचा रहे मन,  
 मेले के डेरे मे ॥  
 लिपट कफन मे खो जाता है,  
 दर्जी सीता सीता ।  
 अपनी अपनी 'रामायण' है,  
 अपनी अपनी 'गीता' ॥

यह अगारो की दुनिया है, यह तलवारो की दुनिया है ।  
 यह माया नगरी है मित्रो, यह अधिकारो की दुनिया है ॥  
 यह राजाओं का मेला है, दुखियो का कोई मूल्य नहीं ।  
 जो जीना नहीं जानता है, उसको सुख मिलता नहीं कही ॥

जी सका वही जो निडर यहाँ, मुर्दा है वह जो डरता है ।  
 डरपोक जिन्दगी का दुश्मन, प्रति श्वास श्वास में मरता है ॥  
 जो डरे करे वह प्यार नहीं, जो डरे बढ़ाये कदम नहीं ।  
 घरती को वीर भोगता है, कायर न कहीं है, अमर यही ॥  
 कोई न किसी को कुछ देता, साहस से सब कुछ मिलता है ।  
 जो बीज खाक में मिलता है, वह बीज डाल पर खिलता है ॥  
 यह दुनिया उसे रुलाती है, जो हँसना नहीं जानता है ।  
 जो है लातो का देव भूत ! वातो से नहीं मानता है ॥  
 हमने आँखों के आँसू को, अँगारा बनते देखा है ।  
 हमने कलियों की छाती पर, भालो को तनते देखा है ॥  
 ऐसी सुन्दरता देखी है, जो युद्धो की हुकार बनी ।  
 वह दबी हुई पीड़ा देखी, जो नागिन बन फुँकार बनी ॥  
 पैसे वाले प्यासे राजा, आँसू से खेला करते है ।  
 जाने कितने 'रावण' जग मे, भोली 'सीताएँ' हरते है ॥  
 'सीता' का आँसू गिरता है, सोने की लका जलती है ।  
 नारी जीवन देने वाली, नारी जीवन को छलती है ॥  
 नारी विभीषिका की बत्ती, नारी कलिका नारी काली ।  
 नारी सागर में दावानल, नारी जीवन की उजियाली ॥  
 नारी नौका तलवार मित्र ! नारी तलवार दुधारी है ।  
 नारी दीपिका चेतना की, विधि की वेदना उबारी है ॥

जग रूप का जग अर्थ का,  
 जग स्वार्थ का जग प्यास का ।  
 जग काम से शासित सुमन,  
 जग है पतंगा हास का ॥

अपना यहाँ मतलब प्रमुख,  
 अपने पराये का जगत ।  
 कविता खिलीनो की खुशी,  
 तन है अनत मन है अनत ॥

प्यारे सभी न्यारे सभी,  
कुछ है अभी कुछ है अभी ।  
वे अब नहीं अपने रहे,  
जो स्वास थे अपने कभी ॥

मन दास अपनी प्यास का,  
मन घर हवा में ताश का ।  
जग रूप का, जग अर्थ का,  
जग स्वार्थ का जग प्यास का ॥

इतिहास के हर पृष्ठ पर,  
कुछ श्वेत है कुछ श्याम है ।  
कुछ मित्र ! 'दुर्योधन' यहाँ,  
कुछ घनुर्घारी 'राम' है ॥  
कुछ शक्ति 'सीता' सी यहाँ,  
कुछ भक्ति 'मीरा' सी यहाँ ।  
जग विविधताओं का सुमन,  
कुछ गुण यहाँ कुछ गुण वहाँ ॥

नाता यहाँ है प्यास का,  
नाता यहाँ है स्वास का ।  
जग रूप का, जग अर्थ का,  
जग स्वार्थ का जग प्यास का ॥

तृष्णा यहाँ है तस्त की,  
रगीनियाँ है रक्त की ।  
कोई दुखी कोई सुखी,  
सब खूबियाँ है वक्त की ॥  
राजा कभी बन्दी बने,  
बन्दी कभी राजा बने ।  
तन पर कभी बरसे सुमन,  
सिर पर कभी भाले तने ॥

हर श्वास में संघर्ष हैं,  
 पैसा सगा है पास का ।  
 जग रूप का, जग अर्थ का,  
 जग स्वार्थ का जग प्यास का ॥

हमने वे दाता देखे हैं, जो बिना दिए भी दाता हैं ।  
 जो भक्त 'विभीषण' कहलाते, जग में ऐसे भी भ्राता हैं ॥  
 ऐसे राजा भी देशभक्त, जो देश भोगते रहते हैं ।  
 ऐसे मोती भी होते हैं, जो आँसू बन कर बहते हैं ॥  
 मुझसे मेरी कविता कहती, क्या मूल्य मित्र ! वलिदानों का ?  
 जब पतन कही बढ जाते हैं, क्या मोल वहाँ उत्थानों का ॥  
 क्या राजा जनता और प्रजा, क्या नेता क्या दानी रानी ।  
 सब अपनो अपनो के स्वार्थी, सब अपनो अपनो को दानी ॥  
 अन्यायो पर अधिकार टिके, अत्याचारों ने राज्य छले ।  
 लूटे हैं देश हिंसकों ने, ये शीश कटे वे दीप जले ॥  
 आँखों से बहते पानी पर, खुशियों के जलसे होते हैं ।  
 ऐसा भी शासन देखा है, जिसमें उत्सव भी रोते हैं ।  
 रोती देखी है मुस्काने, रोते देखे हैं खिले फूल ।  
 रोते देखे हैं रूप रंग, रोती है यादों भरी भूल ॥  
 जो खला खला कर हँसते थे, उनको भी रोते देखा है ।  
 हमने आँखों के आँसू से, घावों को घोंते देखा है ॥  
 उलटी गंगा बहती देखी, अपमान प्यार का देखा है ।  
 जो जीत कत्ल कर देती है, वह वार हार का देखा है ॥  
 यह मत समझो रोते रोते, दुर्बल प्राणी मर जाते हैं ।  
 आँखों के आँसू किसी रोज, अगारे बन कर आते हैं ॥  
 माता 'सीता' के आँसू ने, सोने की लका फूँकी थी ।  
 जब बहुत बहुत रोयी धरती, 'दुर्गा' न निमिष को चूकी थी ॥  
 सहते सहते बहते बहते, आँसू ओले बन जाते हैं ।  
 ठंडी पीड़ा से जम जम कर, आँसू ओले बन जाते हैं ॥



हमें मत रुलाओ हमें मत सताओ !

बहुत रो चुके हैं न आँसू रहे हैं ।  
सभी के बहुत बार ताने सहे हैं ॥  
हूँसे जब कभी भी तभी रो पड़े हम ।  
नया गीत देता रहा है हमें गम ॥

हमारी कहानी हमें मत बताओ ।  
हमें मत रुलाओ हमें मत सताओ ॥

किसी के लिये दीप हमने जलाये ।  
किसी के लिये गीत हमने बनाये ॥  
किसी को मनाते रहे रात दिन हम ।  
कथाएँ बनाते रहे रात दिन हम ॥

कलम छीन लो तुम न पीडा जगाओ ।  
हमें मत रुलाओ हमें मत सताओ ॥

मिलेगा तुम्हें क्या किसी को रुलाकर ।  
रहो पास ही दुःख बीते भुलाकर ॥  
नयी जिन्दगी दो पलायन हटालो ।  
बचालो हमें हर बला से बचालो ॥

न आँचल हटाओ न छाया हटाओ ।  
हमें मत रुलाओ हमें मत सताओ ॥

दुनिया यथार्थ पर चलती है, आदर्श पढाये जाते हैं ।  
मन की पुस्तकें नहीं खुलती, वाणी से कुछ कुछ गाते हैं ॥  
विश्वास और आशाओं में, संघर्ष रात दिन होते हैं ।  
हमको भी तो यह पता नहीं, हम हँसते हैं या रोते हैं ॥

हर युग प्यासा हर मन प्यासा, पी पी कर प्यास बढ़ा करती ।  
मर जाते हैं लडते लडते, पर इच्छा कभी नहीं मरती ॥  
अपनी इच्छा सब से ऊपर, अपनी आशा सब से आगे ।  
जिस तन का नहीं भरोसा कुछ, उस तन से दूर नहीं भागे ॥

माना संघर्षों में जीवन, तम में प्रकाश की तरह रहें ।  
 ऊपर अज्ञान-पंक से हों, भंगुर लहरों में नहीं वहें ॥  
 ऐसे बहते जायें जैसे, गंगा की धारा बहती है ।  
 हम दुनिया में इस तरह रहे, जिस तरह कहानी रहती है ॥  
 हम आग बने तो सूरज हों, हम प्यास बनें तो पानी हों ।  
 यदि 'इन्द्र' कभी भिक्षा मांगे, तो हम 'दधीचि' से दानी हों ॥  
 बरसे तो वंजर भूमि फले, सूखे वागो मे फूल खिले ।  
 तन मन सुरभित हो जन जन का, हम खिले फूल की तरह मिलें ॥  
 छाया फल फूल युक्त तर हों, हर हारा थका पथिक सुख ले ।  
 भगवान उसी को कहते हैं, जो हर पीड़ित जन के दुख ले ॥  
 भगवान वीर को नमस्कार, जो केवल ज्ञान स्वरूप तीर्थ ।  
 उनके गुण गाता बार बार, जो सब के ध्यान स्वरूप तीर्थ ॥  
 जब प्यास कमल की बहुत बढ़ी, सूरज दर्शन देने आये ।  
 जब अन्धकार ने अति करदी, तीर्थकर के दर्शन पाये ॥  
 जब दुनिया मद में सोती थी, वे योगी जग को जगा गये ।  
 जो जलता गलता नहीं कभी, वह पीदा जग में लगा गये ॥

नहीं सत्य जलता नहीं सत्य गलता ।  
 नहीं चाँद गलता नहीं सूर्य ढलता ॥

टिकी है घरा सत्य की आरती से ।  
 मुखर भूमि है सत्य की भारती से ॥  
 मिला शक्ति में सत्य दुर्गास्वरूपा ।  
 मिली भक्ति मे शक्ति अद्भुत अनूपा ॥

उधर है सवेरा जिधर मित्र चलता ।  
 नहीं सत्य जलता नहीं सत्य गलता ॥

मुखर सत्य के शब्द हैं सागरो में ।  
 भरा है अमृत सत्य की गागरों में ॥  
 दिया प्यार के दीप ने गीत जग को ।  
 लिया प्यार के दीप ने जीत जग को ॥

~~~~~  
 प्यान और अंधेरा

शलभ प्रीति के दीप पर मित्र । जलता ।  
नही सत्य जलता नही सत्य गलता ॥

जलज के कथन रश्मियाँ चूमती है ।  
अमर भूमते तितलियाँ घूमती हैं ॥  
घरा तप रही है गगन तप रहा है ।  
जलज वीर के नाम को जप रहा है ॥

अथक आग में तप रहा नभ न जलता ।  
नही सत्य जलता नही सत्य गलता ॥

## संताप

उजाली तमिस्रा बनी ताप फैले ।

मधुर बोल थे किन्तु थे भाव मैले ॥

न कोई किसी का कहा मानता था ।

न जन देश के धर्म को जानता था ॥

न यह जानता था कहाँ जा रहा हूँ ।

न यह था पता उसको क्या खा रहा हूँ ॥

बड़ा काम का पैर अभिशाप फैले ।

उजाली तमिस्रा बनी ताप फैले ॥

गिरे आंसुओं से लगी आग ऐसी ।

बताना कठिन है लगी आग जैसी ॥

वने श्वास ज्वाला बनी पीर बिजली ।

दृगों से वहकती हुई आग निकली ॥

बड़ा आपसी वैर अभिशाप फैले ।

उजाली तमिस्रा बनी ताप फैले ॥

न भय था किसी को न थी लाज बाकी ।

अराजक प्रजा थी न था राज बाकी ॥

महा नाश की आग में जल रहे थे ।

न कर्तव्य के फूल-फल फल रहे थे ॥

बड़े पाप के पग हुए पुण्य मैले ।

उजाली तमिस्रा बनी ताप फैले ॥

न बेटी कहा बाप का मानती थी ।  
 न माता पतन की व्यथा जानती थी ॥  
 न शासक प्रजा के लिये जी रहा था ।  
 नशे में शराबी बहुत पी रहा था ॥

घमडी नृपों के तृषित दाप फैले ।  
 उजाली तमिस्रा बनी ताप फैले ॥

प्रजातन्त्र के ताजधारी बड़े थे ।  
 गगन में ध्वजा थी गढ़े में गड़े थे ॥  
 फलों को स्वयम् पेड़ ही खा रहे थे ।  
 सुपथ तज कुपथ पर बड़े जा रहे थे ॥

बरसने लगी आग सताप फैले ।  
 उजाली तमिस्रा बनी ताप फैले ॥

गणतन्त्र दुखी हो रोता था, शासन था वेईमानी का ।  
 मत मूल्य घटाओ तप्त मित्र ! आँखों से बहते पानी का ॥  
 जो आँसू दिखा दया माँगे, धिक्कार उसे सौ बार मित्र !  
 अंकित न तुलिका कर पाई, आँसू से अधिक पवित्र चित्र ॥  
 मैं तो आँसू का गायक हूँ, कहता हूँ कथा आँसुओं की ।  
 धरती अम्बर की तख्ती पर, लिखता हूँ व्यथा आँसुओं की ॥  
 कविता आँसू की भाषा है, आँसू दुःखों का मोती है ।  
 आँखों से निकले आँसू में, पीडा की थाती होती है ॥  
 मैंने आँसू को समझाया, मत निकल दावले आँखों से ।  
 गालों पर अंकित भाव हुए, मैं चला घाव ले आँखों से ॥  
 आँखों ने मुझको अलग किया, गालों ने मुझको अलग किया ।  
 दुनिया की ठोकर खा खाकर, अपनी ठोकर को चूम लिया ॥  
 मैं आँसू गिरा नयन से जब, तब रुका न रोके गालों के ।  
 मैं चित्र दिखाता चला गया, कवियों के मन के छालों के ॥  
 मुझको चुम्बन की चाह नहीं, इच्छा न मुझे तुम अपनाओ ।  
 इच्छा है आँसू के आगे, तुम आँसू की गाथा गाओ ॥

कवि ने आँसू की कथा सुनी, कवि आँसू की वन गया कथा ।  
 कवि आँसू का वन गया गीत, कवि आँसू की वन गया व्यथा ॥  
 कविता नारी का आँसू है, कविता आरती भारती की ।  
 कविता जो बुझती नहीं कभी, पूजा है दग्ध आरती की ॥  
 अर्चना रो पड़ी थी जिस दिन, उस दिन से कवि की बोली है ।  
 कविता आँखों की धारा है, कविता माथे की रोली है ॥  
 कविता में अद्भुत क्रान्ति मित्र ! कविता में बढ़ते हुए चरण ।  
 कविता में सूरज और शान्ति, कविता में जय सन्तरण वरण ॥

पुरानी कथा में नयी यह व्यथा है ।  
 हँसा कर रुलाना पुरानी प्रथा है ॥

किसी ने हँसाया किसी ने रुलाया ।  
 किसी ने बुलाया किसी ने भुलाया ॥  
 कहानी किसी की लिखे जा रहा हूँ ।  
 रूँ घे कंठ से रात दिन गा रहा हूँ ॥

न कविता लिखी मित्र ! सागर मथा है ।  
 पुरानी कथा में नयी यह व्यथा है ॥

सुखों के लिये दुःख सवने उठाये ।  
 उठाये बहुत दुःख मोती लुटाये ॥  
 अभी भी वही राग है जो कभी था ।  
 गया वह कभी का यहाँ जो अभी था ॥

किसी की व्यथा है किसी की कथा है ।  
 पुरानी कथा में नयी यह व्यथा है ॥

व्यथा है वहाँ की जहाँ सर्व सुख थे ।  
 जहाँ स्वर्ण मन्दिर जहाँ स्वर्ण मुख थे ॥  
 वहाँ आज खँडहर वहाँ भूत वासा ।  
 बहुत दुःख देता सताना जरा सा ॥

कथा की व्यथा है व्यथा की कथा है ।  
 पुरानी कथा में नयी यह व्यथा है ॥

सुन्दरता मुख हई क्षण में, गंगाजल में ज्वाला धधकी ।  
 लग गई आग फुलवाड़ी में, रोती रोती वाला भभकी ॥  
 अगार प्यार के मचल उठे, फुँकार उठी अलके काली ।  
 आँखों की विजली कौंध उठी, दहकी गालों की उजियाली ॥

विन्दी वहकी सुखी दहकी, प्यासी अँगड़ाई मचल उठी ।  
 प्यासे चावों की आग लिए, यौवन की पहली फसल उठी ॥  
 वह हँसी उठी जो रोती थी, वह चाह उठी जो आग बनी ।  
 वह आह राह से अलग चली, जो चन्द्रोदय को दाग बनी ॥

दीपक की लौ कँपकपा उठी, चूड़ियाँ दुखी झनझना उठी ।  
 भिनभिना उठी कोमल नागिन, नर्तन ध्वनियाँ दनदना उठी ॥  
 लो देखो मधुर चाँदनी में, काली वरसाते घिर आई ।  
 तबलों की वहकी थापो में, तलवारे जहाँ तहाँ छाई ॥

आक्रमण हुआ वैगली पर, हत्याओं से घरती दहली ।  
 सोने के घर होगये राख, पल में जलती कविता फैली ॥  
 शृंगार रौद्र रस में बदला, हो गया हास वीभत्स महा ।  
 निर्वेद गान्त रस से कवि ने, भारत माता का दर्द कहा ॥

जब भीषण आग वरसती है, तब व्यर्थ 'विदुर' का गोर मित्र ।  
 जब पाप पाप वस पाप पाप, रोती है तब गंगा पवित्र ॥  
 भर गया पाप से प्यासा घट, अपने विनाश की सुध न रही ।  
 जो सुरभि अमृत की सरिता थी, वन गई जहर की नदी बही ॥

सामाजिकता हो गई नष्ट, मच गई घोर मारा काटी ।  
 चौराहों पर शमशान बने, लागों ने घर की छत पाटी ॥  
 जो सुन्दर सुन्दर कलियाँ थी, उनको भीरो ने लूट लिया ।  
 कुछ आत्मघात कर गान्त हुई, कुछ का कुत्तो ने खून पिया ॥

हर दिशा रक्तिम दशा कैसी भयकर ।  
 युद्ध आपस में हमारा आग में घर ॥

हम नशे में दीप घर के बुझ रहे हैं ।  
 टूटती दीवार पर आँसू बहे हैं ॥  
 अहम् की तलवार ने घर को तरासा ।  
 ध्वस करता घाव सीने का जरासा ॥

सृजन रोता था प्रलय की वीचियों पर ।  
 हर दिशा रक्तिम दशा कैसी भयंकर ॥

आक्रमण का जोश विष बरसा रहा है ।  
 प्रजा को शासक सुखी तरसा रहा है ॥  
 भूल कर भगवान को भोगी बने थे ।  
 छोड़कर व्रत प्यार सब रोगी बने थे ॥

खा रहा था भाग्य अपने आप ठोकर ।  
 हर दिशा रक्तिम दशा कैसी भयंकर ॥

नृत्य गानो तक न रण के घोष पहुँचे ।  
 रूप के तल में हमारे कोप पहुँचे ॥  
 राजपुत्रो ने लुटाया देश प्यारा ।  
 यह जुआ कैसा कि हमने देश हारा ॥

द्वार पर दुश्मन वहकती फूट घर घर ।  
 हर दिशा रक्तिम दशा कैसी भयंकर ॥

राजा 'चेटक' के द्वार घिरे, 'चम्पा' पर घन घिर घिर आये ।  
 'दधिवाहन' 'चेटक' के सिर पर, 'कोशाम्बी' के बादल छाये ॥  
 'कौशाम्बी' नृप चढ़कर आया, दल बल ले आया 'शतानीक' ।  
 उन पर सहसा आकाश गिरा, नभ तक जिनकी थी खड़ी सीक ॥

वे चपक हाथ से छूट पड़े, जो छलक रहे थे अघरो पर ।  
 उन बाँको पर विजली टूटी, जो वहक रहे थे नखरो पर ॥  
 मर्यादा हत थरथरा उठे, आक्रान्ता की तलवारों से ।  
 दीपों से घर को आग लगी, नौका डूबी पतवारों से ॥



जो शासन पाकर सो जाते, उनकी फिर खैर नहीं रहती ।  
 भीषण ज्वाला बन जाती है, धरती पीडा सहती सहती ॥  
 बढ़ता जाता था युद्धानल, धूँ धूँ 'वैशाली' जलती थी ।  
 भारत माता वह दृश्य देख, रह रह आँखों से ढलती थी ॥  
 अपहरण हुए वालाओं के, 'वैशाली' में मच गई लूट ।  
 डस गई देश के गौरव को, गतिहीन अधर्मी घोर फूट ॥  
 धर्मों के खूनी भगड़ो में, धर्मान्वि होश में नहीं रहे ।  
 दिन में न दीखता हो जिनको, सूरज उनसे क्या बात कहे ?  
 जातियाँ अनेक हिन्दुओं में, हिन्दू को खाये जाती थी ।  
 पूजाये भगड़ा करती थी, अपने को श्रेष्ठ बताती थी ॥  
 कुछ चन्दन-चर्चित मथ्यों पर, बल थे गर्वीली भाषा के ।  
 परदेशी पृष्ठ जलाते थे, भारत माँ की अभिलाषा के ॥  
 वे लपटे फैली भारत में, सद्ग्रन्थ जले सद्कर्म जले ।  
 क्या करे कहो विश्वास मित्र, जब घर में घुस कर मित्र छले ॥  
 हमने जिस पर विश्वास किया, उसके ही फूल बने भाले ।  
 फूलों के बदले गूल मिले, फूलों ने फोड़ दिये छाले ॥

धर्म धर्म के युद्ध में,  
 लगी हुई है होड़ ।  
 धर्म धर्म वे चीखते,  
 धर्म चुके जो छोड़ ॥  
 मरघट बोला चीखकर,  
 बोला कब्रिस्तान ।  
 मर कर मिट्टी बन गये,  
 मिटा नहीं अज्ञान ॥  
 हम तुम सब इसान हैं,  
 गाते 'भीर' 'कवीर' ।  
 जीते समय वजीर हो,  
 मरते समय फकीर ॥

हँसी उड़ाकर कह गई,  
फूट कलेजा चीर ।  
वेश्या नाची चौक में,  
फूट गई तकदीर ॥

राजनीति वेश्या नयी,  
गई साधु को मार ।  
हरा गई हर चाल से,  
दिखा दिखा कर प्यार ॥

राजनीति ज्वाला प्रखर,  
राजनीति तलवार ।  
बड़े बड़े नेता मरे,  
राजनीति से हार ॥

नभ से तारा टूट कर,  
बना शून्य का गीत ।  
गीत न बीतेगा कभी,  
हम जायेगे बीत ॥

टूटी चूड़ी ने कहा,  
दूल्हा गया विदेश ।  
शेष जिन्दगी तप बनी,  
प्रियतम ज्योति विशेष ॥

जीने में आनन्द है,  
मरने में आनन्द ।  
फूल जिन्दगी के चरण,  
जलज मरण के छन्द ॥

अपने अपने दिन यहाँ,  
अपनी अपनी रात ।  
अपनी अपनी कथा है,  
अपनी अपनी बात ॥

धरती सब की धूलि है,  
 क्या राजा क्या रंक ।  
 शीतल सुधा भयक मे,  
 धुलता नही कलक ॥

इतिहास! बोल इन महलो को, किसने स्याही से पोत दिया ।  
 'वैशाली' सुधा सरोवर थी, हमने क्यों विष का स्रोत लिया ॥  
 कैसे मदान्ध थे वे राजा, जो अमृत बूंद से डसे गये ।  
 ध्वसो से प्रश्न धरा करती, क्यों अपने हाथो ग्रसे गये ॥  
 इसलिये कि अपने ही मन ने, वन साँप हमे ही काट लिया ।  
 इसलिये कि अपने खड्गो ने, अपनो ही का सर काट लिया ॥  
 दीपो ने घर को जला दिया, कूपों ने पानी सोख लिया ।  
 जो अपने थे उन मित्रो ने, सीने मे चाकू भोख दिया ॥  
 मच गई लूट वैशाली में, पत्नियाँ लुटी बेटियाँ लुटी ।  
 रानियाँ लुटी बाँदियाँ लुटी, सिन्दूर पुछे महुँदियाँ छुटी ॥  
 कितनी ही स्वच्छ नीरजाएँ, जीवित जल गई चिताओ में ।  
 कुछ फूलो मे दर्शन देती, कुछ दीपित दीपशिखाओ में ॥  
 'चन्दना' सुपुत्री 'चेटक' की, पहले सूरज की उजियाली ।  
 बेले की सौरभ भरी कली, विजली के फूलो की लाली ॥  
 आशाओ की साधना मधुर, स्वर लहरी अमर बाँसुरी की ।  
 सुरवाला सी शुचि कन्या पर, असि टूटी घोर आसुरी की ॥  
 'कौशाम्बी' का कोई पिशाच, 'चन्दना' चाँदनी पर झपटा ।  
 मानो 'रावण' फिर 'सीता' पर, मद में अन्धा होकर झपटा ॥  
 बल से कन्या का हरण किया, मानव मे मानवता न रही ।  
 जिससे लाचारी डरती थी, लाचार पिता हो गया वही ॥  
 सैनिक ने चेटक कन्या को, चौराहे पर नीलाम किया ।  
 कुछ मुद्राओ के बदले मे, उस रूपराशि को बेच दिया ॥  
 वह श्रेष्ठ हृदय से कोमल था, वन गया कली का धर्म-पिता ।  
 'चन्दना' जल रही थी तिल तिल, वात्सल्य सिन्धु से बुझी चिता ॥

प्यार ! तेरे रूप कितने है !  
गगन में नक्षत्र जितने है ॥

प्यार में माँ के करोड़ों तार होते हैं ।  
एक डाली से हजारों हार होते हैं ॥  
प्यार ही में सार है संसार है झूठा ।  
लहर तट से कह रही है प्यार है झूठा ॥

रूप ! तेरे भूप कितने है !  
प्यार ! तेरे रूप कितने हैं ! !

प्यार गणिका बेचती बाजार में गा गा ।  
प्यार गायक बेचता दरबार में गा गा ॥  
प्यार यम से प्राण पति के छीन कर लाया ।  
प्यार 'तुलसी' ने किया था 'राम' को पाया ॥

प्यास ! तेरे कूप कितने है !  
प्यार ! तेरे रूप कितने है ! !

नौ रसों में प्यार की भाषा भ्रमण करती ।  
भावना जग में बहुत से रूप है धरती ॥  
प्यार जलते दीप का जल जल जलाता है ।  
प्यार का सूरज हिमालय को गलाता है ॥

प्यार के आदर्श चिकने हैं ।  
प्यार ! तेरे रूप कितने है ॥

'चन्दना' सूर्य की प्रथम किरण, सुरभित चपला जैसी आई ।  
वह सुन्दरता की ज्योतिष लो, दो चमकीले आँसू लाई ॥  
वह रूप सुधा की सरल लहर, सेठानी को विष-बुझी लगी ।  
कड़वी कड़वी रस भरी लगी, तलवार लगी निधि प्रेम पगी ॥  
उजियाली लगी निशा जैसी, गंगा जल पकिल जल समझा ।  
जो छल-छिद्रों से छुई न थी, ईप्सा ने उसको छल समझा ॥  
यह जग काजल का कमरा है, त्याही से वचना सरल नहीं ।  
ऐसा कोई भी अमृत नहीं, जिसमें होता है गरल नहीं ॥

यह सच है रूप रूप ही है, सौतिया डाह में वही गरल ।  
 यह माना जहर जहर ही है, पर मित्र ! चाह मे वही सरल ॥  
 लगता है कभी अमृत में विष, विष मे भी अमृत-धार होती ।  
 यह दुनिया है इस दुनिया में, कोई हँसती कोई रोती ॥  
 'चन्दना' एक दिन पिता-तुल्य, श्रेष्ठी के हाथ धुलाती थी ।  
 लम्बे कच भू पर बिखर गये, तनुजा श्यामला झुलाती थी ॥  
 बिखरे बालो को उठा सेठ, बोले बालो को बाँध बाल ।  
 यह दृश्य आग सा भभक उठा, सेठानी को डस गया काल ॥  
 नागिन सी फुकारी बोली, ये प्यार-भरी रस की बाते ।  
 तुम भ्रमर कली पर गूँज रहे, चुपके चुपके चलती घाते ॥  
 'चन्दना' रहेगी कारा में, तुम इसको देख न पाओगे ।  
 ये प्रीति भरे रस भरे गीत, देखूँ तुम कैसे गाओगे ?  
 जजीरो मे 'चन्दना' बँधी, बन्दिनी कुमुदनी कारा में ।  
 काली नागिनी फुँकार उठी, गंगा की निर्मल धारा में ॥  
 बन्दिगृह मे वे कष्ट दिये, जो कहते कहते कह न सका ।  
 पीड़ा निर्दोष 'चन्दना' की, मै विना कहे भी रह न सका ॥

बन्धन कसक रहे है ।

हर प्यास छटपटाती ।

हर आँख डवडवाती ॥

किसको पता किसी का ।

जग नाम है इसी का ॥

हम सब भटक रहे है ।

बन्धन कसक रहे है ॥

पीड़ा चसक रही है ।

क्रीड़ा कसक रही है ॥

मिलता नही किनारा ।

वेकार हर इशारा ॥

आँसू भटक रहे हैं ।  
बन्धन कसक रहे हैं ॥

सब मे कथा व्यथा है ।  
रोना यहाँ वृथा है ॥  
दुख सुख कहानियाँ हैं ।  
बन्दी जवानियाँ हैं ॥

कुछ वृण चसक रहे हैं ।  
बन्धन कसक रहे हैं ॥

बन्धन बनी जवानी ।  
बन्धन बनी कहानी ॥  
जल मे लहर दुखी है ।  
बल में लहर दुखी है ॥

बन्धन खटक रहे हैं ।  
बन्धन कसक रहे हैं ॥

कारागृह में 'चन्दना' सुखी, दुखो को सुख कह व्रत करती ।  
पीडा भी कितनी प्यारी है, आँखो में कविताएँ भरती ॥  
दुःखो की ज्योति चन्दना से, कारा की दीवारे बोली ।  
तुम मे चन्दन से अधिक सुरभि, दीवारे मीनारे बोली ॥

यदि दुःख न होते घरती पर, कविता का जन्म नहीं होता ।  
घरती पर अगर न तम होता, सविता का जन्म नहीं होता ॥  
पहले काले घन घिरते हैं, पीछे होती बरसात मित्र !  
विकराल व्याल बन जाता है, हर आँसू का जीवन पवित्र ॥

हमने आँसू बनता देखा, मुस्कानो का सौरभ पवित्र ।  
वर्णाङ्का में भर कर लाया, आँखो से वहता हुआ इत्र ॥  
कारा के ढूले पर कोई, मुकुमारी भजन बनाती थी ।  
चावो के कमल चढ़ाती थी, भावो के दीप जलाती थी ॥

देखो 'चन्दना' बन्दिनी की, आँखें आरती उतार रही ।  
 जो केवल ज्ञान चला आये, पूजा से उसे पुकार रही ॥  
 रोमावलियों के अक्षत घर, कहती आओ अद्भुत अनन्त ।  
 मानस के मधुर बदाम चढा, कहती आओ सुरभित बसन्त ॥  
 तप के फल-फूल चढाती हूँ, तीर्थकर ! आओ आ जाओ ।  
 मुझ प्यासी पीड़ित की पूजा, उद्धार चाहती प्रभु ! आओ ॥  
 भगवान कभी तो आओगे, विश्वास बनाये बैठी हूँ ।  
 तुम आओगे इस आशा में, दो दीप जलाये बैठी हूँ ॥  
 दो आँखे अर्घ्य चढाने को, आकुल है रह रह बरस रही ।  
 जो केवल ज्ञान निधान दया, उसके दर्शन को तरस रही ॥  
 जो मुक्त सभी इच्छाओं से, वे मुक्तात्मा दर्शन देगे ।  
 'चन्दना' चाँद को दाग लगा, धो देगे पीड़ा हर लेगे ॥

प्यासी तरस रही हूँ रह रह बरस रही हूँ ।  
 क्यों स्वाति घन न आते कब से तरस रही हूँ ॥

मैं ही नहीं घरा का हर फूल रो रहा है ।  
 हर बाग लुट रहा है क्या क्या न हो रहा है ॥  
 तूफान आ रहे है घर द्वार गिर रहे है ।  
 चारो तरफ भयकर कुछ सर्प फिर रहे है ॥

जो घोर तम हटा दे उसको तरस रही हूँ ।  
 प्यासी तरस रही हूँ रह रह बरस रही हूँ ॥

पूजा तडप रही है दीपक बरस रहे है ।  
 हर गीत है पुजारी मन्दिर तरस रहे है ॥  
 मिट्टी पुकारती है आकाश गा रहा है ।  
 आराध्य ! अर्चना लो हर फूल ने कहा है ॥

जो बाट देखती है मैं बन्दना वही हूँ ।  
 प्यासी तरस रही हूँ रह रह बरस रही हूँ ॥

जो है अनन्त आभा उसको पुकारती हूँ ।  
 मैं याद कर रही हूँ भूले सुधारती हूँ ॥  
 मैं चाह वन्दिनी हूँ मैं राह वन्दिनी हूँ ।  
 दो ज्ञान ध्यान आओ मैं आह वन्दिनी हूँ ॥

जो नीर वन चुकी है मैं अर्चना वही हूँ ।  
 प्यासी तरस रही हूँ रह रह बरस रही हूँ ॥

प्यासी अर्चना पुकार रही, आओ तीर्थंकर आ जाओ ।  
 दुखियो की आँखें टेढ़ी, हर आँसू के नायक आओ ॥  
 आओ दुखियो के सुख आओ, आओ आलोकानन्द कन्द ।  
 वन्दीगृह के आँसू बोले, आओ आँसू के मधुर छन्द ॥

आओ दीपो का दाह देख, आओ आँसू की चाह देख ।  
 आओ विगड़ी हर राह देख, आओ कवियों की आह देख ॥  
 गैतान सताते धरती को, प्रभु धरण धरण कब आओगे ?  
 मन्दिर में चोर पुजारी हैं, क्या मन्दिर नहीं बचाओगे ?

प्रहरी मिल रहे डाकुओं से, उपवन उजाड़ते हैं माली ।  
 जो बड़े परिश्रम से बोये, वे तब उखाड़ते हैं माली ॥  
 उजियाली पर तम का शासन, आओ तो काली रात हटे ।  
 हर ओर फूट हर ओर लूट, घर द्वार लुटे सर बटे कटे ॥

नीलाम नारियाँ होती हैं, सुन्दरता के बाजार लगे ।  
 अपने रक्षक अपने न रहे, वे शत्रु हुए जो रहे सगे ॥  
 पापो से प्यास नहीं बुझती, शकर को काम सताता है ।  
 जो दनुज चोर मक्कार घूर्त, वह कवि का दोष बताता है ॥

रोटी न रही वोटी विकती, चोटी न रही माला छूटी ।  
 रक्षक भक्षक वन बैठे हैं, भारत माँ की किस्मत फूटी ॥  
 उत्कोच न्यायकर्ता लेते, योगी भोगी वन खाते हैं ।  
 लक्षण न रहे खाते अभक्ष्य, प्रिय देश बेचते जाते हैं ॥



ओंठों पर मदिरा की बोतल, आँखों में वेश्या की स्याही ।  
 पैनी कटार सी घुसी हुई, सीने के अन्दर मनचाही ॥  
 जेबों में रिश्वत के बडल, वाणी पर भाषण के नाटक ।  
 चाँदनी पोतते स्याही से, ये काले मन वाले शासक ॥

शासक डाकू हो गये,  
 क्या जनता क्या प्यार ।  
 जन जन को सुख तब मिले,  
 जब बदले सरकार ॥  
 आओ तो उत्थान हो,  
 फैले जग में ज्ञान ।  
 जन जन की पीडा हरो,  
 तीर्थंकर भगवान ॥  
 आओ वचनमृत मिले,  
 मिले गया विश्वास ।  
 ज्ञान सूर्य का उदय हो,  
 फैले पूर्ण प्रकाश ॥  
 व्यक्ति नियन्त्रणहीन है,  
 कही नहीं है न्याय ।  
 हाय हाय है हाय बस,  
 हाय हाय है हाय !!  
 राजनीति वेश्या बनी,  
 घर घर रूप अनेक ।  
 तरह तरह के रंग है,  
 सुख न कही है एक ॥  
 दुनिया क्या से क्या हुई,  
 सगे हो गये गैर ।  
 दीपक से घर फुक गया,  
 प्रीति बन गई वैर ॥

बीच भँवर में नाव है,  
 आओ माँभी तैर ।  
 ढोल ढोंग के बज रहे,  
 नहीं ढोल की खैर ॥  
 देशभक्ति की आड़ में,  
 स्वार्थ भक्ति है मित्र !  
 मुकुटों की महिमा गिरी,  
 गिरा रेत में इत्र ॥

फूलों में छिपी कटारे है, विश्वास किसी का रहा नहीं ।  
 आशाओं के पर कटे पड़े, शुचि हास किसी का रहा नहीं ॥  
 ऊँची ऊँची मीनारे है, पर ऊँचे ऊँचे मन न रहे ।  
 फल फूल पेड़ भक्षण करते, भारत में नन्दन बन न रहे ॥  
 कउए करते हैं काँय काँय, कोयल की बोली नहीं रही ।  
 माथो पर स्याही के टीके, दमकीली रोली नहीं रही ॥  
 ऋतुएँ आती ऋतुएँ जाती, पर ऋतुओं के फल-फूल नहीं ।  
 ऐसी सरिता उमड़ी आती, जिसका कोई भी कूल नहीं ॥  
 प्रतिकूल मित्र से मित्र हुए, अनुकूल एक भी बात नहीं ।  
 चन्दा रो रो कर गाता है, हँसने की कोई रात नहीं ॥  
 वीरता कामिनी तक ठहरी, निद्रा तक धैर्य मनस्वी है ।  
 मदिरा की बोतल पाने तक, उपदेशक आज तपस्वी है ॥  
 श्रद्धा का घोर अभाव हुआ, आँखो मे रही लिहाज नहीं ।  
 क्या बात बड़े छोटे की अब, बाकी है कही लिहाज नहीं ॥  
 ये दुनिया ऐसी अण्ड हुई, धर्मात्मा सन्त नहीं भाते ।  
 गाते गाते थक रहे अघर, तीर्थकर हाथ नहीं आते ॥  
 गैतानो से है घरा तग, दिन में भी चलना कठिन हुआ ।  
 तम का आना आसान हुआ, दीपो का जलना कठिन हुआ ॥  
 उत्थान रो रहा है रह रह, हँस रहा पतन परवानो पर ।  
 जो भारत भक्त शहीद हुए, दाने न दीखते उनके घर ॥

‘चन्दना’ तपस्या टेर रही, ऋषि मुनियों के स्वामी आओ ।  
 इस काल कोठरी से मुझको, पद रज दे मुक्त करा जाओ ॥  
 आविका तुम्हारी बन जाऊँ, आरती तुम्हारी बनी रहूँ ।  
 तीर्थकर पद रज सिर पर धर, भारती तुम्हारी बनी रहूँ ॥

दुःखों की आवाज थी,  
 श्रद्धा की थी तान ।  
 परम ज्योति को जगत में,  
 बुला रहा था ज्ञान ॥

अंधकार जितना अधिक,  
 उतना अधिक प्रकाश ।  
 बार बार बादल धिरे,  
 ढका नहीं आकाश ॥

कहा शून्य ने भूमि से,  
 मत हो भूमि उदास ।  
 पूर्ण ज्ञान के तेज से,  
 फैलेगा उल्लास ॥

सागर मथन हो चुका,  
 भरा अमृत का पात्र ।  
 युग युग की जय आ गई,  
 अति न रहेगी मात्र ॥

पूजा के जलते दीपो से, तम मे उजियाला चमक उठा ।  
 बन्दिनी ‘चन्दना’ के मन मे, विश्वास सूर्य सा दमक उठा ॥  
 बन्दीगृह मे आशा कौघी, आशाओं के अकुर फूटे ।  
 आँसू फुलझडियो से छूटे, कुछ फूल डालियो से दूटे ॥  
 पूरव मे स्वर्णिम उषा खिली, प्राची मे शशि की कान्ति खिली ॥  
 हर ओर खेलते बालक को, चित कौड़ी पथ पर पड़ी मिली ।  
 कुछ ऐसा लगा निराशा मे, जैसे कुछ आशा आई हो ।  
 आभास हुआ मानो गम मे, करुणा कुछ धीरज लाई हो ॥

कुछ ऐसा वातावरण हुआ, मानो मनचाहा आया हो ।  
 हर ओर लगा ऐसे जैसे, तप का उजियाला छाया हो ॥  
 अत्याचारों की अति होती, आँसू दीपक बन जाता है ।  
 जब कष्ट अधिक बढ़ जाते हैं, कोई सुख देने आता है ॥  
 जब दुःख सत्य को होता है, स्वाभाविक शक्ति जागती है ।  
 बोली कविता बन जाती है, आँखों में भक्ति जागती है ॥  
 विश्वास कौंधने लगता है, आशा उजियाला देती है ।  
 अम्बर आँसू पी जाता है, धरती पीड़ा ले लेती है ॥  
 पीड़ित अनाथ के लिए मित्र, कोई भगवान उतर आता ।  
 ज्वाला वर्षा बन जाती है, जब आँसू लगातार गाता ॥  
 जो मुक्त डाल का पक्षी है, उसको पिजरे में मत पकड़ो ।  
 जो जकड़ा पड़ा भावना से, उसको रस्सी से मत जकड़ो ॥  
 सुकुमार भावना की सुगन्ध, चन्दन की ज्वाला होती है ।  
 पुण्यो जौ-मल कलिका में, प्रलयंकर आशा सोती है ॥  
 अज्ञान अधर्मों की अति से, ज्ञानोज्ज्वल ज्योति बिखरती है ।  
 जितनी होती है रात अधिक, उतनी ही अग्नि निखरती है ॥

प्यास में विश्वास है तो,  
 मत कहो वर्षा न होगी ।  
 राग में आराध्य है तो,  
 है स्वयम् भगवान जोगी ॥

रूप पूजा के बहुत है, राग गाने के बहुत है ।  
 प्यास की शक्लें बहुत हैं, पथ बुलाने के बहुत हैं ॥  
 रंग जीवन के बहुत हैं, ढंग जीवन के बहुत हैं ।  
 जिन्दगी की हर अदा में, धाव सीवन के बहुत हैं ॥

प्यार का सत्कार है तो,  
 गीत बन जाता वियोगी ।  
 प्यास में विश्वास है तो,  
 मत कहो वर्षा न होगी ॥

प्यास ने सागर बनाये, प्यास ने बादल बुलाये ।  
 प्यास ने मन्दिर बनाये, प्यास ने गाने सुनाये ॥  
 प्यास ने पौधे लगाये, प्यास ने आँसू वहाये ।  
 प्यास ने गति दी पगो को, प्यास ने ये गीत गाये ॥

प्यास ने दीपक जलाये,  
 प्यास का विश्वास योगी ।  
 प्यास में विश्वास है तो,  
 मत कहो वर्षा न होगी ॥

चाह पथ की चाँदनी है, चाह पग आगे बढ़ाती ।  
 चाह गति की साधना है, चाह है अनमोल थाती ॥  
 चाह है तो राह मिलती, चाह जीवन चाह जय है ।  
 चाह कविता की किरण है, चाह वय है चाह लय है ॥

चाह में जो तप करेगा,  
 योग होगा वह वियोगी ।  
 प्यास में विश्वास है तो,  
 मत कहो वर्षा न होगी ॥

जो तप व्रत में है लीन मित्र! उसकी गति पथ बन जाती है ।  
 आँसू वर्षा बन जाता है, प्यासी पूजा बन जाती है ॥  
 ज्वाला से ज्योति फूटती है, पीडा से वर्षा होती है ।  
 धरती मुखरित हो जाती है, जब दीपक की लौ रोती है ॥  
 उपवन की हर क्यारी रोई, पृथ्वी की हर भाषा रोई ।  
 अम्बर का हर तारा कौधा, भोगों में मानवता खोई ॥  
 जब भोग भोग पैसा पैसा, लाओ लाओ की भाषा थी ।  
 जब कंचन और कामिनी की, हर मद्यप को अभिलाषा थी ॥  
 जब भूखे अस्थि-पजरोँ का, आमिष खाते थे मतवाले ।  
 जब हिंसा के हाथों में थे, तन के उजले मन के काले ॥  
 जब शासक झूठ बोलते थे, जब शासित आँखें भरते थे ।  
 जब आपाधापी के युग में, सब श्वास श्वास में मरते थे ॥

जब राग छिड़े थे यौवन के, जब नाच घरों में क्रीड़ा थी ।  
जब बाजारों की महिमा थी, जब नहीं किसी को ब्रीड़ा थी ॥  
आचरण भ्रष्ट मनचाही कर, कलियों को घोखा देते थे ।  
अपनी अपनी अँगड़ाई थी, दुख देते थे सुख लेते थे ॥

भारत माता का होश न था, कर्तव्यभ्रष्ट बल खाते थे ।  
शृंगार राग में फँसे हुए, प्रातः पंकज ढल जाते थे ॥  
तब एक अनोखा वीर युवक, धुन में गाता था वीत राग ।  
दुनिया अज्ञान तिमिर में थी, वह जगा रहा था जाग जाग ॥

‘त्रिशला’ माँ ने पथ रोक कहा, रुक जा मैं तेरा करूँ व्याह ।  
कह दिया वीर ने माता से, मुझको न व्याह की तनिक चाह ॥  
बंधन मुझको स्वीकार नहीं, मैं केवल ज्ञान चाहता हूँ ।  
माँ मुझे तपस्या करने दे, हर माँ का मान चाहता हूँ ॥

मैं ज्ञान चाहता हूँ उत्थान चाहता हूँ ।

माँ देश का तुम्हारा सम्मान चाहता हूँ ॥

मानव भटक रहा है धरती तड़प रही है ।  
जो आज आदमी है क्या आदमी यही है ?  
इंसान आज माता ! शैतान हो गया है ।  
इस शोर में विचारा भगवान खो गया है ॥

मैं वीत राग गा गा इंसान चाहता हूँ ।

मैं ज्ञान चाहता हूँ उत्थान चाहता हूँ ॥

रोको न मार्ग मेरा, मैं सत्य चाहता हूँ ।  
माँ! मोह जाल तोड़ो, कुछ अन्य चाहता हूँ ॥  
मैं जाल तोड़ जागा, माँ! वेड़ियाँ न डालो ।  
जंजाल जाल सारे, इस ओर से हटा लो ॥

जिसका न अन्त होता वह ज्ञान चाहता हूँ ।

मैं ज्ञान चाहता हूँ उत्थान चाहता हूँ ॥

जो साथ चल रहा है, वह देह तक न मरा ।  
मैं ज्योति बन गया हूँ, माँ ! त्याग कर अँधरा ॥  
माँ ! तुम अमर अहिंसा, मैं पुत्र ज्ञान तेरा ।  
माँ ! वीर सुत तुम्हारा, हर देश का सवेरा ॥  
मैं गोद में तुम्हारी भगवान चाहता हूँ ।  
मैं ज्ञान चाहता हूँ उत्थान चाहता हूँ ॥

## विरक्ति

क्या कचन क्या कामनी,  
क्या सत्ता क्या तख्त ।  
दुनिया से बँधता नहीं,  
ज्ञानी बीर विरक्त ॥

मित्र चीखता जोर से,  
खड़ा चिता के पास ।  
प्यारे से प्यारा जला,  
अन्त चिता में वास ॥

दुःख न जिसके अन्त में,  
वह सुख है निर्वेद ।  
मित्र बिना निर्वेद के,  
कदम कदम पर खेद ॥

जो धरती के दीप है,  
जो अम्बर में मित्र ।  
मेरे मन के कमल है,  
उनके चरण पवित्र ॥

चरण चिह्न जलजात है,  
वरद हस्त पतवार ।  
मेरे माँझी सन्तरण,  
नाव करेगे पार ॥



बात बात में झूठ है,  
बात बात में राड़।  
फिर भी अपने सगे वे,  
जो प्यारे तरु ताड़ ॥

मित्रों के बाजार में,  
सस्ती अपनी जान।  
बिना दाम के बिक गये,  
फिर भी हुआ न ज्ञान ॥

नित दुष्टा के साथ जो,  
उनके मुर्दा हाल।  
दुष्टा का काटा हुआ,  
मर जाता तत्काल ॥

साँपन यदि काटे कभी,  
बच सकते है प्राण।  
नारी यदि नागिन बने,  
कही नहीं है त्राण ॥

हाय हाय ससार है,  
काँय काँय ससार।  
यहाँ स्वार्थ के मित्र सब,  
यहाँ कहाँ है प्यार ?

दोस्त न अपना एक भी,  
प्यार प्यार मे वैर।  
समय पडा तो हो गये,  
सगे सहोदर गैर ॥

पानी प्यासा आँखे प्यासी, सरिताएँ दुखी किनारो में।  
होते है शूल विचारो मे, होते है फूल विचारो मे ॥  
उत्थान कर्म से होते है, उत्थान विचारो से होते।  
खिलते है कमल पक मे भी, दुखो मे वीर नहीं रोते ॥

तम पर प्रकाश का राज अमर, सूरज न आग से जलता है ।  
 चाहे जितना भी बर्फ गिरे, सन्तों का सत्य न गलता है ॥  
 जब अन्धकार की अति होती, तब शान्त प्रकाश चमकता है ।  
 विजली जब कही कड़कती है, ऊँचा आकाश दमकता है ॥  
 विजली कौंधी आँधियाँ उठी, तन के मन के तूफान उठे ।  
 भूचाल उठे धरती काँपी, प्यासी पीड़ा के गान उठे ॥  
 सूरज में ज्वाला जल जैसी, चन्दा में ज्वाला होती है ।  
 फूलों में साँपों को देखा, साँपों में वाला रोती है ॥  
 हँसने वालो को पता नहीं, रोने में कितना पानी है ।  
 यदि आज दुःख कल सुख भी है, यह दुनिया आनी जानी है ॥  
 मनमानी करने वालो को, कल की होनी का पता नहीं ।  
 बढ़ता है जितना जहर जहाँ, होता है उतना अमृत वही ॥  
 हर जगह दिवस हर जगह रात, हर जगह जीत हर जगह हार ।  
 हर जगह वैर की ज्वाला है, हर जगह प्यार की सुधा धार ॥  
 हर मन साधू हर मन पापी, फूलों से काँटे पृथक् नहीं ।  
 सुख अभी यहाँ सुख अभी वहाँ, दुख अभी यहाँ दुख अभी कहीं ॥  
 यह नहीं जानता है कोई, कल किस पर पर्वत टूट गिरे ।  
 कब किसका भाग्योदय फल दे, कब हाथों से मणि छूट गिरे ॥  
 इस दुनिया का कुछ पता नहीं, कब राजा बन्दी बन जाये ।  
 मर गये प्रतीक्षा में जिनकी, वे मित्र मृत्यु पर क्या आये ?

प्रतीक्षा किसी की चली मौत आई ।

जिसे चाहते थे, न लाई न लाई ॥

न लाई उसे जो हमारी उजाली ।

मिलेगा यहाँ क्या खड़े हाथ खाली ॥

गले लग गई वह गई जिन्दगी सी ।

मिली मौत हम को नई जिन्दगी सी ॥

नहीं अन्त जिसका न वह चीज लाई ।

प्रतीक्षा किसी की चली मौत आई ॥

विरक्ति

२१५

नहीं अन्त है सत्य का साधना का ।  
 नहीं अन्त है मित्र आराधना का ॥  
 नहीं प्यास का अन्त होता कभी भी ।  
 न अभ्यास का अन्त होता कभी भी ॥  
 अंधेरा बहुत है उजाला न लाई ।  
 प्रतीक्षा किसी की चली मौत आई ॥  
 शुभे ! रूप से रोशनी चाहता हूँ ।  
 अमर कूप से रोशनी चाहता हूँ ॥  
 उसे चाहता जो सभी का सहारा ।  
 उसे चाहता जो न हारा न हारा ॥  
 न क्यो वीर की जीत के गीत लाई ।  
 प्रतीक्षा किसी की चली मौत आई ॥

जिसकी प्रतीक्षा है उसको, गा गा कर मित्र बुलाता है ।  
 जो मेरे गीतो का राजा, वह मुझको नहीं भुलाता है ॥  
 मैं छोड़ चुका जग के वैभव, 'त्रिशला' सुत के पग पूज रहा ।  
 मैं वह लिख लिखकर गाता हूँ, जो महावीर ने कभी कहा ॥  
 मैं रूप तृषा से दूर हटा, प्यासा पुकारता वीर वीर !  
 मैं हर भूखे के लिये अन्त, मैं हर प्यासे के लिये नीर ॥  
 यह ज्ञान लिया उस योगी से, जो केवल ज्ञान ध्यान ईश्वर ।  
 जो सर्वोदय जो पूर्णोदय, जो अद्भुत देह दान ईश्वर ॥  
 जो पूर्ण ब्रह्म परमेश्वर है, जो साध्य साधना का सागर ।  
 जो हर पथ का उजियाला है, जो सुन्दर सुधा भरी गागर ॥  
 गागर मे सागर महावीर, आँखो मे अद्भुत उजियाला ।  
 वह तुग हिमालय तप पूत, वह परहित तप करने वाला ॥  
 वह नई सुवह, वह सरस शाम, वह निर्मल गंगा की धारा ।  
 वह धरती पर है घरा रूप, वह अम्वर मे है ध्रुव तारा ॥  
 वह हर प्यासे के लिये नीर, वह काल भुजगो को चन्दन ।  
 उनका फूलो से आराधन, उनका गीतो से अभिनन्दन ॥

उनकी पूजा के लिये फूल, उनके पद चिह्नों के लाया ।  
 मैं त्याग मोह माया ममता, उनकी पूजा करने आया ॥  
 उनका जीवन उनकी बोली, उनकी गतिविधि का उजियाला ।  
 उनके मन्दिर का दीप बना, मेरा यह पापी मन काला ॥  
 मैं कृषक और वे हरे खेत, मैं श्रमिक और वे महल बड़े ।  
 मैं तृषित कलम वे सिद्ध काव्य, मैं दूर और वे पास खड़े ॥  
 मैं पंकज वे आलोक किरण, मैं हूँ अपूर्ण वे पूर्णोदय ।  
 वे शान्त धीर गंभीर ज्ञान, मैं अस्त निलय वे सर्वोदय ॥

मित्रो ! इस संसार में,  
 सबको भाते भोग ।  
 भोग न भाते है उसे,  
 जिसको ध्यारा योग ॥

सदा यहाँ रहना नही,  
 सदा न यह संसार ।  
 दो दिन के मेले यहाँ,  
 दो दिन के सब प्यार ॥

ज्ञानी कहे पुकार कर,  
 क्या गद्दी क्या छत्र ।  
 ज्ञान बड़ा सबसे यहाँ,  
 यत्र-तत्र सर्वत्र ॥

किसको हम अपना कहे,  
 किसको माने गैर ।  
 कभी गैर अपने यहाँ,  
 कभी सगो से वैर ॥

भवसागर से पार को,  
 नौका केवल ज्ञान ।  
 ज्ञान कभी मरता नही,  
 भगुर है अज्ञान ॥

अज्ञान तिमिर की छाती पर, लो ज्ञान सूर्य का उदय हुआ ।  
 पीड़ा की काली काई पर, उत्थान सूर्य का उदय हुआ ॥  
 ज्वाला से ज्योति फूट फैली, करुणा से सम्बल प्रकट हुआ ।  
 आदित्यो से खिल गये कमल, अन्तर का उज्ज्वल प्रकट हुआ ॥  
 पदरज चन्दन पगध्वनि वीणा, पग चूम दिशाओ ने गाया ।  
 घरती की प्यास बुझाने को, गगा यमुना का जल आया ॥  
 जीवन की निर्मल धारा में, यौवन के नये तराने थे ।  
 अधरो पर अरुण खेलता था, आँखों में गति के गाने थे ॥  
 शैशव गोदी में खेल खिला, मुस्काता वचन खिला चला ।  
 'त्रिशला' का बेटा बड़ा हुआ, यौवन का अद्भुत दीप जला ॥  
 माता की आशाएँ उमड़ी, बेटे का व्याह रचाऊँगी ।  
 मैं अपने राजदुलारे को, वैरागी नहीं बनाऊँगी ॥  
 जो राज सुखो में रहता है, वन से न उसे जाने दूँगी ।  
 अपनी आँखों के तारे में, वैराग्य नहीं आने दूँगी ॥  
 वह राजपुत्र राजा होगा, मुकुटो से पूजा जाएगा ।  
 दुनिया में जितने भी सुख हैं, सब मेरा बेटा पाएगा ॥  
 'त्रिशला' आशाओ की वीणा, पति के समक्ष आकर बोली ।  
 स्वामी ! बेटे का व्याह करो, लाओ सिन्दूर और रोली ॥  
 समझाओ वीर हठीले को, वह कहा आपका मानेगा ।  
 समझा धमका कर व्याह करो, वह कहा बाप का मानेगा ॥  
 हँसकर बोले 'सिद्धार्थ', प्रिये ! तुम नहीं वीर को जान सकी ।  
 उस राजाओ के राजा को, 'त्रिशला' न अभी पहचान सकी ॥  
 उस जन्म जन्म के योगी को, हम साधारण क्या समझाये ।  
 जो हमको राह बताता है, हम उसके आगे क्या गाये ?

जिसका मन साधू हुआ,  
 उसे न भाता व्याह ।  
 जिसकी सबको चाह है,  
 उसे न अपनी चाह ॥

त्रिशला ! इस संसार में,  
 क्या बन्धन क्या व्याह !  
 अपनी अपनी चाह है,  
 अपनी अपनी राह ॥  
 श्वास कर्म के तार हैं,  
 कच्चे पक्के तार ।  
 तार तार में गुंथे है,  
 नाते, बन्धन, प्यार ॥  
 अपनी अपनी शक्ति है,  
 अपना अपना राग ।  
 कहीं ज्योति दीपक प्रिये !  
 कहीं ज्योति है आग ॥  
 जन्म जन्म का सूर्य है,  
 मेरा तेरा वीर ।  
 वीर ज्ञान निर्ग्रन्थ है,  
 मत हो अधिक अधीर ॥

'त्रिशला' उदास होकर बोली, ये कैसी बातें करते हो ।  
 प्रिय ! मेरे फूल सदृश मन पर, क्यों भारी पत्थर धरते हो ॥  
 उस दिन वैराग्य नहीं भाया, जब मुझसे व्याह रचाया था ।  
 उस दिन उपदेश कहाँ थे ये, जब राजा दूल्हा आया था ॥  
 शृंगार शतक के रस लेकर, वैराग्य शतक अब पढ़ते हो ।  
 चाँदनी रात के रंगों में, वैराग्य शिखर पर चढ़ते हो ॥  
 या यह समझूँ राजा होकर, कर्त्तव्य योग से भाग रहे ।  
 कर रहे पलायन जीवन से, यह निद्रा है या जाग रहे ?  
 यह दुनिया है इस दुनिया में, हम आये हैं आनन्द करें ।  
 मरना होगा मर जायेंगे, मरने से पहले हम न मरें ॥  
 प्रिय राजधर्म क्या योग नहीं, क्या व्याह साधना नहीं कहो ?  
 जो दूर हटा दे दुनिया से, ऐसी बातों में नहीं बहो ॥

मेरी इच्छा जग की इच्छा, सब की इच्छा है सुख पाये ।  
हम हँसते हँसते जिये यहाँ, हम हँसते हुए चले जाये ॥  
यह दुनिया व्याह धर्म से है, क्या व्याह धर्म मे योग नहीं ।  
क्या योग भोग में नहीं नाथ, क्या योग 'जनक' के भोग नहीं ॥  
पत्नी पगडडी होती है, पति उस पगडडी का राही ।  
इच्छा दुल्हन है मधुर प्रिया, पग पग की गति है मनचाही ॥  
सबन्ध, साध, साधना कर्म, सबन्ध चाह सबन्ध राह ।  
सबबहीन साधू हिमगिरि, क्या पाता सहता सदा दाह ॥  
बचपन है खिलने खाने को, यौवन आनन्द मनाने को ।  
मै मन ही मन में नाच रही, बेटे का व्याह रचाने को ॥  
इच्छा की कली न तोड़ो प्रिय ! कल राजा, राजकुमार बने ।  
तब कैसे राजा वीर बने, 'त्रिशला' जब साधू वीर जने ॥

मन में ममता मोह है,  
वाणी पर उपदेश ।  
व्याह किये भी सिद्ध हैं,  
ब्रह्मा, विष्णु, महेश ॥  
व्याह न बाधा राह मे,  
व्याह ज्योति का साथ ।  
दो साथी बढ़ते रहे,  
लिए हाथ मे हाथ ॥  
व्याह करे राजा बने,  
सबको सुख दे वीर ।  
मेरे मन को हर्ष हो,  
हरे सभी की पीर ॥  
ताल ताल मे कमल सा,  
खिले तुम्हारा लाल ।  
ऐसा अद्भुत लाल हो,  
याद करे हर काल ॥

राज सौप दें वीर को,  
हम ले ल वनवास ।  
प्यास बुझे हर कुए की,  
बुझे हमारी प्यास ॥

क्या वृद्धावस्था आने पर, रस-भीगी बाते भूल गये ।  
यौवन के झरने त्याग रहे, उपदेश सुनाते नये नये ॥  
क्यों राज सुखों से ऊब नाथ, इस तरह पलायन करते हो ?  
या युद्धों के अंगारों से, डर कर लड़ने से डरते हो ?  
क्यों है असोच के लिए सोच, क्यों हो अधीर बोलो बोलो ?  
वैराग्य कर्म में कौन श्रेष्ठ, यह दोनों हाथों से तोलो ॥  
'सिद्धार्थ' मौन से खड़े रहे, जीवन की दो धाराओं में ।  
वात्सल्य और वैराग्य खड़े, दो उलझन की काराओं में ॥

आँखों में मोह पुत्र का था, बोली मैं बेटा वैरागी ।  
जल भीगे प्यासे अधरों पर, अन्तर की नीरवता जागी ॥  
मन ही मन मैं यह कहते थे, उस ज्ञानी को क्या समझाऊँ ?  
जो शिक्षक है सारे जग का, उसका गुरु कैसे बन जाऊँ ?

इतने में आया वीर वहाँ, सब तिथियों के चन्दा जैसा ।  
ऐसा अरुणोदय हुआ मित्र, फिर कभी न रवि देखा वैसा ॥  
वह आया जैसे ज्वाला में, सावन बरसे भादो बरसे ।  
वह प्रकट हुआ जैसे कोई, वरदान प्रकट हो शंकर से ॥

आया बसन्त में शान्त सौम्य, दृग तालों में जलजात खिले ।  
माता 'त्रिशला' की आँखो को, आँखे होने के लाभ मिले ॥  
वह आया उसके आने से, सूखी खेती हो गई हरी ।  
सूखी सरिता में जल आया, जल में मछली जी गई मरी ॥

सन्मति आया सब सुख आये, जल भीगे चारो कमल खिले ।  
दृग मिले पिता माता से जब, इच्छा इच्छा से ज्ञान मिले ॥  
आँखो के सागर उमड़ पड़े, तन मन में बिजली दमक उठी ।  
हर ओर अमृत वर्षा करती, चाँदनी प्यार की चमक उठी ॥

~~~~~  
विरक्ति  
~~~~~  
२२१



माँ 'त्रिशला' पूजा बनी,  
 पिता पुजारी मौन ।  
 तीर्थकर आगे खड़े,  
 इनसा अद्भुत कौन ॥

भाग्यवान माता वही,  
 जिसका पुत्र महान ।  
 त्रिशला ! कितने जन्म के,  
 फले तुम्हारे दान ?

वीर पुत्र सिद्धार्थ के,  
 धरती के उत्थान ।  
 पुत्र पिता के सामने,  
 या हैं केवल ज्ञान ॥

राजपाठ सुख सम्पदा,  
 सब है जिससे दूर ।  
 वह त्रिशलानन्दन युवा,  
 सब रवियों का नूर ॥

वीर धीर गम्भीर थे,  
 विद्या विनय विचार ।  
 मौन मुखर था इस तरह,  
 जैसे मधुर सितार ॥

करुणा मे वैराग्य था,  
 जल मे थी मुस्कान ।  
 आँखों के आगे खड़े,  
 युग युग के भगवान ॥

कुछ क्षण को मौन रही करुणा, फिर निर्निमेष आँखें छलकी ।  
 आँखों के निर्मल पानी मे, अन्तर की भाषाएँ झलकी ॥  
 प्रिय पुत्र ! व्याह करना होगा, वैराग्य न मैं लेने दूंगी ।  
 युवराज ! राज करना होगा, सुख के सब साधन दे दूंगी ॥

सुर वालाओं से भी सुन्दर, तेरे हित वाला देख चुकी ।  
 तेरे उर में उन वाँहों की, आँखों में माला देख चुकी ॥  
 वह बाला विद्युत की आभा, वह बाला फूलों की माला ।  
 मैंने उस मुख में देखा है, हर सुन्दरता का उजियाला ॥  
 उसके खंजन से चंचल दृग, हर समय सामने रहते है ।  
 उसके श्वाँसों के सुरभित स्वर, मुझ से कविताये कहते है ॥  
 वह सरिताओं की कलकल ध्वनि, शैलों पर स्वर्णिम घनमाला ।  
 तेरे हित तप रत क्वारी है, वह मन्दिर मन्दिर की माला ॥  
 वह रूप राशियों की क्रीड़ा, धरती की उजियाली होगी ।  
 वह सुन्दरता की स्वर्ण किरण, भारत माँ की लाली होगी ॥  
 तुम विश्व ध्वजा बन फहरोगे, वह वीर विजय कहलायेगी ।  
 तुम जिस भी स्वर में बोलोगे, वह उस ही स्वर में गायेगी ॥  
 मेरा आज्ञाकारी बेटा, क्या बात न मेरी मानेगा ?  
 क्या माँ को सुख देने वाला, माता का दुख न जानेगा ?  
 जो तेरे हित तप करती है, क्या उसकी आशा तोड़ेगा ?  
 क्या वैरागी बन जायेगा, क्या माँ को रोती छोड़ेगा ?  
 ओ मेरी आँखों के तारे ! मेरे मन में है चाव बड़े ।  
 तुम भी तो कुछ बोलो स्वामी ! क्या सोच रहे हो खड़े खड़े ?  
 'सिद्धार्थ' ठगे से खड़े रहे, जैसे भारी लाचारी हो ।  
 लाचार पिता क्या कहे कहो, जब सुत की दुनिया न्यारी हो ॥

कैसी दुनिया किसकी दुनिया,  
 आता जाता राही !  
 यहाँ कहाँ है कोई अपना,  
 यहाँ कहाँ मनचाही ॥

किसका भैया किसकी माता,  
 किसका किससे नाता ।  
 साथ किसी के कौन गया है,  
 हस अकेला जाता ॥

जब तक रूप जवानी जीवन,  
जब तक जेब न खाली ।  
तब तक सभी सगे हैं अपने,  
तब तक है घरवाली ॥

बिना ज्ञान के कदम कदम पर,  
भोगी बहुत तबाही ।  
कैसी दुनिया किसकी दुनिया,  
आता जाता राही ॥

हमने देख लिया मित्रो को,  
देख लिया प्यारो को ।  
समय पड़े पर नयन झुका कर,  
देख लिया सारो को ॥  
देख लिये वे जिन पर अपनी,  
आशाएँ ठहरी थी ।  
हम जब दुःख सुनाने आये,  
सब की सब बहरी थी ॥

यह बहरों की दुनिया प्यारे !  
क्यो गाता है राही ।  
कैसी दुनिया किसकी दुनिया,  
आता जाता राही ॥

वृद्ध गा रहा कमर झुका कर,  
मरघट तक जाना है ।  
मरघट धधक धधक गाता है,  
बस मुझ तक आना है ॥  
हम न खा रहे हैं रोटी को,  
रोटी हमको खाती ।  
पल पल काल हमे डसता है,  
क्या नाता क्या नाती ?

खोता ही रहता है प्रतिपल,  
 क्या पाता है राही !  
 कैसी दुनिया किसकी दुनिया,  
 आता जाता राही ॥

कोई माँस नोचता खाता,  
 कोई मदिरा पीता ।  
 पीता कोई आँसू भैया !  
 कोई मन को सीता ॥

दुःख सभी को सुखी न कोई,  
 क्या याचक क्या दाता ।  
 अपने लिये सभी रोते है,  
 क्या बेटा क्या माता ॥

उजली चादर काली दुनिया,  
 लगे न कोई स्याही ।  
 कैसी दुनिया किसकी दुनिया,  
 आता जाता राही ॥

अस्तित्व सत्य का अमर मित्र ! ज्वाला में सत्य नहीं जलता ।  
 आँधी में सत्य नहीं उड़ता, संध्या में सत्य नहीं ढलता ॥  
 जो शूली पर भी सत्य कहे, फिर उसकी मृत्यु नहीं होती ।  
 जिस कविता में है सत्य मुखर, वह कविता कभी नहीं खोती ॥  
 जो मन में हो वह बाहर हो, सच कहने में डरना कैसा ।  
 जो शुद्ध न हो पाये सच से, अपराध नहीं कोई ऐसा ॥  
 इसलिए सत्य के सूरज से, हर जीवन को उजियाला दो ।  
 जो खिले सत्य शिव सुन्दर से, ऐसे फूलों की माला दो ॥  
 अन्याय असत् से होते है, अपराध असत् करवाते हैं ।  
 जो राजा 'हरिश्चन्द्र' से है, युग युग में गौरव पाते है ॥  
 सच कहने में मजबूरी क्या, अपने को धोखा देना क्या ?  
 जो दुनिया टिकी झूठ पर है, उस दुनिया से कुछ लेना क्या ?

विरक्ति

२२५

माना सच कहना है कठोर, लेकिन 'दधीचि' सा है कठोर ।  
 जैसी हड्डी का वज्र बना, यह तपव्रत ऐसा है कठोर ॥  
 यह सच है जीवन भगुर है, यह सच है यौवन जाता है ।  
 यह सच है तृप्ति नहीं जग में, यह सच है रोग सताता है ॥  
 यह सच है स्वार्थ भरी दुनिया, यह सच है मृत्यु नहीं टलती ।  
 यह सच है अपनी ही आत्मा, अपने को रोज यहाँ छलती ॥  
 फिर क्यों असत्य के लिए जिये, जब सत्य न जलता गलता है ।  
 करता रहता है परिक्रमा, सूरज न कभी भी ढलता है ॥  
 सूरज में सच का उजियाला, धरती में सच की सहनशक्ति ।  
 सच की गति सभी हवाओं में, कवियों में सच के लिये भक्ति ॥  
 टलते न कभी गलते न कभी, चलते रहते जो धीर वीर ।  
 जो नेत्र सभी के नेत्र मित्र । गंगा में उनका भरा नीर ॥

चन्दा कवि से कह रहा,  
 धो दो प्यासा दाग ।  
 दाग न धो पाये अगर,  
 व्यर्थ तुम्हारे राग ॥  
 मुझको काटा अमृत ने,  
 दिल में काली पीर ।  
 पीर अभी तक नयी है,  
 कभी लगा था तीर ॥  
 दाग न जिसको छू गया,  
 ऐसा मिला न एक ।  
 मन में पीड़ा मेल की,  
 ऊपर से सब नेक ॥  
 पकड़ो पकड़ो चोर को,  
 चोर मचाता शोर ।  
 चोर हमें ले उड़ गया,  
 हमें बताता चोर ॥

चोरों के संसार में,  
 रोकर नाचे मोर ।  
 तब ये रोयेंगे नहीं,  
 जब न रहेंगे चोर ॥

स्वार्थी दुनिया में क्या गायें, स्वार्थी दुनिया में क्या बोलें ।  
 किससे अपनी पीड़ा कह दे, किसके आगे हम मन खोले ॥  
 जिससे भी मन की बात कही, वह अपना था अपना न रहा ।  
 हमने इस नश्वर दुनिया में, क्या कहे कि क्या क्या रोज सहा ॥  
 कोई फूलों से चीर गया, कोई शूलों से सता गया ।  
 हमने दर्पण में मानव का, चोला देखा है नया नया ॥  
 इस जग के चित्रों में हमने, सब रंग बदलते देखे हैं ।  
 हमने इस जग में अपने भी, कुछ ढंग बदलते देखे हैं ॥  
 तुम बदले हो तुम वे न रहे, इसलिए बदलना हमें पड़ा ।  
 कितने ही रूप बदलता है, तर एक जगह पर खड़ा खड़ा ॥  
 वह कभी बीज था और कभी, छोटा सा था पौधा प्यारा ।  
 उपवन में उसका रूप बदल, होता देखा न्यारा न्यारा ॥  
 फूलों से कभी भरा रहता, फल कभी लदे रहते उस पर ।  
 दर्शन के पृष्ठ सुनाते हैं, उसके सारे पत्ते झड़ कर ॥  
 पृथ्वी को पकड़े रहता है, आँधी पानी तूफानों में ।  
 भ्रमरों ने क्या क्या देखा है, इस दुनिया के उद्यानों में ॥  
 कोई दर्शक खो जाता है, कोई दर्शन बन जाता है ।  
 कोई भोगी भटका करता, कोई सन्यासी गाता है ॥  
 कोई केवल सुख का साथी, कोई दुःखों में साथ चला ।  
 दीपक भी जलता रहता है, केवल परवाना नहीं जला ॥  
 कोई जल कर मर जाता है, कोई जल जल देता प्रकाश ।  
 ज्वाला पी ज्योति लुटाने को, तपते सूरज ने चुगी प्यास ॥  
 जो व्यष्टि समष्टि बना जग में, उसकी कुछ अपनी चाह नहीं ।  
 प्रिय मित्र ! नरक की राह यही, प्रिय मित्र ! स्वर्ग की राह यही ॥

नरक स्वर्ग से परे है,  
 कोई सत्य महान ।  
 साधू करते साधना,  
 सभी सत्य पहचान ॥  
 'त्रिशला' नन्दन सजग थे,  
 देख रहे थे सत्य ।  
 जलते हुऐ मसान में,  
 नृत्य लोक थे मर्त्य ॥  
 राज सुखों से वीर को,  
 तनिक नहीं था मोह ।  
 आध्यात्मिकता से छिड़ा,  
 भौतिकता का द्रोह ॥

आध्यात्मिकता मे सुन्दरता, साकार दिखाई देती थी ।  
 तप से दीपित बिजली जैसी, पतवार दिखाई देती थी ॥  
 तलवार प्यार की बोली थी, मानो गंगा कविता कहती ।  
 ज्वाला से जल की धार उठी, पर्वत पर्वत बहती बहती ॥  
 जब भीषण आग धधकती है, दावानल जल बन जाता है ।  
 जब क्रोधी इन्द्र बरसता है, सिर पर पर्वत तन जाता है ॥  
 उँगली पर 'गोवर्धन पर्वत', कोई बालक धर लेता है ।  
 उगता है कोई दिव्य सूर्य, धरती का तम हर लेता है ॥  
 आलोक पुज युवराज वीर, सिर पर रत्नों से जडा मुकुट ।  
 कानो में हीरों के कुण्डल, माँ के चरणो में गढा मुकुट ॥  
 सतलडा पुत्र से लिपट गया, आभरण लाल पर दमक उठे ।  
 वात्सल्य सिंधु के ज्वारो में, पूनो के चन्दा चमक उठे ॥  
 'त्रिशला' माता ने कहा, पुत्र ! कर व्याह, राज्य सत्ता संभाल ।  
 मेरी आशाएँ पूरी कर, आँखो के तारे वीर लाल !  
 तू ऐसा शासक हो जैसा, अब तक न हुआ हो धरती पर !  
 काली रजनी को दिन कर दे, कुटिया कुटिया में दीपक धर ॥

'त्रिशला' नन्दन ने मुँह खोला, मानो तपती पृथ्वी बोली ।  
 मानो शाश्वत नीरवता ने, धीरे धीरे वाणी खोली ॥  
 मानो कोमल मुस्कानों ने, अघरो से रचना पाठ किया ।  
 वाणी ने अपने हाथों से, हर मन्दिर में घर दिया दिया ॥  
 वृद्धियाँ मुखर थी घरती पर, किरणों से ज्योतित स्वर फूटे ।  
 सरिताओं से सगीत उठे, फुलझड़ियो से भरने छूटे ॥  
 तपते तारों ने छन्द कहे, जलजातों ने गीता गाई ।  
 सुरभित समीर से गीत उड़े, रुन भुन करती कविता आई ॥

घरती माँ का लाल है,  
 माता ! तेरा लाल ।  
 पृथ्वी की पीड़ा हलूँ,  
 छोड़ूँ सब जंजाल ॥

व्याह बड़ा जजाल माँ !  
 व्याह बड़ा उत्पात ।  
 बड़ो बड़ो को डस गई,  
 सुन्दरता की घात ॥

नारी के व्यवहार मे,  
 तरह तरह के रूप ।  
 रूप रूप मे लुट गये,  
 योगी योद्धा भूष ॥

नागिन यदि काटे कभी,  
 बच सकते हैं प्राण ।  
 नारी के विष का डसा,  
 कहीं न पाता त्राण ॥

प्यार बढे तो गीत है,  
 वैर बढे तो काल ।  
 नारी कलह कटार है,  
 नारी सुरभित चाल ॥



गरी की तुलना में,  
 मिली बैरी सार :  
 बार बार न बँस सार,  
 सब सब तुम न सार ॥

आह आह की रत रती,  
 आह आह अँकल :  
 बार : तुलकी न सार है,  
 तुने 'तार' का सार ॥

एक एक गरी तुन है,  
 एक एक सारी सार :  
 एक एक गरी तुन है,  
 एक एक सारी न सार ॥

गारा ! गरी गरी है,  
 गरी गरी गरी है,  
 गरी ! गरी गरी है,  
 गरी ! गरी गरी है ॥

गारा ! गरी गरी है,  
 गरी गरी गरी है,  
 गरी गरी गरी है,  
 गरी गरी गरी है ॥

गरी ! गरी गरी है,  
 गरी गरी गरी है,  
 गरी ! गरी गरी है,  
 गरी ! गरी गरी है ॥

गरी गरी गरी है, गरी गरी गरी है,  
 गरी गरी गरी है, गरी गरी गरी है ॥

चाह दो ज्ञान की राह दो ज्ञान की ।  
 भक्ति का पुत्र हूँ चाह उत्थान की ॥  
 मूल में आग हूँ दाह मुझ में नहीं ।  
 व्याह की राज की चाह मुझमें नहीं ॥

भोग की ओर चल क्यों स्वयम् को छलूँ ।  
 राह बन कर चलूँ चाह बन कर चलूँ ॥

प्यास हूँ खेतियो पर वरसता रहूँ ।  
 ज्ञान का रूप हूँ आग पर सच कहूँ ॥  
 सत्य कहता रहूँ मृत्यु के सामने ।  
 पैर रोके हमेशा यहाँ काम ने ॥

किस लिये काम की आग में माँ ! जलूँ ।  
 राह बन कर चलूँ चाह बन कर चलूँ ॥

काम को जीत लूँ ज्ञान की आग से ।  
 माँ ! अलग मैं रहूँ रूप के वाग से ॥  
 ज्ञान की आग हूँ ब्रह्मचारी रहूँ ।  
 तप करूँ विन्दु से सिन्धु बन कर वहूँ ॥

धर्म का देह हूँ पुण्य जैसा फलूँ ।  
 राह बन कर चलूँ चाह बन कर चलूँ ॥

माँ ! मृत्यु सभी के निकट यहाँ, दो दिन के रिश्ते और व्याह ।  
 मतलब की झूठी दुनिया में, कितने दिन किसकी यहाँ चाह ॥  
 अपना कोई भी दोस्त नहीं, अपना तन भी अपना न यहाँ ।  
 माँ ! उस पर्वत पर जाने दो, चोटी का है उत्थान जहाँ ॥

जिससे आगे कुछ और नहीं, जिससे आगे कुछ सिद्धि नहीं ।  
 जिस जगह अग्नि केवल प्रकाश, माता ! जाने दो मुझे वही ॥  
 मैं सुष्मा सुष्मा काल वनूँ, सब आदित्यों का रूप वनूँ ।  
 युग युग तक माँ का नाम रहे, मैं अद्भुत और अनूप वनूँ ॥

क्या राज भोग क्या मुकुट छत्र, क्या रूप रंग क्या रस के घट ।  
 सब भंगुरता के नाटक है, नाचा करते है लोभी नट ॥  
 मैं क्यों नाचूँ क्यों लोभ करूँ, क्यों मोक्ष मार्ग से दूर हटूँ ।  
 जो राग दुःख का कारण है, क्यों मैं भी वह रस राग रहूँ ॥

सत्ता के भूखे बहुत यहाँ, जनता के सेवक यहाँ कहाँ ?  
 डाकू हत्यारे बहुत यहाँ, मेरा मन लगता नहीं यहाँ ॥  
 यज्ञो में बलियाँ दी जाती, युद्धो में प्राण लिये जाते ।  
 दुर्भिक्ष अनोखा देखा है, भूखे देखे खाते खाते ॥

तृष्णा का अन्त नहीं जग में, चाहो का अन्त नहीं माता ।  
 इतनी भीषण है भूख यहाँ, नर खो जाता खाता खाता ॥  
 माता ! तुम ज्ञानोज्ज्वला तीर्थ, तुम हो अथाह अद्भुत अनन्त ।  
 माँ ! तेरी तप की कोख अमर, राजा के घर में प्रकट सन्त ॥

वह क्या जानेगा दुनिया को, जो खुद को जान नहीं पाया ।  
 मरने वाले को पता नहीं, कितने दिन को जग में आया ॥  
 दो दिन की भरी जवानी को, वृद्धावस्था का बोध नहीं ।  
 माँ ! तुम साधू की माता हो, बालक पर करना क्रोध नहीं ॥

जवानी सदा साथ देती नहीं है,  
 सदा साथ माता ! भलाई रहेगी ।

जहाँ स्वार्थ होगा बुराई बढेगी ।  
 बुरी बात बढ शीश पर आ चढेगी ॥  
 मुझे चाह की राह भाती नहीं है ।  
 जहाँ ज्ञान है वीर तेरा वही है ॥

सदा साथ कोई निभाता नहीं है,  
 सदा साथ तप की कमाई रहेगी ।  
 जवानी सदा साथ देती नहीं है,  
 सदा साथ माता ! भलाई रहेगी ॥

सुनो भेद की बात माता हमारी ।  
 फली है जगत में तपस्या तुम्हारी ॥  
 तुम्हारा तनय तप तुम्हारा प्रकट है ।  
 धरा पर हुआ पुण्य सारा प्रकट है ॥

धरा के सभी पुत्र माँ है तुम्हारे,  
 धरा वीर की माँ तपस्या कहेगी ।  
 जवानी सदा साथ देती नहीं है,  
 सदा साथ माता ! भलाई रहेगी ॥

धरा के सभी दुःख तप से हलूँगा ।  
 अमर दीप सारे धरा पर धरूँगा ॥  
 भरूँगा धरा सत्य से साधना से ।  
 न बाँधो मुझे प्यार की भावना से ॥

धधकती दिशाएँ गले कट रहे हैं,  
 अनाचार कब तक धरित्री सहेगी ?  
 जवानी सदा साथ देती नहीं है,  
 सदा साथ माता ! भलाई रहेगी ॥

पृथ्वी पर अत्याचार बढे, अत्याचारो को हरने दो ।  
 मत कहो व्याह की बात पिता ! माता ! मुझको तप करने दो ॥  
 हरने दो धरती की पीड़ा, मृतको को सुधा पिलाने दो ।  
 जो मार्ग भूलकर भटक रहे, माँ ! उनको मार्ग दिखाने दो ॥  
 मैं जन्म जन्म का राही हूँ, अब मुझको पथ वन जाने दो ।  
 जो साधू गाते रहे सदा, वह गीत मुझे भी गाने दो ॥  
 मुनियों की भाषा में बोलूँ, पहुँचूँ तीर्थकर गये जहाँ ।  
 कुछ और पहुँ कुछ और कहूँ, कुछ दीपक धर दूँ नये वहाँ ॥  
 तुम क्षमा-मूर्ति मेरी माता ! तुम दया-मूर्ति मेरी माता ।  
 तुम बोधमयी तुम क्रोध-रहित, तुम धर्म-मूर्ति तुम हो दाता ॥  
 तुम व्यष्टि नहीं तुम हो समष्टि, इसलिये मुझे वरदान मिले ।  
 तेरा सुत उपवन उपवन हो, उपवन उपवन में फूल खिले ॥

माता ! सारा संसार दुखी, विपदाओं के लाखों प्रकार ।  
 तन एक आपदाएँ अनेक, मन रग बदलता बार बार ॥  
 तन कभी दुखी मन कभी दुखी, रोगो के अगणित रूप यहाँ ।  
 प्राणी पीडाओ का पुतला, माँ ! शान्ति किसी को यहाँ कहाँ ॥  
 कोई 'लक्ष्मण' जैसा भाई, कोई है भ्रात 'विभीषण' सा ।  
 कोई है मित्र 'कर्ण' जैसा, कोई है दुःख किसी व्रण सा ॥  
 कोई पत्नी से सुखी दुखी, कोई साधू को सता रहा ।  
 कोई नारी के चक्कर में, सूरज तक को तम बता रहा ॥  
 जननी ! मुझको मजबूर न कर, मेरी मजबूरी भारी है ।  
 उस राजकुमारी से कह दो, सुत साधू है, लाचारी है ॥  
 लो राजमुकुट आभरण वस्त्र, मुझको तप करने जाने दो ।  
 जो रत्न ज्ञान के छिपे पड़े, वे रत्न खोज कर लाने दो ॥

जाने दो माता मुझे,  
 करो न तुम मजबूर ।  
 सूरज कितना निकट है,  
 सूरज कितना दूर ॥  
 घघक रही है आग माँ !  
 जला जा रहा बाग ।  
 वशी से वश में करूँ,  
 मन का विषधर नाग ॥  
 शैशव बीता गोद में,  
 बचपन बीता खेल ।  
 अब माँ ! केवल ज्ञान से,  
 हो जाने दो मेल ॥  
 बात बात में बीतता,  
 समय बड़ा अनमोल ।  
 जाग जाग लो आ गया,  
 काल बजाता ढोल ॥

श्वास श्वास में चक्र हैं,  
 कदम कदम पर मोड़ ।  
 बात बात में होड़ है,  
 बात बात में तोड़ ॥

माता बोली मेरे साधू ! गुरुओं के गुरु से बोल रहे ।  
 सन्यासी वन माँ के मन को, साधू के मन से तोल रहे ॥  
 माथे के पावन चुम्बन को, रेती की राह नहीं भाती ।  
 'गोकुल' की प्यासी 'राधा' को, निर्गुण की चाह नहीं भाती ॥  
 मेरे मन अम्बर के चन्दा ! वन मे न तुझे जाने दूंगी ।  
 मेरी आशाओं के मेले ! गोदी में मेला भर लूंगी ॥  
 बाबा की बड़ी तमन्ना है, मेरा सन्मति राजा होगा ।  
 वह इन्द्र बने संन्यासी क्यों, जिसने स्वर्गों का सुख भोगा ॥  
 वन में ये महल नहीं बेटे ! वन मे ऐसे आराम नहीं ।  
 वन में सेवक सेविका कहाँ, मन्दिर बनवाले नया यही ॥  
 पूजा कर वन राजाधिराज, तेरे शासन मे सब सुख हो ।  
 कर्तव्य बड़ा तप है सन्मति ! दायित्व पहाड़ प्रमुख मुख हो ॥  
 सन्यासी वनना सरल पुत्र, मुखिया वनना भारी तप है ।  
 आसान पलायन करना है, सघर्ष वीरता का जप है ॥  
 नश्वरता से डर कर हटना, भागना वीर का धर्म नहीं ।  
 संसार न उसके लिए लाल ! जो कर सकता है कर्म नहीं ॥  
 यह धरा कर्म से टिकी हुई, यह गगन कर्म से टिका हुआ ।  
 वह भारत माँ के लिए भार, जो धर्म कर्म से ढिगा हुआ ॥  
 मुझमें अनुरक्ति ललकती है, तुममे विरक्ति के भाव उगे ।  
 तुम चाह व्याह की त्याग रहे, मेरे मन मे है चाव उगे ॥  
 यह शासन कौन सँभालेगा, बाबा को कन्धा देना है ।  
 मेरे जीवन का यान पुत्र, तुझको सागर में खेना है ॥  
 तू नहीं देखता पिता खडे, डवडवा रही इनकी आँखे ।  
 तू वन जाने को कहता है, कट जाती है मेरी पाँखे ॥

क्यों भागते संसार से,  
 सुख दो यही सुख लो यही ।  
 माँझी हमारी नाव को,  
 मत छोड़ कर जाना कही ॥

यह भूमि भोगो के लिये, वोओ यहाँ काटो यहाँ ।  
 दौलत तुम्हारे पास है, भोगो यहाँ वाँटो यहाँ ॥  
 माता पिता के पास रह, ऋण से उऋण हो शान्ति दो ।  
 कुल बेल आगे को चले, प्रियपुत्र<sup>१</sup> कुल को कान्ति दो ॥

ढलती हुई इस उम्र में,  
 सुत के बिना सुख है नहीं ।  
 क्यों भागते संसार से,  
 सुख दो यही सुख लो यही ॥

सुख दो प्रजा को प्यार से, सुख दो दुखी लाचार को ।  
 बल दो, दया दो, धैर्य दो, उत्थान दो संसार को ॥  
 शासक बनो वह राज दो, जिसमें न कोई क्लेश हो ।  
 ईर्ष्या करें सब देवता, ऐसा हमारा देश हो ॥

मन सन्त सा जिसका जहाँ,  
 तप है वही जप है वही ।  
 क्यों भागते संसार से,  
 सुख दो यही सुख लो यही ॥

जो राजसिंहासन तनय ! वह है तपासन वीर का ।  
 जो जीव प्राणीमात्र हित, वह जीव हर तस्वीर का ॥  
 तुम वीर हो सब कष्ट सह, वनवास घर में मान लो ।  
 राजा स्वयं को मान लो, साधु स्वयं को जान लो ॥

प्राणी कही भी श्वास ले,  
 धरती वही अम्बर वही ।  
 क्यों भागते संसार से,  
 सुख-दो यही सुख लो यही ॥

माता त्रिशला की वाणी थी, या भावुकता में था विवेक ।  
 या वैरागी की कविता में, करुणा लिखती थी करुण टेक ॥  
 या पुनः 'अयोध्या' पीड़ित हो, कहती थी 'राम' न बन जाओ ।  
 या राजा 'दशरथ' की आशा, कहती थी विपदा! मत आओ ॥  
 यह ज्ञान किसी को ही होता, क्या छोड़ें क्या पाये जग में ।  
 जिह्वा यह भेद जानती है, क्या त्यागे क्या खाये जग में ॥  
 यह मोह बड़ा ही विकट स्वाद, तन मन से लिपटा रहता है ।  
 विकराल काल काला विषघर, चन्दन से चिपटा रहता है ॥  
 चन्दन को जहर नहीं चढ़ता, अपनी सुगन्ध ही देता है ।  
 जिसको गंगाजल की तृष्णा, मदिरा की प्यास न लेता है ॥  
 यह दुनिया है इस दुनिया में, ईर्ष्या डायन इसती रहती ।  
 गर्वान्ध धनी को बोध नहीं, धन पर नागिन हँसती रहती ।  
 सन्मति बोले मेरी माता! मैंने संसार निहार लिया ।  
 जग के चरित्र को देख लिया, इस जग पर बहुत विचार लिया ॥  
 कितने ही करें पवित्र कर्म, फिर भी फल भय उपजाते हैं ।  
 चिर संचित पुण्य समूहों तक, सब अगणित दुःख उठाते हैं ॥  
 हे तृष्णे! अब तो छोड़ मुझे, मैं जग में चक्कर काट चुका ।  
 दौलत पाने की इच्छा से, मैं अद्भुत दौलत बाँट चुका ॥  
 दुनिया छानी पर्वत फोड़े, धातुएँ फूक डाली सारी ।  
 पर खाली खाली हाथ गया, माँ! अब मेरी दुनिया न्यारी ॥  
 सागर को पार किया मैंने, अम्बर को छान लिया मैंने ।  
 सब देश विदेशों में जाकर, सब रस का पान किया मैंने ॥  
 वे जन्म न मेरे शेष रहे, सब सेवाएँ वेकार गईं ।  
 दुनिया के विकट तमाशों में, मेरी इच्छाएँ हार गईं ॥

छला दुष्टता से गया,  
 जला दीप पर रोज ।  
 माता! अब मन में वसी,  
 अमर ज्ञान की खोज ॥



जग में नाचा बहुत नाँ,  
 नाटक किये अनेक ।  
 मुँह में मधु नम में कहुरा,  
 निद्र एक से एक ॥

जग का छिप सिना रहा,  
 हनु नाग अपनापन ।  
 अपना क्या है जान है,  
 नाँ! पज्ज यह जन ॥

बुद्धों के आगमन करके, मैंने बहुत नागमन सहन किये ।  
 राज बानों में ऊँच पी पी, किन्तु ही झोले बहान किये ॥  
 मन की नारा अंजलि अँधी, इतना नाचा खुद लव गया ।  
 नाचा! अब मेरा कल नहीं, नाचा अब मेरा खन गया ॥  
 चरमणि, बुझाया आँग नरग, डेठा पर पाया जान नहीं ।  
 मंदार किली का नहीं निद्र, नरने बाने को व्याप्त नहीं ॥  
 बड़े लकड़ों नरने का भय, जग में जीते की आन्ति नहीं ।  
 पीड़ा कँड़ा के लिए यहाँ, याचना पैठ के लिए यहाँ ॥  
 मोहों की इच्छा नहीं मरी, नर रये सनी को आये थे ।  
 प्यारे से प्यारा नहीं रहा, खो गये निद्र को पारि थे ॥  
 हिंसा में रहित बाधु जग में, सगों का मोहन बन जाती ।  
 इच्छा हूँही की हूँही है, जग में सब कुछ खाली खाली ॥  
 हनने न विषय मोरे नाचा! विषयों ने हनको मोह दिया ।  
 जो अमृतव बन बन के हैं, उन सब ने योग वियोग दिया ॥  
 वह अना नहीं ताजरी है, जो अरने बह की बात नहीं ।  
 गहस्थ सुखों को क्या त्यागा, यदि त्याग बिना आकाश नहीं ॥  
 हर स्वास वसन से नन्ना है, सन्तोष न है, नजदुरी मे ।  
 नजदुरी अहनी जाती है, छिप निद्र! निद्र की हुरी से ॥  
 वन का जो व्याप्त बना रहता, पूजा में लगता व्याप्त नहीं ।  
 मूरियाँ पड़ी सब मिर सनेह, छिर सी विरलित का मान नहीं ॥

जिन विषयों में हम भटक रहें, वे विषय एक दिन छोड़ेंगे ।  
 यदि हम विषयों का त्याग करें, तो हम अनन्त सुख जोड़ेंगे ॥  
 मिलती विवेक से शान्ति सदा, तृष्णा से शान्ति नहीं मिलती ।  
 तृष्णा लिपटाने वाले को, तृष्णा की पूर्ति नहीं मिलती ॥

तृष्णा जड़ है पाप की,  
 आशा है अभिशाप ।  
 गर्व बड़ा शैतान है,  
 डाह बड़ा है ताप ॥

मांस लोथड़ा रूप सुख,  
 स्वर्ण पात्र में राल ।  
 काल व्याल विकराल है,  
 रूप राशि का जाल ॥

भोजन को वन फल बहुत,  
 तृषा शान्त हित नीर ।  
 सोने को पृथ्वी बहुत,  
 माँ ! क्यों हुई अधीर ?

भिक्षुक तक विषय नहीं तजते, वासना गले में फाँसी है ।  
 वैरागी की दुलहन विरक्ति, वृद्धों की दुलहन खाँसी है ॥  
 धन के मद में उन्मत्त सगे, अपमान सन्त का करते हैं ।  
 सज्जन लड़ने से डरते हैं, साधू स्वादो से डरते हैं ॥  
 बहुतो ने यह संसार जीत, तृण के समान इसको त्यागा ।  
 कोई नर चीदह भुवन जीत, जग से ऊँचा जग से भागा ॥  
 अभिमानरहित उज्ज्वल अधिपति, भुवनों का पालन कर भागे ।  
 विज्ञानी अज्ञानी माता ! जो पाकर ज्ञान नहीं जागे ।  
 राजा होने का मद कैसा, विद्वत्ता का अभिमान व्यर्थ ।  
 गुरुओं की पूजा से पाया, जो कुछ भी पाया यहाँ अर्थ ॥  
 उन कवियों का वैराग्य धन्य, जो कवि विरक्ति में भी राजा ।  
 कुत्ता वासी हड्डी खाता, साधु खाता वन फल ताजा ।

यह अचला साथ न जाती है, वे चले गये जो आये थे ।  
 आनन्द खेद को कहते हैं, क्या साथ गया क्या लाये थे ॥  
 जल की रेखा से घिरी भूमि, मिट्टी की छोटी सी घेरी ।  
 वे पागल खाने के प्राणी, भोगों ने जिनकी मति फेरी ॥  
 माँ राजसभा उनको भाती, जो नट विट गायक रस भोगी ।  
 मधुकर से नहीं गूँजते हैं, यौवन के उपवन में योगी ॥  
 बाणी ने मुझको ज्ञान दिया, विद्या से ऊँचा ताज नहीं ।  
 जिस वन में कोई क्लेश नहीं, उस वन से ऊँचा राज नहीं ॥  
 विद्याविहीन राजा पशु है, विद्या धन सबसे बड़ा राज ।  
 जो बड़े बड़े बलवान हुए, वे नहीं दीखते यहाँ आज ॥  
 धन पर यदि राजा का प्रभुत्व, शब्दों पर कवि का श्रेष्ठ राज ।  
 अनहद संगीत विरक्तों का, शब्दों का नृप कवि अमर साज ॥

श्रद्धाहीन समाज को,  
 दूँ श्रद्धा के दीप ।  
 हंसों को मोती मिलें,  
 मैं मोती तुम सीप ॥  
 स्वजन विमुख, धन क्षीण हो,  
 मिटे मान सम्मान ।  
 माता ! सब कुछ क्षीण हो,  
 क्षीण न हो गुरुज्ञान ॥  
 परिजन यौवन तन ढले,  
 रहे ज्ञान की प्यास ।  
 बुद्धिमान को चाहिए,  
 करे गुफा में वास ॥  
 मन दर दर मारा फिरे,  
 फैला फैला हाथ ।  
 अन्तर्मुख हो वावले !  
 सारे धन है साथ ॥

बात बात में भय जहाँ,  
 कदम कदम पर डाह ।  
 माता ! वोलो क्यों चलूँ,  
 ऐसी उलटी राह ॥

भोगों में भय है रोगों का, ऊँचे कुल में गिरने का भय ।  
 घन रहने पर राजा का डर, सौन्दर्य बुढ़ापे से है क्षय ॥  
 सज्जन को दुष्टों से भय है, शास्त्रज्ञ कुतर्कों से डरते ।  
 भय से है सभी पदार्थ व्याप्त, निर्लिप्त निडर विचरण करते ॥  
 भगुर प्राणों के लिये दीन, जिह्वा से पेट दिखाते हैं ।  
 गड्डो का नीर न पीते वे, जो जग को ज्ञान सिखाते हैं ॥  
 कजूस खजानों के आगे, क्यों कवि अपने गुण गाते हैं ?  
 वेकार बढ़ाई करके भी, अपना खोते क्या पाते हैं ॥  
 नगरी न रही राजा न रहे, पंडित न रहे वैभव न रहे ।  
 जब प्रलय काल का जल फैला, सब ऊँचे ऊँचे महल बहे ॥  
 उन सुन्दरियों का पता नहीं, जिनके चरणों में दौलत थी ।  
 वे कण भी जाने कहाँ गये, जिन स्वर्ण कणों में दौलत थी ॥  
 बालू में लगे पेड़ जैसे, सब काल पवन से हिलते हैं ।  
 गुणवान मिले जो मिट्टी में, वे डाल डाल पर खिलते हैं ॥  
 माँ ! उनका नाम निशान नहीं, जो आये आकर चले गये ।  
 इस दुनिया के बाजारों में, सब आये आकर छले गये ॥  
 अति भंगुर जीवन में तन से, तप करे निवास करें वन में ।  
 माँ ! कवियों के निर्वेद मंत्र, सुन सुनकर ज्ञान भरे मन में ॥  
 माता मैं वन में जाऊँगा, पचासन वहाँ लगाऊँगा ।  
 पर्वत होंगे गंगा होगी, योगासन जहाँ लगाऊँगा ॥  
 मेरे तन से सुख पाने को, निर्भय बूढ़े मृग आयेगे ।  
 गायेंगे गीत अहिंसा के, कस्तूरी मृग दे जायेगे ॥  
 माँ ! मौन चाँदनी गंगातट, पावन पर्वत तरु की छाया ।  
 वेकार यहाँ उसका आना, जिसको न मिली ऐसी माया ॥

विरक्ति

संयम बिना न सुख कही,  
 संयम बिना न त्राण ।  
 संयम पाटल पुष्प है,  
 सुरभित होते प्राण ॥  
 संयम बिना न साधना,  
 संयम बिना न ऋद्धि ।  
 संयम बिना न तप सफल,  
 संयम बिना न वृद्धि ॥  
 संयम से विज्ञान है,  
 संयम से सगीत ।  
 संयम से आलोक है,  
 संयम से है जीत ॥

पहनूंगा वस्त्र दिशाओं के, मुझको विरक्ति से हुआ प्यार ।  
 आशा तृष्णा की घोर नदी, निर्लिप्त तैर कर कहूँ पार ॥  
 माँ! पिता! जगत में पग पग पर, विषयो का हाथी धूम रहा ।  
 बेहोश भयकर हाथी पर, पागल सा प्राणी भूम रहा ॥  
 सर्वस्व याचको को दे दे, जीवों के दुख सुख पहचाने ।  
 भोगों के दुखों को समझे, त्यागो के सौरभ को जाने ॥  
 तप करें तपोवन में जाकर, वह पाये जिसका अन्त नहीं ।  
 चाँदनी शरद ऋतु की कहती, भगडो में रहते सन्त नहीं ॥  
 बल्कल हो या रेशमी वस्त्र, सन्तोष बिना आराम नहीं ।  
 जो धन की लिप्सा में पीड़ित, उनको सुख मिलता नहीं कहीं ॥  
 'शकर' समाधि में पर्वत पर, तप करते करते तपरत है ।  
 'ब्रह्मा' का आसन कमल पत्र, श्री 'विष्णु' शेष पर शाश्वत है ॥  
 चंचल घोड़े जैसे मन को, पाते पाते सन्तोष नहीं ।  
 ऊँचे ऊँचे पद पाकर भी, क्यों शान्ति नहीं क्यों होश नहीं ॥  
 दुनिया के भंगुर भोगो में, तप छोड़ दूसरा मार्ग नहीं ।  
 शास्त्रों के शब्दों को तजकर, मन भटका करता कहीं कहीं ॥

जो धन पापों से प्राप्त हुआ, उस धन से जहर भला माता !  
 उसका उद्धार नहीं होता, जो पापों की दौलत खाता ॥  
 पापी के घर भोजन करके, साधू पुण्यों को दे देता ।  
 चन्दन अपनी सुगन्ध देता, सर्पों तक का विष पी लेता ॥  
 अपमान मिले या मान मिले, साधू को इससे क्या लेना ।  
 सब कुछ पायें सब कुछ खोये, फिर भी दुख लेकर सुख देना ॥  
 विद्वानो ! सुन्दरता श्री को, तपमूर्ति मान तप किया करो ।  
 दुनिया को दीपक दिया करो, 'शंकर' बनकर विष पिया करो ॥

माँ ! लक्ष्मी से मोह क्या,  
 क्या सोने के पात्र ।  
 भोजन को कर पात्र हैं,  
 जीवन को जल मात्र ॥

ढंग एक से एक है,  
 रंग एक से एक ।  
 एक सूर्य की रश्मि के,  
 जग में चित्र अनेक ॥

रमणी का सुख क्षणिक है,  
 प्रज्ञा का सुख पूर्ण ।  
 एक रूप नारी नहीं,  
 रूप अनेक अपूर्व ॥

लक्ष्मी ! मुझको छोड़दे,  
 मुझे न भाता राज ।  
 मुझको वन में चाहिए,  
 मुक्त खगो का साज ॥

माता ! ऊँचे महल क्या,  
 क्या सुन्दर सगीत ।  
 निर्जन वन में सुलभ है,  
 सब से ऊँची जीत ॥

भरनों का जल तरु की छाया, वन फूल मधुर फल काफी हैं ।  
 हरियाली वहाँ यहाँ जग में, मीठे मीठे छल काफी है ॥  
 विश्वास किसी का क्या जग में, जब तन का ही विश्वास नहीं ।  
 विश्वासहीन इस दुनिया में, निज मन का ही विश्वास नहीं ॥  
 प्रलयाग्नि मचलती है जिस क्षण, पर्वत सुमेरु तक गिर जाते ।  
 जब प्रलय सृष्टि में होती है, महलो के पते नहीं पाते ॥  
 पर्वत धारण करने वाली, पृथ्वी तक लय हो जाती है ।  
 पानी ही पानी रहता है, सारी दुनिया खो जाती है ॥  
 जो शान्त नहीं कामना रहित, जो भव बन्धन से मुक्त नहीं ।  
 वह जन्म मरण में रहता है, होता क्रन्दन से मुक्त नहीं ॥  
 इच्छानुसार सुख मिल जाएँ, सम्मान, विजय, लक्ष्मी, नारी ।  
 मिल जाए कल्पवृक्ष विद्या, दुनिया सारी दौलत सारी ॥  
 वैराग्य बिना आनन्द नहीं, वैराग्य बिना कुछ सार नहीं ।  
 जब तक तपता है सूर्य नहीं, तब तक दुनिया साकार नहीं ॥  
 वह व्यजन विष से भी कडवे, जो शोषण और रक्त के है ।  
 माता जितने भी सगे यहाँ, मतलब के और बस्त के हैं ॥  
 जग मे दुखो का अन्त कहाँ, सुख हुआ तो साथी जलते हैं ।  
 कवियो की आँखो के आँसू, अक्षर अक्षर मे ढलते है ॥  
 माँ ! मिथ्या भूत पदार्थों को, मै क्यों जोड़ूँ क्यों मान करूँ ।  
 जो दीख रहा वह सदा नहीं, किन चीजो का अभिमान करूँ ॥  
 चंचल मन बड़ा विचित्र मित्र, पल पल चक्कर काटा करता ।  
 मन कभी देवता होता है, मन कभी बड़े भक्कर भरता ॥  
 मन कभी हिमालय पर होता, पाताल पहुँच जाता पल में ।  
 मछली को मछली खाती है, जीवन जल मे ज्वाला जल मे ॥

संसारी को बोध है,  
 क्या दिन क्या है रात ।  
 फिर भी दिन में रात की,  
 बात बात मे बात ॥

उत्तम शैया भूमि माँ !  
 छाया है आकाश ।  
 तकियाभुजावितानशशि,  
 वायु व्यजन शिव रास ॥  
 वैरागी को राग क्या,  
 'शंकर' को क्या नाग ।  
 स्याही का लगता नहीं,  
 जलधारा पर दाग ॥  
 यौवन कुछ दिन के लिये,  
 जल तरंग सी आयु ।  
 धनअस्थिरविद्युतविषय,  
 सदा न सुख की वायु ॥  
 भव-भय-सिन्धु अपार है,  
 आत्म-ज्ञान की नाव ।  
 माँझी शुद्ध विकास है,  
 विविध तरंगे चाव ॥

यौवन पर कामदेव के शर, तन मन को घायल कर देते ।  
 तन मन धन यौवन जीवन तक, नारी के आगे धर देते ॥  
 अति काम क्रोध की ज्वाला में, तन जलता है मन जलता है ।  
 जलता है शिव से काम स्वयम्, जलता है वह जो छलता है ॥  
 सत्सग सुखद, चाँदनी मधुर, हरियाली आँखों को भाती ।  
 काव्यो में नौ रस भाव भरे, मन हरती नारी मुस्काती ॥  
 रमणीय कथाएँ प्रणय कोप, जल में मछली जैसी आँखें ।  
 सब आकर्षण जग में अनित्य, कहती न ज्ञान गति की पाँखें ॥  
 माता पृथ्वी है पिता वायु, है तेज मित्र भैया जल है ।  
 आकाश शीप पर वरद हस्त, इन गुरुजन में अद्भुत बल है ॥  
 इन गुरुओं में इन गौरव में, तज मोह ज्ञान में लीन हुआ ।  
 परब्रह्म प्रकाश आत्म रवि में, तम घुल मिल तमः विहीन हुआ ॥



जब तक शरीर मे रोग नही, तब तक ही तप करने का बल ।  
जब तन के घर मे आग लगे, तब काम न आता कोई जल ॥  
तब कुआ खोदना व्यर्थ मित्र, जब प्रलय पहाडो पर नाचे ।  
जिसने सूरज की कथा पढी, वह तम के किस्से क्यो बाँचे ॥  
सज्जन यदि ज्ञान सूर्य पाता, मद मान भस्म हो जाते है ।  
दुर्जन यदि कुछ विद्या पाते, सज्जन को मूर्ख बताते है ॥  
योगी वैरागी साधू को, एकान्त मुक्ति का साधन है ।  
कामी को यदि एकान्त मिले, तो नारी का आराधन है ॥  
वे परमेश्वर जो पर्वत पर, पत्थर की शैया पर सोते ।  
वन की छाया में जिनके घर, वे घरती के रक्षक होते ॥  
वे साधक अधरो की भाषा, तरु योगी जिनको फल देते ।  
ऐसे निवृत्त तम में प्रकाश, नित भरने जिनको जल देते ॥

विद्या जिनकी प्रिया है,  
उनको करो प्रणाम ।  
विद्या जीवन ज्योति है,  
विद्या धन गुरु नाम ॥  
हम सब हैं कच्चे चने,  
जग है जलता भाड़ ।  
भुन भुन भक्षण हो रहे,  
हम मरघट के हाड ॥  
हम सब जिन्दा लाश है,  
जग जलता शमशान ।  
जिन्दा लाशे जल रही,  
क्या दुनिया क्या मान ॥  
चलें ज्ञान की राह पर,  
भूल मान अपमान ।  
तपे सूर्य से विश्व मे,  
रखे सभी का ध्यान ॥

अन्त न दुःखों का यहाँ,  
 दुखी न जग में कौन ?  
 किसे पता है छोड़ दे,  
 किसको जग में कौन ॥  
 सब की अपनी चाह है,  
 सब की अपनी राह ।  
 कौन जानता है यहाँ,  
 किसको कितना दाह ॥  
 अपना मन वश में नहीं,  
 यहाँ न अपनी खैर ।  
 बिना बात के बैर हैं,  
 सगे यहाँ है गैर ॥  
 सज्जन अपनी ओर से,  
 रोज जोड़ता हाथ ।  
 फिर भी दुर्जन जगत में,  
 रोज फोड़ता माथ ॥  
 सज्जन दुर्जन मोह वश,  
 काल सर्प अज्ञान ।  
 जिसे न ममता मोह है,  
 वह है केवल ज्ञान ॥  
 ज्ञान बिना वैराग्य कद,  
 मोक्ष मन्त्र है ज्ञान ।  
 ज्ञान प्राप्त करने चला,  
 त्याग राज सम्मान ॥

मद मोह नहीं वैरागी हूँ, सब मे सम भाव प्रकाश साथ ।  
 कोई न शत्रु कोई न मित्र, सब जग से जाते रिक्त हाथ ॥  
 नदमी चंचल जीवन अस्थिर, यौवन गिरगिट स्वप्नों के सुख ।  
 तब तक मन भटका बहुत बहुत, जब तक न हुआ मन अन्तर्मुख ॥

विरक्ति

२४७

सयमी शान्त सन्तोषी को, आनन्द ज्ञान से मिलता है ।  
 प्रज्ञा के ज्ञान सरोवर में, जलजात रात दिन खिलता है ॥  
 तन मन टूटे पर क्या रोना, पर्वत तक के टुकड़े होते ।  
 सकल्प न पूरे होते हैं, सब सो जाते बोते बोते ॥  
 मत रोक मुझे मेरी माता, मत रोको पिता महान मुझे ।  
 जो ज्ञान अनन्त अनश्वर है, पा लेने दो वह ज्ञान मुझे ॥  
 माता की आँखें भर आईं, रुँध गया पिता का भोला मन ।  
 मानो लाखों बिजलियाँ गिरी, चमका दमका सारा उपवन ॥  
 पीड़ा कौंधी आँसू बोले, सन्मति रुक जा, रुक बीर लाल ।  
 बाबा को वृद्ध दशा से रुक रुक अपनी माँ का देख हाल ॥  
 कह रहे मेंहदी के पौधे, मत पत्तों की आशा तोड़ो ।  
 हम जिन हाथों के हित उपजे, पकड़ो वह हाथ नहीं छोड़ो ॥  
 विधि के हाथों से बनी हुई, क्वारी सुन्दरता कहती है ।  
 सुन्दरता तप से प्रकट सिद्धि, आँखों के जल में बहती है ॥  
 तप किया बीर के लिए बहुत, फल मिला नहीं प्रिय मिला नहीं ।  
 तप करने जाते बीर जहाँ, मैं भी जाऊँगी चली वही ॥  
 मेरे सन्यासी वैरागी ! तुम बीर तुम्हारी जय हूँ मैं ।  
 ओ मेरे स्वपनों के स्वामी, हर तरफ तुम्हारी लय हूँ मैं ॥  
 तुम गगन और मैं घरती हूँ, बरसो तो प्यास बुझे मेरी ।  
 प्यासी प्रतीक्षा में बंठी, क्यों करते आने में देरी ?

पहले चाह ब्याह की भरदी,  
 अब विरक्ति के गीत गा रहे ।  
 तन में मन में आग लगा कर,  
 स्वामी ! तुमको योग भा रहे ॥

खुली रही सुरमे की शीशी,  
 बिन्दी रही हाथ में मेरे ।  
 झड़े पड़े मेंहदी के पत्ते,  
 लहरे बहुत साथ में मेरे ॥

उड़ पहुँचा सिन्धूर गगन में,  
 उषा बन गई चाहें सारी ।  
 आभूषण अंगार हो गये,  
 घघक रही है राहे सारी ॥

पहले आग लगा दी तुमने,  
 अब क्यों मुझसे दूर जा रहे?  
 पहले चाह व्याह की भर दी,  
 अब विरक्ति के गीत गा रहे ॥

स्वासों में सुगन्ध भरने को,  
 मैं चन्दन वन में आई थी ।  
 स्वामी की पूजा करने को,  
 आँखों के दीपक लाई थी ॥

करो तपस्या ध्यान बनी मैं,  
 चरणों मे हूँ, शरण धूलि है ।  
 प्रीति बनी आरती तुम्हारी,  
 भक्ति पगों में चरण धूलि है ॥

हार गई मैं जीत गये तुम,  
 सारे जग को जीत जा रहे ।  
 पहले चाह व्याह की भर दी,  
 अब विरक्ति के गीत गा रहे ॥

भक्ति तुम्हारे साथ रहेगी,  
 शक्ति तुम्हारे पास रहेगी ।  
 मेरे महावीर स्वामी है,  
 मुझ से मेरी प्यास कहेगी ॥

तुम वैरागी वीर कथा मैं,  
 मैं अनुरक्ति विरक्ति हो गई ।  
 योगी! बनी वियोगिन कसणा,  
 तुम कवि मैं अभिव्यक्ति हो गई ॥

दूर गये तुम पास रही मैं,  
यादों में भगवान आ रहे ।  
पहले चाह व्याह की भरदी,  
अब विरक्ति के गीत गा रहे ॥





## वन पथ

पृथ्वी माँ की गोद है,  
सिर पर गगन महान ।  
तरह तरह के वृक्ष है,  
जीवों के भगवान ॥

पीने को जलधार है,  
भोगों को फल फूल ।  
तन की शोभा को सुलभ,  
घरती माँ की धूल ॥

आर्लिगन को हवा है,  
चुम्बन को गुरु पैर ।  
कैसी किससे मित्रता,  
कैसा किससे बैर ?

दुनिया के हर ढोल से,  
अच्छे हैं पाषाण ।  
सहते चरण प्रहार हैं,  
नही चलाते वाण ॥

हमने दुनियाँ देख ली,  
देख लिये सब मित्र ।  
सब के मन में मैल है,  
सब के मन में इत्र ॥



चलो चलो संसार से,  
 भाग चलो उस पार ।  
 यहाँ रात दिन कलह है,  
 यहाँ कहाँ है प्यार ॥  
 पड़े पीजरे में दुखी,  
 तन की कैद कठोर ।  
 कैद छोड़ जागे नहीं,  
 आ आ लौटे भोर ॥  
 दया करो संकट हरो,  
 महावीर भगवान !  
 मुझे भरोसा आप पर,  
 रखना मेरा ध्यान ॥  
 गुण दोषों से भरे हैं,  
 मेरे विविध प्रकार ।  
 चरण तुम्हारे खोजते,  
 मेरे रूप हजार ॥

जो उन्नत नग जो बढ़ते पग, उन सर्वेश्वर को नमस्कार ।  
 जो अणु विभु स्यादवाद सुन्दर, उन परमेश्वर को नमस्कार ॥  
 जो तपते तपते तीर्थकर, वे पूजा को स्वीकार करें ।  
 जो बिना कहे पीड़ा हरते, वे दाता मेरे दुःख हरे ॥  
 मेरे अभाव सब के अभाव, मैं सब की चिन्ता गाता हूँ ।  
 बच्चों को बाँट दिया करता, मैं जितने पैसे पाता हूँ ॥  
 मैं आँसू उनका आँसू हूँ, जो आँसू देखा नहीं गया ।  
 मेरी भोली में बहुत दुःख, मुझ पर बहुतों की बहुत दया ॥  
 मैं हूँ असक्त तुम महाशक्ति, मेरे रक्षक ! रक्षा करना ।  
 तन मन से लिपटे पड़े सर्प, सारा विष मेरे हर ! हरना ॥  
 देवता अमृत पी गये नाथ ! विष तो शिव ही पी सकते हैं ।  
 दुखों में कविता पलती है, विष पी शिव ही जी सकते हैं ॥

हमने अपनों की दुनिया में, अपमान सहे सम्मान दिये ।  
 वे हमें गिरा कर हँसते हैं, हमने जिनको उत्थान दिये ॥  
 कुछ ऐसे धाव कसकते हैं, जिनका उपचार नहीं मिलता ।  
 मनचाहा फूल नहीं खिलता, मनचाहा प्यार नहीं मिलता ॥

सन्तोष विना सुख कही नहीं, भगवान और सन्तोष एक ।  
 वह उतना ईश्वर का स्वरूप, जो जग में जितना अधिक नेक ॥  
 जो साधू सब कुछ छोड़ चुके, वे साधू मुझे नहीं छोड़े ।  
 जो पूज्य दिगम्बर दिव्य तेज, वे मुनि श्री मुझ से मन जोड़े ॥

मेरे उपास्य प्रभु महावीर, मेरी पीड़ा को दूर करो ।  
 मेरा विश्वास तुम्हारे में, मुझको न नाथ मजबूर करो ॥  
 मजबूरी पल पल सता रही, ले रही परीक्षा बार बार ।  
 प्रभु मैं जहाज का पक्षी हूँ, फिर फिर उड़ आता हार हार ॥

महावीर भगवान वरदान दाता ।  
 न रुठो न जाओ मनाना न आता ॥

शरण मे तुम्हारी खड़े हाथ जोड़े ।  
 उसे थाम लेना न जो हाथ छोड़े ॥  
 न धन पास मेरे न मन पास मेरे ।  
 अँधेरा बहुत है कहाँ हो सवेरे ?

दया धर्म का टूट जाए न नाता ।  
 महावीर भगवान वरदान दाता !

कथा पढ रहा हूँ दिया आपका है ।  
 व्यथा गा रहा हूँ हृदय ताप का है ॥  
 न तूफान मे नाव डूबे किसी की ।  
 न जानी किसी ने यहाँ बात जी की ॥

विना ज्ञान के दुःख हर जीव पाता ।  
 महावीर भगवान वरदान दाता !

प्रभो! ज्ञान गौरव मुझे ज्ञान दे दो !  
 जरासा जरासा इधर ध्यान दे दो ॥  
 कलम की तरफ देख लो भाव से तुम ।  
 खिला गोद मे लो जरा चाव से तुम ॥  
 तुम्हे टेरता हूँ न मैं गीत गाता ।  
 महावीर भगवान बरदान दाता !

त्रिशला नन्दन सिद्धार्थ सुवन, स्वीकार सुमन कर दया करो ।  
 प्रभु दीन दयालु कृपालु नाथ, शरणागत की सब पीर हरो ॥  
 दर दर पर दीपक घर घर कर, अब आया द्वार तुम्हारे मैं ।  
 वन्दना नयन मालाओ से, दृग लाया द्वार तुम्हारे मैं ॥

मेरी आँखों के साथ साथ, जन जन की आँखे आई हैं ।  
 मेरे भावों में धरती की, पीड़ाओं की अमराई है ॥  
 मेरी रोती मुस्कानों के, गीतों में जग के दर्द भरे ।  
 तुम जिनको छन्द बताते हो, वे मेरे रिसते धाव हरे ॥

जो चुपके चुपके रोते थे, मैं उनके धाव चुरा लाया ।  
 जो अपनी ही से लुटे पिटें, मैं उनके दर्द उठा आया ॥  
 जो यज्ञों में बलि के पशु हैं, मैं उनकी मौन व्यथा कहता ।  
 कहता कहता वन गया काव्य, धरती सा हूँ सहता सहता ॥

धरती की कथा सुनाता हूँ, जन जन की व्यथा बताता हूँ ।  
 प्रभु महावीर की वाणी को, गा गा कर पुनः जगाता हूँ ॥  
 उन पद चिह्नों पर चलता हूँ, जो चरण कमल मेरे मन के ।  
 मेरे श्वासों के सौरभ हैं, जो सौरभ सारे उपवन के ॥

वे चले विरक्त छोड़ जग को, मैं प्यासी पूजा पग पग पर ।  
 मैं हूँ 'कलिंग' की तृषित कली, 'जित शत्रु' सुता सुन्दर जलधर ॥  
 षोडशी 'यशोदा' चन्द्रमुखी, मानो आशाओं की विजली ।  
 मणियों की मालाओं वाली, सम्पाओं के उर से निकली ॥

सौन्दर्य चेतना का दमका, चमकी वियोगिनी की पीड़ा ।  
 'त्रिशला' नन्दन के पग पग पर, कौवी कविताओं की क्रीड़ा ॥  
 'त्रिशला' कुमार ने मुकुट तजा, राजसी वस्त्र सब त्याग दिये ।  
 महलों के सारे सुख छोड़े, कर में मयूर के पंख लिये ॥

कन्या कली' कलिंग' की,  
 रूप ज्योति रस राग ।  
 त्याग चले 'सिद्धार्थ' सुत,  
 सुन्दरता का वाग ॥  
 खड़ी 'यशोदा' राह में,  
 या विजली की मूर्ति ।  
 या पथ में सहसा प्रकट,  
 हर अभाव की पूर्ति ॥  
 ऋद्धि सिद्धि सुषमा सुरभि,  
 चाह आह की ज्योति ।  
 कविता बन कर प्रकट थी,  
 मित्र ! दाह की ज्योति ॥

भावो मे सत्यो की कविता, पूजा मे शिव प्रभु महावीर ।  
 आँखो मे चंचल सुन्दरता, पथ में गति की आशा अधीर ॥  
 मग में वियोगिनी खड़ी खड़ी, गाती थी जाग्रो जय पाग्रो ।  
 मेरे मनहर मेरे उपास्य ! मेरी पूजा के हो जाग्रो ॥  
 तुम तप करने को जाते हो, मैं बदली बनकर साथ चली ।  
 तुमको न धूप लगने पाये, इसलिए धूप मैं स्वयं जली ॥  
 प्रभु ! तुम जिस पथ से जाओगे, मेरी काया छाया होगी ।  
 मेरे प्रभु बाल ब्रह्मचारी, पूजा मेरी माया होगी ॥  
 आग्रों में खड़ी प्रतीक्षा मे, जाना अर्चन लेकर जाना ।  
 स्वामी मुझको भी आता है, धरती बन कर बन मे आना ॥  
 तुम बन मे तप करने जाते, मेरा मन बन बन जायेगा ।  
 सौन्दर्य सत्य से पृथक् नहीं, आराधक शिव को पायेगा ॥

तुम सत्यम् शिवम् सुन्दरम् हो, मैं प्यासी गंगा नारी हूँ ।  
 मेरा मन कहता बार बार, मैं जीत जीत कर हारी हूँ ॥  
 विधि की विडम्बना है विचित्र, कुछ पता नहीं क्या हो जाये ।  
 कब हाथो मे से हस उडे, कब किसकी दुनिया खो जाये ॥  
 कर्मों के इस चौराहे पर, प्राणी को भाग्य नचाता है ।  
 धर्मों का जिसे सहारा है, उसको भगवान बचाता है ॥  
 मेरे योगी भगवान वीर, मैं रहूँ तुम्हारी धर्म ध्वजा ।  
 ओ मेरे संन्यासी शासक, मैं देश धर्म की भक्ति प्रजा ॥  
 भगवान तुम्हारे गुण गा गा, कुछ अपने पुण्य बढ़ाऊँगी ।  
 भगवान तुम्हारे चरणों में, पूजा के पुष्प चढाऊँगी ॥  
 मेरे स्वामी दर्शन देगे, मैं धन्य धन्य हो जाऊँगी ।  
 चरणों में न्योछावर होकर, उन के पथ में खो जाऊँगी ॥

प्रजा प्रतीक्षा में खड़ी,  
 आयेगे भगवान ।  
 खड़ी 'यशोदा' फूल ले,  
 देखेंगे भगवान ॥  
 माता त्रिशला धन्य है,  
 धन्य पिता सिद्धार्थ ।  
 तप हित सब सुख तज चला,  
 जिन का पुत्र परार्थ ॥  
 राज त्याग वन को चले,  
 त्रिशला नन्दन वीर ।  
 लगा कि सारे विश्व में,  
 रही न कोई पीर ॥

जो माया ममता मोह ग्रसित, वे बोले वीर ! न वन जाओ ।  
 राजा के लाल लाड़ले हो, राजाओं के सब सुख पाओ ॥  
 हम नगरो में सुख भोगेंगे, तुम वन में कष्ट उठाओगे ।  
 जन जन के सन्यासी राजा ! कब आओगे कब आओगे ?

दुखियों से धरती माँ बोली, कर्मों के भोग नहीं टलते ।  
 कोई न दुख सुख देता है, कर्मों से सब हँसते जलते ॥  
 क्या महल और क्या बड़े दुर्ग, मिट्टी है मिट्टी में मिलते ।  
 मुरझा गिरते वे सभी फूल, जो फूल रश्मियों से खिलते ॥  
 यह दुनिया ताजे फूलों की, वासी फूलों का मूल्य कहाँ ।  
 जा रहा वहाँ मेरा सन्मति, खिल रहा ज्ञान का फूल जहाँ ॥  
 मन उपवन का जलजात ज्ञान, वासी न कभी भी होता है ।  
 जो ज्ञानी है वह हँसता है, जो मूर्ख व्यथित वह रोता है ॥  
 फंदे है योग वियोग भोग, हित अनहित सब भ्रम जाल व्याल ।  
 जंजीरे जन्म मरण तक हैं, सुख दुःख युद्ध सुख दुःख काल ॥  
 धरती धन दारा गाँव स्वजन, सब स्वर्ग नरक है मोह जालू ।  
 व्यवहार जगत में शान्ति कहाँ, खा रहा हर समय काल व्याल ॥  
 बोले सन्मति माता मत रो, तुम रोओगी सब रोयेगे ।  
 यह प्रजा तुम्हारी तुम पर है, तुम खोओगी सब खोयेगे ॥  
 जग कालरात्रि जलती भट्टी, योगी बच कर वन जाते है ।  
 सन्यासी पृथक प्रपंचो से, सुख देते है सुख पाते है ॥  
 मैं भागा दूर मोहभ्रम से, पथ है विवेक आनन्द भरा ।  
 परमार्थ साथ आकाश हाथ, सत्यो से मन क्रम वचन हरा ॥  
 मैं जाता सकल विकार रहित, पाने को पूर्ण अनन्त ज्ञान ।  
 परमार्थ रूप जो ब्रह्म शिवम्, वे परम रम्य निष्काम राम ॥

दयालु वर्द्धमान शिव, दयालु वर्द्धमान सुख ।  
 कृपालु नीर क्षीर है, कृपालु ज्ञान ध्यान सुख ॥  
 गरल पिया सुधा दिया तपे सदैव वीर शिव ।  
 सदैव साधना निरत सदैव नीर क्षीर शिव ॥  
 न आग से न नाग से न राग से रुके कही ।  
 न दाग भाल पर कही, न काम से झुके कही ॥  
 गगन वित्तान वीर पर, अकाम वीर ज्ञान मुख ।  
 दयालु वर्द्धमान शिव, दयालु वर्द्धमान सुख ॥

विवेक मार्ग वीर का प्रकाश ध्येय वीर का ।  
 अनेक एक प्रेय है सदैव श्रेय वीर का ॥  
 अजेय चल पड़े जिवर उधर उड़ी विजय ध्वजा ।  
 गये विरक्त वर जिवर उधर खड़ी मिली प्रजा ॥  
 प्रणाम कर रही प्रजा विरक्त को न एक दुख ।  
 दयालु वर्द्धमान शिव दयालु वर्द्धमान सुख ॥  
 न काम क्रोध मोह है, न गर्व द्वेष शेष है ।  
 न देह है न दाह है, पथिक न है महेश है ॥  
 न शस्त्र है न अस्त्र है न वस्त्र है न चाह है ।  
 गये जिघर उधर चलो, उधर अशेष राह है ॥

यहाँ वहाँ जहाँ तहाँ दयालु, ज्ञानवान सुख ।  
 दयालु वर्द्धमान शिव दयालु वर्द्धमान सुख ॥

संकट मोचन भगवान वीर, पथ की बाधाएँ दूर करे ।  
 जो जानी दानी शिव स्वरूप, वे मेरे सारे कण्ठ हरे ॥  
 मेरी हर व्यथा कथा करदो, हर आँसू को दीपक करदो ।  
 मेरे मन को धरती करदो, मेरे मन मे गंगा भरदो ॥  
 मैं रहूँ अहिंसा का भरना, मैं रहूँ अमृत से भरा स्रोत ।  
 तपते सूरज की धूप करो, मैं रहूँ सृष्टि मे खरा स्रोत ॥  
 जोड़ूँ तो जोड़ूँ विद्या धन, खर्चूँ तो खर्चूँ विद्या धन ।  
 मेरा तन तरुओ का तन हो, मेरा मन हो तरुओ का मन ॥  
 इतना न कभी लाचार बनूँ, फैलाऊँ अपना हाथ कहीं ।  
 दाता ! मुझको इतना देना, मुख से न किसी से कहूँ, नहीं ॥  
 रोतो के आँसू पोछ सकूँ, दुर्बल दुखियो के हलूँ कण्ठ ।  
 मुझको ऐसी दौलत दे दो, जिसको न कर सकूँ कभी नष्ट ॥  
 जो त्याग मूर्ति जो सत्य मूर्ति, वे जो कहते वह होता है ।  
 जो ज़ाग गया वह सूरज है, जो सोता है वह खोता है ॥  
 चल पड़े जाग कर महावीर, पथ फूल चढाता साथ चला ।  
 कण कण से सौरभ उड़ता था, यह पथिक चला वह दीप जला ॥

चल पड़े वीर पग ध्वनि बोली, आभरण निर्वनो को दे दो ।  
 माँ! मेरे सिर का राजमुकुट, सुख मान हरजनों को दे दो ॥  
 सब राजवस्त्र उनको दे दो, जो वस्त्रहीन नगे भूखे ।  
 घी की रोटी उनको दे दो, जो बिना रोटियों के सूखे ॥  
 ऐसे भी चूल्हे सोते हैं, जिन पर न पतीली चढती है ।  
 रखने से दौलत घटती है, देने से दौलत बढ़ती है ॥  
 धन के केवल उपयोग तीन, भोगो बाँटो अन्यथा नष्ट ।  
 भगवान कष्ट सह लेते हैं, भगवान न देते कभी कष्ट ॥

महावीर भगवान को,  
 वारम्बार प्रणाम ।  
 जिनमे 'शिव' साकार है,  
 जिनमे है श्री 'राम' ॥

सुर असुरों के मुकुट से,  
 पूज्य वीर भगवान ।  
 चूड़ामणि मनु वंश के,  
 मानवता के ज्ञान ॥

इक्ष्वाकु कुल कमल के,  
 सूर्य वीर भगवान ।  
 हरण करे तम तोम सब,  
 तपःपूज दिनमान ॥

चन्दन वन के तुल्य हैं,  
 नाथ वंश के वीर ।  
 सौरभ उड़ता पगो से,  
 कही न कण भर पीर ॥

धर्म रत्न श्रामण्य सुख,  
 वीर जाति अवतन ।  
 वन्दनीय अतिवीर से,  
 धन्य लिच्छवी वंश ॥



जय जिनेन्द्र भगवान की,  
 जिनकी कृपा महान ।  
 जिनका जीवन मित्र को,  
 युग युग का वरदान ॥  
 स्वयादवाद के स्रोत से,  
 मुखरित जिनके गीत ।  
 त्रिशला नन्दन नाथ वे,  
 हारे मन की जीत ॥

जन जन में हर्ष हिलोर उठी, जन जन दर्शन करने दौड़ा ।  
 वरसाये फूल पक्षियो ने, जन जन जीवन भरने दौड़ा ॥  
 राजा सेनापति मन्त्री गण, चरणो मे सिर धरने आये ।  
 जन जन मे वर्षा करने को, राजा गण द्रव्य रत्न लाये ॥  
 जय महावीर जय महावीर, रत्नो की वर्षा ने गाया ।  
 रत्नो की अद्भुत वर्षा मे, दर्शन करने कुबेर आया ॥  
 लाया रत्नो के कोप साथ, जय कह चरणो मे चढा दिये ।  
 रत्नो के ऊपर पग रख कर, योगी ने निज पग बढ़ा दिये ॥  
 दर्शन को लक्ष्मी पति आये, आये 'ब्रह्मा' दर्शन करने ।  
 सुर असुर गगन पथ से आये, चरणो में अर्चन घन धरने ॥  
 भोले 'अकर' हो गये मुग्ध, 'ओकार' 'पार्वती' से बोले ।  
 जिनको धोने हैं पाप उमा ! इन चरणो मे सिर धर धोले ॥  
 खग वृन्द चोच से फूल तोड़, वन पथ मे विछा विछा गाते ।  
 उड़ उड़ कर चरणो मे आते, चरणो को छूकर उड़ जाते ॥  
 छाया की मेघो ने झुक झुक, छिड़काव किया बौछारो ने ।  
 मिट्टी से सौरभ उड़ता था, मधुमास दिया बौछारों ने ॥  
 शीतल समीर सुरभित वन पथ, हरियाली नयी निराली थी ।  
 झिलमिल करती थी प्रकृति परी, विजली की माँग निकाली थी ॥  
 आँखो मे मेघो का काजल, माथे पर नयी उषा विन्दी ।  
 लिपि भाषाओ के रूप वीर, सब लिपियो की बोली हिन्दी ॥

सब भाषाओं की वाणी ने, सब भाषाओं में गुण गाये ।  
 पग छू छू सभी दिशाओं ने, परिधान दिगम्बर से पाये ॥  
 फूलों ने इत्र निचोड़ दिया, तरुओं ने छाते तान दिये ।  
 पग जिधर बढ़े खिल गये कमल, जानोदय ने दिनमान दिये ॥

मुक्त डाल पर खग सुखी,  
 दुखी कीच में कीट ।  
 मुक्तेश्वर के शीश पर,  
 शोभित सूर्य किरीट ॥  
 राज मिले जगधन मिले,  
 मिले रत्न का कोष ।  
 सारे धन बन्धन बढ़े,  
 यदि न मिला सन्तोष ॥  
 मुक्त वीर आगे बढ़ें,  
 वर्द्धमान उत्थान ।  
 पीछे पीछे विश्व था,  
 आगे आगे ज्ञान ॥

ऐसे बढ़ते थे वर्द्धमान, जैसे पुण्यों के फल बढ़ते ।  
 ऐसे बढ़ते थे गगनो पर, जैसे वारह सूरज चढ़ते ॥  
 बढ़ चले चरण ऐसे जैसे, सारी जनता के चरण बढ़े ।  
 मानो धर्मों के धरण बढ़े, मानो कमलों के वरण बढ़े ॥  
 कुछ चमत्कार ऐसा फैला, आँखें आनन्द विभोर हुई ।  
 नयनों के उत्पल मुखर हुए, भापाएँ छन्द विभोर हुई ॥  
 मैं तुच्छ तपस्या के आगे, दीलत वैरागिन बन बोली ।  
 भरदी दीलत ने गा गा कर, दुनिया भर की रीती भोली ॥  
 वैशाली की रूपसियों ने, सुन्दरता से वैराग्य लिया ।  
 भर गई सत्य के सौरभ से, पग धो चरणामृत पान किया ॥  
 अक्षत वदाम से पूजा की, पूजा की थाली धन्य हुई ।  
 गलियों में वन सम्पदा खिली, सारी वैशाली धन्य हुई ॥

गर्वित था पावन 'वासुकुड', गर्वित थी तपती गली गली ।  
 जय महावीर जय महावीर, गाती थी सुरभित कली कली ॥  
 वे बालक पैर पकड़ते थे, खेले थे जिनके साथ वीर ।  
 वे नटखट इत्र उड़ाते थे, हँसते थे जिनके साथ धीर ॥  
 वे फोक रहे थे व्यंग्य फूल, कहते थे बाबा जी ! प्रणाम ।  
 कहते थे 'सगम' यदि आया, हम लेगे प्यारा वीर नाम ॥  
 अब तक वैरागी 'कुडग्राम', मानो प्रतीक है योगी का ।  
 मानो उस दिन से मन्दिर है, सुन्दर आकार वियोगी का ॥  
 पुज रहा वीर का 'कुडग्राम', मैं बना पुजारी गाता हूँ ।  
 वे चरणकमल मेरे मन में, जिनको पा ज्ञान बढ़ाता हूँ ॥  
 उन पद चिह्नों पर चला बढ़ा, जो बढ़ते बढ़ते बर्द्धमान ।  
 वह जगह बोलती मैं लिखता, जिस जगह वीर को मिला ज्ञान ॥

'वासुकुड' की भूमि को,  
 शत शत बार प्रणाम ।  
 'त्रिशला' नन्दन वीर का,  
 वरदाता यह धाम ॥  
 'कुडग्राम' में मुखर है,  
 युवा वीर के गीत ।  
 जीत जीत पर जीत है,  
 त्रिशलासुत की जीत ॥  
 'वैशाली' की रात में,  
 देखे सूर्य महान ।  
 अस्त कभी होते नहीं,  
 ज्ञान सूर्य भगवान ॥  
 धर्म ध्वजा से गूँजते,  
 योगेश्वर के गीत ।  
 गीत गीत मे मुखर है,  
 पूजा भरा अतीत ॥

राग भरा संसार है,  
भोग भरा ससार ।  
महावीर वन को चले,  
तज कर सारे भार ॥

त्रिशला नन्दन सन्मति कुमार, यौवन के सब सुख छोड़ चले ।  
भूठे आकर्षण छोड़ चले, मुकुटो के बन्धन तोड़ चले ॥  
'चेटक' नाना की आँखों में, अति वीर दिखाई देते थे ।  
बाबा निज घ्यासी बाँहों में, बढ़ती छाया भर लेते थे ॥  
जनता उमड़ी आलोक बढ़ा, जलजात खिले सौरभ फैला ।  
हर मन बैरागी वन सा था, उस क्षण न कही था मन मैला ॥  
सुन्दर आँखों के दीप लिये, ललनाएँ दर्शन को आईं ।  
लाई पूजा को सुमन साथ, बाणी में वीर कथा लाई ॥  
त्रिशला रानी का लाल घन्य, कोई पत्नी पति से बोली ।  
पति बोला घन्य घन्य योगी, करपात्र न कर में है झोली ॥  
फिर हँस कर पत्नी को देखा, बोले अपरिग्रह करो प्रिये !  
मत खाओ 'सिर लाओ यह वह', निज निर्धनता से डरो प्रिये !  
ये कैसी बातें कहते हो, दाता भगवान सामने है !  
जो माँगे विना बहुत देते, वे पति धनवान सामने है ॥  
भगवान जिसे दर्शन देते, वह निर्धन कभी नहीं रहता ।  
आश्चर्य मुझे तब होता है, जब सुखी दुखी हूँ यह कहता ॥  
'त्रिशला' नन्दन के दर्शन कर, हमने घर में दौलत भरली ।  
पतिहित सारे सुख प्राप्त किये, मनचाही निधि पक्की करली ॥  
जो चाहूँगी वह ले लूँगी, जो चाहूँगी वह दे दूँगी ।  
मैं एक नहीं दस बीस लाख, प्रिय तुमको साड़ी ले दूँगी ॥  
पहनोगे साड़ी बोलो प्रिय ? क्या मुझको नारी बनना है ?  
हाँ, तुमको नारी बनना है, पुरुषों को भी कुछ जनना है ॥  
विज्ञान बदलने वाला है, नारी नर, नर नारी होंगे ।  
नारियाँ मर्द वन जायेंगी, पुरुषों के पग भारी होंगे ॥

खोजो तो आनन्द है,  
 बात बात में मित्र !  
 रोने वाले खो रहे,  
 मोर तोर मे इत्र ॥

यह दुनिया चौगान है,  
 सुखद व्यंग्य की गेंद ।  
 खेलो, मत फेंको कहीं,  
 दुखद व्यंग्य की गेंद ॥

शब्द भाव का रूप है,  
 मन के रूप विचित्र ।  
 समझन की गाली मधुर,  
 अगर सीठना मित्र !

व्यंग्य न अभिधा मित्र है,  
 व्यंग्य लक्षणा मित्र !  
 झूठ कथन का अर्थ सच,  
 तरह तरह के चित्र ॥

बदला अर्थ प्रसंग से,  
 एक शब्द दस रूप ।  
 नौ रस भरा समाज है,  
 आत्मभूत है भूप ॥

आनन्द सार है जीवन का, रागी हो या बैरागी हो ।  
 आनन्द हेतु जप तप व्रत हैं, सुरपति हो चाहे त्यागी हो ॥  
 आनन्द रहित रसहीन काव्य, घर बाहर कहीं नहीं जीता ।  
 जीवन न एकरस में रहता, थक जाता मधु पीता पीता ॥  
 रस मे अनेक रस-धाराएँ, हम पथ पर हँसते हुए बढे ।  
 जीवन की ऊँची चोटी पर, हम हँसते खिलते हुए चढ़ें ॥  
 हँसते खिलते जय जय गाते, नागरिक वीर के साथ चले ।  
 वन पथ मे अरबो पैर बढे, वन पथ में खरबो दीप जले ॥

ममता ने आशीर्वाद दिया, धरती ने पैरों को गति दी ।  
 वन पथजीवन का उज्ज्वलयश, वाणी ने जन जन को मति दी ॥  
 दर्शन करने साधू आये, आँखों में रस भर चले गये ।  
 जितने भी पेड़ पुराने थे, सब दीख रहे थे नये नये ॥  
 वैशाली वासुकुड छोड़ा, त्रिगला-सुत गंगा पार हुए ।  
 पाटलीपुत्र के उत्साही, पथ में स्वागत के हार हुए ॥  
 पदयात्रा करते गाँव गाँव, ग्रामीण चरण छू साथ चले ।  
 मानो वन यात्री के पीछे, ध्वज ले ले अरबों हाथ चले ॥  
 अतिवीर राजगृह आ पहुँचे, पर्वत मालाएँ मुखर हुई ।  
 सुन्दर शाखाएँ भूम उठी, अद्भुत बालाएँ मुखर हुई ॥  
 झरनों से जय ध्वनियाँ फूटी, पानी की परियाँ नाच उठी ।  
 मानों धर्मों के अमर मन्त्र, बल खाती लहरे बाँच उठी ॥  
 मिट्टी में मिली हुई हिंसा, बोली मेरा उद्धार करो ।  
 मैं रूप अहिंसा का ले लूँ, मेरा ऐसा सत्कार करो ॥  
 पाषाणी पग छू जी जाये, पग छू पाषाणी बोल उठी ।  
 मैं त्वचा वीर के तन पर हूँ, पृथ्वी कल्याणी बोल उठी ॥

नमन 'राजगृह' की मिट्टी को,  
 जहाँ तपों के स्वर है ।  
 जहाँ 'स्वर्ण भंडार' भरे थे,  
 जहाँ योग के घर है ॥

महावीर की जय के स्वर है,  
 झरनों के पानी में ।  
 सूक तपोज्ज्वल सूर्य मुखर है,  
 महावीर दानी में ॥

कुड कुड के गर्म नीर में,  
 रोग न कोई रहता ।  
 पंच पहाड़ी पहुँच गया कवि,  
 कविता कहता कहता ॥

परिक्रमा पर्वत पर्वत की,  
 इन पर तीर्थकर हैं ।  
 नमन 'राजगृह' की मिट्टी को,  
 जहाँ तपो के स्वर हैं ॥

मन्दिर मन्दिर फूल फूल में,  
 महावीर की वाणी ।  
 लहर लहर पर्वत पर्वत पर,  
 ध्वनियाँ हैं कल्याणी ॥

प्रकृति गा रही गीत वीर के,  
 मन चाहे वर मिलते ।  
 एक अनेक यहाँ हर जानी,  
 सन्मति घर घर मिलते ॥

नमन युवा भगवान वीर को,  
 जो भोले शंकर हैं ।  
 नमन 'राजगृह' की मिट्टी को,  
 जहाँ तपो के स्वर हैं ॥

मूक शिलाओं में मुखरित है,  
 गीत वीर के प्यारे ।  
 मूक चोटियों पर चर्चित हैं,  
 अर्चित वर्य हमारे ॥

घर्म जहाँ के पात पात में,  
 वात वात मे अर्चन ।  
 चारो ओर सुगन्ध वह चली,  
 महावीर चन्दन वन ॥

पूज्य 'राजगिरि' हर चोटी पर,  
 'त्रिजला'-सुत हरि हर हैं ।  
 नमन 'राजगृह' की मिट्टी को,  
 जहाँ तपो के स्वर हैं ॥

घूमा सारा 'राजगृह',  
 चढ़ चढ़ गये पहाड़ ।  
 चट्टानों में ध्वस्त थी,  
 पूर्व काल की राड़ ॥  
 जैन मूर्तियों में मुखर,  
 विश्व शान्ति के गीत ।  
 ध्वस्त युद्ध के खड्ग थे,  
 मुखर धर्म की जीत ॥  
 देश-विदेशों के यहाँ,  
 देखे साधू सन्त ।  
 'धर्मी' 'जापानी' यहाँ,  
 भजते बुद्ध अनन्त ॥  
 विश्व शान्ति की मूर्तियाँ,  
 स्वर्ण चोटियाँ देख ।  
 लगा कि हिंसक मर गये,  
 बोलो सच है शेख !

देवों ने हृदय पालकी पर, 'त्रिशला' नन्दन को चढ़ा लिया ।  
 खंडन वन ने पग छूने को, चरणों तक माथा बढ़ा दिया ॥  
 खंडन वन के तरु झूम उठे, फल-फूल चढ़ाये पग पग पर ।  
 पालकी उतारी वन तट पर, सारे सुर-असुरो ने लाकर ॥  
 'सिद्धार्थ', पुत्र के जन्म स्वप्न, कहते थे अर्थ बताते थे ।  
 'त्रिशले' ! तेरा सुत तीर्थकर, पत्नी को पति समझाते थे ॥  
 पर माँ की ममता बार बार, आँखों में जल भर लाती थी ।  
 वन के जेरों साँपो से डर, छाती धक से रह जाती थी ॥  
 सुत राज-मुखो में पला चला, वन के कपटों में जायेगा ।  
 पत्थर काँटो पर सोयेगा, क्या पहनेगा क्या खायेगा ?  
 प्रतिध्वनि भेकण कण बोल उठा, 'त्रिशला' ! क्यों दुःख मानती हो ।  
 सन्मति इन्द्रो का इन्द्र देवि ! पहचानो नहीं जानती हो ॥



अपने स्वप्नों को याद करो, मत डरो वीर की चिन्ता कर ।  
 सन्मति है ज्ञान स्वरूप शुद्ध, इनमें 'ब्रह्मा' इनमें हरि हर ॥  
 माँ की आँखों में महावीर, आये अनन्त सुख सार भरे ।  
 पतझड़ में हरियाली आई, सब सूखे तरु हो गये हरे ॥  
 अतिवीर प्राणियों से बोले, खंडन वन आया सब जाओ ।  
 मैं चला तपस्या करने को, मत मेरे पथ में अब आओ ॥  
 मैं आऊँगा उस दिन जिस दिन, पालूँगा केवल ज्ञान पूर्ण ।  
 लाऊँगा जग हित वाणी में, सम्पूर्ण ज्ञान भगवान् पूर्ण ॥  
 आलोक लोक भगवान् वीर, स्वस्तिक-अकित पवि पर बैठे ॥  
 मानो कैलाशी वासी शिव, वन पर्वत की छवि पर बैठे ।  
 जय ध्वनियो से भर गया गगन, अर्चन रत देखे दिगदिगन्त ।  
 नैसर्गिक गति थी निर्निमेष, जन जन में छाया सुख अनन्त ॥

महावीर भगवान् ने,  
 पल में त्यागा राग ।  
 वस्त्राभूषण मुकुट सब,  
 सुख के पथ में नाग ॥  
 पाँच मुट्टियो में तुरत,  
 नोच उतारे बाल ।  
 जय धरती माँ के मुकुट,  
 जय धरती के लाल !  
 नमन लोक भगवान् को,  
 नम नम अर्हन्त !  
 नम. रत्न त्रय नमः श्री,  
 नमः अनन्त अनन्त ! !  
 मेरी बाधाएँ हरो,  
 महावीर भगवान् !  
 मेरा तुम में ध्यान है,  
 तुमको सबका ध्यान ॥

गिरे न मेरा मन कभी,  
 रहे हाथ पर हाथ ।  
 मैं बालक डरपोक हूँ,  
 रहना मेरे साथ ॥

योगेश्वर वीर दिगम्बर ने, देखा जन जन है मोहग्रस्त ।  
 थक गये आ रहे साथ साथ, श्रम स्वेद युक्त है अस्त-व्यस्त ॥  
 बोले घर जाओ सुख पाओ, मैं तत्त्व प्राप्त कर आऊँगा ।  
 वन के अन्तश्चेतन के सुख, वाणी में भर कर लाऊँगा ॥  
 मित्रो जाओ, बाबा जाओ, नाना जाओ मामा जाओ !  
 माँ जाओ, पिता विदा दे दो, समझो औरों को समझाओ ॥  
 मैं आऊँगा मैं आऊँगा, लाऊँगा अमृत तपस्या का ।  
 जीवन सागर को मथ मथ कर, पाऊँगा अमृत तपस्या का ॥  
 सज्जनो ! हर्ष का समय आज, मैं तुम सब में तुम सब मुझमें ।  
 जितने भी विविध रूप जग मे, वे सब के सब हैं अब मुझमें ॥  
 दुनियाँ के रंग पगो मे है, वन देव दृगो मे घूम रहे ।  
 दृग कमल वीर के वक्ता थे, दृग अमर पगो पर भूम रहे ॥  
 उपदेश दे रही थी किरणे, फूलों से दूर न है सूरज ।  
 फूलों के ऊपर है सूरज, कोमल है क्रूर न है सूरज ॥  
 चाँदनी छतो पर रहती है, चाँदनी वनो मे रहती है ।  
 जो हवा घरों में रहती है, वह हवा वनो मे बहती है ॥  
 धरती घर मे धरती वन मे, धरती घर है धरती पहाड़ ।  
 मिट्टी पनघट मिट्टी मरघट, मिट्टी उपवन वन चीड हाड ॥  
 मिट्टी के रूप बदलते हैं, मिट्टी के रंग बदलते हैं ।  
 मिट्टी के पुतले चलते हैं, मिट्टी के पुतले जलते हैं ॥  
 आने जाने का मेला है, कोई आता कोई जाता ।  
 वह बार बार मरता जीता, जो केवल ज्ञान नहीं पाता ॥  
 दो विदा ज्ञान भगवान मिले, दो विदा लोक भगवान मिले ।  
 दो विदा अमृत मथ कर लाऊँ, दो विदा ज्ञान के फूल खिले ।

हाथ जोड़ राजा खड़े,  
 प्रजा गा रही गीत ।  
 तुम दुर्बल के वल प्रभो !  
 तुम जन जन की जीत ॥  
 जाओ वन के देवता,  
 चन्दन वन हो घन्य ।  
 घन्य घन्य हम घन्य है,  
 हम सा घन्य न अन्य ॥  
 पाने को जग श्रम करे,  
 त्याग हेतु तप वीर ।  
 महलो मे राजा दुखी,  
 सुखी वनो में धीर ॥  
 इधर दुखी ससार है,  
 उधर सुखी सन्यास ।  
 इधर तृप्ति भी तृप्ति है,  
 उधर न कोई प्यास ॥  
 विदा गीत गाने लगे,  
 अर्चन रत सब लोग ।  
 जाओ योगी ! सिद्ध हो,  
 लोक सूर्य हर योग ॥

विदा हमारे प्यारे योगी,  
 जाओ पथ वनते जाओ !  
 जाओ भूल न जाना हमको,  
 जाओ सारे सुख पाओ !!  
 जैसे कमल सूर्य से खिलते,  
 तुम से भारत देश खिले ।  
 चन्दन वन बन सौरभ देना,  
 तुम मे जग को मार्ग मिले ॥

कलाकार के गीत बनो तुम,  
आँसू के आधार बनो ।  
प्यार बनो धरती माता के,  
फूलों के शृङ्गार बनो ॥

शिक्षा के आकाश बनो तुम,  
गुरुओं के स्वर बन आओ ।  
विदा हमारे प्यारे योगी,  
जाओ पथ बनते जाओ !

रहे हमारे सिर पर ऐसे,  
जैसे गर्मी में छाया ।  
पास नाथ के रहकर हमने,  
पाया सारा धन पाया ॥

प्रभु ! विद्या के कल्पवृक्ष है,  
हर मौसम में फल देते ।  
पग पग पर बरगद बन है प्रभु !  
धूप शीत सब सह लेते ॥

हम जब जब भी तुम्हें बुलायें,  
बिना बुलाये तुम आओ ।  
विदा हमारे प्यारे योगी,  
जाओ पथ बनते जाओ !!

विदा दृगो के दीप दे रहे,  
विदा हृदय के द्वारों से ।  
विदा भावना की मणियों से,  
विदा नयन के तारों से ॥

गंगा बनकर यमुना बनकर,  
अर्घ्य चढ़ाती है आँखें ।  
वर्द्धमान आगे बढ़ते हैं,  
दीप जलाती हैं आँखें ॥

उन्नति की चोटी पर जाओ,  
शास्त्र बने जो तुम गाओ ।  
विदा हमारे प्यारे योगी,  
जाओ पथ बनते जाओ !!

## दिव्य दर्शन

किससे खेलें किसको पूजें, किसको आँखों से नहलायें ?  
किससे अपनी पीड़ा कह दे, किससे अपना मन बहलायें ॥  
किससे जीवन का पाठ पढ़ें, किस पथ से सूरज तक जायें ?  
किससे कविता की कथा कहे, किससे कविता में रस पायें ॥

वह ईश्वर कौन कहाँ पर है, जड़ चेतन जिसके इंगित पर ?  
आराध्य दूर होते जाते, मैं निकट आ रहा चल चल कर ॥  
कोई कहता है इश्वर गये, कोई कहता है उधर गये ।  
जिस ओर गया आश्चर्य बढ़ा, मैं रूप देखता नये नये ॥

कह दिया किसी ने इंगित कर, जाओ वह देखो, वह ईश्वर ।  
मैं उधर गया तो क्या देखा, फल लटक रहे थे वृक्षों पर ॥  
मैं समझ गया तरलोक प्राण, छाया देता फल देता है ।  
भाली है भक्त सींचता तरु, तरु को तन का जल देता है ॥

ईश्वर सारा ब्रह्माण्ड मित्र ! ब्रह्माण्ड ज्ञान विज्ञान रूप ।  
कर्मों से सब संसार बने, कर्मों से साधू और भूप ॥  
जो सिद्धि कर्म से प्रकट मित्र, वह ईश्वर है वह है प्रकाश ।  
जितने भी पवन धिरकते हैं, सब कर्म योग के सरस रास ॥

पूजा का अर्थ कर्म करना, निष्काम भाव से जय पाओ ।  
पूजा का अर्थ त्याग करना, घरती के सूरज बन जाओ ॥  
पूजा करना है धनिक रोज, घर सड़के महल बनाता है ।  
पूजा करता है कृपक रोज, तपता है अन्न उगाता है ॥

ये मित्र लोक भगवान सभी, गायक पायक नायक कर्ता ।  
कर्ता ईश्वर हर्ता ईश्वर, ईश्वर सब से लायक कर्ता ॥  
उस कर्ता धर्ता को पूजो, जो केवल ज्ञान लोक कर्ता ।  
वह कष्ट स्वयम् सह लेता है, जो जन जन की पीड़ा हर्ता ॥

महावीर भगवान को,  
वन ने किया प्रणाम ।

मुखर हुई वन सम्पदा,  
जय जयजय सुख धाम !

वन देवी वन देवता,  
लाये फल पकवान ।

हाथ जोड़ बोले सभी,  
लो अहार भगवान !

साधू सन्तो ने किया,  
कीर्तन वारम्बार ।

विविध भक्त करने लगे,  
पूजा विविध प्रकार ॥

वन नागो ने पगो मे,  
मणियाँ धरी उतार ।

नभ नदियो ने पगो मे,  
लड़ियाँ धरी उतार ॥

खग कुल गुण गाने लगे,  
डाल डाल पर गीत ।

गीत गीत मे प्रीति थी,  
गीत गीत मे जीत ॥

साधू सन्तो ने नमन किया, फल फूल चढाये पेड़ो ने ।  
पग पग पर बढते गये पेड, पग पग बढाए पेडो ने ॥  
शेरो ने किया प्रणाम कहा, भगवान सिंह कुल के दादा ।  
ये अपने बाबा पडवावा, अति वीर सिंह कुल के दादा ॥

अजगर ने पग छू पूजा की, फिर कहा नाथ ! उद्धार करो ।  
 मैं अपने विप से जलता हूँ, जीवन में रस की धार भरों ॥  
 योगेश्वर ने उपदेश दिया, मत काटो करो वनों में तप ।  
 मैं कभी शेर था इस वन में, अब ब्रती अहिंसक हूँ जप जप ॥  
 खूबार सिंह था, हिंसा तज, हरिणों से क्रीड़ा करता था ।  
 मैं शेर भयङ्कर था लेकिन, खरगोश न मुझसे डरता था ॥  
 अच्छा है इसी जन्म में तुम, तन का मन का सब विप त्यागो ।  
 हर श्वास कीमती जीवन का, जल्दी जागो जल्दी जागो ॥  
 अजगर ने बढ़ते योगी से, दीक्षा ले कर व्रत मौन लिया ।  
 कुछ शैतानों ने अजगर को, आ आ कर काफी तग किया ॥  
 ककड़ मारे पत्थर मारे, अजगर निज व्रत में मौन रहे ।  
 जो सत्य अहिंसा के पथ पर, उन सब ने लाखों कष्ट सहे ॥  
 जो जितने कष्टों में तपता, वह उतना आगे बढ़ता है ।  
 जो काँटों पर हँसता खिलता, वह फूल वीर पर चढ़ता है ॥  
 दुःखों में है वरदान सुखद, दुःखों से धवराने वालों !  
 धवराना नाम मृत्यु का है, मुस्कान जिदगी, मुस्का लो ॥  
 वन में जब आगे बढ़े वीर, दावानल बढ़ता आता था ।  
 तूफानों की गति से कुशानु, वन फूल जलाता जाता था ॥  
 आँधियाँ नाचती पेड़ गिरे, पर रुके वीर भगवान नहीं ।  
 पैरों में अद्भुत गति आई, थे वीर कहीं तूफान कहीं ॥

जब बढ़ चले फिर आग क्या ?

जब शिव बने फिर नाग क्या ?

पथ में करोड़ों शूल हो ।

फिर भी न हम से झूल हो ॥

मँझधार पीना सीख ले ।

पी जहर जीना सीख ले ॥

धारा बने फिर दाग क्या ?

जब बढ़ चले फिर आग क्या ?



तूफान क्या भूचाल क्या ?  
 जब मृत्यु ध्रुव फिर काल क्या ?  
 पर्वत बने फिर धूप क्या ?  
 साधू बने फिर भूप क्या ?  
 त्यागा जगत फिर राग क्या ?  
 जब बढ चले फिर आग क्या ?  
 जब मन नहीं दलदल नहीं ।  
 क्या डर हमे जब छल नहीं ॥  
 विश्वास है तो तम नहीं ।  
 यदि ज्ञान है तो गम नहीं ॥  
 सब कुछ मिला फिर माँग क्या ?  
 जब बढ चले फिर आग क्या ?

मुनिनाथ बढे पथ पर आगे, वन वन ने चरण वन्दना की ।  
 सरिता सरिता ने पग धोये, पथ पथ ने चरण अर्चना की ॥  
 वर्षा ने आ अभिषेक किया, गूँजे मेघो के मधुर गीत ।  
 मोरो ने मनहर नृत्य किये, चरणो से करने लगे प्रीत ॥  
 पक्षी शास्त्रो को गाते थे, पल्लव शास्त्रों को पढते थे ।  
 हरियाली स्वागत करती थी, अतिवीर अकेले बढते थे ॥  
 जो बढा अकेला पथ बन कर, वह व्यष्टि समष्टि अनश्वर है ।  
 भरने उसको नहलाते है, वह ज्योति पुज सब का घर है ॥  
 दामिनी दमक आरती बनी, मस्तक तक इन्द्रधनुष चमका ।  
 मेघो के अगणित चित्रो मे, मानो मुखरित हीरा दमका ॥  
 वर्षा सुहावनी थी वन मे, ऋतुएँ लुभावनी थी वन मे ।  
 वर्षा मे योगी यात्री थे, या वर्षा थी ऋषि के तन मे ॥  
 रिमरिम रिमरिम वर्षा आई, प्यासे पेडो को नीर मिला ।  
 हँसती गाती वर्षा आई, वन-उपवन का हर फूल खिला ॥  
 वन वन मे वन सम्पदा बढी, भर गई अन्न से घरा वरा ।  
 जब तप से गगा आती है, हो जाता है ससार हरा ॥

तप करते योगी बढते थे, ऋतु साथ साथ तप करती थी ।  
तप से प्रसन्न अक्षता क्षमा, अक्षत से भरती भरती थी ॥  
आश्विन कार्तिक शीतोष्णवलवर, काले मेघो से श्वेत वरा ।  
गंगा धारा ने स्नान किया, दर्पण सा जीवन हुआ खरा ॥  
जाड़े के श्वेत प्रसूनों ने, पृथ्वी माँ का शृगार किया ।  
निर्मल अम्बर ने झुक झुक कर, वन यात्री का सत्कार किया ॥  
ऋतुराज वसन्ती फूल लिए, प्रभु की पूजा करने आया ।  
मानो केसरिया बाने में, ऋतुराज वीर के स्वर लाया ॥

ऋतुराज है या ताज है,  
ऋतुराज है या साज है ।  
ऋतुराज अद्भुत राज सुख,  
ऋतुपति प्रकृति का राज है ॥

ऋतुराज राजकुमार है,  
ऋतुराज योगी वीर है ।  
ऋतुराज हर शृङ्गार है,  
ऋतुराज निर्मल नीर है ॥

स्वर्णिम वसन्ती फूल है,  
या भूमि पर तारे उगे ।  
ये रूप के शिशु खेलते,  
या खगों ने मोती चुगे ?

संगीत भ्रमरों का कही,  
या तितलियों का नाज है ।  
ऋतुराज है या ताज है,  
ऋतुराज है या साज है ॥

बोले वसन्ती फूल गा,  
हम रोशनी के मूल है ।  
दृग पुतलियों के गीत है,  
दृग पुतलियों की झूल है ॥

हम सत्य के कोमल हृदय,  
हम शान्ति के ससार हैं ।  
सौन्दर्य के साधन सुमन,  
कृषि के गले के हार है ॥

ऐसी न कोई कामिनी,  
जैसी प्रकृति यह आज है ।  
ऋतुराज है या ताज है,  
ऋतुराज है या साज है ॥

ये फूल साधों के हृदय,  
ये फूल साधू के वचन ।  
ये फूल तपते छन्द है,  
इनमें मुखर कवि की तपन ॥

जेवर लदी निधियाँ पड़ी,  
या सिद्धियों की भक्ति है ।  
उपलब्धियाँ बिखरी पड़ी,  
या नौ रसों की शक्ति है ॥

ये वीर के तप से खिले,  
इन पर प्रकृति को नाज है ।  
ऋतुराज है या ताज है,  
ऋतुराज है या साज है ॥

पतझड़ ने कहा आँधियो से, तपते वादल जल लायेंगे ।  
हिमगिरि पर ग्रीष्म शीत होगा, वर्षा से पल्लव पायेंगे ॥  
जो राग छोड़ तप करते हैं, उनको तूफानों से क्या डर ।  
ऋतु ऋतु में तप करते करते, आ गये वीर गिरा तट पर ॥  
सिद्धासन पद्मासन सारे, साधन योगी ने अपनाये ।  
पानी न पिया खाया न अन्न, थे वीर विदेह बिना खाये ॥  
अस्तेय सत्य साकार मित्र । साकार अहिंसा ब्रह्मचर्य ।  
हृदयों के काल पिशाचों को, गुरु ज्ञान अहिंसा ब्रह्मचर्य ॥

परिग्रह त्यागा तप प्रकट हुआ, 'साकार पवित्र प्रकाश मिला ।  
 सन्तोष शान्त रस निर्विकार, योगी या तप का फूल खिला ॥  
 मन मन न रहा दृढ हिमगिरि था, वारणा विचार घराघर थे ।  
 त्रिशला-सुत ध्यान लगा बैठे, या चिर समाधि में शंकर थे ॥  
 तट पर थे ध्यान ध्येय ध्याता, योगेश्वर के थे विविध रूप ।  
 गंगा तट पर तप करते थे, पंचानन प्रभु अद्भुत अनूप ॥  
 कुछ दुष्ट वृद्धि से जलते हैं, दुष्टों की जग में कमी नहीं ।  
 जिस जगह न दुष्ट सताते हों, मिल सकी न ऐसी जगह कहीं ॥  
 पग बढ़ते दुश्मन बढ़ते हैं, मित्रों का भी कुछ पता नहीं ।  
 अपने भी बहुत सताते हैं, रोने वालों की खता नहीं ॥  
 आँसू रोको क्यों रोते हो, दुनिया ऐसी ही होती है ।  
 कोई खो खो कर पाती है, कोई पा पा कर खोती है ॥  
 ध्यानावस्थित थे महावीर, बाधाओं ने आकर घेरा ।  
 शैतानों ने उत्पात किये, भूतों ने डाल दिया डेरा ॥  
 घघका मसान शोणित वरसा, लोथड़े भांस के फैल गये ।  
 क्षण क्षण मे रूप भयकर थे, अति विकट रुद्र थे नये नये ॥

हँसते हुए पीते हुए,  
 शैतान हड्डी चाबते ।  
 जलते हुए भुनते हुए,  
 पशु साधुओं को दाबते ॥

तप भग करना चाहते,  
 चाकू चलाते पीठ से ।  
 हटता नहीं सिर पर खड़ा,  
 ईश्वर बचाए ढीठ से ॥

यह भूत है वह प्रेत है,  
 यह 'वृकामुर' वह 'कस' है ।  
 कौए बहुत हैं हर तरफ,  
 वन में अकेला हंस है ॥

उठते हुए इंसान को,  
 कुछ दुष्ट नीचे दाबते ।  
 हँसते हुए पीते हुए,  
 शैतान हड्डी चाबते ॥

कुछ रुड है कुछ मुड हैं,  
 कुछ सिर कटे शोणित सने ।  
 कुछ नाचते कुछ गाजते,  
 कुछ आग के पुतले बने ॥

कुछ भूत लोथो को उठा,  
 नाली बहाते रक्त की ।  
 लड्डू बनाते माँस के,  
 खड्गी बनाते रक्त की ॥

हैवान सिर पर चढ रहे,  
 इंसान थर थर काँपते ।  
 हँसते हुए पीते हुए,  
 शैतान हड्डी चाबते ॥

जीना कठिन मरना कठिन,  
 बदमाश चक्कर काटते ।  
 जो सन्त तप करते यहाँ,  
 शैतान उनको डाटते ॥

कोई अगर उन्नति करे,  
 तो दुष्ट चिढ दम छोड़ दे ।  
 बढते हुए को देख कर,  
 सिर फोड़ ले सिर फोड़ दे ॥

वनता न बनने काम दें,  
 वे गालियाँ ही वाँचते ।  
 हँसते हुए पीते हुए,  
 शैतान हड्डी चाबते ॥

हिमगिरि न पगों से दबता है, सागर न धूलि से पटते है ।  
 शैतानों के संहारों से, ऊँचे आकाश न कटते है ॥  
 'होली' जलती 'प्रह्लाद' नहीं, दुष्टों को इतना ध्यान रहे ।  
 अंगारों का भी अन्त राख, अंगारों को यह ज्ञान रहे ॥

तप पर हमला करने वालो, तप पर तम तोम नहीं चढता ।  
 तप का आदर्श अहिंसा है, सूरज तपता सूरज बढता ॥  
 सूरज को दाग नहीं लगता, चन्दा पर धूल नहीं चढती ।  
 अपरिग्रह नग्न नहीं होता, 'दुःशासन' की निन्दा बढती ॥

श्री वृद्धि अहिंसा ज्योति शिखा, तप मूर्ति 'द्रोपदी की साड़ी' ।  
 जितनी खीचो उतनी बढती, विद्यानिधि त्यागी की गाड़ी ॥  
 दुष्टों ने शोणित बरसाया, शोणित बरसा बन कर पानी ।  
 उत्पात भूत प्रेतों के सव, वन गये 'मोरध्वज' से दानी ॥

शैतान हार कर चले गये, मति का तप भग्न न कर पाये ।  
 अतिवीर ध्यानरत डिगे नहीं, फिर कामदेव चढ कर आये ॥  
 कानो तक ताने पुष्पवाण, फूलों से सारी भूमि भरी ।  
 इत्रों की बरसाते महकी, बूढी लतिकाएँ हुई हरी ॥

मनचली हवाएँ मन छू छू, तन मे सिहरन भर जाती थी ।  
 फूलों के वाणों की वर्षा, सीनो मे घर कर जाती थी ॥  
 शाखाएँ विटपो से लिपटी, रजनी से तारे लिपट गये ।  
 कांटो से कलियाँ चिपट गई, कमलों से भीरे चिपट गये ॥

नदियों मे लहरे मस्त हुई, आपस में लिपट चिपट टूटी ।  
 घरती पर नभ हिनहिना झुका, वृंद वरसी, कलियाँ फूटीं ॥  
 मदहोश हुई क्यारियाँ सभी, कविताएँ काम विभोर हुई ।  
 वन में वरगद रस में डूबे, नौकाएँ नतित मोर हुई ॥

पेड़ हिले पर्वत हिले,  
 मिले फूल से फूल ।  
 किन्तु वीर से एक भी,  
 हुई न वन में भूल ॥

परियों ने वन में नृत्य किये, गन्धर्वों के गूँजे अलाप ।  
 संगीत पल्लवों ने छेड़ा, रतिपति का बढ़ने लगा ताप ॥  
 रागों में जड़ मनचले हुए, ककड़ी ककड़ों से खेली ।  
 पाषाणों ने चाँदनी रात, उत्सुक भुजपाशों में ले ली ॥  
 ध्यानावस्थित थे वीर जहाँ, सुन्दर से सुन्दर वहाँ गई ।  
 परियों की पटरानियाँ गई, रति गई एक से एक गई ॥  
 पायल की रुनभुन गुनगुन में, अतिवीर तपस्या करते थे ।  
 तन मन तक आ आ अतन काम, परियों के दीपक धरते थे ॥  
 दीपों पर शलभ जला करते, दीपों से मूर्य न जलते हैं ।  
 वे वीर न ज्वाला से जलते, जो सदा आग पर चलते हैं ॥  
 बड़वानल से सागर न जला, पानी से आग न बुझ पाई ।  
 ये शिव के केवल ज्ञान सखी । तू छलने कहाँ चली आई ॥  
 अप्सरा नयन के बाण छोड़, बोली मुझ से है कौन बचा ?  
 मेरे इगित से द्वन्द्व हुए, मेरी आँखों से युद्ध मचा ॥  
 मैं हूँ मुस्कानों की बिजली, मेरे गालों में रवि शशि हैं ।  
 मेरे बालों में उषा निशा, मेरे कमलों में अंसि मंसि हैं ॥  
 मैं कभी 'मत्स्यगन्धा' सम्पा, मन जीता वृद्ध 'पराशर' का ।  
 मैं कभी 'मेनका' वन आई, ऋषि रहा न घाट और घर का ॥  
 बच सके न 'विश्वामित्र' तपी, ऋषिवर 'वशिष्ठ' से हार गये ।  
 ऐसे है 'भीष्म' जहाज कौन, जो रूप सिन्धु के पार गये ॥  
 मेरे उद्दीपन मतवाले, सचारी भाव अनोखे हैं ।  
 मैंने तप के सागर सोखे, मेरे नखरो में धोखे हैं ॥  
 मैं ललना हूँ मैं छलना हूँ, मैं फूल फूल की भाषा हूँ ।  
 मैं मानव की अन्धी आशा, मैं उपवन की परिभाषा हूँ ॥

चाहूँ तो आकाश को,  
 दूँ धरती पर डाल ।  
 मुझ में सब आराम हैं,  
 मुझ में काल कराल ॥

मधुर मोहिनी रूप ने,  
 असुर नचाये खूब ।  
 अमृत पिलाया सुरों को,  
 मैं ज्वाला पर दूब ॥  
 नर्तित वाला ने कहा,  
 चला नयन के तीर ।  
 वीर ! तपस्या से मधुर,  
 मेरी मीठी पीर ॥  
 गले लगी रस रंग लो,  
 भोगो सुन्दर रूप ।  
 सिद्ध तपों से प्रकट है,  
 मेरा रूप अनूप ॥  
 मधुर चाँदनी रात में,  
 चखो रूप के फूल ।  
 हम भूलें, भूलें हमें,  
 दुनिया के सब शूल ॥  
 लोकोत्तर आनन्द लो,  
 प्रिया प्रणय लो वीर !  
 अघरामृत का पान कर,  
 चूमो सरस शरीर ॥  
 केसर कुमकुम से सरस,  
 सूँघो मधुर कपोल ।  
 पीन गुलाबी कुर्चों पर,  
 धरो अघर अनमोल ॥

नर्तकी नाचती थी ऐमे, जैसे विजली की मस्त परी ।  
 करघनी कंकणों के मोती, बजते थे जैसे ज्योति तरी ॥  
 कानों के कुण्डल हिल-हिलकर, पर्वत का हृदय हिलाते थे ।  
 हिलते थे बड़े-बड़े पर्वत, पर वीर नहीं हिल पाते थे ॥



हीरों के हार झूलते थे, दृग कौघ-कौघ टकराते थे ।  
 चाँदनी रात में रूप देख, उठते जीवन गिर जाते थे ॥  
 तरुणी बल खाती जिधर चली, चल पड़े काम-शर उसी ओर ।  
 चंचल नेत्रों के चलते ही, मीठी आहो के मचे शोर ॥  
 लालिमायुक्त रसरज अघर, कामान्धो को पीड़ा देते ।  
 उभरे अङ्गों की आभा के, फल फूल बहुत क्रीड़ा देते ॥  
 उन्नत उरोज उन्नत नितम्ब, तन मन को व्याकुल करते हैं ।  
 जो तत्त्वज्ञान के वीर पथिक, वे तप के दीपक धरते हैं ॥  
 नवयुवती के रूपक अनेक, मन में घुस प्रलय मचाती है ।  
 वह कभी भँवर में ले जाती, मरने से कभी बचाती है ॥  
 नारी का मोह जाल है या, शीशा है पागलखाने का ।  
 नारी अद्भुत अभिनेत्री है, कुछ पता न आने जाने का ॥  
 इत्रों में भीगी परी देख, कोई कहता है स्वर्ग यही ।  
 पीते पीते थक गये अघर, फिर भी पीने की चाह रही ॥  
 पुरुषार्थ रूप का आलिंगन, रति स्वाद नयन मुँदते मिलते ।  
 तन मन में प्रलय मचाते हैं, मन मिलते नये फूल खिलते ॥  
 या तो तरुणी का वक्षस्थल, या गंगा तट का वास रास ।  
 तरुणी का रस प्यासा पानी, गंगाजल पी कर बुझी प्यास ॥  
 कामोद्दीपक कण कण के स्वर, बिजली कड़की मन फड़क उठे ।  
 रस भीगी उर चिपटी कस कर, तन के आभूषण कड़क उठे ॥

बालों गालों चाल से,  
 बल खाती आ पास ।  
 जाड़ों की बरसात में,  
 प्रिया बढ़ाती प्यास ॥  
 कामी की भाषा सरस,  
 रति का मधुर सितार ।  
 ज्ञानी गुरु के हृदय में,  
 आता नहीं विकार ॥

कहा चाँदनी रात ने,  
 धन्य धन्य यह रात ।  
 प्यासे रस पी कर रहे,  
 प्यासी प्यासी बात ॥

अपसरा नग्न तलवार बनी, विजली सी वाला दमक उठी ।  
 रूपाग्नि वीर पर चमक उठी, क्रोधाग्नि वीर पर गमक उठी ॥  
 आँखों की तेज तराश चली, गालों के लाल उवाल उठे ।  
 भौंहों के धनुष बाण नाचे, अलको के काल कराल उठे ॥  
 चिलमिला उठे अनमोल चिबुक, नासिका अनोखी महक उठी ।  
 मस्ती में भर नर्तन करती, अलवेली वाला वहक उठी ॥  
 श्वासो से सुरभित लाल लाल, आँधियाँ साथ मे नाच उठी ।  
 शृंगारो की अतियाँ दहकी, सब कामशास्त्र को वाँच उठी ॥  
 गमगमा रहा था कंठहार, वक्षस्थल से क्रीड़ा करता ।  
 नागों की रूप-राशियो सा, बल खाता था पीड़ा हरता ॥  
 वह गला बला की कला सदृश, हर अंग बार करने वाला ।  
 उँगली से सिर तक आकर्षण, जलती आँधी ठंडी ज्वाला ॥  
 पहले नर्तन का बार किया, फिर अंगड़ाई का बार किया ।  
 फिर सुरा उड़ेली गजलों की, फिर बाण आँख का मार दिया ॥  
 बाला की काम कलाओं के, शर पर शर चलते जाते थे ।  
 हिलते थे बड़े बड़े पर्वत, पर वीर नहीं हिल पाते थे ॥  
 जो बार कर रही थी बाला, वह घायल खुद हो जाती थी ।  
 अप्सरा रूप की गर्वोली, वह रूप देख शरमाती थी ॥  
 प्रभु महावीर से हार गई, बाला की सारी मुस्काने ।  
 ले सकी न जान दिगम्बर की, मर गई स्वयम् सारी जाने ॥  
 तलवार रूप की हार गई, तेजस्वी योद्धा से लडकर ।  
 आँधियाँ काम की पस्त हुई, हिल सके न तीर्थकर शकर ॥  
 तलवार काटना सरल मित्र ! पर प्यार काटना सरल नहीं ।  
 जो जीत काम को मुक्त हुए, वे वीर तपोधन हुए यही ॥

दिव्य दर्शन

लीन हुआ जो ज्ञान में,  
 उसे न जग की चाह ।  
 गंगाजल में हो गया,  
 दावानल का दाह ॥  
 रूप पराजित हो गया,  
 शान्त रही जलधार ।  
 पानी पर चलती नहीं,  
 तृप्ति नग्न तलवार ॥  
 युद्ध रूप का ज्ञान से,  
 त्यागी से तक़रार ।  
 भस्म हो गया काम जल,  
 शकर पर कर वार ॥  
 सुन्दरता तप से प्रकट,  
 करती तप पर वार ।  
 वार पिता का सुता पर,  
 उचित न यह व्यवहार ॥  
 गिरी पगों में हार कर,  
 गर्व हो गया चूर ।  
 परियो ने भगवान से,  
 लिया ज्ञान का नूर ॥

सभोग शिथिल प्यासा मद्यप, पीता है ज्ञान नहीं रहता ।  
 ला और पिला ला और पिला, मर जाता है कहता कहता ॥  
 ये मधुर अधर ये काले कच, रस भीगे स्वर कब तक तेरे ?  
 गुदगुदी और सीत्कार प्यार, बोलो रूपसि ? कब तक मेरे ?  
 नि.सार विषय, नि.सार रूप, कुछ सार नहीं रति क्रीडा मे ।  
 नेत्रो के लिए सरस सुख है, सुन्दर नारी की ब्रीडा मे ॥  
 सुन्दर नारी से कही अधिक, सुख है परहित की छाया मे ।  
 जो परहित मे शाश्वत रस है, आनन्द नहीं वह माया मे ॥

छलना क्षण भर को सुख देती, दुखों की वर्षा करती है ।  
 भगड़ों की जड़ स्वर्णिम नागिन, रस भरती है विष भरती है ॥  
 जीवन लेती जीवन देती, भृगनयनी जादूगरनी है ।  
 नारी की सारी तिथियों पर, कवियों को कविता करनी है ॥

माना नारी के स्वर चुम्बक, सुन्दर तन तजना सरल नहीं ।  
 वह शिव कैसे हो सकता है, जो पी सकता है गरल नहीं ॥  
 परियाँ हारी थक गया काम, त्रिशला-सुत तिल भर हिले नहीं ।  
 हो गया काम का गर्व चूर, गिर पड़ा मृतक-सा वही कही ॥

नारी समक्ष सुख देती है, यदि पृथक् हुई तो दुःख दिया ।  
 मोहित करने को आई थी, प्रायश्चित्त को वनवास लिया ॥  
 सिद्धहस्त वीर से हार मान, वालाभो ने संन्यास लिया ।  
 मानो शृंगारिक भाषा ने, वन भाषा का अभ्यास किया ॥

परवाने जल भर जाते हैं, दीपक जलते ही रहते हैं ।  
 बाधाएँ पथ रोका करती, राही चलते ही रहते हैं ॥  
 हमने दुनिया में देखे हैं, रवि शशि के पहरे में स्वप्ने ।  
 रस रूप गन्ध आलिंगन धन, नश्वर तन मन कब तक अपने ?

काम के तीक्ष्ण शरो से विद्ध जड़ चेतन कहो कुछ ?  
 सुख मिले या दुःख ?

विष्णु बोली चंचला कितनी मधुर है ?

शिव ! वताओ पार्वती के तप कठिन कितने सरस है ?

प्रश्न ब्रह्मा से कलम का तप मधुर या रस मधुर है ?

गारदा का तन मधुर या मन मधुर या गीत मीठे ?

धुंधरुओ के स्वर सरस या तार वोणा के मधुर है ?

एक स्वर फूटा वनो में हर दिशा से ।

ज्ञान केवल ज्ञान जो हारा नहीं है ।

काम ने जीता जगत पर वीर तो हारा नहीं है ।

ज्ञान है वह, ज्ञान, केवल ज्ञान !

रक्त हड्डी मांस पर गोरी त्वचा है ।  
 चाँद कहते, परी कहते, कमल कहते हो त्वचा को ।  
 गरल को कहते अमृत कवि ।  
 रूप रस कब तक किसी के ?  
 यह कली मेरी न तेरी,  
 हर भ्रमर चक्कर लगाता काटता चक्कर,  
 वास्तविकता यह, कली किसकी ? कली का कौन अपना ?  
 प्यार सपना ।

काम केवट, जान नारी, सिन्धु है जग ।  
 अधर पल्लव मास लोलुप मनुज मछली ।  
 प्रेम की है आग मछली पक रही हैं ।  
 काम की क्रीड़ा घघकती आग प्यारी लग रही है ।  
 जन्म लेकर जी रहे हैं मर रहे हैं चल रहे हैं ।

जो विवेकी वह रमण मे क्यों फँसेगा ?  
 कामपीडित मृत्यु से कब तक बचेगा ?  
 हनन घन यौवन मधुर मुस्कान पर करना मरण है ।  
 रूप की जलती शिखा पर शलभ का जाना मरण है ।  
 गुप्त पुरुषों से प्रताड़ित अधर वेश्या के घिनौने ।  
 पीकदानों से सलौने ।  
 क्या कुलीनों के लिए वे चूमने के पात्र ?  
 धन्य है वे नर न जो गिरते कभी भी ।  
 सुन्दरी को देख कर विकृत न जो होते कभी भी ।  
 जो दृगो को देख कर चंचल न होते ।  
 धन्य हैं वे, धन्य है वे, धन्य है वे ।

ये कटारी सी अदाएँ ये कटीले नेत्र सुन्दर—  
 सर्प से खल से खिलौने काँच के हैं ।  
 स्वाद सौरभ ठग रहे हैं ।  
 रूप आलिगन लिपट कर छल रहे हैं ।

कर रही मति अष्ट कुलटा की हवाएँ ।  
 आह इस निस्तत्त्व जग में—  
 रूप यौवन से तनी तन्वी धिरावों की पहेली ।  
 सुन्दरी विद्वान से सेवा कराती ।  
 सुन्दरी आँसू दिखा भगड़े कराती ।  
 सुन्दरी इसान को पागल बनाती ।  
 कामिनी है क्लेश की जड़ ।  
 कामिनी ने राम को वन वन फिराया ।  
 'कैकयी' रोयी न खाया घर मिटाया ।  
 लात ऐसी थाल मे मारी—  
 राज्य का भोजन गिराया ।  
 'राम' वनवासी 'भरत' को योग भाया ।  
 कूच 'दशरथ' कर गये पल पल धधक कर ।  
 क्या मिला घर फोड़ वदनामो उठायी ?  
 दाग मस्तक का अभी तक मिट न पाया ।  
 कौन सी गगा न जाने दाग धोयेगी हृदय का ।  
 वही पीड़ा है मुझे भी जो 'अयोध्या' मे कभी थी ।  
 'मन्थरा' की घात मन मे चुभ रही है ।  
 बात 'माहिल' की हृदय में गड़ रही है ।  
 मर रहे या जी रहे किसको बताएँ ?

हम सुखी ऐसे कि जैसे आग पानी मे सुखी हो ।  
 किन्तु जब दर्शन किये भगवान त्रिशला-मुक्त सुखी के,  
 ज्ञान पाया दुःख भ्रम है ।  
 वह दुखी है राज्य की लिप्सा जिसे है ।  
 वह दुखी है रूप से आशा जिसे है ।  
 वह दुखी है जो नहीं सन्तोष को अपना समझता ।  
 क्या हुआ धन लुट गया अपना लुटा क्या ?  
 क्या हुआ घर छुट गया अपना छुटा क्या ?  
 घर न अपना धन न अपना मन न अपना ।

कान्ता के गीत गा मुख चन्द्र कहता ।  
 रूप यौवन के ढले पर क्या कहेगा ?  
 प्रणय रस में बावला नवयौवना के श्लोक पढता ।  
 कमलनेत्री ! चन्द्रबदनी ! अनगिनत रूपक सुनाता ।  
 लाख उपमानों जड़े सम्बोधनों के सतलड़ों की—  
 नित नयी कृतियाँ दिखाता ।  
 मोह माया और भ्रमता के बिराने गीत गाता ।  
 भिडकियाँ खाता बहुत अपमान सहता ।  
 रूप तृष्णा की भयकर बाढ में सम्मान बहता ।  
 ऊब जाता है अमर जब फूल पर रौनक न रहती ।  
 डूब जाता है तृप्ति तारुण्य की सर्पिल नदी में ।  
 ज्ञान का सौरभ कभी मरता नहीं है ।  
 ज्ञान गंगा का अमृत जीवन जगत का ।  
 ज्ञान का दीपक कभी बुझता नहीं है ।  
 ज्ञान की अचला सदा चलती रहेगी ।  
 ज्ञान की डाली सदा फलती रहेगी ।  
 ज्ञान का सूरज कभी ढलता नहीं है ।

ज्ञानोदय के उजियाले पर, तम की विभीषिकाएँ छाई ।  
 प्रणप्रज्ञ वीर की तप निधि पर, ओंधियाँ करोडों घिर आई ॥  
 प्रतिकूल हवाएँ बहुत चली, अतिवीर ध्यान से डिगे नहीं ।  
 भागे डरावने भूत काँप, उत्थान आन से डिगे नहीं ॥  
 हिल उठी प्रकृति तप-तेज देख, तपते सूरज पर फूल गिरे ।  
 ऋजुकूला तट पर ज्ञान देख, पूजा करने को भजन घिरे ॥  
 कैवल्य प्रकट था कण कण में, हर ओर तेज के अक्षर थे ।  
 अद्भुत अनन्त अनुपम प्रकाश, मानो नीरवता के स्वर थे ॥  
 क्षणभंगुरता में शाश्वतता, साकार दिखाई देती थी ।  
 अमरत्व शान्त रस का चुप था, पृथ्वी अनन्त सुख लेती थी ॥  
 चिद्रूप तपोधन प्रकट हुए, सुपमा का सागर लहराया ।  
 आलोक पुज की महिमा से, सौरभ बरसा सब कुछ पाया ॥

आध्यात्मिक छटा चतुर्दिक थी, हर तरफ अखंडित ज्योति खिली ।  
 हर ओर अपरिमित ज्ञान सूर्य, मानों कमलों को तृप्ति मिली ॥  
 कैवल्य पूजने को भू पर, उज्ज्वलता निर्मलता आई ।  
 समता की परम सिद्धियाँ ले, चाँदनी धूप पथ में छाई ॥  
 युग युग के दाता वर्द्धमान, सर्वज्ञ सौम्य सब के स्वामी ।  
 अर्हन्त प्रकट कैवल्य प्रकट, वदले चलने वाले कामी ॥  
 ज्योतिर्धर महावीर स्वामी, तीर्थकर धर्मचक्र की जय ।  
 ज्योतिर्धर वर्द्धमान की जय, धरती के मर्मचक्र की जय ॥  
 जय हो उनकी जिनके पग छू, वैषम्य साम्य में वदल गया ।  
 तीर्थकर के दर्शन करके, कवि को जीवन मिल गया नया ॥  
 प्रभु परम ज्योति अद्भुत अखंड, अभिवादन आराधन जय जय ।  
 उनकी भाषा मेरे अक्षर, उनकी पगध्वनि मेरी मृदु लय ॥

दीक्षा तिथि मगसिर सुदी,  
 दसमी दीक्षित धन्य ।  
 साढ़े वारह वर्ष तक,  
 तप कर शुद्ध अनन्य ॥  
 मित्र उनहतर पाँच सौ,  
 ईशा पूर्व प्रकाश ।  
 प्रकट ज्ञान भगवान थे,  
 मैं हूँ उनका दास ॥  
 निर्जल व्रत तप कठिन कर,  
 निराहार रह वीर ।  
 जय पा तीर्थकर हुए,  
 महावीर रणधीर ॥  
 धर्मक्षेत्र यह हृदय है,  
 कुरुक्षेत्र संसार ।  
 पाप पुण्य दो पक्ष हैं,  
 जहाँ जीत या हार ॥



प्राप्त हुए कैवल्य को,  
 प्राप्त किया कैवल्य ।  
 तीर्थकर भगवान ने,  
 लिया दिया कैवल्य ॥

कैवल्य प्राप्त कर पृथ्वी पर, लोकोज्ज्वल रत्न हुए दाता ।  
 मिल गये पिता हर प्राणी को, मिल गई निराश्रित को माता ॥  
 त्रय रत्न रूप तीर्थकर प्रभु, अपराजित बन्ध मुक्त उज्ज्वल ।  
 छसठ दिन मौन साधना कर, प्रकटे कैवल्य युक्त उज्ज्वल ॥  
 वर्ण स्वर्ण दमकता था ऐसे, जैसे रत्नों की भाषा हो ।  
 शनि दशा दिशाओं में प्रकाश, मानो रवि की अभिलाषा हो ॥  
 बुध दशा चमत्कारो जैसी, कमलो के वन को सूर्य बनी ।  
 कण कण में फैली परम ज्योति, पृथ्वी पर थी रश्मियाँ घनी ॥  
 हो गया धरा का मौन मुखर, सरिताओं के कल गान हुए ।  
 नभ के नक्षत्रों ने गाया, लो प्रकट लोक भगवान हुए ॥  
 तरु तरु फल-फूल बढ़ा बोले, हमने मन वाञ्छित फल पाये ।  
 तीर्थकर के दर्शन करके, सारे कवियों ने गुण गाये ॥  
 ये दर्शन आत्म तत्त्व के हैं, ये दर्शन फूल फूल के हैं ।  
 ये दर्शन सरित सरिता के, ये दर्शन कूल कूल के हैं ॥  
 ये दर्शन धरती माता के, ये दर्शन गगन पिता के हैं ।  
 जिसको न चिन्ता भी जला सकी, ये अक्षर उसी चिन्ता के हैं ॥  
 कैवल्य ज्ञान को नमस्कार, सशय बाधा का नाम नहीं ।  
 युग युग के दाता को प्रणाम, जो सदा सुबह है शाम नहीं ॥  
 ये बढ़ते बढ़ते वर्द्धमान, ये अप्रमेय इनमें न चाह ।  
 ये तीर्थ समुद्रों पर जहाज, इनकी गति तपती हुई राह ।  
 यह कथा मौन परमेश्वर की, यह कथा दिव्य वाणी की है ।  
 कविता मत समझो सन्यासी, यह पूजा हर प्राणी की है ॥  
 अर्चना सभी आदित्यों की, अर्चना अहिंसा के स्वर की ।  
 भारती दिशाओं में गाती, आरती पूर्ण परमेश्वर की ॥

मौन मुखरित हुआ दिव्य वाणी मिली ।  
वाग की हर कली रश्मियो से खिली ॥

हर दिशा गूँजती भारती गा रही ।  
सूर्य की हर किरण आरती गा रही ॥  
वीर भगवान के दिव्य दर्शन मिले ।  
दिव्य दर्शन मिले दिव्य अर्चन मिले ॥

भोर के भाल पर दिव्य आभा खिली ।  
मौन मुखरित हुआ दिव्य वाणी मिली ॥

दिव्य दर्शन हुए ज्ञान में भक्ति थी ।  
दिव्य दर्शन हुए भक्ति में शक्ति थी ॥  
दिव्य दर्शन हुए इन्द्र गाने लगे ।  
सुर असुर साथ वीणा बजाने लगे ॥

लोक भगवान से लोक रचना खिली ।  
मौन मुखरित हुआ दिव्य वाणी मिली ॥

दिव्य दर्शन हुए हरतरफ त्याग था ।  
सत्यसाकार था शान्ति का राग था ॥  
हिंसको ने अहिंसा पड़ी भाल पर ।  
भूमि की जीत थी सर्प से काल पर ॥

सूर्य श्री ज्योति मणि नागफण पर खिली ।  
मौन मुखरित हुआ दिव्य वाणी मिली ॥

## ज्ञान वाणी

उन तस्त्रों को गत गत प्रणाम, जो पत्थर सह फल देते हैं ।  
उन मेघों को मेरे प्रणाम, जो तप तप कर जल देते हैं ॥  
घरती माता को नमस्कार, सब सहती शब्द नहीं कहती ।  
उन मौन सुरभि का वंदन है, जो तपते श्वासों से बहती ॥

मेरी पूजा की वाणी में, निर्मल सरिताओं के स्वर हैं ।  
मेरे प्राणों की भाषा में, 'त्रिशला'-नन्दन तीर्थकर हैं ॥  
पृथ्वी चुप है आकाश मौन, ये मौन ब्रती वाते करते ।  
दुनिया के हिंसक भूतों से, कहते हैं क्यों लड़ते मरते ?

अस्तेय धर्म जिनका जीवन, वे वर्णाका के तन मन धन ।  
अतिवीर दिगम्बर महावीर, वन वन के घन उपवन उपवन ॥  
अद्भुत प्रकाश कैवल्य ज्ञान, त्रय रत्न रूप भगवान् वीर ।  
प्राणी प्राणी को सुख अनन्त, सब के राजा सब के फकीर ॥

जिनमे न स्वार्थ की गन्ध कहीं, वे सौरभ फूल फूल मे हैं ।  
जो हर प्यासे के लिए नीर, वे सरिता कूल कूल मे हैं ॥  
उन तीर्थकर को नमस्कार, जो माँगे बिना बहुत देते ।  
वे त्याग तपस्या के गौरव, मेरी हर पीड़ा हर लेते ॥

संकटमोचन भगवान् वीर, फँसे न हाथ मन गिरे नहीं ।  
हर फूल मुझे ललचाता है, मैं बहक न जाऊँ कभी कहीं ॥  
इच्छा है जो कुछ लिखता हूँ, जन जन की थाती वन जाये ।  
मेरी पूजा के गीतों को, घरनी गाये अम्बर गाये ॥

मैं गायक फूल फूल का हूँ, मैं पायक प्राणी प्राणी का ।  
 यह मेरी बात तुम्हारी है, यह रस है वाणी वाणी का ॥  
 ये दर्शन वर्द्धमान के हैं, भगवान विविध रूपों में है ।  
 भगवान हमारे महावीर, जन जग में है भूपों में है ॥

चलते चलते राह वन गये,  
 तपते तपते बने उजाली ।  
 तन प्राणी प्राणी का तन है,  
 मन उपवन उपवन का माली ॥

रूप अतन जीवन चन्दन है, रोम रोम कमलों का वन है ।  
 श्वासों में साहित्य सुमन है, हाथों में विद्या का धन है ॥  
 बात बात में जन जन का शिव, राग राग में भोले शंकर ।  
 अघरों पर दुखियों की कविता, आँखों में सारे तीर्थकर ॥

ज्ञान सिन्धु ऐसा सागर है,  
 जो न कभी रत्नों से खाली ।  
 चलते चलते राह वन गये,  
 तपते तपते बने उजाली ॥

दुनिया त्यागी कपड़े छोड़े, तोड़ा नहीं हृदय कवियों का ।  
 जोड़ा नहीं दिया दाता को, श्वासों में प्रकाश रवियों का ॥  
 उपवासों में जग को भोजन, मीन व्रतों में मन्त्र ज्ञान के ।  
 मस्तक पर त्रय रत्न दीप्त है, उर में अंकित शब्द ध्यान के ॥

मन्दिर मन्दिर के दीपक स्वर,  
 चाह अमर पूजा की थाली ।  
 चलते चलते राह वन गये,  
 तपते तपते बने उजाली ॥

जिघर दिगम्बर पग धरते थे, उधर बुझे दीपक जलते थे ।  
 जिस पर दया दृष्टि करते थे, उसके नष्ट बीज फलते थे ॥  
 जो उस जलधारा में तैरे, उनके सारे दाग धुल गये ।  
 प्रकट न्याय भगवान भूमि पर, न्याय तुला पर वाद तुल गये ॥

मानस में शशि की शीतलता,  
 माथे पर सूरज की लाली ।  
 चलते चलते राह बन गये,  
 तपते तपते बने उजाली ॥

गूजी स्यादवाद की बोली, भावों में भक्तों की भाषा ।  
 पूजा में जन जन की पूजा, चावों में सब की अभिलाषा ॥  
 गतिविधिमें युगयुग की निधियाँ, यति में विश्वक्रान्ति की सीता ।  
 प्रकट लोक भगवान भूमि पर, मुखर हुई मुनियों की गीता ॥

रसना नहीं रसो से खाली,  
 साधू नहीं गुणो से खाली ।  
 चलते चलते राह बन गये,  
 तपते तपते बने उजाली ॥

आत्मा के रूपक है अनेक, उपमानों में आत्मा के स्वर ।  
 यह चन्द्र बदन वह काल नाग, कोई 'दधीचि' कोई 'शकर' ॥  
 अद्भुत प्रकाश में प्रकट हुए, कैवल्य प्राप्त कर तीर्थकर ।  
 जगमगा उठे जय बोल उठे, इन्द्रादि देवताओं के घर ॥  
 सुरराज इन्द्र ने पूजा की, सुर वृन्द सभा में बुलवाये ।  
 आज्ञा कुबेर को दे बोले, केवडा कुग्रो में घुल जाये ॥  
 तीर्थकर महावीर के स्वर, सुनने सब प्राणी आयेंगे ।  
 हम वाणी सुनने जायेंगे, हम दर्शन करने जायेंगे ॥  
 ऋजुकूला तट पर शुद्ध ज्ञान, व्याख्यान सृष्टियों को देंगे ।  
 हम ज्ञानामृत का शब्द शब्द, अपने श्वासों में भर लेंगे ॥  
 देशनामच की रचना हो, अद्भुत अनुपम हो समवशरण ।  
 जन जन के लिये सुलभ करदो, 'त्रिशला'-नन्दन के चरणवरण ॥  
 आलोक पुज की वाणी से, कोई प्राणी वंचित न रहे ।  
 हर दिशा दिव्य ध्वनि युक्त रहे, प्रिय पवन ! सुगन्धित हवा वहे ॥  
 सुन्दर सुरभित हो समवशरण, नन्दन वन के उपकरण सजे ।  
 सब दर्शन करे लोक प्रभु के, ऐसे आसन पर धरण सजे ॥

चन्दन चर्चित ऋतु सुधामयी, तन मन में मधुर सुगन्ध भरे ।  
हर ओर लोक भगवान रहे, हर जीव हृदय को शुद्ध करे ॥  
आज्ञा पा धुन में उठ कुवेर, ऋजुकूला के तट पर आया ।  
मण्डप की रचना हेतु धनी, सुर लोकों के गिल्पी लाया ॥  
तीर्थकर के उपदेश हेतु, अद्भुत मंडप मुंह से बोला ।  
देशना हेतु हर दिशा सजी, पर प्रभु ने मौन नहीं खोला ॥  
दुन्दुभी वजी प्राणी आये, परिवार सहित सुरपति आये ।  
कैवल्य ज्योति के अर्चन को, पुण्यों के सारे फल लाये ॥

समवशरण में सिद्धियाँ,  
सेवा रत थी मित्र !  
महावीर भगवान का,  
हर क्षण बड़ा पवित्र ॥

समवशरण में हर तरफ,  
दर्पण लगे अनूप ।  
नयन नयन में बसे थे,  
महावीर के रूप ॥

ऋजुकूला के तीर पर,  
अद्भुत अनुपम मंच ।  
पुण्यों की महिमा प्रकट,  
कही न कालस रंच ॥

समवशरण में दिव्यध्वनि,  
जीव जीव में ज्ञान ।  
समवशरण के सृजन में,  
रहता सब का ध्यान ॥

महावीर भगवान का,  
सुनने को उपदेश ।  
समवशरण में आ गये,  
ब्रह्मा विष्णु महेश ॥

तीर्थकर की दिव्य ध्वनि,  
 सुनते है जो लोग ।  
 उनको जीवन में कभी,  
 रहता शोक न रोग ॥

सुरनर मुनि जन देव गण,  
 जल थल नभ चर जीव ।  
 समवशरण में सज गये,  
 नृपति मुकुट धर जीव ॥

अर्चना और दर्शन करने, देवो के दल के दल आये ।  
 कैवल्य ज्ञान भगवान प्रकट, सुर असुरो ने दर्शन पाये ॥  
 वैशाली के गणपति आये, काशीपति मथुरापति आये ।  
 मद्रासी बंगाली सिन्धी, पूजा को स्वच्छ सुमन लाये ॥  
 पूरब आया पश्चिम आया, उत्तर आया दक्षिण आया ।  
 सत्सग समन्वय का करने, कण कण आया पूजा लाया ॥  
 सब बैठे रहे प्रतीक्षा मे, पर प्रभु ने मौन नहीं खोला ।  
 चल दिये वहाँ से महावीर, तब इन्द्र उपस्थिति से बोला ॥  
 सज्जनो, देवियो, सुर, असुरो ! प्राणियो ! लोक भगवान मौन ।  
 देशना श्रवण को उत्सुक जन ! भगवान मौन या ज्ञान मौन ?  
 कैवल्य जहाँ भी जायेगे, हम पद-चिह्नो पर जायेगे ।  
 जिस जगह रुकेंगे वही नया, हम अदभुत मच बनायेंगे ॥  
 जायेगा भाग्य कभी न कभी, भगवान कभी तो बोलेंगे ।  
 तीर्थकर तप से प्रकट ज्ञान, यह मौन कभी तो खोलेंगे ॥  
 प्रभु महावीर की वाणी से, कल्याण प्राणियो का होगा ।  
 प्रभु वर्द्धमान के चरणो से, उत्थान प्राणियो का होगा ॥  
 शिल्पियो ! समेटो मच शीघ्र, रचना यह और कही होगी ।  
 चल पड़े जीव सब उसी ओर, जिस ओर वढे अद्भुत योगी ॥  
 पैरों के नीचे की चीटी, तू वडा भाग्य लेकर आई ।  
 पग महावीर ने स्वयम् घरा, तू तरी 'अहल्या' सी काई !

जब तक न ज्ञान तब तक लज्जा, जब ज्ञान हुआ तो ज्ञान वस्त्र ।  
 कैवल्य ज्ञान अपराजित बल, तीर्थंकर मे सत्र अस्त्र शस्त्र ॥  
 जिनके न कान अहि रंघ्र मित्र! वे बात ज्ञान की सुनते है ।  
 कुछ ज्ञान श्रवण कर सुख पाते, कुछ भुन भुन माथा घुनते है ॥

समवशरण बनता गया,  
 रुके जहाँ भगवान ।  
 जन समुद्र पीछे चला,  
 आगे आगे ज्ञान ॥  
 अमृत देशना का मिले,  
 बड़ी सभी की चाह ।  
 बड़े ज्ञान की ज्योति है,  
 महावीर की राह ॥  
 'राजगृही' पहुँचे प्रणव,  
 'इन्द्र' आदि थे साथ ।  
 उठा देशना के लिये,  
 'विपुलाचल' पर हाथ ॥

'विपुलाचल' पर भगवान रुके, आदर्शों के दिनमान रुके ।  
 प्रभु महावीर के चरणों पर, विद्वान भुके अभिमान भुके ॥  
 उपदेश श्रवण को उत्सुक थे, इन्द्रादि सन्त ज्ञानी ध्यानी ।  
 वाणी न खुली तीर्थंकर की, कारण जाने सुरपति ज्ञानी ॥  
 हममें से ऐसा कौन यहाँ, जो प्रभु का अर्थ समझ लेगा ।  
 भगवान वीर के भावो को, जो सब के आगे घर देगा ॥  
 सीधर्म इन्द्र की युक्ति चली, गुरु 'इन्द्रभूति' दौड़े आये ।  
 अपने गुण उनको अल्प लगे, जब दाता के दर्शन पाये ॥  
 बन गया अलौकिक समवशरण, अद्भुत वैभव अद्भुत प्रकाश ।  
 राजा 'श्रेणिक' अगवानि मे, मानो भक्तो के भक्त दास ॥  
 आगन्तुक आते थे ऐसे, जैसे हो रत्नों की झाले ।  
 उत्पुक्ता हर प्राणी मे थी, वचनो का अमृत शीघ्र पाले ॥



लिच्छवि प्रमुखों की शोभा थी, शोभा थी वज्जि जवानों की ।  
 'श्रेणिक' सेवक ने सेवा की, सुरपतियों की इन्सानो की ॥  
 झुक बैठे 'इन्द्रभूति गौतम', तीर्थकर को पहचान लिया ।  
 सूरज के दर्शन करते ही, तप के प्रभात को जान लिया ॥  
 कर कर प्रणाम गौतम चुप थे, उत्सुक थे महावीर बोले ।  
 जिनमें विवेक का सार भरा, वे युग युग का सम्पुट खोले ॥  
 सहसा नीरवता मुखर हुई, हरओर दिव्य ध्वनि गूँज उठी ।  
 मानो सत्यों के सागर में, सद्भावों की अनि गूँज उठी ॥  
 तल अतल वितल अम्बर जग मे, आलोक लोक वाणी गूँजी ।  
 शारदा सत्य की मुखर हुई, कण कण में कल्याणी गूँजी ॥  
 गूँजा प्रकाश का पूर्ण गीत, संगीत शान्ति का गूँज उठा ।  
 तप ज्योति क्रांति की मुखर हुई, दिनमान क्रांति का गूँज उठा ॥

'विपुलाचल' पर देशना,  
 युग युग को वरदान ।  
 मुखर दिव्य वाणी हुई,  
 मुखर लोक भगवान ॥  
 जीने दो जीते रहो,  
 परम धर्म यह धर्म ।  
 सत्य अहिंसा प्रेम से,  
 करो विश्व में कर्म ॥  
 परम धर्म है अहिंसा,  
 परम धर्म अस्तेय ।  
 परमेष्ठी गुरु पूर्ण हैं,  
 इनके सद्गुण गेय ॥  
 फलदाता है कल्प तरु,  
 सत्य सभी का धर्म ।  
 सब का दाता धर्म है,  
 सब का दाता कर्म ॥

चिन्तामणि चिन्तन किये,  
 देती इच्छित दान ।  
 सर्वश्रेष्ठ सम्पूर्ण धन,  
 ईश्वर केवल ज्ञान ॥  
 हिंसा चोरी झूठ से,  
 सदा रहो सब दूर ।  
 परिग्रह और कुशील से,  
 होता बुरा जरूर ॥  
 क्रोध शत्रु मद जहर है,  
 माया लोभ मसान ।  
 क्षमा कवच ऋण अग्नि है,  
 मित्र मिलन मधु पान ॥  
 कविता जिसको प्राप्त है,  
 उसे प्राप्त है राज ।  
 जिसे नम्रता प्राप्त है,  
 उसे प्राप्त है ताज ॥  
 दुर्जन संग भुजग है,  
 विद्या धन अनमोल ।  
 सदा सत्य की जड़ हरी,  
 बोल ज्ञान के बोल ॥

तीर्थकर ने उपदेश दिया, ध्वज की रक्षा करते रहना ।  
 विचलित न धर्म से होना तुम, गंगा धारा बन कर बहना ।  
 जो समवशरण पर फहर रहा, यह ध्वज है प्राणी प्राणी का ।  
 इस धर्म पताका मे स्वर है, हर तीर्थकर की वाणी का ॥  
 पचरगे ध्वज मे परमेष्ठी, अरुणाभ और पीताभ श्रेष्ठ ।  
 श्वेताभ हरा नीलाभ वर्ण, पाँचो मे न्यायिक लाभ श्रेष्ठ ॥  
 स्वस्तिक प्रतीक सस्कृति का है, ध्वज णमोकार का उजियाला ।  
 पहनाते हैं पहनायेगे, इस ध्वज को सब मन की माला ॥

यह ध्वज मानवता का मस्तक, मानवता जैन धर्म की गति ।  
 इस झंडे के नीचे निर्भय, इस झंडे में ऊर्जा की मति ॥  
 यह झंडा जन जन का झंडा, यह झंडा मंगल करता है ।  
 यह शिखर रत्नत्रय का प्रतीक, यह कभी न गिरता मरता है ॥  
 सम्यग्दर्शन का उजियाला, इसमें है सम्यग्ज्ञान पूर्ण ।  
 सम्यक् चरित्र का मौन रूप, इस ध्वज को सब का ध्यान पूर्ण ॥  
 अरहन्त सिद्ध आचार्य साधु, ध्वज फहराते हैं उपाध्याय ।  
 त्रयरत्न रूप अद्भुत अनूप, इसका स्वरूप है पूर्ण न्याय ॥  
 यह धर्म चक्र यह कर्म चक्र, यह जयध्वज जनजन का ध्वज है ।  
 इस झंडे में शाश्वत लहरे, यह सदा सदा का ध्वज अज है ॥  
 इस झंडे के नीचे आओ, इस झंडे के नीचे गाओ ।  
 हिंसा की काली छाती पर, यह ज्योति पताका फहराओ ॥  
 यह झंडा लेकर बड़े चलो, तलवारे फूलों में बदले ।  
 इस झंडे के दर्शन करके, जल-प्लावन कूलों में बदले ॥  
 यह सदा शक्ति वरसाता है, परहित का पाठ पढाता है ।  
 यह सब का मान बढ़ाता है, यह सब का ज्ञान बढ़ाता है ॥

परमेश्वर का रूप ध्वज,  
 वारम्बार प्रणाम ।  
 जिसका झंडा गड़ गया,  
 उसका ऊँचा नाम ॥

अमर पचरंगा ध्वज हमें बहुत प्यारा ।  
 सभी का किनारा सभी का सहारा ॥  
 सदा शक्ति वाला अमर भक्ति वाला ।  
 जगत का मुकुट यह जगत का उजाला ॥  
 भोर अरुणाभ है पीत स्वर्णाभ है ।  
 व्वेत सुख शिव हरा स्वच्छ नीलाभ है ॥  
 किसी से न हारा किसी को न मारा ।  
 अमर पचरंगा ध्वज हमें बहुत प्यारा ॥

सबक देशभक्ति का इसमे भरा है ।  
 वरण सर्व शक्ति का इसमें भरा है ॥  
 मुखर स्वस्ति का सांगरूपक ध्वजा मे ।  
 गगन में ध्वजा यह ध्वजा यह प्रजा में ॥  
 अमर है अमर है अमर ध्वज हमारा ।  
 अमर पचरंगा ध्वज हमे बहुत प्यारा ॥  
 पताका पवन खूब लहरा रहा है ।  
 अहिंसा लहर इन्द्र फहरा रहा है ॥  
 हमारी पताका प्रभा त्याग की है ।  
 कथा शान्ति की है कथा आग की है ॥  
 युगालोक हर लोक भंडा हमारा ।  
 अमर पचरंगा ध्वज हमें बहुत प्यारा ॥

यह धर्म धर्म का उन्नत ध्वज, उन्नति की हवा चलाता है ।  
 सब को सन्मार्ग बताता है, घर घर में दीप जलाता है ॥  
 यह सत्य अहिंसा का प्रतीक, अन्याय न इस तक जा पाता ।  
 हिंसा न करो उपकार करो, यह धरती अम्बर पर गाता ॥  
 सौधर्म इन्द्र ! तुम शासक हो, सब को सुख देने वाले हो ।  
 तुम सिर्फ स्वर्ग के नहीं मित्र ! सब भुवनो के उजियाले हो ॥  
 देवो ! तुम मे सामर्थ्य बहुत, तुमको धरती का ध्यान रहे ।  
 अपने भोगो के साथ साथ, कर्तव्यो का भी ज्ञान रहे ॥  
 अधिकार सभी को प्रिय होते, कर्तव्य भूल फूले फिरते ।  
 कर्तव्य-पूर्ति के बिना मित्र ! दुःखो के काले घन धिरते ।  
 वर्षा अनुकूल रहे भू पर, पृथ्वी पर मधुर समीर बहे ।  
 शत्रुता व्यर्थ की मिट जाये, आपस मे सब का प्यार रहे ॥  
 घर घर में भ्रष्टावात आज, आपस मे तलवारे चलती ।  
 छोटे छोटे हैं राज बहुत, वक्तियाँ चिताओ सी जलती ॥  
 भाई का भाई रहा नहीं, साथी से साथी जलता है ।  
 अब राम नहीं लक्ष्मण न कही, भाई को भाई छलता है ॥

शासक मनमानी करते हैं, मदिरालय में गणतन्त्र दुखी ।  
 अन्याय बढ़ रहे हैं प्रतिपक्ष, शासक न सुखी जनता न सुखी ॥  
 नारी के पीछे रोज युद्ध, हिंसा की मनचाही चलती ।  
 दीपों से ज्वाला बरस रही, मानवता आँखों से ढलती ॥  
 राजा कर्तव्यविमुख होकर, शैयाओं पर शासन करते ।  
 'लंका' जलने की फिर नहीं, ये 'रावण' 'सीताएँ' हरते ॥  
 हत्यारे शोर मचाते हैं, साधू को चोर बताते हैं ।  
 ये कैसे मित्रों ! घरवाले, जो घर में आग लगाते हैं ॥

'इन्द्रभूति गौतम' सुनो,  
 सुनो असुर सुर सर्व ।  
 दुनिया का मगल करे,  
 'विपुलाचल' का पर्व ॥

श्रम से धन से ज्ञान से,  
 हरो सभी के कष्ट ।  
 धर्मअष्ट को देख कर,  
 कभी न होना अष्ट ॥

पशु-बलियाँ रोको सभी,  
 रोको नरबलि 'इन्द्र' !  
 व्यर्थ बोलना वन्द हो,  
 रोको स्वरबलि 'इन्द्र' ?

सेवा करो समाज में,  
 हरो दुखी की पीर ।  
 उन नयनों को हँसी दो,  
 जिन नयनों में नीर ॥

सावधान ससार में,  
 बड़े बड़े हैं धूर्त ।  
 दूर धूर्तता से रहो,  
 धर्म ज्ञान के मूर्त !

होशियार इस देश पर,  
 छाये काले भूत ।  
 रक्तपान नित कर रहे,  
 भर भर प्याले भूत ॥  
 कच्चे पक्के मांस के,  
 खुले आम बाजार ।  
 कटते सिकते हर तरफ,  
 बेजबान लाचार ॥  
 बकरी कट कट सिक रही,  
 काटी जाती गाय ।  
 हमें पिलाती दूध जो,  
 उन पर यह अन्याय ॥  
 बिल्ली जैसी भावना,  
 फाड़ कबूतर खाय ।  
 बन सकती है आग भी,  
 दुर्बल जन की हाय ॥  
 उदर समाता खाइये,  
 देह सुहाता धार ।  
 सब जीवों का ध्यान रख,  
 अपने मन को मार ॥  
 तरह तरह के रूप है,  
 एक रूप के रूप ।  
 वेटा माता के लिये,  
 जनता को वह भूष ॥  
 सुरनर मुनि गन्धर्व गण !  
 लो दो सब को ज्ञान ।  
 ज्ञान बिना होता नहीं,  
 जीवन का उत्थान ॥

मैं अपने में कुछ नहीं,  
 मैं हूँ केवल ज्ञान ।  
 सब दानो से श्रेष्ठ है,  
 इन्द्र ! ज्ञान का दान ॥  
 बुरा किसी का मत करो,  
 बुरा न बोलो बोल ।  
 बुरा सुनो देखो न तुम,  
 यही ज्ञान का मोल ॥

हर ओर दिव्य ध्वनि फैल गई, जैसे सूरज की स्वर्ण धूप ।  
 आगये शरण मे क्षण भर में, अभिमान छोड़ कर रुष्ट भूप ॥  
 पग छुए वीर तीर्थकर के, अन्तर में दीपक जला लिया ।  
 पचरगे ऋडे को सब ने, श्रद्धा के साथ प्रणाम किया ॥  
 सामूहिक पूजा कर राजा, प्रभु की वाणी मे गाते थे ।  
 प्रभु महावीर के श्लोको का, 'गौतम' गुरु अर्थ बताते थे ॥  
 राजा 'श्रेणिक' राजा 'चेटक', 'पाटलीपुत्र' 'काशी' वासी ।  
 भगवान वीर के भक्त बने, राजा सेवक रानी दासी ॥  
 समता का शखनाद गूँजा, वन्दन की धारा मुखर हुई ।  
 शिष्यो के दल के दल आये, मन्थन की धारा मुखर हुई ॥  
 विद्वान गुणी 'गौतम गणधर', श्री इन्द्रभूति ने गुण गाये ।  
 आलोक लोक भगवान वीर, जन जन के मानस मे छाये ॥  
 पहले गणधर थे 'इन्द्रभूति', दूसरे शिष्य श्री 'अग्निभूत' ।  
 तीसरे शिष्य हैं 'वायुभूति', भगवान वीर के दिव्यदूत ॥  
 चौथे थे 'आर्यव्यक्त' सेवक, पाँचवे 'सुधर्मा' थे पंडित ।  
 षष्ठम 'मंडित' अद्भुत उदार, सप्तम थे 'भौर्यपुत्र' मंडित ॥  
 अष्टम मिथिलावासी पंडित, अनुकूल 'अकपित' धर्म प्राण ।  
 गुणगायक नवम 'अचलभ्राता', 'मेतार्य' दशम थे लोक त्राण ॥  
 एकादश प्रभा 'प्रभास' जिष्य, ग्यारह गणवर गुणवान हुए ।  
 भगवान वीर की वाणी के, देवो द्वारा गुणगान हुए ॥

~~~~~  
 वीरायन  
 ~~~~~

'उत्पाद'सत्य'व्यय'सत्य'धौत्य', भगवान वीर के पहले स्वर ।  
हर जाति वर्ग से मडित थे, आलोक लोक के शिष्य प्रवर ॥  
वन गया चतुर्विध सघ शुद्ध, साधू साध्वी के भजन मन्त्र ।  
श्रावक श्राविका रश्मियो सी, गुरु महावीर की बनी यन्त्र ॥

सघ लोक भगवान का,  
वड़े बड़े विद्वान ।  
अगणित कठों से हुआ,  
मुखर ज्ञान विज्ञान ॥  
गणघर गण गुरुमन्त्र ले,  
बोले पग छू साथ ।  
ज्ञान दिया अब क्या करे,  
हमे बताओ नाथ ।  
महावीर भगवान ने,  
कहा उठाकर हाथ ।  
प्राणी की सेवा करो,  
सब को लेकर साथ ॥  
अधिकारो की होड़ है,  
कर्त्तव्यो का दाह ।  
अपनी अपनी राह है,  
अपनी अपनी चाह ॥  
अन्धकार मे देश है,  
हिंसा मे है जीव ।  
चोटी पर राजा खड़े,  
नीचे हिलती नीब ॥  
यज्ञो मे पशु बलि तजो,  
तजो जीव का दाह ।  
हत्या भूख अनर्थ मे,  
वनो धर्म की राह ॥



नैतिकता का पाठ दो,  
 राजनीति को धर्म ।  
 धर्म बिना होता नहीं,  
 सफल किसी का कर्म ॥  
 धर्म न जाति विशेष का,  
 धर्म सभी का माल ।  
 धर्म कभी घटता नहीं,  
 धर्म न डसता काल ॥  
 जिससे शिव हो देश का,  
 खिले फले संसार ।  
 ऐसा मानव मन बने,  
 ऐसा हो संसार ॥

भगवान वीर की वाणी से, गुरुओं का गणधर सब बना ।  
 हंसों ने छाना नीर क्षीर, फैला सत्त्यों का रंग घना ॥  
 हिसक राजाओं ने आ आ, चरणों में अपने शस्त्र धरे ।  
 जिस भू पर प्रभु के चरण गये, उस भू के सूखे कुएं भरे ॥  
 राज्याध्यक्षों को ज्ञान दिया, जन जन का शिव करते रहना ।  
 जनता के हित तपते रहना, जनता के हित पीड़ा सहना ॥  
 जिसके शासन में प्रजा दुखी, वह शासक नारकीय शासक ।  
 वह राजधर्म का सुखी राज्य, जिसमें न कही भी हो याचक ॥  
 राजा भोगों का भक्त न हो, राजा सन्यासी बना रहे ।  
 राजा जनता के दुखों को, हर्षित हो अपने गीश सहे ॥  
 जनता की आँखों का आँसू, राजा की आँखों से निकले ।  
 राजा की कोमल गदा देख, पत्थर पिघले लोहा पिघले ॥  
 राजा हो 'हरिश्चन्द्र' राजा, पग पग पर अग्नि-परीक्षा दे ।  
 राजा हो ऐसा गुरु विशेष, जो सभी युगों को दीक्षा दे ॥  
 जैसे थे राजा 'जनक' अतन, ऐसे विदेह वरदान बने ।  
 अज्ञान भटकता फिरता है, राजागण रिस में ज्ञान बने ॥

राजाओ ! गैर दिशाओ से, खतरे की घंटी बोल रही ।  
सीमा की घाटी घाटी से, हिंसा मधु में विष घोल रही ॥  
हिंसा से सावधान रहना, दुष्टों से होशियार रहना ।  
अन्याय किसी पर मत करना, अन्याय किसी का मत सहना ॥  
दुश्मन के ज्वालामुखी बुझे, बाणों में इतना पानी हो ।  
'शकर' बनकर विष पी जाओ, प्राणों में इतना पानी हो ॥  
थपकी से घट पर हाथ फेर, हिंसक को सबक पढ़ाना है ।  
जनपतियो ! अपने त्यागो से, जन जन का मान बढ़ाना है ॥

नैतिकता से नीति से,  
चले धर्म का राज ।  
जनसेवा की धर्म से,  
करो प्रतिज्ञा आज ॥  
निर्धनता में और मन,  
धन पाने पर और ।  
समय पड़े पर और मन,  
स्वार्थपूर्ति कर और ॥  
राजनीति वेष्ट्या सदृश,  
जिसके रूप अनेक ।  
गणिकाओं के नृत्य में,  
धर्म कर्म हैं टेक ॥

जो राजा धर्मविमुख होता, वह राजा नरक भोगता है ।  
जो राजा भोगों को तजता, वह सुन्दर सरक भोगता है ॥  
तुम धर्म कर्म से राज करो, विद्वानों का सम्मान करो ।  
तन से मन से धन से स्वर से, कविताओं का गुणगान करो ॥  
चोरी न चले रिश्वत न चले, बेईमानी की बात न हो ।  
सूरज से खाली दिन न रहे, चन्दा से खाली रात न हो ॥  
गेहूँ से खाली खेत न हो, चावल से खाली खेत न हो ।  
जीवन में जाली घात न हो, आटे में जाली रेत न हो ॥

न्यायालय में अन्याय न हो, ईर्ष्या से पैदा हाय न हो ।  
 दुर्बल पर अत्याचार न हो, धन विना जीव कृशकाय न हो ॥  
 असली में नकली मेल न हो, आँखों में पड़ती धूल न हो ।  
 हर सूरज अनुशासन में हो, सौरभ से खाली फूल न हो ॥  
 सग्रह करने का भाव न हो, गुरु को छलने का भाव न हो ।  
 औरों को पीड़ा पहुँचा कर, सुख से जीने का चाव न हो ॥  
 अपने को अपना बोध रहे, दिन दिन है, रात रात ही है ।  
 जो कहो उसे कर सुख देना, राजा की बात बात ही है ॥  
 तुम तन से राजा बने रहो, मन से सन्यासी बने रहो ।  
 तुम रहो भरत से नृपति सजग, घर में वनवासी बने रहो ॥  
 श्रुतता शक्ति की बने रहो, भावना भक्ति की बनी रहे ।  
 भारत माता स्वाधीन रहे, दीपिका व्यक्ति की बनी रहे ॥  
 गंगा बन कर बहते रहना, तरु बनकर सब को फल देना ।  
 जो पेड़ तनिक भी प्यासा हो, उसको सेवा का जल देना ॥  
 झड़े के नीचे साथ साथ, ध्वज वदन बार बार करना ।  
 तूफान भरे काले तम में, तुम आस्था के दीपक धरना ॥

जाति नहीं है जन्म से,  
 जाति कर्म से सिद्ध ।  
 जाति न साधू-सन्त की,  
 जाति धर्म से सिद्ध ॥  
 शाकाहारी जैन है,  
 जहाँ न दाह न आह ।  
 मनसा वाचा कर्मणा,  
 चलो ज्ञान की राह ॥  
 खानपान सब शुद्ध हो,  
 रखना शुद्ध चरित्र ।  
 यह घरती उनसे टिकी,  
 जिनका हृदय पवित्र ॥

औषध भोजन शास्त्र धन,  
 अभयदान जयकार ।  
 सुनो श्रावको ध्यान से,  
 श्रेष्ठ दान है चार ॥

ऐसे समाज की रचना हो, कोई भी लक्षणहीन न हो ।  
 सब हो उदार पर उपकारी, जनता में कोई दीन न हो ॥  
 पतिव्रता एक नारी व्रत नर, सच्चा नर सच्ची नारी हो ।  
 जनता को शासक प्यारा हो, शासक को जनता प्यारी हो ॥  
 मिट जायें सारे भेद भाव, तरु फूले फले खूब फल दे ।  
 उपवन में हो या कानन मे, वादल सब को इच्छित जल दें ॥  
 गज सिंह नाग खग मृग जलचर, आपस मे अद्भुत प्यार करें ।  
 दुर्बल का सबल सहायक हो, गुणवानों का सत्कार करे ॥  
 भूखे लाचार अनाथो को, भोजन दे अपने से पहले ।  
 शासक वटवारा शुद्ध करे, घरती बन कर सब कुछ सहले ॥  
 सम्पन्न रहे हर घर इतना, कुत्ते बिल्ली भूछा न करें ।  
 हाथो से इतना भर जाये, प्राणी प्राणी का पेट भरें ॥  
 श्रम से हरियाली हो जग मे, निष्काम कर्म फल देता है ।  
 वादल निष्काम कर्म करते, नभ पृथ्वी को जल देता है ॥  
 सामाजिक अस्तव्यस्तता को, सगठित व्यवस्था में बदलो ।  
 उन्नति नीचे गिरती जाती, सँभलो सँभलो शासक सँभलो ॥  
 मानसिक रोग से मुक्त रहो, शारीरिक बाधा दूर रहे ।  
 वह शासक दो वह दो समाज, जिसमें न जीव मजदूर रहे ॥  
 जैसा शासक जनता वैसी, जनता शासक शासक जनता ।  
 शासको ! गृहीदों को पूजो, जिनकी मिट्टी से नभ बनता ॥  
 जो फूल डाल पर देख रहे, वे प्रकट शहीद डाल पर हैं ।  
 जो दीप जल रहे महलो मे, वे ज्योतिष गलभ काल पर है ॥  
 जो तारे नभ मे चमक रहे, वलिदानों के स्वर्णिम अक्षर ।  
 तरु की जड़ घरती के अन्दर, घरती मे गड़ी नींव पर घर ॥

दिव्य गिरा भगवान की,  
सुन सुन शासक वृन्द'  
मुकुटों से लिखने लगे,  
धर्म कर्म के छन्द ॥

क्षत्री बोले खड्ग की,  
शपथ हमें है नाथ ।  
निरपराध पर कभी भी,  
नहीं उठेगा हाथ ॥

धनुष पगों तक झुकेगा,  
फिर भी यदि अन्याय ।  
भक्ति शक्ति का रूप धर,  
बदलेगी अध्याय ॥

समवशरण मे शान्त थे,  
सभी धर्म के लोग ।  
सब के मन में मुखर था,  
महावीर का योग ॥

गणधर कुलकर प्रजाजन,  
जोड़ जोड़ कर हाथ ।  
प्रभु के गुण गाने लगे,  
सुर नर मुनि सब साथ ॥

## उद्धार

जय जय तीर्थकर भगवान,  
हमारे पूज्य लोक भगवान !  
जय जय धरती के गुरु ज्ञान,  
तुम्हारे बोल हमारे गान ॥

तुम्हारे तप से धरती धन्य ।  
इन्द्र से पूज्य प्रकाश अनन्य ॥  
हमारे दिव्य रत्न त्रय वीर ।  
हमारे गीतों की लय वीर ॥

जय जय मानवता के मान,  
दिव्य प्रभु युग युग के उत्थान ।  
जय जय तीर्थकर भगवान,  
हमारे पूज्य लोक भगवान ॥

धन्य 'त्रिशला' धरती के वीर ।  
धन्य धर्मों की दिव्य लकीर ॥  
रूप अरुणोदय जैसा शान्त ।  
कांति से जग का कण कण कान्त ॥

जय जय 'कुंडग्राम' के पुण्य,  
हमारी धर्म ध्वजा के मान ।  
जय जय धरती के गुरु ज्ञान,  
हमारे पूज्य लोक भगवान !

अहिंसा के अद्भुत अवतार ।  
 सत्य साकार शान्ति साकार ॥  
 पूज्य सुर असुरों से अतिवीर ।  
 वीर प्रभु धीर वीर गम्भीर ॥

जय जय जन जन के आलोक,  
 ज्योति से प्रकट ज्ञान के दान ।  
 जय जय तीर्थंकर भगवान,  
 हमारे पूज्य लोक भगवान !!

गणधर सुर असुर नाग नर सब, भगवान वीर की जय बोले ।  
 तीर्थंकर की पूजा फैली, दुर्व्यसनों के आसन डोले ॥  
 आंधी ने कहा दीपको से, तूफानों से लौ भडकेगी ।  
 सत्यो के दीप बुझा दूंगी, दर्पण की भाषा तडकेगी ॥  
 नगी तलवारो के आगे, उपदेश नहीं चलने दूंगी ।  
 जिनसे मेरा अस्तित्व मिटे, वे पुण्य नहीं फलने दूंगी ॥  
 इतनी पीड़ा बरसाऊंगी, उज्ज्वल चरित्र रोता होगा ।  
 रोयेगा दयावान जग मे, हिंसक सुख से सोता होगा ॥

माना मैं ईर्ष्या हार गई, प्रभु महावीर के त्यागो से ।  
 जीते है महावीर स्वामी, विष वाले काले नागो से ॥  
 माना मैं काम पराजित हूँ, भगवान वीर के सयम से ।  
 माना मैं क्रोध नहीं जीता, अतिवीर धीर के सयम से ॥

मैं लोभ हार कर पीडित हूँ, सन्मति ने जब सब कुछ छोड़ा ।  
 मैं मोह पराजित भटक रहा, जब त्राता ने बन्धन तोड़ा ॥  
 मैं प्यासा काम युक्त रस हूँ, रमणी प्रत्यक्षा तीर भोग ।  
 उद्दीपन सैनिक है असंख्य, कब तक जीतेगा महायोग ॥  
 सघर्ष बढ़ेंगे कण कण में, युद्धो की ज्वाला घषकेगी ।  
 हर शान्ति आग बन जायेगी, जब क्रुद्ध भावना अभकेगी ॥  
 ईर्ष्या का और विषमता का, अस्तित्व नहीं मिट पायेगा ।  
 निर्ग्रन्थ ज्ञान के सूरज का, उजियाला वन मे जायेगा ॥

संघर्षों के जलप्लावन में, पृथ्वी का पता नहीं होगा ।  
जिस जगह अहिंसा जायेगी, हम सब का योग वही होगा ॥  
प्रतिध्वनि में कहा देशना ने, संघर्षहीन जीवन विषाद ।  
यदि संघर्षों का हेतु सत्य, तो 'भरत'-रूप होता 'निषाद' ॥

बिना सिन्धु को मथे अमृत के घड़े नहीं मिलते ।  
बिना कर्म के चाहो के जलजात नहीं खिलते ॥

बढ़ते हुए चरण पथ की चट्टान हटाते हैं ।  
महावीर के हाथ शिखा पर ध्वज फहराते हैं ॥  
वीर व्यथा की कथा न कहते कर्म किया करते ।  
जिनके कर्म काव्य बन जाते वे न कभी मरते ॥

कर्तव्यो के बिना कर्म के फूल नहीं खिलते ।  
बिना सिन्धु के मथे अमृत के घड़े नहीं मिलते ॥

कर दो मुकुट कुटी का दीपक दुख में सुख भरदो ।  
शासक का तन साधू का मन श्वास श्रमिक करदो ॥  
टिकते है अधिकार कर्म की अचला धरती पर ।  
दीपक धरते रहो धर्म की सबला धरती पर ॥

धर्म कर्म के बिना कहो क्या रत्न कही मिलते ?  
बिना सिन्धु को मथे अमृत के घड़े नहीं मिलते ॥

अधिकारों के भोग रोग यमदूत बुलाते हैं ।  
अधिकारों के भोग चिता की गोद सुलाते हैं ॥  
मात्र पूज्य ही नहीं मूर्ख पूजा का दीपक भी ।  
गाय खिला देती है जग को तन का घी तक भी ॥

संघर्षों के बिना सृष्टि के फूल नहीं खिलते ।  
बिना सिन्धु को मथे अमृत के घड़े नहीं मिलते ॥

निर्दोषों के उद्धार हेतु, रुकना कैसा भुक्कना कैसा ?  
अग्ने को जब पहचान लिया, फिर अरि चाहे भी हो जैसा ॥  
जो औरो के हित चलते है, वे पग बढ़ते ही जाते है ।  
पर्वत हों या आँधी पानी, सूरज चढ़ते ही जाते है ॥



भगवान वीर के साथ राथ, चल पड़ी हवाएँ गति लेती ।  
 भगवान वीर की चरण धूलि, सिर पर हर चोटी धर लेती ॥  
 प्रभु एक दिवस 'कौशाम्बी' में, आये 'कौशाम्बी' धन्य हुई ।  
 आराध्य वीर के दर्शन कर, सब को ही खुशी अनन्य हुई ॥  
 लेकिन यह कौन वन्दिनी जो, कारा में अथक प्रतीक्षा सी ।  
 आँसू तक रहे न आँखों में, तलघर में देवी दीक्षा सी ॥  
 यह वही चन्दना है जिसको, चौराहे पर नीलाम किया ।  
 'कृष्णभानु' खरीद जिसे लाया, जिसने आँसू का नीर पिया ॥  
 यह सेठानी की ईर्ष्या से, कारा में जलती बत्ती है ।  
 यह जल में जलती हुई आग, तलघर में ढलती बत्ती है ॥  
 यह कौस्तुभ रत्न वेजयन्ती, यह रूप सिधु की उजियाली ।  
 'त्रिशला' की वहन ज्योति जैसी, स्याही से मिटी न यह लाली ॥  
 जी रही सूप के कौदो पर, जी रही ज्ञान की भाषा पर ।  
 यह अस्थि-पजरो की गरिमा, जीवित जाने किस आशा पर ॥  
 सहसा कारा के द्वार खुले, वेडियाँ पैर छूकर बोली ।  
 तलघर की पीड़ित दीवारे, पग छू आँखें भर भर बोली ॥  
 भगवान आ रहे हैं देवी ! कारा के बन्धन टूटेंगे ।  
 चेतन ही क्या हम जड तक भी, जीवन के सब सुख लूटेंगे ॥  
 पल में नीरवता मुखर हुई, जय महावीर जय महावीर ।  
 मुस्कान बन गया पल भर में, आँखों से बहता हुआ नीर ॥

वर्द्धमान विश्वधर्म, जय अनन्त जय अनन्त !  
 वीर धीर कर्मसूर्य, लय अनन्त लय अनन्त ॥  
 चरण वरण शरण सभी अजेय ! जय अजेय जय ।  
 बोल तुम रहे प्रबुद्ध अनेक लय अनेक लय ॥  
 अभी यहाँ अभी वहाँ अथक पृथक न तुम कहीं ।  
 निगाह जिस तरफ गई मिले वही मिले वही ॥  
 लोकनाथ दिव्य गीत जय अनन्त वय अनन्त ।  
 वर्द्धमान विश्व धर्म जय अनन्त जय अनन्त ॥

जयजय जिनेन्द्र जयजय जिनेन्द्र, कारा की दीवारें बोली ।  
 जयजय जिनेन्द्र जयजय जिनेन्द्र, दुर्गो की मीनारे बोली ॥  
 जय जय जिनेन्द्र जगन्नाता जय, सड़के बोली गलियाँ बोली ।  
 जय तीर्थकर जय तीर्थकर, भौरे बोले कलियाँ बोली ॥  
 जय महावीर जय महावीर, बूढ़े बोले बालक बोले ।  
 जय वीरेश्वर जय सर्वेश्वर, प्राणी बोले पालक बोले ॥  
 भगवान वीर यात्रा पर थे, दाहिना हाथ कंधे पर था ।  
 बाये में पिच्छी सर्वसुखद, कर पात्र कमण्डल वर कर था ॥  
 चन्दना हर्ष से उमड़ पड़ी, अस्थियाँ ललक कर खड़ी हुई ।  
 फूलों की लड़ियों में वदली, वेड़ियाँ पगो में पड़ी हुई ॥  
 आँखों में आशा उमड़ पड़ी, रोमाच हुआ उत्साह बढ़ा ।  
 अधरो पर हर्ष हिलोर उठी, वक्षस्थल पर दृग फूल उठा ॥  
 चन्दना सोचती थी मन मे, आहार दे सकूंगी क्या मैं ?  
 तीर्थकर की पदरज सिर धर, सत्कार दे सकूंगी क्या मैं ?  
 क्या वह पूजा कर पायेगी, जिसकी चादर पर दाग नहीं !  
 मैं कारा मे उत्सुक पूजा, क्या दोगे दर्शन मुझे यही ?  
 वह सोच रही थी रह रह कर, धन में विजली सी दमक दमक ।  
 कारा के तट तक आती थी, वह शीत धूप सी चमक चमक ॥  
 सहसा तलघर के द्वार खुले, मानो बन्दीगृह मुक्त हुआ ।  
 दर्शन कर मुक्त चन्दना के, नभ धर्म कर्म से मुक्त हुआ ॥  
 चन्दना भूल तन मन की सुध, सूपड़ मे कौदे ले आई ।  
 वह अस्तव्यस्त पृथ्वी पीडा, प्रभु के दर्शन कर मुस्काई ॥  
 चन्दना खड़ी थी जिधर, उधर वन्धन हर दीन दयाल बड़े ।  
 भगवान वीर के चरणों पर, आँसू वन वन कर फूल चढ़े ॥

मुक्त चन्दना खड़ी थी,  
 कोलाहल था शान्त ।  
 स्यादवाद साकार था,  
 श्याम रंग था कान्त ॥

आवाहन करने लगी,  
 मूक चन्दना ज्योति ।  
 चरणो तक बढ़ती गई,  
 अथक वन्दना ज्योति ॥  
 उत्सुक हो बढ़ने लगी,  
 भक्ति ज्ञान की ओर ।  
 खग कलरव करने लगे,  
 लगे नाचने मोर ॥  
 पङ्गाहा भगवान को,  
 द्रवित हुए भगवान ।  
 जिधर भक्ति थी भाव से,  
 उधर बढ़ गये ज्ञान ॥  
 प्रकट सभी तिथियाँ हुई,  
 अद्भुत दृश्य महान ।  
 खड़े भक्ति के सामने,  
 तीर्थकर भगवान ॥  
 नमन चन्दना ने किया,  
 किया बहुत सत्कार ।  
 भाव भरे लेने लगे,  
 वर्द्धमान आहार ॥  
 कौदों डाले चन्दना,  
 कौदों बनते खीर ।  
 महिमा है भगवान की,  
 नीर बन गया क्षीर ॥  
 कर पात्रों में वीर ने,  
 पाई जैसी खीर ।  
 किसी सुखी को मिलसकी,  
 कभी न ऐसी खीर ॥

कौदो देती चन्दना,  
लेती ज्ञानाहार ।  
मेरी श्रद्धा कर रही,  
पूजा विविध प्रकार ॥

वरदान दिया तीर्थकर ने, धूमिल शशि का उद्धार हुआ ।  
आहार लिया तीर्थकर ने, शुचि धारा का सत्कार हुआ ॥  
'कृषभानु' सेठ की पत्नी का, सब डाह चाह में बदल दिया ।  
पग छुए चन्दना के उसने, धरती पर था आलोक नया ॥  
चन्दना सती के सेठानी, पग छूकर बोली, क्षमा करो ।  
चन्दना लिपट सेठानी से, बोली दीदी मत नयन भरो ॥  
तुम बड़ी बहिन मैं छोटी हूँ, मुझको पदरज सिर धरने दो ।  
मेरी पीड़ा हर ली प्रभु ने, मुझको भी पीड़ा हरने दो ॥  
जो कुछ भी मुझको मिला आज, सब आशीर्वाद तुम्हारा है ।  
यह कृपा बेडियों की ही है, जो प्रभु ने मुझे दुलारा है ॥  
तलघर से आत्म ज्ञान पाया, तलघर से सम्यक भाव मिले ।  
जिनकी सुगन्ध जग मे फैली, बन्दीगृह में वे फूल खिले ॥  
तुमने मेरा उपकार किया, तीर्थकर ने आहार लिया ।  
तुमने मेरा उत्थान किया, तुमने मुझको सम्मान दिया ॥  
मिल गई मुझे वह भाग्य ज्योति, जो बड़े पुण्य से मिलती है ।  
खिल गई ज्ञान की वह कलिका, जो बड़े भाग्य से खिलती है ॥  
मिल गये मुझे माँ! चरण वरण, सब अद्भुत कृपा तुम्हारी है ।  
देखो तो यह चन्दना आज, दृग दृग मे दिव्य दुलारी है ॥  
अब आज्ञा दो मुझको माता ! प्रभु के पग चिन्हों पर जाऊँ ।  
जो बोल रहे हैं तीर्थकर, वे बोल दिशाओं मे गाऊँ ॥  
सेठानी बोली राज करो, मैं बन्नी श्राविका व्रत ले लूँ ।  
जो किया तुम्हारे साथ पाप, उनसे छूटूँ नौका खेलूँ ॥  
तुम रानी रहो राज भोगो, मैं गीत तुम्हारे गाऊँगी ।  
जो कुछ भी मैंने खोया है, भगवान वीर से पाऊँगी ॥

बोली देवी चन्दना,  
 करो धर्म से राज ।  
 पगचिन्हों पर पूर्ण के,  
 मैं जाऊँगी आज ॥

बनी चन्दना श्राविका,  
 सबसे श्रेष्ठ महान ।  
 जन सेवा में लग गई,  
 लगा धर्म में ध्यान ॥

हर्ष दिशाओं में हुआ,  
 गूँजे मंगल गीत ।  
 बनी रश्मियाँ आरती,  
 हुई सत्य की जीत ॥

महावीर भगवान की,  
 सम्यग्दृष्टि महान ।  
 मिली सभी को चेतना,  
 पाया सब ने ज्ञान ॥

कोई छोटा बड़ा क्या,  
 क्या ऊँचा क्या नीच ।  
 पानी सदा श्लाघ्य है,  
 बहता सब को सींच ॥

अर्जिका संघ युग का प्रकाश, चन्दना प्रकाश लिये घूमी ।  
 श्राविका श्वेतवस्त्रा ज्येष्ठा, घर घर दीपक घर घर घूमी ॥  
 बन गई श्राविकाये लाखों, चन्दना सती की गति फैली ।  
 श्रावक अनगिनत कर्म रत थे, चादर न किसी की थी मैली ॥  
 सब रूप अपरिग्रह के स्वरूप, खहरधारी अत्पाहारी ।  
 मुनि और अर्जिका सब सदस्य, अर्जिका सघ में नर नारी ॥  
 अर्जिका सघ था दिव्य गख, वज्रता था देश जगाता था ।  
 जिसमें छाया जिसमें फल थे, ऐसे तरह सघ बताता था ॥

~~~~~  
 वीरायन  
 ~~~~~

वीणा के तारों के स्वर बन, साधू संतों के स्वर निकले ।  
 नर-नारी लेकर घर्म ध्वजा, धार्मिक पदयात्रा पर निकले ॥  
 सतरंगा नभ पचरंगा ध्वज, मानो बारह आदित्य उदित ।  
 तीर्थकर बढ़ते जाते थे, पृथ्वी को करते हुए मुदित ॥  
 अजिका सध सर्वोदय था, सेवा के पथ पर बढ़ता था ।  
 हिंसा के रक्तिम अधरों पर, तपता उजियाला चढ़ता था ॥  
 चढ़ता जाता था गंगाजल, धुलती जाती थी हर स्याही ।  
 चल पड़ी उधर सारी जनता, चल पड़े जिधर भी ये राही ॥  
 प्रभु महावीर की वाणी से, शैतान बदलते जाते थे ।  
 खेतों पर महावीर की जय, तपते किसान नित गाते थे ॥  
 ग्रामों में ग्वाल-बाल हिलमिल, पग छूते रास रचाते थे ।  
 भगवान हमारे हम इनके, हँसते थे शोर मचाते थे ॥  
 सावन के भूले बोल उठे, जय महावीर जय महावीर ।  
 कारा के ढूले बोल उठे, चन्दना गई हम है अधीर ॥  
 गऊओं ने इतना दूध दिया, पीते पीते थक गये प्राण ।  
 लोकोपकार करने वाले, भरते जाते थे नये प्राण ॥

सेवा के पथ पर बढे,  
 गणधर सन्त अनेक ।  
 वीर एक से एक थे,  
 नेक एक से एक ॥

अगणित श्रावक श्राविका,  
 घर्म ध्वजा थी हाथ ।  
 जन सेवा की होड़ थी,  
 अनेकान्त था साथ ॥

भारत माँ सी चन्दना,  
 चलती फिरती ज्योति ।  
 जन सेवा की वन्दना,  
 चलती फिरती ज्योति ॥

सब कलियों में रक्षि थी,  
 सब फूलों में वीर ।  
 सूरज निकला भोर का,  
 घोर अँधेरा चीर ॥

प्रातः प्रभातफेरी निकली, ध्वज आगे बढ़ता जाता था ।  
 हर ओर वीर की वाणी को, जो सुनता था वह गाता था ॥  
 उठ आये सोते हुए लोग, चल पड़े संध के साथ सभी ।  
 बढ़ते चरणों से यति बोली, आराम करो क्यों चले अभी ?  
 गति ने यति को समझा गाया, आराम कर्म से मिलता है ।  
 क्या बोये सींचे बिना कभी, उपवन में पाटल खिलता है ॥  
 श्रम-तप लेकर चन्दना चली, गौतम ने ली लेखनी सबल ।  
 सोने की खेती बोल उठी, श्रम-दम से है यह सृष्टि सफल ॥  
 सेवक पद यात्रा करते थे, घर घर में दीपक धरते थे ।  
 जिस घर में धान न होता था, वह घर चावल से भरते थे ॥  
 अन्धे लँगड़े लूले बहरे, कहते थे हम न अपग रहे ।  
 अजिका सध की सेवा से, बढ़ गये पुण्य सब पाप बहे ॥  
 ग्यारह गणधर विद्वान श्रेष्ठ, जीवन के मार्ग बताते थे ।  
 जीने का जीने देने का, पथ पग पग पर समझाते थे ॥  
 ये चमत्कार से फैल गये, अज्ञान भागने लगा दूर ।  
 अजिका सध के दीपों पर, घिर घिर आई आँधिर्या कूर ॥  
 जो ऋद्धि-सिद्धियों के गौरव, उन पर भी पर्वत गिरते हैं ।  
 जो क्षमा-दया की मूर्ति पूति, वे भी दैत्यों से घिरते हैं ॥  
 दुष्टों ने गुरुओं को घेरा, बोले अपने घर जाओ तुम ।  
 भोली जनता को बहकाते, हम से समझो समझाओ तुम ॥  
 रटते रहते हो ज्ञान ज्ञान, चक्कर में डाल रहे सब को ।  
 करते हो बात अहिंसा की, धोखे में डाल रहे सब को ॥  
 क्या तुम में रब की ताकत है, क्या तुम में सब की ताकत है ?  
 हर और दिखाई तुम देते, वक्तव्य झाड़ते आफन है ॥

जीत हार का प्रश्न था,  
बिना बात तक़रार ।  
भभक रही थी सर्पिणी,  
चमक रहा था प्यार ॥

‘इन्द्रभूति’ पर वार था,  
‘वायुभूति’ पर वार ।  
पानी पर चलती नहीं,  
लोहे की तलवार ॥

‘अग्निभूति’ शुचिदत्त’ ने,  
कहा, न कोई नीच ।  
विप्र शुद्र क्षत्री सभी,  
रहे देश को सीच ॥

कहा ‘सुधर्म’ सचेत ने,  
त्यागो झूठ कुशील ।  
हिंसा चोरी जोड़ना,  
द्रुष्ट प्रकृति यह चील ॥

महावीर निर्ग्रन्थ गुरु,  
हम है उनके दास ।  
सब जीवों के लिये है,  
जो कुछ अपने पास ॥

भोजन औषध अभय सब,  
ज्ञानदान से न्यून ।  
ज्ञान प्राप्ति के सामने,  
क्या सोना क्या चून ?

भूमिदान दो कृषक को,  
वसे अन्न में प्राण ।  
प्राणी का होता नहीं,  
बिना ज्ञान के त्राण ॥



गजधन गजधन रत्नधन,  
 सब धन परहित हेतु ।  
 जग प्रलयंकर सिन्धु है,  
 वीर सेत है केतु ॥  
 पाठ दिया 'मोहव्य' ने,  
 ग्रन्थ बने 'मेदार्य' ।  
 'अचल' धर्म पर अडिग थे,  
 वीर धर्म के आर्य ॥  
 कल्प 'अकम्पन' में नही,  
 फल से बड़ा 'प्रयास' ।  
 मित्र प्रकाश स्वरूप है,  
 आत्मा का विश्वास ॥  
 रश्मि सदृश थी राह में,  
 'मौर्यपुत्र' की वात ।  
 साधू पर चलती नही,  
 छल-छिद्रों की घात ॥

कंकड़ फेके पत्थर फेके, पेड़ों ने फल के दान दिये ।  
 लाठियाँ पड़ी पर लगी नही, जनता ने सीने तान दिये ॥  
 धरती की गर्दन कटो नही, हत्यारों की तलवारों से ।  
 चन्दना नाव की गति न रुकी, जल प्लावन के मँझघारों से ॥  
 चन्दना श्राविका की बाणी, भारत माता की बाणी थी ।  
 चन्दना कहो या धरती माँ, वह दिव्य भक्ति कल्याणी थी ॥  
 जो धर्म सिखाने आये थे, वे धर्म सीख कर शिष्य बने ।  
 जो मित्र रुलाने आये थे, हम उन मित्रों के मित्र बने ॥  
 क्रोधी विरोधियों ने उन पर, छल से बल से आक्रमण किये ।  
 दुष्टों ने गगाजल तक पर, काले अंगारे गिरा दिये ॥  
 स्याही धारा बन जाती है, धारा पर दाग नही लगता ।  
 श्रम और धूलि में मिले बिना, आमों का बाग नही लगता ॥

हिंसा की क्रीड़ी ज्वाला को, संगठन शक्ति ने ललकारा ।  
 शासन की स्वार्थी हिंसा को, 'चन्दना' भक्ति ने ललकारा ॥  
 कर के भारों से दबी हुई, जनता ने झंडे उठा लिये ।  
 जो जलते गलते नहीं कभी, वे मन्त्र शक्ति ने फूंक दिये ॥  
 भोगियो ! देश को मत लूटो, हीरों के मुकुटों को छोड़ो ।  
 दुर्भिक्ष खड़ा है मुंह फाड़े, तुम दौलत घर में मत जोड़ो ॥  
 बढ़ रहे मूल्य घट रही कीर्ति, रिश्वत बढ़ती पीड़ा बढ़ती ।  
 जनता का जीवन दुखी बना, राजाओं की क्रीड़ा बढ़ती ॥  
 राजाओं के आराम हेतु, कर पर कर बढ़ते जाते हैं ।  
 भावों का कोई ठीक नहीं, दिन पर दिन चढ़ते जाते हैं ॥  
 वेश्यालय बढ़ते जाते हैं, मदिरालय बढ़ते जाते हैं ।  
 धीरे धीरे चुपके चुपके, परदेशी चढ़ते आते हैं ॥

सती 'चन्दना' दे रही,  
 जन जन को उपदेश ।  
 बढ़ता जाता संगठन,  
 घटते जाते क्लेश ॥

देश देश भगवान के,  
 उपदेशों से धन्य ।  
 मुक्त वीर भगवान है,  
 अकित धर्म अनन्य ॥

'काशी' 'कुरु' 'अवन्ति' में,  
 दिया ज्ञान ने ज्ञान ।  
 'कौशल' 'मद्र' 'कलिग' में,  
 गये वीर भगवान ॥

'पुंड' 'चेदि' में 'वग' में,  
 विचरे वीर महान् ।  
 'मगध' 'आन्ध्र' में 'अंग' में,  
 मिला जीव को ज्ञान ॥

‘मुँह’ और ‘जैजल’ दुन,  
 ‘नालक’ और ‘विदम’ ।  
 ये सब कीर विहार के,  
 निजे तुझे ‘सिंदूर’ ॥

राधाओं ने आईं खोलीं, अन्ध में लड़ना बन्द किया ।  
 हिला का लड़ू गिरा नीचे, उठ स्याउह ने ऊठ दिया ॥  
 पर पहले लिने पान हूँ, वे जलजलवन बन कर आये ।  
 हूकम और गवै आई, दुपल सठे इन नैकराये ॥  
 तर बूढ़ गिरे डर गिरे हूँ, पतु बहै, बह बसे जान नगर ।  
 पानी नर गल जिताओं में, पानी में बूकी सभी डगर ॥  
 पर प्रलय सिवु में नहकीर, चलते थे पथ बन जाते थे ।  
 अजिका सठ की सेवा से, अली कबहुत पय पावे थे ॥  
 यह कैसा जनकार देखे, पानी पर पत्थर तैर रहे ।  
 पापाय, पहचों से गिरते, सीपन बन पर डर तैर रहे ॥  
 डर में डरवाने बैठे हैं, उठ पर रग जलदव करते हैं ।  
 जो निडर कीर वे बहते हैं, जो डरने हैं वे नरते हैं ॥  
 सेवा की बड़-नीहिलों की, नरत की सेवा करते थे ।  
 सेवा रग सेवा करते थे, भावों ने नारत नरते थे ॥  
 चलते चलते आ गये वहाँ, जित जगह नुसर निर्मल जान ।  
 ‘नालक’ के विहालय में, जग ने जान-नृत किया पान ॥  
 आगे बड़ चली बालि सेना, बलियों ने नग छु उठ बोली ।  
 ‘जलू’ ‘ललू’ के भाग्य खूले, ‘विनिदा’ की इनक सठि रोली ॥  
 आनन्द बड़ा नाचकों का, बोली से गहर बड़ बहा ।  
 पृथ्वी नाच ने नुह पाया, अरने को सब से बन्द कह ॥  
 गद बड़ा जग का जन जन को, नदिरुदय में कीही न गग ।  
 नदखानों टाढ़ीखानों में, छाया या बनलेदेक रग ॥  
 निर्मल करिब को डेह देह, नारत में नुह निजे हुआ ।  
 श्रुति जान मिला देह सब को, बन कर नै नुकरित वेद हुआ ॥

~~~~~  
 बी.राजन

~~~~~  
 ३२६

ज्ञान धर्म के सूर्य का,  
बढ़ता गया प्रकाश ।  
प्रलय सिन्धु को पी गये,  
महावीर के श्वास ॥

दुर्जन तक गाने लगे,  
सज्जनता के छन्द ।  
भीड़ मन्दिरों में बढी,  
मदिरालय थे वन्द ॥

भेद भाव का अन्त था,  
सब थे सज्जन सन्त ।  
महावीर भगवान का,  
फैला ज्ञान अनन्त ॥

मित्र ! अजिका सघ में,  
सब को था अधिकार ।  
प्राणी प्राणी एक थे,  
छाया सम्यक प्यार ॥

महावीर भगवान की,  
अद्भुत सम्यक दृष्टि ।  
जन जन मे करने लगी,  
प्रेमामृत की वृष्टि ॥

हरिजन ने पग छू कहा,  
जय मेरे भगवान ।  
दलितों को गुरु ने दिया,  
स्वाभिमान का ज्ञान ॥

घृणा न हमको स्वयम् से,  
घृणा न करते श्रेष्ठ ।  
मानव मानव एक सब,  
क्या छोटा क्या ज्येष्ठ ॥

ऊँच नीच के भेद का,  
 किया आपने अन्त ।  
 सुनकर वाणी आपकी,  
 दुष्ट हो गये सन्त ॥  
 महावीर के पगों में,  
 कोढ़ी आया एक ।  
 कोढ़ उड़ गया स्वर्ण तन,  
 रोगी शुद्ध अनेक ॥  
 एक श्रमिक ने पगो मे,  
 धरा धरा का ज्ञान ।  
 कहा पसीने ने दिये,  
 दुनिया भर को दान ॥  
 मेरे श्रम से दुर्ग है,  
 मेरे श्रम से फूल ।  
 धरती पर जो दृश्य हैं,  
 प्रकृति पुरुष के मूल ॥  
 कहा शराबी शुद्ध ने,  
 खूब पिलाई नाथ !  
 नशा ज्ञान का चढ़ गया,  
 चला आपके साथ ॥  
 याचक दाता हो गये,  
 निर्धन हुए अमीर ।  
 ऊसर मे मोती उगे,  
 दिया प्यास ने नीर ॥

चन्दना प्रकट थी देशभक्ति, भारत की सेवा करती थी ।  
 दुर्बल की दुर्गा धरती माँ, हिंसा पर निज पग धरती थी ॥  
 जब कोई साधू रोता है, सारी धरती हिल जाती है ।  
 आँखो से गिरे आँसुओं को, सागर की गति मिल जाती है ॥

भगवान वीर की ध्वनियों में, भारत माता साकार हुई ।  
 भगवान वीर की वाणी से, भोली जनता सरकार हुई ॥  
 अनगिनत श्राविकाएँ थी या, भारत माता के विविध रूप ।  
 तीर्थंकर सब से बड़े सिद्ध, तीर्थंकर सब से बड़े भूप ॥

भारत माता ने कहा मुझे, सत्यों के स्वर साकार मिले ।  
 तीर्थंकर महावीर आये, उपवन उपवन के फूल खिले ॥  
 मिल गये मुझे अनमोल बोल, मिल गई देश को अमर शक्ति ।  
 युग युग को वीरायन देगी, यह भारत माँ की महा भक्ति ॥

प्रभु महावीर की वाणी में, धरती बोली अम्बर बोला ।  
 ब्रह्माण्ड सूक्ष्म चोले में था, आलोक पुंज ने मुँह खोला ॥  
 धरती वन बोले महावीर, अम्बर वन बोले महावीर ।  
 ईश्वर तीर्थंकर के पग छू, सूखे कूपों में भरा नीर ॥

निर्ग्रन्थ ज्ञान का शब्द शब्द, किरणों में है फूलों में है ।  
 भगवान वीर की वर वाणी, नदियों में है कूलों में है ॥  
 'त्रिशला-नन्दन' आलोक पुज, लहरों में है पानी में है ।  
 आहार लिया तो साधू हैं, वरदान दिया तो दानी है ॥  
 भगवान वीर के विविध रूप, प्रभु स्यादवाद के शान्त सूर्य ।  
 प्रभु शीतकाल के मधुर सूर्य, प्रभु नयी भोर के कान्त सूर्य ॥  
 प्रभु कमल खिलाते किरणों से, फूलों में है उनकी भाषा ।  
 मैं रक पुजारी चरणों का, पूरी हो मेरी अभिलाषा ॥

मेरी बाधाएँ हरो,  
 महावीर भगवान ।  
 लो पूजा के फूल लो,  
 दूर करो अज्ञान ॥

अब हम किससे क्या कहें,  
 कर ली वन्द जवान ।  
 आग लगी विश्वास को,  
 निन्दा सुनते कान ॥

घुटा जा रहा जगत में,  
 लुटा जा रहा मित्र ।  
 चरण आपके चाहता,  
 मेरा स्याह चरित्र ॥  
 मुझे न कुछ भी चाहिए,  
 मुझे चाहिए ज्ञान ।  
 मोह छुड़ा कर मुक्ति दो,  
 महावीर भगवान !  
 तुम न सुनोगे नाथ यदि,  
 कीन सुनेगा बात ।  
 बात बिखर अपनी गई,  
 दिवस बन गया रात ॥  
 हार बने हर कंठ में,  
 बार बार की हार ।  
 आशा है विश्वास है,  
 बदलेगा ससार ॥  
 श्वास श्वास में बस गये,  
 महावीर भगवान ।  
 मित्रो! अब आपत्ति क्या,  
 अब कैसा अज्ञान ॥

## अनन्त

अनन्त ज्ञान ज्योति से, रात जगमगा उठी ।  
उषा गुलाल ज्योति का, गाल पर लगा उठी ॥

अनन्त ब्रह्मचर्य का, अपार बल प्रकाश था ।  
अनन्त सुख मिला हमें, अपार प्यार पास था ॥  
मोक्ष मार्ग रत्न तीन, रूप वीर के महान ।  
पूज्य है चरित्र मित्र ! व्यर्थ कागजी विधान ॥

अनन्त साम्य ज्योति से, बात जगमगा उठी ।  
अनन्त ज्ञान ज्योति से, रात जगमगा उठी ॥

चरित्र यदि उठा नहीं, विचार दान व्यर्थ है ।  
चरित्र यदि दिया नहीं, अधर्म है अनर्थ है ॥  
चरित्र वीर ने दिया, पवित्र सृष्टि हो गई ।  
न वृष्टि थी जहाँ वहाँ, अभीष्ट वृष्टि हो गई ॥

अनन्त शक्ति भक्ति से, ज्योति जगमगा उठी ।  
अनन्त ज्ञान ज्योति से, रात जगमगा उठी ॥

जगमगा उठा प्रभात, जगमगा उठा चरित्र ।  
जिस जगह गये जिनेन्द्र, पाप हो गये पवित्र ॥  
अनन्त साम्य भाव था, अनन्त न्याय नीति थी ।  
अनन्त नीर क्षीर था, अनन्त गाय नीति थी ॥

श्राविका प्रसाद हेतु, फूल फल लगा उठी ।  
अनन्त ज्ञान ज्योति से, रात जगमगा उठी ॥



अगणित आदित्यों से निर्मित तन ज्योतिष मन ।  
 चन्दन वन इन्द्रेश्वर ।  
 अर्चित श्री चर्चित श्री ।  
 मन्त्रोदय ज्ञानोदय ।  
 नवधा निधि ऋद्धि सिद्धि ।  
 चतुषश्री स्वामी वीर ज्ञान सुख दर्शन धीर ।  
 रत्न त्रय सम्यग्दृष्टि ।  
 सम्यक चरित्र मूर्त,  
 सम्यक दर्शन स्वरूप,  
 ज्ञान ध्यान सम्यक सेतु,  
 त्रय रत्न सारे शास्त्र ।  
 मोक्ष मार्ग के प्रकाश ।  
 अभिवादन बार बार ।  
 अर्चन अहिंसा से ।  
 पूजा जय दीपो से ।  
 गीतो से आरती उत्तारते रहेगे हम ।  
 भरनों का अर्घ्य वर्य पर्वत चढाते है ।  
 स्यादवाद सगीतज्ञ दीपक जलाते है ।  
 फूल बाधुयानो से सौरभ उड़ाते है ।  
 एक घाट बकरी शेर पानी पी जाते है ।  
 हिंसक पशु स्वर सुन सुन घेनु बन जाते है ।  
 सिंह गडमाता को खाना खिलाते है ।

साधना सिद्धि हुई ।  
 अर्चना वृद्धि हुई ।  
 वर्द्धमान क्या आये रत्नो की वर्षा हुई ।  
 बाल ब्रह्मचारी वीर ।  
 प्यासो के लिए नीर ।  
 शीतल समीर धीर ।  
 अग्नि के शरीर सौम्य ।

~~~~~  
 बीरायन

ज्योतिवन्त सुख अनन्त शाश्वत वसन्त सन्त ।  
सक्षम वे विराट वे ।

रक्तपात होते थे शासक गण सोते थे ।  
मनचले दीवाने रक्त बीज बोते थे ।  
होते थे अत्याचार इतिहास रोता था ।  
पृथ्वी के आंगन का फूल मुँह धोता था ।  
धर्म कर्म खोये थे ।  
ज्ञान से स्वर थे भिन्न सम्बन्ध टूटा था ।  
इच्छा का शासन था, वासना प्रहरी थी ।  
हिंसक दुपहरी थी ।  
धर्म की कथाओं में श्रोतागण बहरे थे ।  
प्रकट तब ज्योति हुई ।  
तप का तन, गति का मन,  
सागर समन्वय का पर्वत सब धर्मों का ।  
चारों दिशाओं में वाणी का हुआ नृत्य,  
जन जन को मिला ज्ञान ।  
ज्ञान के सूरज से घर घर में खिली धूप,  
चरणों में भुके भूप ।  
मुक्त हुए भारत भक्त ।  
“चन्दना कारा में वन्दिनी प्यासी थी ।”  
तीर्थकर आयेंगे आँखों में आशा थी ।  
आहार लेगे वे ।  
सत्कार लेंगे वे पूजा का पीड़ा का ।

एक दिन आये वीर ।  
तीर्थकर महावीर ।  
कारा के खुले द्वार,  
हाथों की हथकड़ियाँ पैरों की जंजीरे—  
भनभन भन गिरी टूट ।

चन्दना चरणों में मुक्ति की पूजा थी ।  
 मुक्त थी ऐसे वह जैसे अब भारत माँ ।  
 महावीर स्वामी ने स्वीकार पूजा की ।  
 पापाण प्रतिमा को जीवन का दिया दान ।  
 मानो 'अहल्या' का उद्धार दर्शन था ।  
 प्रभु का यह पावन मर्म प्रभु का यह मानव धर्म,  
 धरती पर अकित है अम्बर में अकित है ।  
 धर्म वह गाश्वत जो । कर्म वह हितकर जो ।  
 मर्म यह समझाया, भारत को दुनिया को ।  
 बाणी हर ओर गई, गीत हर ओर उगे ।  
 पूजा से पापाणी चन्दना भक्ति बनी ।  
 भारत की शक्ति बनी ॥  
 कौदों की बनी खीर ।  
 आहार स्वीकारा कौदो का दाता ने ।  
 सुख पाया माता ने ।  
 जिस तरफ बड़े पैर वृद्धियाँ होती गई ।  
 कुरीतियाँ खोती गई ।  
 वीर की बाणी ही गाँधी की बाणी बनी—  
 भारत आजाद हुआ ।  
 भारत 'प्रह्लाद' हुआ ।  
 अद्भुत आह्लाद हुआ ।  
 शान्ति चाहते हो यदि कान्ति चाहते हो यदि ।  
 ऋद्धि चाहते हो यदि वृद्धि चाहते हो यदि ।  
 पूजों सब उनके पैर चलो सब उनकी राह  
 राह जो चल चल कर ।

शब्दों में है उनकी सुगन्ध, जो भूमि बने सहते सहते  
 नदियों में है उनका पानी, जो सिन्धु बने बहते बहते  
 वे धरती वे आकाश मित्र, जो केवल ज्योति जागरण है  
 उनकी बाणी मेरी बाणी, जो केवल शुद्ध आचरण है

वे पग मेरे मन के गुलाब, जो पग काँटों में फूल बने ।  
 वे स्वरालोक मेरे स्वर हैं, जो जल प्लावन में कूल बने ॥  
 दीपो मे वे दिल बोल रहे, जो जल जल उजियाला देते ।  
 बाणी उनकी पूजा करती, जो सुधा पिला विप पी लेते ॥  
 तीर्थकर महावीर मेरे, हर ओर दिखाई देते हैं ।  
 धनवान सभी धनवानों के, निर्घन की पूजा लेते हैं ॥  
 श्रद्धा के फूल चढ़ाता हूँ, मनचाहे मोती पाता हूँ ।  
 वे मौन स्वरो मे बोल रहे, मैं जोर जोर से गाता हूँ ॥  
 वे महावीर वे धर्मवीर, वे मुक्तवीर वे शुद्ध वीर ।  
 वे दयावीर मेरे दीपक, जो हर प्यासे के लिए नीर ॥  
 वे बोल रहे मैं लिखता हूँ, वे कहते हैं मैं सुनता हूँ ।  
 जो बिखरे पड़े मन्दिरों में, वे फूल दृगो से चुनता हूँ ॥  
 लिख लिए गगन ने ध्रुव अक्षर, विद्युत की स्वर्ण उजाली से ।  
 फूलों में मुखरित ज्ञान ग्रन्थ, तप से उज्ज्वल हरियाली से ॥  
 जो शब्द महात्माओं के हैं, वे शब्द चयन कर लाया हूँ ।  
 तीर्थकर महावीर के स्वर, दुनिया में गाने आया हूँ ॥  
 ये बोल पर्वतों से लाया, ये बोल हवाओं से लाया ।  
 ये शब्द सूर्य से लाया हूँ, ये शब्द दिशाओं की काया ॥  
 ये स्वर सरिताओं के स्वर हैं, ये स्वर उत्ताल तरंगों के ।  
 ये गीत अमृत से भरे घड़े, ये रग अनेक अरगों के ॥

अनमोल बोल लाया, आलोक धोल लाया ।

ये फूल ज्योति के हैं, इनमें न मोह माया ॥

ये शब्द धून्य के हैं, ये शब्द भाव भीगे ।

ये फूल मन्दिरों के, ये फूल चाव भीगे ॥

हर दिन मुझे पढ़ाता, हर रात गीत गाती ।

यह वीर वाङ्मय है, कविता मुझे न आती ॥

वे बहुत दूर मुझसे, मैं बहुत पास आया ।

अनमोल बोल लाया, आलोक धोल लाया ॥

अनन्त

३३५

मैं साथ चल रहा हूँ, मैं साथ गा रहा हूँ ।  
 गोते लगा लगा कर, ये रत्न पा रहा हूँ ॥  
 जो कुछ पढ़ा सुना है, तुमको सुना रहा हूँ ।  
 हुडी बहुत पुरानी, मैं अब भुना रहा हूँ ॥

मेरी अनाम काया, मेरी अनाम माया ।  
 अनमोल बोल लाया, आलोक धोल लाया ॥

तस्वीर वीर की फिर, साकार हो रही है ।  
 उस नाम की कहानी, पतवार हो रही है ॥  
 जो गीत हर गली का, वह गीत गा रहा हूँ ।  
 जो बोल सो गये थे, उनको जगा रहा हूँ ॥

मैं बोलता वही हूँ, जो वीर ने बताया ।  
 अनमोल बोल लाया, आलोक धोल लाया ॥

नदियो मे ककड़ गिरते है, सघर्ष सभी ने भेले है ।  
 तीर्थकर नारायण तक भी, काले नागो से खेले है ॥  
 बालक 'प्रह्लाद' भक्त तक पर, कितने कितने तूफान गिरे ।  
 उनका न बाल बाँका होता, जो कभी सत्य से नहीं फिरे ॥  
 'ध्रुव' का प्रताप कब मिट पाया, 'ईसा' की याद न मिट पाई ।  
 'गाँधी' जी का बलिदान देख, लोहे की गोली शर्माई ॥  
 जय सदा अहिंसा की होती, हिंसा की विजय नहीं होती ।  
 यह और बात है कभी कभी, मेघो में उजियाली खोती ॥  
 यह दुनिया है इस दुनिया मे, कोई हँसता कोई रोता ।  
 कोई बोक़र काटा करता, कोई सोता बोता बोता ॥  
 कैसा सुख कैसा दुःख यहाँ, जग मे जीना आसान नहीं ।  
 जो जग में अधिक भला होता, उसका जग में कल्याण नहीं ॥  
 अपने भी यहाँ सताते है, अपने भी यहाँ रूलाते है ।  
 प्रायः अपने ही हाथो से, हम अपनी दशा बुलाते है ॥  
 आशा से मन ने रोग लिया, तृष्णा ईर्ष्या से भटक रहे ।  
 कुछ भवसागर से पार हुए, कुछ अर्घ 'त्रिशकू' लटक रहे ॥

कैसी विचित्र जग की क्रीड़ा, तज पाते मिथ्या ज्ञान नहीं ।  
जड़ जड़ है चेतन चेतन है, गुरु ज्ञान कहीं नादान कहीं ॥  
हम भोग रहे हैं ज्ञान मित्र ! यह ज्ञान नहीं, क्या जीम रहे ?  
जब घोर नरक में मन भटका, प्रभु महावीर के शब्द कहे ॥  
मिल गई पूर्ति मिल गई ज्योति, जग में जीने का ज्ञान मिला ।  
भगवान वीर की बाणी से, गिरती गति को उत्थान मिला ॥  
बढते चरणों की चापो से, सुरभित उजियाला चमक उठा ।  
तृण तृण में बाणी मुखर हुई, कण कण में सूरज दमक उठा ॥

ज्योति श्री सुरभित,  
सुगन्धित हवा गाती है ।  
हर दिशा मुखरित,  
तपस्या गुनगुनाती है ॥

गुनगुनाती है अहिंसा बीन की धुन मे ।  
गीत गाती है तपस्या शान्त गुनगुन में ॥  
वीर की वीणा मधुर स्वर से जगाती है ।  
शान्ति की क्रीड़ा मधुर मुरली बजाती है ॥

गीत गाता ज्ञान,  
हिंसा गुल मचाती है ।  
ज्योति श्री सुरभित,  
सुगन्धित हवा गाती है ॥

ज्ञान की बाते न सुनते मद भरे प्याले ।  
प्यार के जल से न धुलते हृदय के काले ॥  
दुष्ट दर्शन मार्ग में बाधा बढाता है ।  
पेड़ ऊसर भूमि में सज्जन लगाता है ॥

डाह की डायन,  
बहुत किस्से बढाती है ।  
ज्योति श्री सुरभित,  
सुगन्धित हवा गाती है ॥

हर सुगन्धित वायु जग में वीर की वाणी ।  
 ज्ञान गहनों से सुसज्जित भूमि का प्राणी ॥  
 ज्योति के अक्षर धरा के कागजों पर है ।  
 विविध सन्यासी सजगस्वर विविध शकर हैं ॥

आँधियों से गगन की लौ,  
 बुझ न पाती है ।  
 ज्योति श्री सुरभित,  
 सुगन्धित हवा गाती है ॥

सीचे से पेड़ हरे होते, अधिकार कर्म से फलते हैं ।  
 पहले बलिदान दिये जाते, तब दिये देश में जलते हैं ॥  
 सौरभ से भरे गुलाब लाल, कंठ में हँसते खिलते हैं ॥  
 जो गहरे गहरे जाते हैं, मोती उनको ही मिलते हैं ॥  
 संसार-सिन्धु में सब कुछ है, जिसकी जो इच्छा हो लेले ।  
 जो तैर नहीं सकता डूबे, जिसमें दम है नौका खेले ॥  
 कोई सावू निर्ग्रन्थ ज्ञान, सुख पाता है सुख देता है ।  
 कोई व्रत जप तप से उठ कर, निर्वाण प्राप्त कर लेता है ॥  
 कर्मों के बन्ध तभी मिटते, जब कर्म न करने को रहता ।  
 जीवन अनन्त बन जाता है, प्यासों के हित बहता बहता ॥  
 जपतपतब तक जब तक न ज्ञान, जब साध्य मिला फिर साधन क्या?  
 जब मुक्ति मिले फिर इच्छा क्या, आराध्य मिला फिर साधन क्या?  
 जो मुक्त हो गये कर्मों से, वे तप से आगे शुद्ध शान्त ।  
 जो हर इच्छा से पूर्व पूर्ति, वे युग युग के आलोक कान्त ॥  
 कर्मों के जितने बन्धन थे, सब महावीर से छूट गये ।  
 स्वागत को मोक्ष पगों में था, सब घड़े सिन्धु में टूट गये ॥  
 आत्मा अबद्ध शुचि असयुक्त, एकत्व रूप उज्ज्वल अनन्य ।  
 शुद्धात्मा में शुचि शासन है, शुद्धात्मा में सब फल अनन्य ॥  
 मिथ्यात्व बन्ध का कारण है, अज्ञान हटे तब मोक्ष मिले ।  
 जब मिथ्यादृष्टि मोह त्यागे, तब अमरज्योति का फूल खिले ॥

जब भेद नहीं रहता कोई, आत्मा निर्मल हो जाता है ।  
 सोना ज्वाला में तप तप कर, सुरभित सोना कहलाता है ॥  
 ज्ञानी ज्ञानत्व नहीं तजता, ज्वाला पी और चमकता है ।  
 सूरज में ज्वाला का प्रकाश, सूरज में वीर दमकता है ॥

जीवन इतना शुद्ध हो, निन्दक मिले न एक ।  
 यदि कोई निन्दा करे, मिले न उसको टेक ॥  
 दिव्य वही दाता वही, जिसका हर पग राह ।  
 जिसमें चाहे सभी की, अपनी एक न चाह ॥  
 ज्ञान विजय की ज्योति है, ज्ञान सृष्टि का सार ।  
 ज्ञान धर्म का रूप है, ज्ञान मोक्ष का द्वार ॥  
 चलो देखकर राह में, रखो सँभल कर पैर ।  
 कैसी किससे मित्रता, कैसा किससे वैर ॥  
 कर्म शुभाशुभ बन्ध सब, ज्ञान मोक्ष का मन्त्र ।  
 मित्र ! कर्मक्षय के बिना, जीव भूमि पर यन्त्र ॥  
 कर्म बन्ध का रूप है, कर्म बन्ध का भाव ।  
 ज्ञान मोक्ष का मार्ग है, ज्ञान मोक्ष का चाव ॥

जब तक मिटते हैं कर्म नहीं, तब तक धाना जाना रहता ॥  
 जीवन अनन्त हो जाता है, जानोदधि तक बहता बहता ।  
 तीर्थकर कर्मों से ऊपर, सब ओर उजाले के स्वरूप ।  
 जप तप के बन्धन तोड़ बड़े, आलोक पुज अद्भुत अनूप ॥  
 चल दिये कर्म के बन्धन तज, बढ चले सिद्धियो से आगे ।  
 जागरण कमाने को देकर, सोये न कभी ऐसे जागे ॥  
 तज दिये पदार्थों के प्रपच, पुद्गल से पृथक् प्रकाश हुआ ।  
 सद्भाव प्राणियों में फैले, सद्कर्मों का अभ्यास हुआ ॥  
 त्रिशलासुत तीर्थकर अनन्त, नातो से नाते तोड़ चले ।  
 धर्मों को दीपक दिखा दिखा, कर्मों के बन्धन छोड़ चले ॥  
 जिस ओर जहाँ तक दृष्टि गई, तीर्थकर के दर्शन पाये ।  
 जब भी आँखों ने पूजा की, तीर्थकर आँखों में आये ॥



हर ओर कर्म से पृथक् मुक्त, हर ओर मुक्त की वाणी थी ।  
हर तरफ पूज्य की पूजा मे, धार्मिक जनता कल्याणी थी ॥  
इच्छा ज्ञानोदधि में जल थी, तृष्णादि नीर मे नीर बनी ।  
मुक्तेश्वर महावीर में धुल, इच्छाएँ अद्भुत वीर बनी ॥  
अणु से विभु विभु से अणु विराट, जो मुक्त वीर वह गुरु अनन्त ।  
तीर्थकर के गुण गाते है, दुनिया भर के सामन्त सन्त ॥  
गुण गाते है उस ज्ञानी के, जो ज्ञान सिन्धुओ के जल है ।  
पूजा पुकारती है उनको, जिनमे अद्भुत अनन्त बल है ॥  
अभिमान ज्ञान का है जिनको, वे मुक्त नहीं हो सकते है ।  
जो कमी देखते औरो में, वे दाग नहीं धो सकते हैं ॥  
जो सम्यग्दृष्टि अनन्त हुए, उनका आचरण वरण होता ।  
अधिकार मोक्ष का उनको है, जिनका पग चरण धरण होता ॥

कर्ममुक्त भगवान ने, काटे सारे बन्द ।  
स्वयम् मुक्त सब कर्म से, मुझे दे गये छन्द ॥  
पुद्गल या परमाणु में, शब्द भेद गुण एक ।  
आत्मा की तस्वीर के, जग में नाम अनेक ॥  
जड़ चेतन मे दुःख सुख, सब मे चेतन व्याप्त ।  
जड़ की परिणति चेतना, अनेकान्त मे आप्त ॥  
आत्मा की काँई हटी, गगा बना शरीर ।  
शुद्ध जिन्दगी सूर्य है, शुद्ध जिन्दगी नीर ॥

वह है अनन्त जो सब में है, ईश्वर अनेक रूपों में है ।  
जल पर धरती धरती पर जल, पानी पर्वत कूपों मे है ॥  
अद्भुत समर्थ उज्ज्वल अनन्त, ईश्वर सन्तों के सन्त हुए ।  
तीर्थकर महावीर स्वामी, कर्मों से मुक्त अनन्त हुए ॥  
कहने सुनने या चिन्तन से, ज्ञानी को मिलता मोक्ष नहीं ।  
वह ज्ञानी मोक्ष प्राप्त करता, जिसके हित शेष न कर्म कहीं ॥  
जो परिचित मोक्ष रूप से है, उसको भी मोक्ष नहीं मिलता ।  
जब कोई कर्ममुक्त मिलता, पूजा का फूल तभी मिलता ॥

चिन्ता करने या गाने से, क्या बन्ध किसी के कटे कहो ?  
 इच्छा यदि मोक्ष प्राप्ति की है, तो मत बन्धन में मित्र रहो ॥  
 प्रजा से बन्ध काट डालो, आत्मा से बन्ध अलग कर दो ।  
 प्रजा कारण से मुक्तात्मा, आत्मा परमात्मा में भरदो ॥  
 आत्मा से अन्य भाव त्यागो, पर द्रव्यों में कुछ सार नहीं ।  
 आत्मा निर्दोष अनन्त शुद्ध, जिस पर चलती तलवार नहीं ॥  
 आत्मा प्रकृति से बँधा हुआ, दुःखों में सुख खोजा करता ।  
 आत्मा कण्टो से बँधा हुआ, प्रतिदिन जीता प्रतिदिन मरता ॥  
 आत्मा निर्द्वन्द्व अकर्ता को, कर्मों की कारा से छोड़ो ।  
 क्यों बन्ध कुम्भ में बन्द पड़े, जागो यह कच्चा घट फोड़ो ॥  
 भगवान् वीर ने भारत को, दुर्भाग्यों से स्वाधीन किया ।  
 आनन्द लोक जन जन को दे, सब कर्मों से सन्यास लिया ॥  
 सुरपतिनरपति ऋषिमुनिज्ञानी, पद-चिन्हों की रज सिर धरते ।  
 तीर्थकर आगे बढ़ते थे, घन घिर घिर कर गाया करते ॥  
 'पावापुर' के पावन पथ पर, आये विहार करते करते ।  
 पत्तों की वीणा बजती थी, घर घर में पवन फूल धरते ॥

यह पथ 'पावापुरी' का, तप करते तरु ताड़ ।  
 या धरती पर वीर के, दिये ज्ञान ध्वज गाड़ ॥  
 महावीर भगवान् को, मिला जहाँ निर्वाण ।  
 दर्शन कर उस भूमि के, मिले मित्र को प्राण ॥  
 कमल खिले जो ताल में, उपदेशों के फूल ।  
 तालवन गया जब उठी चुटकी चुटकी धूल ॥  
 'पावापुर' में गूँजते, उपदेशों के गीत ।  
 महावीर की मुक्ति के, गाता गीत अतीत ॥  
 महावीर भगवान् का, हुआ यहाँ निर्वाण ।  
 उड़ती यहाँ सुगन्ध है, दर्शन देते प्राण ॥  
 'पावापुर' में गूँजते, 'विपुलाचल' के गीत ।  
 मौन प्रकृति में मुखर थी, महावीर की जीत ॥

अनन्त

तन कपूर वन उड़ गया, जेप रहे नख केश ।  
 महावीर भगवान की, सुरभि रह गई जेप ॥  
 'जलमन्दिर' में मोक्ष के, खिले हुए हैं फूल ।  
 फूल फूल में वीर के, उपदेशों के मूल ॥

आत्मा अनन्त बुचि अप्रमेय, आलोक लोक हो गये व्याप्त ।  
 फैला प्रभात छाया प्रकाश, 'पावापुर' में थे मुक्त शान्त ॥  
 जब कर्मों के बन्धन छोड़े, वीणा स्वतन्त्रता की बोली ।  
 अरुणाभ उजाला फैल गया, थी उपा नृष्टियों की रोली ॥  
 हर ओर सुगन्धित भरने थे, हर तरफ रश्मियाँ फूलों पर ।  
 स्वाधीन तितलियाँ गाती थी, हर तरफ हवा के झूलों पर ॥  
 खग-कुल गाते थे ज्ञान-गीत, रटती थी मोक्ष मोक्ष बरती ।  
 भारत माता धरती माता, मुक्तेश्वर की पूजा करती ॥  
 कल्याणक मोक्ष हुआ ऐसा, जैसा सुपमा सुपमा का सुख ।  
 धरती पर केवल ज्ञान रहा, धरती पर रहा न कोई दुख ॥  
 पृथ्वी की हँसती आँखों में, भगवान दिखाई देते थे ।  
 भारत माता के बेटों में, सम्मान दिखाई देते थे ॥  
 अपने चित्रों की भाषा में, धरती माता ने कथा कही ।  
 सत्यो में और अहिंसा में, पृथ्वी की पुस्तक मुखर रही ॥  
 पृथ्वी ने मुझको गीत दिये, नीरवता ने दे दिया ज्ञान ।  
 संगठित शक्ति में मुखर हुआ, भारत माता का स्वाभिमान ॥  
 धरती माँ को सन्तोष हुआ, मुझ जैसी शक्ति अहिंसा है ।  
 जन जन में ज्ञान मुक्त का है, प्राणी की भक्ति अहिंसा है ॥  
 धनहीन नहीं बलहीन नहीं, धरती पर कोई दीन नहीं ।  
 कैसा भी कही अभाव नहीं, भिक्षुक न कही भूखे न कही ॥  
 सारे सुख थे सब को सुख थे, गलभों से ज्यादा दीप जले ।  
 नभ में दीपोत्सव होते थे, स्वर दीप छोड़ भगवान चले ॥  
 दीवाली को निर्वाण हुआ, घर घर में लक्ष्मी बिखर गई ।  
 काई की कविता साफ हुई, आत्मा की कविता निखर गई ॥

जिनके मिलने से मिले, मनवांछित फल-फूल ।  
 मित्रो ! चन्दन वन बनी, उन चरणों की धूल ॥  
 माँगे पर जो दान दे, उस घन का क्या अर्थ ।  
 दृग नीचे कर, कर उठा, करते दान समर्थ ॥  
 ऐसे दाता वीर थे, याचक बने नरेश ।  
 वीर दे गये सभी को, माँगे बिना अशेष ॥

आलोक पुज अद्भुत अनन्त, तीर्थकर अन्तर्धान हुए ।  
 साकार सत्य में विलय हुआ, मोक्षेश्वर केवल ज्ञान हुए ॥  
 सौरभ में प्रभु के गीत मिले, आदर्शों में आलोक मिले ।  
 अम्बर में केवल दीप जले, धरती पर केवल कमल खिले ॥

मेरा जीवन दीपक जैसा, अक्षत जैसा रोली जैसा ।  
 मैं रगविरगा दीपक हूँ, 'वृन्दावन' की होली जैसा ॥  
 मैं चौराहे पर लुटा चाँद, मैं हूँ डाली से गिरा फूल ।  
 मैं अपनों ही से ठगा हुआ, वन गया बुरा हो गया शूल ॥

ऋणविद्ध जल रहा हूँ रह रह, तलवार शीश पर लटक रही ।  
 उनकी छुरियाँ भी कंठहार, मेरी पूजा भी खटक रही ॥  
 कितना असत्य कितना अनर्थ, तम सूरज को तम कहता है ।  
 जिसको अपने सुख सौंप दिये, वह निन्दा करता रहता है ॥

यह ऐसा युग है इस युग मे, अच्छा होना है बहुत बुरा ।  
 इस युग में सज्जन पीड़ित है, सहता रहता विष-भरा छुरा ॥  
 वल दो अनन्त भगवान मुझे, विष पीता पीता थकूँ नहीं ।  
 सत्युग वन कर उपकार करूँ, कलयुग न कभी भी वनूँ कही ॥

मेरे दुःखो से दीप जले, मेरे काँटों में फूल खिले ।  
 मैं गाऊँ तो कोयल रीझे, मैं रोऊँ तो भगवान मिले ॥  
 वोलूँ तो सद्ग्रन्थो जैसा, नाचूँ तो 'मीरा' सा नाचूँ ।  
 प्रश्नों में और उत्तरों में, पूजा की कविताएँ वाचूँ ॥

मुझमें हिम की शीतलता हो, मुझमें धरती की काया हो ।  
 मुझमें किरणों के भरने हों, मुझमें तरुओं की छाया हो ॥  
 पथ बनूँ चरण-चिह्नों पर चल, तपता तपता तप बन जाऊँ ।  
 भगवान् ! तुम्हारे गुण गाये, भगवान् ! तुम्हारे गुण गाऊँ ॥

वे तपे इतने तपे,  
 इंसान थे भगवान् है ।  
 वे चले इतने चले,  
 पथ बन गये गुरु ज्ञान है ॥

वे विविध उनमें विविध, वे चल अचल उत्थान है ।  
 वे हैं सभी उनमें सभी, वे फूल वे उद्यान हैं ॥  
 मैं मिला उनसे मिला, हर वाग में हर राग मे ।  
 मैं शलभ उनका शलभ, हर दीप मे हर आग मे ॥

वे बसे मुझमें बसे,  
 वे मुक्त कवि के गान है ।  
 वे तपे इतने तपे,  
 इंसान थे भगवान् है ॥

आरती भारती करती है, दीपो से धरती भरती है ।  
 उपवन उपवन पूजा करता, हर दिशा आरती करती है ॥  
 रश्मियाँ दीपमालाएँ हैं, चाँदनी भक्ति की उजियाली ।  
 ये गीत सुमन है श्रद्धा के, इन गीतों में मन की लाली ॥  
 स्वाधीन देश के फूलों से, भारत माँ पूजा करती है ।  
 भगवान् वीर के चरणों में, 'गाँधी' की थाती धरती है ॥  
 सुन्दर आँखों की गंगा से, मानवता चरण पखार रही ।  
 बढते चरणों से ज्ञान मिला, बढते चरणों से नदी बही ॥  
 धरती माता की भाषा में, वे बोल सुनाई देते हैं ।  
 उत्थानों के ज्ञानोदय से, सूरज तक शिक्षा लेते हैं ॥  
 लो उनकी पूजा का प्रसाद, जो स्वाद बन गये हैं मेरे ।  
 वीरायन परिक्रमा उनकी, मैं घूम रहा जिनको घेरे ॥

जो कुछ वीरायन में गाया, वह जन जन में गा कर जीलूँ ।  
 अपने गीतो के अधरों से, सारे समाज का विष पीलूँ ॥  
 आशाएँ 'अगर बक्तियाँ' है, चाहे दीपक वन जलती है ।  
 भगवान वीर के चरणों में, राहे दीपक वन जलती है ॥

सुख मिले सभी को इसी लिए, छन्दों से पूजा करता हूँ ।  
 शिव के ओठों से विष पीता, आँखों के दीपक धरता हूँ ॥  
 ये बोल तपस्या के स्वर है, मैं भी गाऊँ तुम भी गाओ !  
 ये गीत ज्ञान के गाये हैं, इन गीतों में घुल मिल जाओ ॥

मेरे गीतों के तीर्थकर ! ये गीत सुमन स्वीकार करो !  
 हर आँसू के आधार बनो, हर निर्धन का उद्धार करो !!  
 मैं फूल फूल का बोल नाथ ! मैं आँसू आँसू का मन हूँ ।  
 मैं मन्दिर मन्दिर का गायक, मैं पूजा पूजा का धन हूँ ॥

जय जय महावीर भगवान ।

जय जय केवल ज्ञान महान ॥

रश्मियाँ फूलों पर गातीं ।

फुहारे झूलों पर गाती ॥

तुम्हारी चरण धूलि चन्दन ।

तुम्हारा गीतों से वन्दन ॥

जय जय धरती के उत्थान ।

जय जय महावीर भगवान ॥

निवारण दुःखों का करते ।

धर्म के दीपों को धरते ॥

तुम्हारा काल नाग पर पग ।

तुम्हारा दिशा दिशा में डग ॥

जय जय लोक लोक के ज्ञान ।

जय जय महावीर भगवान ॥

जय जय सब भोगों के त्याग ।  
 जय जय वीतराग के राग ॥  
 जय जय जय दुखियों के ध्यान ।  
 जय जय महाकाव्य के ज्ञान ॥  
 जय जय जय जन जन के ध्यान ।  
 जय जय महावीर भगवान ॥

जो वीरायन काव्य को,  
 पढ़े सुनाये मित्र !  
 ज्ञान बढ़े श्रद्धा बढ़े,  
 जीवन रहे पवित्र ॥

महावीर भगवान की,  
 कथा बड़ी अनमोल ।  
 वीरायन में मुखर है,  
 महावीर के बोल ॥

अभिमत फल दातार है,  
 वीरायन के बोल ।  
 वीरायन में गुथे है,  
 मित्रो ! सुख अनमोल ॥

जो सप्रेम इस कथा को,  
 गाये विविध प्रकार ।  
 ज्ञान ध्यान निशि-दिन बढ़े,  
 वैभव बढ़े अपार ॥

उन्नति हो पदवृद्धि हो,  
 यश धन बढ़े अपार ।  
 उन्नति का आचार है,  
 वीरायन का सार ॥

गूंगे को वाणी मिले,  
लंगड़ा पाये पैर ।  
महावीर के नाम से,  
दुश्मन छोड़े वर ॥

मृत्यु टले जीवन मिले,  
लाभ बढे दिन रात ।  
महावीर भगवान की,  
बात बात में बात ॥

वीर युगों के धर्मध्वज,  
वीर सत्य के सूर्य ।  
वीर विश्व की विजय है,  
मित्र वीर का तूर्य ॥



## युगान्तर

महावीर भगवान की, बना रहा हूँ मूर्ति ।  
 बोलेगी जब मूर्ति यह, तब समझूँगा मूर्ति ॥  
 गीतकार कहने लगा, मूर्तिकार को चूम ।  
 मूर्ति बोलती गीत मे, गीत रहे हैं भूम ॥  
 मौन सुरभि नीरव घरा, मौन नहीं हैं मित्र !  
 भूमि बोलती मूर्ति मे, बोल रहा है इत्र ॥  
 मूर्तिकार की मूर्ति मे, गीतकार के गीत ।  
 गीत गीत मे मुखर है, मुक्तेश्वर की जीत ॥  
 चित्रकार के चित्र में, स्यादवाद के रग ।  
 रग रग मे विविध स्वर, रग रग के ढग ॥

विपुलाचल के स्वरदीपो से, आरती उतारी कण कण ने ।  
 पत्थर पत्थर पर मूर्ति बना, हर रग भर दिया तृण तृण ने ॥  
 उन द्वासो के उन गीतों के, अम्बर मे अकित चित्र हुए ।  
 जो पाप पंक मे पीड़ित थे, वे सुन सुन गीत पवित्र हुए ॥  
 पत्ते पत्ते पर वीर कथा, पत्थर पत्थर पर वीर कथा ।  
 जिससे जीवन का सुधा मिला, ज्ञानेश्वर ने वह सिन्धु मथा ॥  
 वह ज्ञान दे गये दुनिया को, जिसका उजियाला शाश्वत है ।  
 वह मान दे गये भारत को, जिसकी हर माला शाश्वत है ॥  
 यह घरा धर्म से ठहरी है, यह गगन धर्म से ठहरा है ।  
 हर धर्म मूल का विविध रूप, हर ध्वज त्यागो से फहरा है ॥  
 हर मुक्ति मिली है जप तप से, हम घन्य वीर की बाणी से ।  
 यह बात कह रहा हूँ मित्रो ! बातें करके हर प्राणी से ॥

वीरायन

जो नहीं अहिंसा का दीपक, वह नहीं उजाला हो सकता ।  
 जो गंगा बन कर बहा नहीं, वह दाग न काला धो सकता ॥  
 जो त्यागी है वह योद्धा है, जो क्षमाशील वह वीर ब्रती ।  
 जो सहनशील वह घरा गगन, युग युग का सूरज धीर ब्रती ॥  
 प्रभु महावीर की वाणी से, कविताओं को मिलता प्रकाश ।  
 स्वाधीन देश के फूलों में, तीर्थकर का खिलता प्रकाश ॥  
 'गांधी जी' के सिद्धान्तों में, प्रभु महावीर की वाणी थी ।  
 जन जन के हित के लिए मित्र, जिन की वाणी कल्याणी थी ॥  
 ओ मूर्तिकार, ओ चित्रकार, ओ शिल्पकार, ओ कलाकार ।  
 निमित्त निमित्त में मुखरित हो, सन्देश देशना का प्रचार ॥  
 फिर भ्रष्टाचार बढे जाते, फिर दुखी देश फिर दुखी घरा ।  
 आलोक पुज की घरती पर, हर ओर शोर है 'हाय मरा' !

देखो तो यह कौन है,  
 जड़वत् बिल्कुल मौन ।  
 सहती है कहती नहीं,  
 वृद्धा युवती कौन ?

मन मन में तूफान आंधियाँ हैं काली पीली ।  
 हृदय हृदय में आग देश की आँखें हैं गीली ॥  
 उन उजलों से सावधान जो काले मन वाले ।  
 तड़प रहे हैं नगे भूखे छलक रहे प्याले ॥  
 सोने की दीवारों में है 'सीता' के आँसू ।  
 महावीर के भारत में है 'गीता' के आँसू ॥  
 मन्दिर की प्रतिमा पूजा के फूलों ने छीली ।  
 मन मन में तूफान आंधियाँ हैं काली पीली ॥  
 चित्रकार ! हृदयों के काले चित्र लाल करदो ।  
 गीतकार स्वाधीन देश में अमर गीत भरदो ॥  
 मूर्तिकार पाषाण तरासे मन न तरासे क्यों ?  
 घरती पर रहने वाले हैं दूर घरा से क्यों ?

वीरों के प्यारे भारत की देह हुई नीली ।  
मन मन में तूफान आँधियाँ है काली पीली ॥

देखो यह प्यारा भारत है या कंकाल खड़ा ।  
वस्त्रहीन भूखी जनता है या यह दुखी वड़ा ॥  
भुकी हुई है कमर हाथ में है खाली प्याला ।  
या कोई साधू तप करता आसन है ज्वाला ॥

उधड़ी पड़ी खाल अपनों ने खाल बहुत छीली ।  
मन मन में तूफान आँधियाँ है काली पीली ॥

और कौन यह दूर दूर तक जिसकी काया है ।  
कौन मौन यह जिससे सब ने जीवन पाया है ॥  
खिला रही है स्वयं न खाती गोद नहीं खाली ।  
खाली कभी नहीं रहती है इस माँ की थाली ॥

जाने किस पीड़ा से इसने निज वाणी सी ली ।  
मन मन में तूफान आँधियाँ है काली पीली ॥

बलिदानों से स्वाधीन देश, तम में प्रकाश को खोज रहा ।  
जनता ने कितने दुख सहे, जन प्रतिनिधियों से कुछ न कहा ।  
भारत माता चुपचाप दुखी, दर्शन के पृष्ठ विचार रही ।  
आँखों में गीली आँखें है, पीड़ा के चित्र निहार रही ।

तप से स्वतन्त्रता आई थी, काँटों की माला पहना दी ।  
किसने गंगा की धारा को, बल खाती ज्वाला पहना दी ।  
यह मन्दिर मित्र ! अहिंसा का, जिस में हिंसाएँ होती है ।  
जो दूध दिया करती हमको, वे कटती है वे रोती है ।

यह कौन घास के बदले में, जीवन को गिरवी धरती है ।  
यह कौन भूख से तड़प तड़प, तन बेच बेच कर मरती है ।  
यह कौन रात दिन कविता लिख, दाने दाने को तरस रहा ।  
यह कौन रम्य लाचारी पर, अगारा बन कर बरस रहा ।

यह सड़क रक्त से रँगो पड़ी, यह गली लहू से लाल हुई ।  
 यह कौन क्रान्ति का विगुल बना, यह कौन 'द्रौपदी' काल हुई ॥  
 यह कौन कर रहा वम-वर्षा, यह कौन पी रहा है प्याले ।  
 यह कौन नोचता सिंहासन, यह कौन तोड़ता है ताले ॥  
 ये किसकी आँखों में आँसू, यह किसकी आँखों में ज्वाला ।  
 यह वगुला भक्त कौन देखो, यह कौन बाँह में है काला ॥  
 देखो तो उठ कर राज पुरुष ! यह कौन न जो पीड़ा कहती ।  
 पूछो तो कलाकार जा कर, यह कौन मौन जो है सहती ॥  
 ये अद्भुत अनुपम कौन मित्र ! उपकार कर रही है सब का ।  
 ये कौन दिव्य है शक्ति भक्ति, सत्कार कर रही है सब का ॥  
 पग छुओ आरती करो मित्र ! जनता की वाणी में गाओ ।  
 इनके अधरो के बोल बनो, इनकी पीड़ा में धुल जाओ ॥

मस्तक पर ज्योति का तिलक ।

भाल पर उपा की लाली ।

आँखों में सारे युग ।

कानों में सब के बोल ।

अधरो पर मौन,

कौन तुम कौन ?

रूप, जिसकी उपमा नहीं ।

कभी छाया कभी धूप ।

कभी सुबह कभी शाम ।

कभी दिन कभी रात ।

फूलों के आभरण,

तारों के आभरण,

गति में यति, यति में गति,

धूमते बढ़ते चरण ।

पानी के अन्दर,

पानी के बाहर ।

सहती हो सब कुछ,  
कुछ भी न कहती हो ।  
कौन सी तुम मे शक्ति,  
कौन सी तुम में भक्ति ?

अर्चन तुम्हारा तन ।  
तन में हर मन्दिर है ।  
पूजा का हर दीपक—  
देह से बनाया है देह से जलाया है ।  
देह से निर्मित दुर्ग,  
देह से निर्मित घर  
जितना है दृश्य जगत—  
धरती की महिमा से, मिट्टी के तत्त्वों से ।  
क्रोधानल जल से पी शान्ति की महिमा तुम,  
उज्ज्वल अहिंसा हो ।  
आँसू से पीडित हो जब कभी काँपी तुम,  
काँपे तब पर्वत तरु,  
काँपा तब झंझानिल ।  
काँपी दिशाएँ सब,  
दिन मे निशाओं के कालभूत करते त्रस्त  
अस्त्रों से शस्त्रों से खाली, उजाली तुम,  
पल भर मे गर्बीले तुम मे मिल जाते है ।  
गर्त मे वैसे धँस कर गड्ढे बन जाते है ।  
विस्फोटक अणु उद्‌जन धूलि वन जाते है ।  
शान्ति के जल की शक्ति,  
शक्ति की पावन भक्ति,  
जीव को जीवन शक्ति ।

धर्म पर दृढ़ हो तुम,  
मौन ब्रत रत हो तुम  
शुद्ध हो शाश्वत हो ।

---

वीरायन

---

जीवों के हित हो तुम ।  
 सब कुछ तुम्हारे पास  
 कुछ भी न अपने हित,  
 कितने प्रहारों को रात दिन सहती हो,  
 कुछ भी न कहती हो,  
 अद्भुत क्षमा हो तुम,  
 अद्भुत दया हो तुम,  
 ममता हो पूजा हो ।  
 बोलो कुछ बोलो तो !  
 मौनव्रत खोलो तो !

सूक्ष्म तुम विराट तुम,  
 सागर तुम घाट तुम,  
 पेड़ों के रूपों में,  
 ऊँचे पहाड़ों में,  
 राहों में चाहो में,  
 महिमा तुम्हारी है—  
 मिट्टी के घरती के मानो हम शिशु हैं सब !  
 तुम ही तो भोजन हो, तुम ही तो पानी हो,  
 'सीता' की माता हो, 'लव कुश' की नानी हो—  
 या कहीं कवियों की बीती कहानी हो ?  
 बोलो तुम बोलो कौन ?  
 खोल दो अपना मौन ?

घरती के स्वर फूटे मुनियों की बाणी में,  
 मुखरित थी पृथ्वी माँ गीतों की ध्वनियों में ।  
 गच्छों के दूध से रसना पर गूँजे छन्द ।  
 दुःखों में धैर्य के गीतों के गूँजे गीत,  
 शान्ति से बोले फूल,  
 शान्ति से बोले कूल,

डाली पर भूल भूल लहरों से खेल खेल ।  
 फूलो ने कूलों ने,  
 धरती के गाये गीत,  
 हँस हँस कर रो रो कर—  
 स्वाधीन भारत में,  
 धरती के आँगन में,  
 माता के मन्दिर में कवियों की बाणी थी ।

जोर है पीड़ित प्राण ।  
 मिलता नहीं है त्राण ।  
 'दापू' की आती पर—  
 नृत्य और गाने हैं ।  
 धर्म के दीपो पर—  
 आँधियाँ मँडराती ।  
 भूले सब धर्म कर्म,  
 रिश्वत की दुनिया है,  
 पैसे का शासन है ।  
 सोने के अक्षर हैं ।  
 काँटो का आसन है ।

सगीत छिडा वीणा गूँजी, जनता की बाणी गीत बनी ।  
 मित्रो ! अतीत पर वर्तमान, तप के ऊपर तलवार तनी ॥  
 तीर्थंकर तप तप मुक्त हुए, 'शॉधी' जी के स्वर मौन हुए ।  
 शिव के पीछे पड गये असुर, बरदाता 'शंकर' मौन हुए ॥

बरदान 'वृकासुर' को देकर, शकर भागे भागे फिरते ।  
 जिनके तप से मैं घरा टिकी, वे साधु सकटो से घिरते ॥  
 जो भले भलाई करते हैं, वे चलते हैं अगारो पर ।  
 जो राह प्यार की चलते हैं, वे चलते हैं तलवारो पर ॥

~~~~~  
 वीरायन

दुनिया बदली सब बदल गया, तुम कलाकार कब बदलोगे ?  
 कब तक याचना करोगे तुम, कब नयी क्रान्ति कर सँभलोगे ?  
 सब की चिन्ता करने वाले, साधू ! अपना भी ध्यान करो ।  
 जीते हो मेरे लिये लाल ! लिख लिख भूखे तो नहीं मरो ॥

अब ऐसे 'राजा भोज' नहीं, जो कवि को अपना मन माने ।  
 अब नहीं 'शिवाजी' सा कोई, जो कवि 'भूषण' को पहचाने ॥  
 दोहे दोहे पर गिन्नी दे, 'जयसिंह' 'विहारी' नहीं रहे ।  
 अब नहीं 'रहीम' मित्र जिनसे, 'क्यो दृग नीचे कर उठे ?' कहे' ॥

हर मन्दिर मे भगवान बहुत, भक्तो का नाम निशान नहीं ।  
 भारत मे सभी विधायक हैं, विधि-पीडित, कही विधान कही ॥  
 कहने को है गणतन्त्र मित्र ! पर राजतन्त्र में होश नहीं ।  
 दुर्भिक्ष अन्नदाता के घर, ढूँढे न मिला सन्तोष कही ॥

पूजा अपमानित होती है, सभ्यता रक्त मे रँगी पड़ी ।  
 जिसका सुत फाँसी पर झूला, रो रही वही माँ खड़ी खड़ी ॥  
 आँसू की कीमत नहीं रही, बलिदानो का सम्मान गया ।  
 स्वप्नो का भारत मूर्च्छित है, भाषण तक है भगवान नया ॥

चारो ओर अनर्थ है, जगह जगह तकरार ।  
 चला रहे तलवार सब, जता रहे है प्यार ॥

भूल गये कर्तव्य सब, नेप रहा अधिकार ।  
 जन जीवन मँझार मे, नाव पड़ी नँझवार ॥

सत्युग को आवाज दो, कलयुग करता राज ।  
 सन्त दुखी सज्जन दुखी, नहीं किसी को लाज ॥

ज्ञान गया गरिमा गई, चारो ओर कुचक्र ।  
 चोरो का ससार है, घर घर घोर कुचक्र ॥

आजादी इतनी मिली, नगा हुआ समाज ।  
 घासक परम रत्नतन्त्र है, चारो ओर अराज ॥



बहुत दुखी हर व्यक्ति है, बहुत दुखी है देश ।  
स्वतन्त्रता परतन्त्र है, न्याय नहीं है शेष ॥

धर्म कर्म के वृषभ पर, श्रम शिव रहे सवार ।  
दुःख हरे मंगल करे, निर्वाचित सरकार ॥

महावीर भगवान का, फैलाओ सन्देश ।  
देगवासियो ! देश को, दे दो अमृत अग्नेष ॥

जन जन की पीड़ा बोल उठी, जय महावीर जय महावीर !  
'दुःशासन' पुनः हरण करता, नारी के तन पर ढका चीर ॥  
शासक मद में मतवाला है, कुर्सी कुर्सी पर मनमानी ।  
दो दिन की सब की दुनिया है, हर चीज यहाँ आनी जानी ॥

सन्तोष नहीं सुख चैन नहीं, नैतिकता नहीं विवेक नहीं !  
श्रम्वर में झण्डा फहर रहा, बरती पर ध्वज की टेक नहीं ॥  
जीवन गराव में बहता है, याँवन पैसों पर विकता है ।  
नीलाम हो रही देशभक्ति, हर स्वास तवे पर सिकता है ॥

जीने को तो हम जीते हैं, लेकिन यह भी क्या जीना है ।  
रोटी न रही पानी न रहा, आँसू का आँसू पीना है ॥  
ढाकू भारत को डसते हैं, हिंसा की सीमा नहीं रही ।  
जो शिक्षक था जो दाता था, खाली हाथो है आज वही ॥

रोटी कपड़े की चिन्ता में, हर व्यक्ति चिन्ता सा जलता है ।  
रोटी जिन्दों को खाती है, अपना अपनो को छलता है ॥  
'गाँधी बाबा' के भारत में, भगवान खेत पर भूखे हैं ।  
जो पेड़ लगाये गुरुयो ने, वे पेड़ बिना जल सूखे हैं ॥

हर महल रुदन से भरा पड़ा, हर कुटी दुखी टुकड़ा न रहा ।  
आकाश बरसता पीड़ा से, पर्वत टूटे कुछ भी न कहा ॥  
नेताओ को सन्तोष नहीं, सन्तोष न है धन वालो को ।  
परिणाम सताने का क्या है, क्या पता न मन के कालो को ॥

नंगी हथकड़ियाँ धूम रही, सम्मान किसी का नहीं रहा ।  
 भारत माता के आँगन में, भूखे पेटों से रक्त बहा ॥  
 कहते हैं सुनता कौन आज, रोने का कुछ भी अर्थ नहीं ।  
 दे गये दिगम्बर ज्योति जहाँ, तम के तीखे उत्पात वही ॥

शान्ति नहीं है कही व्यक्ति को,  
 पैसा पैसा पैसा !  
 कैसी कैसी बातें हैं अब,  
 वक्त व्यक्ति पर कैसा ?

न्याय नहीं विश्वास नहीं है,  
 नहीं कुओं में पानी ।  
 प्यार नहीं सत्कार नहीं है,  
 नंगी बेईमानी ॥  
 धर्म नहीं है कर्म नहीं है,  
 कर्ज बहुत है सिर पर ।  
 काँय काँय दुनिया भर में है,  
 हाय हाय है घर घर ॥

ऐसा समय नहीं देखा था,  
 समय आ गया जैसा ।  
 शान्ति नहीं है कही व्यक्ति को,  
 पैसा पैसा पैसा !

रहा न अब विश्वास मित्र का,  
 पथ से भटक गये सब ।  
 स्वतन्त्रता क्या करे विचारी,  
 धर्महीन जीवन जब ॥  
 सब के सब स्वाधीन मित्र हैं,  
 अपने अपने स्वर में ।  
 घर घर मटियाले चूल्हे हैं,  
 पीड़ा है घर घर में ॥

रूप हमारा कैसा कैसा,  
 देश हमारा कैसा ?  
 शान्ति नहीं है कही व्यक्ति को,  
 पैसा पैसा पैसा !

बिना धर्म के कर्म व्यर्थ सब,  
 धरा धर्म से ठहरी ।  
 स्वतन्त्रता की ध्वजा देश में,  
 वीर धर्म से फहरी ॥  
 देश दुखी आचरण भ्रष्ट से,  
 पीड़ा तकरारो से ।  
 निर्माणो, के महल दुखी है,  
 मन के अगारो से ॥

स्वतन्त्रता की कस्तूरी में,  
 जीवन है मृग जैसा ।  
 शान्ति नहीं है कही व्यक्ति को,  
 पैसा पैसा पैसा !

निर्माण कर रहे कुछ योगी, विध्वंस कर रहे कुछ भोगी ।  
 आजाद देश तप का फल है, मत नष्ट करो गाता जोगी ॥  
 ये कैसे पुल बन रहे आज, कल पानी में बह जाते हैं ।  
 हम आगे बढ़ते जाते हैं, पर पीछे ही रह जाते हैं ॥

युग बदला बदल गई दुनियाँ, झूठे ईमान नहीं बदले ।  
 प्रभु महावीर के भारत में, गाँधी जी सच्ची राह चले ॥  
 गाँधी जी की वाणी गूँजी, या महावीर स्वामी बोले ।  
 जो सारे बन्धन तोड़ गये, वे बोल बुझाते हैं शोले ॥

अनमोल बोल वे धरती पर, भारत में स्वतन्त्रता लाये ।  
 उनके पद-चिह्नों के दीपक, तम में प्रकाश बन कर आये ॥  
 उन धर्मवीर की वाणी से, भारत में मुक्त वीर जागे ।  
 उन दानवीर की वाणी से, धनवान बन गये हतभागे ॥

दुर्गा वन शक्ति अहिंसा ने, योद्धाओं में भर दिया रक्त ।  
 यह शक्ति अहिंसा है जिसने, वीरो के हाथो लिया तक्त ॥  
 तीर्थकर दयावीर के स्वर, हर युग में रक्षा करते है ।  
 यह स्यादवाद की महिमा है, चित्राकित दीपक धरते है ॥  
 सिंहासन आसन उसको दो, जिसको गद्दी का मोह नही ।  
 जो सर्प इन्द्रपद से चिपटे, 'जनमेजय' । फूँको उसे वही ॥  
 ओ मेरे निर्वाचित साधू, तुम दीपक हो अँगारे हो ।  
 मत बार करो विश्वासों पर, तुम माता पिता हमारे हो ॥  
 जो शक्ति देश में दीख रही, उन चरणों की जो अथक चले ।  
 दीपो से सूरज प्रकट हुए, दुनिया मे इतने दीप जले ॥  
 वे वीर खिल रहे फूलों में, जो मिले देश के पानी में ।  
 ये कमल नही पगचिह्न मित्र ! जो खिले देश के पानी में ॥

खुला न कोई द्वार है, वन्द न कोई द्वार ।  
 अन्धकार पर ज्योति का, रूपक है संसार ॥  
 दीप दीप में वीर हैं, गीत गीत मे वीर ।  
 नीर क्षीर मे वीर हैं, जीत जीत में वीर ॥  
 ज्ञान मिला सब कुछ मिला, क्या दौलत क्या चाह ।  
 साथ हमारे हर समय, महावीर की राह ॥  
 राह नही तब तक मिली, जब तक मिले न आप ।  
 आप मुझे जब मिल गये, छूटे सारे पाप ॥  
 तुम भापा तुम भाव हो, तुम मन्दिर तुम मूर्ति ।  
 तुम कवियो की कामना, तुम युग युग की पूर्ति ॥  
 निर्धन कवि धनवान है, रत्न रत्न में यत्न ।  
 'वीरायन' में सिद्धियाँ, यत्न हुए त्रय रत्न ॥

तुम चलते चलते राह,  
 तुम्हारी थाह अथाह अनन्त ।  
 मैं प्रभु के पथ का पथिक,  
 पथिक की चाह अथाह अनन्त ॥

मैं हूँ पूजा का गीत, गीत मैं हूँ हर भापा का ।  
 मैं हूँ श्रद्धा का दीप, दीप मैं सब की आशा का ॥  
 मेरी भूलों को चरणों से फूलों में बदल दिया ।  
 तुम तब तब मेरी प्यास ! पास जब जब भी याद किया ॥

तुम युग युग के उत्साह,  
 तुम्हारा मुक्त प्रवाह अनन्त ।  
 तुम चलते चलते राह,  
 तुम्हारी थाह अथाह अनन्त ।

तुम मुझ से छिपते रहे, न मेरे स्वर से छिप पाये ।  
 तुम मेरी पीडा देख दुःख मे सुख बन कर आये ॥  
 तुम आये बन कर गीत, गीत हर वाणी पर गूँजा ।  
 तुम मेरे मन के फूल, फूल पर हर मधुकर गूँजा ॥

मुझ में चलने की चाह,  
 तुम्हारी राह अथाह अनन्त ।  
 तुम चलते चलते राह,  
 तुम्हारी थाह अथाह अनन्त ॥

मैं बड़ा पकड़ने साँप आपने मुझको पकड़ लिया ।  
 मैं बौना अम्बर बना आपने मुझको गगन दिया ॥  
 मैं पड़ा लिखा था नहीं आपने मुझको पड़ा दिया ।  
 मैं पैरो में आ पड़ा आपने सिर पर चढ़ा लिया ॥

मुझ मे दीपक का दाह,  
 दाह में चाह अथाह अनन्त ।  
 तुम चलते चलते राह,  
 तुम्हारी थाह अथाह अनन्त ॥

